

پیار کا پہلا شہر

ناول

مستنصر حسین تارڑ



”اور۔۔۔“ بیمار کا پہلا شہر“ کی پاسکل۔۔۔

”میں مستنصر حسین تارڑ کی کتاب پر ایسے جھٹی جیسے کوئی دس روز کا بھوکا آدمی روٹی پر جھپٹتا ہو۔ میں پورے چھ مہینے اس سے لطف اندوز ہوتی رہی۔ پہلے میری ساری دلچسپی زبان سے بندھی ہوئی تھی۔ مگر پڑھتے پڑھتے دلچسپیوں کا مرکز بدلنے لگا۔ میں ایک حساس شخص سے اس کی اندرونی دنیا اور اس کی آنکھوں سے دیکھی ہوئی باہر والی دنیا سے متاثر ہوئے بغیر نہ رہ سکی۔ خاص طور پر اس دنیا سے جہاں پاسکل جیسی پیاری، نازک اور بد قسمت لڑکی رہتی ہے۔ میں بھی عورت ہوں اور مجھ پر اس کہانی کا بڑا اثر ہوا۔ ماسکو یونیورسٹی کے شعبہ اردو کے طلباء بھی پاسکل سے متاثر ہوئے بغیر نہیں رہ سکے۔ یہ اس بات سے ظاہر ہے کہ سینچر کو (اس روز تارڑ کی کتاب پڑھائی جاتی ہے) کوئی طالب علم بیماری، کسی رشتہ دار کی آمد یا دوست کی شادی کا بہانہ کر کے غیر حاضر نہیں ہوتا۔ اس بات کے باوجود کہ کسی دوسرے دن کبھی ایسا محسوس ہوتا ہے جیسے سارے روس میں کوئی وبا پھیل گئی ہو یا سب طالب علم شادیاں کرنے والے ہوں۔ اس کے علاوہ ہر طالب علم روسی زبان میں اچھا ترجمہ کرنے کی کوشش کرتا ہے۔“

گالینا ڈشکو

سینئر پروفیسر شعبہ اردو، ماسکو یونیورسٹی روس

سینیرات کی تاریخی میں رودبار انگلستان کی سرد اور بھری ہوئی موجوں کو چیرتا
 فرانس کی بندرگاہ ڈنکرک کی جانب رواں تھا۔ انگلستان اور فرانس کے درمیان پھیلا ہوا
 چھتیس میل کا یہ سمندر جو عام طور پر بے حد پرسکون ہوتا ہے آج کی شب تلاطم میں
 تھا۔ گھپ اندھیرے میں لہروں کا بے پناہ شور اور تیز ہوا کسی بڑے طوفان کا پیش خیمہ
 تھی۔ تند لہریں سمندر کے سینے میں سے اپنا میب وجود ابھارتیں اور ایک خوفناک
 دھماکے سے سینیر سے آنکراتیں۔ نکراؤ سے سینیر کسی بوڑھے شرابی کی طرح ایک دم
 لڑکھڑاتا اور پھر اسی لمحہ ایسے پرسکون ہو جاتا جیسے اس شرابی نے دور سے آتے
 ہوئے کسی پولیس کے سپاہی کو دیکھ لیا ہو۔ مگر یہ سکون دیرپا ثابت نہ ہوتا اور سینیر
 ایک مرتبہ پھر ہچکولے کھانے لگتا۔

سنان اسی سینیر پر لنڈن سے پیرس جا رہا تھا۔

انگلستان کے ساحل پر ڈوور شہر سے متصل مشہور زمانہ سفید چٹانیں جو اندھیرے
 میں نیلی لگ رہی تھیں آہستہ آہستہ دور ہوتی جا رہی تھیں۔ چٹانوں کے پہلو میں
 ڈوور کے قدیم قلعے کے سنگلاخ درو دیوار کی پرچھائیاں نظر آ رہی تھیں۔ قلعے کے
 درمیان بلند چبوتروں کو برقی روشنی سے منور کیا گیا تھا۔ لہروں کے شور اور گھپ
 اندھیرے میں قلعے کے برجوں میں سے پھوٹتی ہوئی ہلکی روشنی میں ایک میب اور سیاہ
 قسم کی خوبصورتی تھی جیسے وہ آسیب زدہ ہوں۔

ڈوور کی سفید چٹانیں اور قدیم قلعہ صدیوں تک انگریزوں کے محکوم ممالک سے
 آنے والے باشندوں کے لیے مادر وطن انگلستان کی پہلی جھلک ہوا کرتے تھے جنہیں

ایران، ترکی، بلغاریہ، یوگوسلاویہ، آسٹریا، اطالیہ، سوئٹزر لینڈ، جرمنی، ڈنمارک، سویڈن، ناروے، ہالینڈ اور بیلجیم سے ہوتا ہوا وہ انگلستان پہنچا تھا۔ اس طویل سفر نے اسے تھکا دیا تھا۔ لنڈن سے روانہ ہوتے وقت اسے احساس ہوا تھا کہ اب اس کے سفر کا اختتام ہونے کو ہے۔ فرانس اور ہسپانیہ کی سیاحت کے بعد وہ گھر کی سمت میں چل کھڑا ہو گا۔ اس کا پیارا گھر جہاں اس کی ننھی منی بہنیں اور مشفق والدین اس کی واپسی کا انتظار کر رہے تھے۔ وہ تو کسی صورت اسے اس طویل سفر پر نکلنے کی اجازت ہی نہ دیتے تھے۔

”بیٹے تم اجنبی دیسوں کی خاک چھانو گے۔“ اس کے باپ نے کہا تھا ”انجانی راہوں کے مسافر ہو گے۔ جانے ان دیسوں میں تمہیں کیا کیا مشکلات پیش آئیں اور پھر تمہارے ساتھ کوئی حادثہ ہو جائے تو؟“ یہ کہتے ہوئے اس کی آواز بھرا گئی تھی۔

”حادثہ کہاں نہیں ہو سکتا ابا جان“ اس نے ہنس کر کہا تھا۔ ”یہاں ہمارے گھر کے سامنے ہال روڈ پر سڑک پار کرتے ہوئے بھی تو ہو سکتا ہے۔“

ماں خاموش رہی لیکن اس کی آنکھوں میں اتاری ہوئی گہری اداسی اس بات کا پتا دے رہی تھی کہ وہ بھی اپنے جوان بیٹے کے شوق سیاحت کو پسندیدگی کی نظر سے نہیں دیکھتی۔ چلتے وقت ماں نے اس کا بازو تھام لیا۔ ”بیٹے اپنا خیال رکھنا، اگر تمہیں کچھ ہو گیا تو میں یہاں اپنے باورچی خانے میں بیٹھی مرجاؤں گی۔“

اس کے عزیز ترین دوست فخر نے کہا تھا ”ننان تمہارا دماغ خراب ہے۔ تم کبھی بھی کامیاب انسان نہیں بن سکتے۔ چھ ماہ کی غیر حاضری سے تمہارے کاروبار کا ستیاناس ہو جائے گا۔ میں تو کہتا ہوں اب بھی اپنا ارادہ بدل ڈالو۔ آؤ شیزان میں چائے کی ایک پیالی پی کر کہیں قلم دیکھتے ہیں۔“

ننان جواب میں صرف مسکرا دیا تھا۔ ”ہاں کسی ہوٹل میں چائے کی پیالی۔ مال روڈ کے بے مقصد چکر اور پھر شاہ کوٹلی ویشن کے سامنے اوگھنا ہی ان لوگوں کے

دیکھ کر ان غلام روحوں پر وجد طاری ہو جاتا۔ سرکار برطانیہ جس کی سلطنت پر کئی سورج غروب نہ ہوتا جو سمندر کی لہروں پر بھی حکمران تھی۔ اس عظیم سرکار کے دارالسلطنت لنڈن کا دروازہ — ڈوور! ان دنوں انگلستان ایک تک چڑھی بھی سجلیا بڑھیا کی مانند تھا جس کے قیمتی گئے غلام قوموں کے خون پسینے کا ٹھرتھے۔ اور پھر ان محکوم ملکوں کے حریت پسند آگے بڑھے اور وہ تمام گئے نوج لے لیے جو اس بوڑھی حرا نے تہذیب کے نام پر ان کے بزرگوں سے ہتھیا لیے تھے۔ ہر زیور کے چھنے پر بڑھیا بری طرح جھنجھلا اٹھتی اور وہ ایک نخواست آلود عفریت کا روپ دھار لیتی۔ مگر آج یہ بڑھیا بے حد پرسکون ہے۔ اس نے حالات سے سمجھوتہ کر لیا ہے۔ عظیم ماں کی یاد اب صرف قدیم شراب خانوں میں بیٹھے بڑھے کھوسٹ انگریزوں کی بے رہ گفتگو تک محدود ہے۔ آج ڈوور کا قلعہ اور سفید چٹانیں ایک گم گشتہ تہذیب کی پرچھائیاں ہیں جنہیں دیکھ کر صرف ان کا جمال دل پر اثر کرتا ہے نہ کہ ان کا جلال۔

ننان بھی اس مرتبہ انگلستان کے ساحل پر ڈوور کے طلسمی قلعے اور سفید چٹانوں کو نظروں سے اوجھل ہوتے دیکھ کر جذباتی طور پر غیر متاثر رہا۔ اس کی وجہ شاید یہ بھی تھی کہ ہسپانیہ اور اس کے درمیان فاصلے کم ہو رہے تھے۔ اس کا ارادہ تھا کہ شب پیرس میں بسر کر کے سیدھا غرناطہ (ہسپانیہ) کے لیے روانہ ہو جائے۔ ڈوور کا قلعہ اور اس کے برجوں میں منور روشنیاں اب صرف ایک روشن گولے کی صورت میں نظر آ رہی تھیں۔ سفید چٹانیں مکمل طور پر تاریکی میں ڈوب چکی تھیں۔ ننان نے مخالف سمت میں فرانس کے ساحل کی جانب دیکھا۔ وہاں صرف تاریکی تھی۔ ڈنکرک شہر کو سول دور تھا۔

ننان نے خنکی سے بچاؤ کی خاطر اپنی سفید برساتی کا کالر گلے کے گرد لپیٹ لیا اور اپنی طویل سیاحت کے بارے میں سوچنے لگا۔ ابھی چھ ماہ پہلے کی تو بات تھی جب وہ لاہور میں اپنے کمرے میں بیٹھا دنیا کے نقشے پر سرخ پنسل سے لیکریں کھینچ کر اپنے سفر کا خاکہ تیار کر رہا تھا۔ اور پھر خنکی کے راستے یہ سفر شروع ہوا۔ افغانستان

لیے کامیاب زندگی ہے۔“ اس کے سامنے تو قوس قزح کے تمام رنگ بکھرے پڑے تھے۔ اجنبی افق اس کی زد میں تھے۔

ہاں البتہ اس کی پیاری بہنیں بالکل معترض نہ ہوئیں۔ ”بھائی جان سنا ہے کارن بی سٹریٹ لنڈن میں لیڈیز کوٹ بے حد عمدہ ملتے ہیں۔ ایک میرے لیے لے آئیے گا۔ پلیز!“

”ایک میرے لئے بھی۔“ مینھلی نے گرہ دی۔

”میں بھی پہن لوں گی“ سب سے چھوٹی نے اپنی لامبی پلکیں جھپکتے ہوئے شرارت سے کہا تھا۔

لنڈن میں قیام کے دوران میں اس نے اپنے لیے تو کچھ نہ خریدا، البتہ بہنوں کے لیے کوٹ ضرور خرید لیے۔ بھلا ان تینوں کے لیے ولایت سے کوئی تحفہ نہ لے جا کر ساری عمر جملے ہوئے ٹوٹ اور بیٹنگن کدو جیسی سبزیاں کون کھاتا!

سنان سوچ رہا تھا کہ یہ سیٹیر اسے صبح تک فرانس کی بندرگاہ ڈنکرک لے جائے گا۔ وہاں سے گاڑی میں سوار ہو کر شام تک پیرس، شب بصری کے بعد دوسری صبح کا وہ غرناطہ اور قرطبہ کے پرفسوں شہروں کی طرف چل دے گا جہاں کی محرابوں اور ایوانوں نے اسے ڈوری میں باندھ رکھا تھا۔ بچپن میں جمادی قسم کے ناول پڑھ کر اس کے دل میں ان شہروں کو دیکھنے کی امنگ پیدا ہوئی۔ وہ چاہتا تھا کہ وہاں جا کر دیکھے کہ کیا اب بھی وہاں چشم غزال عام ہے اور نگاہوں کے تیر واقعی دل نشیں ہیں۔ اب گرمیوں کا آخر تھا۔ اس کا خیال تھا کہ موسم خزاں کا شروع اندلس کی سرزمین میں بسر کر کے شدید سردی شروع ہونے سے پہلے پہلے واپس وطن لوٹ جائے ورنہ ترکی میں برف باری کے طوفانوں میں گھر جانے کا اندیشہ تھا۔ ویسے بھی وہ اس طویل سفر سے اکتا چکا تھا اور جلد از جلد وطن لوٹنا چاہتا تھا۔

ایک تیز و تند لہر سیٹیر سے نکرائی اور سمندر کا نکلین پانی پھوار کی صورت میں سنان کے چہرے پر پھیل گیا۔ اس نے جیب سے رومال نکال کر منہ پونچھا اور ادھر ادھر

نظر دوڑائی۔ نم آلود عرشہ ویران پڑا تھا۔ تمام مسافر رات کی خنکی اور سمندر کی نم آلود ہواؤں سے بچاؤ کی خاطر سیٹیر کی ٹیلی منزل میں واقع قہوہ خانے میں جا چکے تھے۔ ہوا اب قدرے تیز ہو چلی تھی اور اس کی خنکی برساتی میں سے جذب ہو ہو کر اس کے چوڑے چکلے سینے کو جھک کر رہی تھی۔ سنان نے اپنا مختصر سامان اٹھایا اور قہوہ خانے کو اترتی ہوئی میزٹیوں کی جانب چل دیا۔

قہوہ خانہ کچھا کچھ بھرا ہوا تھا۔ یہاں پر لہروں کے شور کی بجائے انسانی آوازوں کا غوغا تھا۔ چند لوگ کافی یا شراب پینے میں مصروف تھے مگر اکثریت کرسیوں پر ٹانگیں پھیلائے اوجھنے اور سونے کے درمیانی مراحل میں تھی۔ دروازے کے ساتھ ٹیک لگائے ہوئے ایک بوڑھا انگریز سیاہ سوٹ اور باؤلر ہیٹ میں ملبوس ایک ہاتھ میں چھاتا تھامے بے حس و حرکت کھڑا تھا۔ اسے شاید فرش پر کوٹ بچھا کر لیٹے ہوئے ایک نوجوان جوڑے کی حرکات دیکھنے سے سکتہ طاری ہو گیا تھا جو پیرس پہنچنے کا انتظار کئے بغیر وہیں فرانسیسی رومان پسندی کا پہلا سبق رٹنے میں ہمہ تن مصروف تھا۔ ایک جانب چند نوجوان انگریز موسیقار اپنے قد آور سازوں سے ٹیک لگائے اوجھ رہے تھے۔ وہ شاید جس شہرت کے متنی تھے انہیں لنڈن میں نہ مل سکی تھی اور اب وہ پیرس کا رخ کر رہے تھے۔ پیرس جہاں ہر فن کار کی قدر ہوتی ہے وہ موسیقار ہو یا مصور۔ سنان نے ایک نظر اس بے ترتیب جھوم پر ڈالی اور پھر میزوں، کرسیوں اور انسانی جسموں میں سے راستہ بناتا کاؤنٹر تک پہنچ گیا۔

”ایک پیالی کافی“ اس نے اپنی گیلی برساتی اتارتے ہوئے کاؤنٹر کے پیچھے کھڑے وٹیر سے کہا ”اور ہاں“ اس نے جلدی سے ترمیم کی ”کافی بلیک ہو جیٹ بلیک“ بغیر دودھ کے۔“

وٹیر نے سر ہلایا اور کچھ کسے بغیر مشین کا پینڈل گھما کر کافی تیار کرنے لگا۔

”کافی؟“ کاؤنٹر کے ساتھ اونچی کرسی پر براجمان ایک پستہ قد سکاٹ نے اپنی مخمور آنکھیں سنان پر جمادیں۔ اس کے سامنے شراب کا ایک گلاس دھرا تھا۔ ”شراب پیو

لڑکے!“ شان نے سکاٹ پر ایک نظر ڈالی اور پھر ویٹر سے مخاطب ہو کر کہنے لگا ”میں کافی میں چینی بھی پسند نہیں کرتا۔“

”پھر کافی؟“ سکاٹ نے بدک کر کہا۔

شان خاموش رہا۔

سکاٹ نے اس کے کوٹ کا کالر پکڑ کر اپنی طرف متوجہ کرنے کی کوشش کی ”میں نے کتنا شراب پیو۔ کافی تو عورتوں کا مشروب ہے۔“

”میں شراب نہیں پیتا“ شان نے اکتاہٹ سے کہا۔

”میں پلا دیتا ہوں“ سکاٹ مصر ہو گیا۔

”کہہ جو دیا کہ میں — شراب — نہیں پیتا“ شان نے غصے سے کوٹ کا کالر چھڑاتے ہوئے کہا۔

”نہیں پیتے تو بے حد کور ذوق ہو۔ میں تو تمہارے بھلے کی بات کر رہا ہوں۔ یہاں سیٹیر پر ٹیکس فری ہے اور آدمی قیمت پر ملتی ہے“ سکاٹ نے لرزتے ہاتھوں سے کاؤنٹر پر رکھا شراب کا گلاس اٹھایا اور منہ سے لگا کر غٹاٹ پی گیا۔ ویٹر نے جو شاید اسی انتظار میں تھا کافی مشین کا پیڈل چھوڑ کر الماری میں سے بوتل نکالی اور گلاس پر سے لبالب بھر دیا۔ بوتل الماری میں واپس رکھ کر وہ پھر کافی بنانے میں مشغول ہو گیا۔

”میں تو ہر ہفتے فرانس کا چکر لگا آتا ہوں“ سکاٹ نے گھونٹ بھر کر جھومتے ہوئے کہا۔

”آپ کی وہاں رشتہ داری ہے کیا؟“ شان نے یونہی پوچھ لیا۔

”رشتہ داری؟“ سکاٹ نے ایک بے ہنگم قہقہہ لگایا ”سکاٹ لینڈ کے باشندوں کا رشتہ داری صرف سکاچ و سکی سے ہوتی ہے۔“

زیادہ پی گیا ہے کم بخت۔ شان نے اندازہ لگایا اور خاموش کھڑا رہا۔

”دراصل رات کا سیٹیر صبح تک فرانس پہنچ جاتا ہے میں وہاں سارا دن کسی قہقہے خاں میں بیٹھ کر بورڈ اور کوئی ایک ضلعوں میں اگائے جانے والے انگوڑوں کی

شراب سے حظ اٹھاتا ہوں اور دوسری شب واپس انگلستان آ جاتا ہوں۔ سیٹیر کا دو طرفہ کرایہ اسی کرسی پر بیٹھ کر سستی شراب پی کر ہی پورا کر لیتا ہوں۔“

”بہت خوب“ شان نے طنزیہ انداز میں داد دی ”اور جناب نے سیدھی سادی پتلون کی بجائے یہ لڑکیوں کا لباس سکرٹ کیوں پن رکھا ہے؟“

”لڑکیوں کا لباس؟“ سکاٹ نے اپنے چار خانے والے رنگ دار اونٹنی سکرٹ کی طرف دیکھ کر حیرانی سے کہا۔

”سکرٹ لڑکیاں ہی تو پہنتی ہیں“

”ہو ہو۔ نہیں نہیں“ سکاٹ نے پھر ایک زور دار قہقہہ بلند کیا ”یہ تو سکاٹ لینڈ کے جری مردوں کا روایتی لباس کٹ ہے۔ ہمارا قوی ہیرو روب رائے بھی یہی پہنا کرتا تھا۔“

”یہ روب رائے سکاٹ لینڈ کا تھا کیا؟“

”سوئی صدم سکاٹ۔“

”نام سے تو ہندو لگتا ہے“ شان نے بناوٹی حیرت سے کہا۔

”تمہاری معلومات نہایت ناقص ہیں“ سکاٹ نے گلاس پھر خالی کر دیا اور اپنے کٹ کو گھٹنوں پر پھیلاتے ہوئے کہنے لگا ”ویسے یہ لباس ہے بڑے کام کی چیز صرف تیز ہوا چلے تو مصیبت کھڑی ہو جاتی ہے۔“

”تو آپ لوگ اسے پہنتے ہی کیوں ہیں؟“


”میں تو صرف اس لیے پہنتا ہوں کہ فراہیسی عورتیں اسے بے حد پسند کرتی ہیں۔ فدا ہو جاتی ہیں بس!“ سکاٹ نے اپنا بدبودار منہ شان کے پاس لا کر بڑے راز دارانہ لہجے میں بتایا اور پھر مسکرا کر کہنے لگا ”ویسے فراہیسی عورتوں کے بارے میں تمہارا کیا خیال ہے؟“

”کبھی ملنے کا اتفاق نہیں ہوا“

”کافی سرا“ ویٹر نے سفید جھاگ سے بھرپور کافی کی پیالی شان کے آگے رکھ دی۔

سان نے کافی کے پیسے ادا کر دیئے۔ پستہ قد سکاٹ جس کی ذی ہوشی کی عمر اب نو ہونے کو تھی اس قابل نہ تھا کہ اس کی رفاقت میں بقیہ سفر خوش گوار طریقے سے کر سکے۔ چنانچہ سان نے کافی کی پیالی کاؤنٹر سے اٹھالی اور پیچھے مڑا، اسے کسی ایسی جگہ کی تلاش تھی جہاں بیٹھ کر وہ اطمینان سے کافی پی سکے اور ہو سکے تو بقیہ سفر کے دوران میں تھوڑا بہت اونگھ بھی لے۔ قبوہ خانے کی تمام میزیں پُر تھیں۔

”کیوں نہ واپس عرشے پر ہی چلا جائے“ سان نے سوچا ”وہاں خنکی کے باوجود سکون تو ہو گا“ اور برساتی دوبارہ پن کر قبوہ خانے دروازے سے باہر نکل گیا۔



سان اوپر عرشے پر آیا تو وہاں اب بھی ویرانی کا راج تھا۔ البتہ طوفان کی شدت میں کمی واقع ہو چکی تھی اور سیئر نہایت پرسکون انداز میں فرانس کے ساحل کی جانب بڑھتا چلا جا رہا تھا۔ سیئر کے گرد بنے ہوئے آہنی جنگلے کے اوپر بندھے ہوئے رے پر دو بلب جھول رہے تھے جن کی مدھم روشنی عرشے کے بھگتے ہوئے تختوں پر چمک رہی تھی۔ کیمین کی دیوار کے ساتھ خالی آرام کرسیوں کی ایک قطار تھی۔ سان وہیں ایک کرسی پر بیٹھ گیا۔ جیب سے سگریٹوں کا پیکٹ نکالا اور ایک سگریٹ سلا کر منہ میں دبا لیا۔ اس نے بہ مشکل ایک دو کش ہی لگائے ہوں گے کہ بظاہر پرسکون سمندر میں سے ایک تند موج اٹھی اور سیئر کے ساتھ آٹکرائی، سمندر کا ٹمکین پانی اس کے پورے چہرے کو بھگو گیا۔ سگریٹ بجھ گیا۔ سان زیر لب بڑبڑایا اور پھر گیلے سگریٹ کو عرشے پر پھینک کر کافی پینے میں مشغول ہو گیا۔ اس نے ایک چمکی لگا کر رسوں سے جھولتے ہوئے قہقروں سے پرے دیکھنے کی کوشش کی۔ وہاں صرف لہروں کا شور اور مکمل تاریکی تھی۔

تھوڑی دیر بعد اسے احساس ہوا کہ وہ عرشے پر اکیلا نہیں بلکہ ساتھ والی کرسی پر ایک اور مسافر موسم کی سختیوں سے بے نیاز ٹانگیں پھیلائے سو رہا ہے۔ اس نے سر سے پاؤں تک اپنے آپ کو ایک بھاری سرخ کوٹ سے ڈھک رکھا تھا۔ ایک دم سیئر کا ٹمکینا ہوا بھونپو زور سے بجا۔

”اودہ کتنی سردی ہے۔ ہو ہو۔“

یہ سر ملی اور ٹھنھرتی ہوئی آواز ساتھ والی کرسی پر پڑے سرخ کوٹ میں سے آئی

تھی۔ سان نے بوکھلا کر کافی کی پیالی عرشے پر رکھ دی۔

”ہو ہو“ سرخ کوٹ اب باقاعدہ ٹھہر رہا تھا۔

جواب تو دیتا چاہیے۔ سان نے سوچا۔

”آپ کو کس بھلے مانس نے اس سردی میں عرشے پر سونے کا مشورہ دیا تھا“

اس نے اپنا منہ کوٹ کے اس بٹن کے پاس لے جا کر زور سے کہا جس کے آگے پاس سرپلی آواز کے کان ہو سکتے تھے۔

”اوہ“ کوٹ ایک دم اچھل پڑا۔

کالر کے سرے پر دو خوفزدہ آنکھیں جھانکنے لگیں ”تم کون ہو؟“

سرخ کوٹ نے یہ سوال ایسے ہی پوچھا تھا جیسے عامل معمول کے درمیان مکالمہ میں ”تم کون“ پوچھا جاتا ہے۔

”مسافر“ سان نے ”مامول“ کی بحر میں جواب دیا۔

مدھم روشنی میں وہ صرف اتنا دیکھ سکا کہ عامل لڑکی ہے اور بال لڑکوں کی طرز پر چھوٹے چھوٹے کئے ہوئے ہیں۔ خوبصورت بھی ہے۔

آنکھیں جو خوف سے پھیلی ہوئی تھیں اپنی اصلی حالت پر لوٹ آئیں۔ کافی بڑی بڑی تھیں۔

”نیچے قہوہ خانے میں جگہ نہ تھی اس لیے یہاں آکر سو رہی۔ میرا تو وہاں دم گھٹ رہا تھا۔“ سرخ کوٹ نے آہستہ سے کہا۔

سان اب اس انتظار میں تھا کہ سرخ کوٹ آنکھوں سے نیچے ڈھلکے اور وہ اس کے بقیہ خدوخال دیکھ سکے۔ آنکھیں اب آہستہ آہستہ نیند کے بوجھ سے بند ہو رہی تھیں۔

”آہم“ سان نے گلا صاف کرتے ہوئے کہا ”اگر آپ چاہیں تو میں آپ کو اپنی برساتی دے سکتا ہوں۔ سرخ کوٹ پر پھیلا لیجئے پھوار سے بچاؤ ہو گا۔“

”اونہوں“ سرخ کوٹ نے صاف انکار کر دیا اور پھر اونگھنے لگا۔

سان کو نیند بالکل نہیں آرہی تھی۔ اس نے سوچا کہ اگر یہ لڑکی سو گئی تو صبح تک پونہی گم سم ہو کر بیٹھا رہنا پڑے گا۔ گفتگو جاری رہنی چاہئے۔

”کیا آج واقعی بے حد سردی ہے؟“ اس نے بات کو طول دیتے ہوئے خوش دلی سے پوچھا۔

”تمہارا کیا خیال ہے میں صرف مشغلے کے طور پر ٹھہر رہی ہوں؟“ کوٹ نے رکھائی سے جواب دیا۔

سان نے منہ ہٹا لیا۔ عجیب لڑکی ہے بات کرنے کی بھی تمیز نہیں۔

یورپ میں کالی آنکھیں، کالے بال اور مشرقی خدوخال لڑکیوں کے لیے سم قاتل کی حیثیت رکھتے ہیں۔ یہاں تک کہ جن مشرقی لڑکوں کی شکل و صورت کے بارے میں ان کے والدین کو بھی کوئی خوش فہمی نہیں ہوتی وہ بھی یورپ میں جا کر لڑکیوں سے ”ہینڈ سٹریٹجر“ یعنی خوش شکل اجنبی کا خطاب پا جاتے ہیں۔ ادھر سان تو ویسے ہی مشرقی وجاہت کا بھرپور نمونہ تھا۔ بڑی بڑی کالی بھور آنکھیں، یکدم اداس اور پل بھر میں مسکرا دینے والی، ستواں ناک، چوڑا ماتھا اور متناسب جسم۔ اگرچہ یورپ میں سان نے ان مردانہ صفات سے ناجائز فائدہ نہیں اٹھایا مگر اس سرخ کوٹ نے اس لڑکی نے اس کی انا کو ٹھیس لگائی تھی۔ بھلا سیدھے منہ بات کیوں نہیں کرتی۔ اس نے ایک مرتبہ پھر کوشش کی اور بڑے تحمل سے پوچھا۔

”آپ انگریز ہیں کیا؟“

”تم کو افریقی لگتی ہوں کیا؟“ سرخ کوٹ نے اونگھتے ہوئے پھر جھاڑ پلا دی اور پھر نہ جانے کیا سوچ کر جمائی لیتے ہوئے پوچھا ”فرانس جا رہے ہو؟“ چہرے پر بلا کا بھولپن تھا۔

”اور نہیں تو کیا یہ سٹیئر افریقہ جا رہا ہے؟“ اب سان کی باری تھی ”ظاہر ہے اس سٹیئر پر سوار تمام مسافر فرانس ہی تو جا رہے ہیں۔“

لڑکی نے قبر بھری نظروں سے سان کی طرف دیکھا اور پھر ایک لمبی ”اونہہ“ کر

کے اپنا کوٹ آنکھوں پر کھینچ کر خاموشی سے آرام کرسی پر لیٹ گئی۔
 شان مسکرائے بغیر نہ رہ سکا۔ اس نے فرش پر رکھی کافی کی پیالی اٹھا کر منہ سے لگالی۔ کافی بالکل بخ ہو چکی تھی۔ اس نے بہ مشکل ایک گھونٹ نگلا اور پیالی دوبارہ فرش پر رکھ کر انگلیاں چٹکانے لگا۔ اب کیا کیا جائے؟
 ساتھ والی کرسی پر لیٹا سرخ کوٹ بالکل بے حس و حرکت تھا۔
 اسے احساس ہوا کہ اس کا رویہ نہایت غیر معقول اور انتہائی غیر دوستانہ تھا۔
 زیادتی بہر حال اس کی اپنی تھی۔ بھلا مزے سے سوتی ہوئی ایک خوبصورت لڑکی کے کان میں اس طرح تان لگا دینا کہاں کی شرافت ہے۔
 معذرت کرنی چاہیے۔ شان نے فیصلہ کیا۔
 ”ہیلو!“ اس نے کوٹ کے کالر سے مخاطب ہو کر سرگوشی کی۔
 کوٹ ساکن پڑا رہا۔
 ”میں نے کہا۔ ہیلو!“ شان نے قدرے بلند آواز میں کہا۔
 ”اوہ! کیا مصیبت ہے سونے بھی دو گے یا نہیں“ کوٹ ایک دم ہڑبدا کر اٹھ بیٹھا۔
 وہ نہایت برہم نظر آ رہی تھی۔
 ”میں دراصل آپ سے — میرا مطلب ہے کہ مجھے بے حد افسوس ہے میں نے آپ کو خواہ مخواہ ڈرا دیا“ شان کے لہجے میں معذرت تھی۔
 ”ایک بار نہیں بلکہ دو مرتبہ“ لڑکی نے دونوں مٹھیاں بھینچ کر نغصے بچوں کی مانند اپنی آنکھیں ملیں۔
 ”آپ فرانس جا رہی ہیں؟“ شان کے منہ سے بے اختیار وہی جملہ نکل گیا جس پر اس سے قبل ہنگامہ ہو چکا تھا۔
 ”اور نہیں تو کیا یہ سٹیمر افریقہ جا رہا ہے؟ ظاہر ہے اس سٹیمر پر سوار تمام مسافر —“ اس نے انگلیاں نچا کر فقرہ ادھورا چھوڑ دیا اور خود بخود مسکرائے لگی۔

اس وقت شان کا جی چاہا کہ کاش اس کے پاس بھی کوئی سرخ کوٹ ہوتا تاکہ وہ جواباً ایک لمبی ”اونہ“ کر کے اسے اوڑھ کر وہیں کرسی پر لمبا پڑ جاتا۔
 ”میں صرف معذرت کرنا چاہتا تھا“ شان اپنی خفت مٹانے کی خاطر جیب سے سگریٹ نکال کر سلگانے کی کوشش کرنے لگا۔ سمندر سے اب بھی ہلکی ہلکی پھوار ان کے چہروں پر پڑ رہی تھی اس لیے سگریٹ نہ چل سکا۔
 ”اور کچھ؟“ لڑکی نے کوٹ کا کالر آنکھوں سے سرکا کر نیچے کر لیا۔ واقعی وہ خوبصورت تھی۔
 ”کچھ نہیں“ شان نے جھلا کر سگریٹ پھینک دیا ”اب آپ سو سکتی ہیں میں ہرگز غل نہیں ہوں گا۔“
 ”تقریباً ایک گھنٹے تک ہمیں فرانس کے ساحل کی پہلی جھلک دکھائی دینے لگے گی“ لڑکی نے ایک اچھٹی ہوئی نگاہ اپنی چوکور جناتی ڈاسل والی گھڑی پر ڈالتے ہوئے کہا ”اب سو کر کیا کروں گی۔“
 شان خاموش بیٹھا رہا۔
 ”کیا تم پہلی مرتبہ فرانس جا رہے ہو؟“ اس نے گردن کو ہلکا سا خم دے کر شان کی جانب دیکھا اور جواب کا انتظار کئے بغیر بڑی معصومیت سے کہنے لگی ”میں تو ہر سال جاتی ہوں۔“
 ”آپ بھی اس بوڑھے سکاٹ کی طرح ہر ہفتے کیوں نہیں چلی جاتیں؟“ شان نے یونہی ہانک لگائی۔
 ”کون سے بوڑھے سکاٹ کی طرح؟“
 ”اپنا یا رہے۔ نیچے قوہ خانے میں بیٹھا وہسکی پی رہا ہے۔“ لڑکی کی آنکھیں اب کے حیرت سے پھیل گئیں۔
 ”بہر حال آپ کہہ رہی تھیں کہ آپ ہر سال فرانس جاتی ہیں“ شان کا موڈ خاصا بہتر ہو چکا تھا۔

”ہاں بالکل“ لڑکی پھر گویا ہوئی ”وہ اس لیے کہ میرا باپ انگریز ہے اور مل
فرائیسی تھی۔“
”تھی؟“

”ہاں مرچکی ہے“

”حسرت ان غنچوں پہ —“

آنکھیں اور زیادہ پھیل گئیں کیوں کہ فقہہ اردو میں ادا ہوا تھا۔
”عجیب عجیب باتیں کرتے ہو“ لڑکی نے سر جھٹک کر کہا۔

”میں نے اپنی زبان میں افسوس کا اظہار کیا تھا“ سان نے بڑی سنجیدگی سے کہا۔
”بہر حال آپ کہہ رہی تھیں کہ آپ کی والدہ محترمہ وفات پا چکی ہیں۔ بہ
اندوہناک سانحہ کب ہوا تھا؟“

”تب میں بہت چھوٹی تھی۔ مجھے تو اس کی شکل بھی یاد نہیں۔“

”لیکن ہر سال فرانس جانے سے اس کا تعلق؟“

”ابھی بتاتی ہوں۔“ اس نے بالکل بچوں کی طرح خوش ہو کر پھر کہنا شروع کیا۔
”میری خالہ پیرس میں رہتی ہیں۔ ڈیڈی ڈیر مجھے گرمیوں میں ان کے پاس بھیج
دیتے ہیں اور میں وہاں کرسمس تک رہتی ہوں۔“

”یعنی ۲۵ دسمبر تک“ سان نے لقمہ دیا۔

”تمہارے ہاں کرسمس کیا جون میں ہوتی ہے؟“

”ہمارے ہاں کرسمس سرے سے ہوتی ہی نہیں۔“

”یہ کیسے ہو سکتا ہے؟“ اس نے حیرت سے کہا ”۲۵ دسمبر کا دن تو ہر ملک میں آتا
ہے۔“

”ہاں“ لیکن کرسمس ہر ملک میں نہیں ہوتی۔ ہم مسلمان ہیں اور کرسمس نہیں
مناتے۔“

”عجیب بات ہے“ اس نے ایک مرتبہ پھر سر جھٹکا ”میرا خیال تھا کہ کرسمس تمام

ملکوں میں منائی جاتی ہے۔“

”ہاں تو آپ کہہ رہی تھیں —“

”ہر مرتبہ بیچ میں ٹوک دیتے ہو — پوری بات ہی نہیں سنتے۔“

”جی“ سان نے سر جھٹکا لیا ”اب نہیں ٹوکوں گا۔“

”جانے میں کیا کہہ رہی تھی —“ لڑکی نے منہ بنا کر کہا۔

”آپ کا باپ انگریز ہے۔ ماں فرائیسی تھی۔ مرچکی ہے۔ خالہ پیرس

میں — کرسمس —“

”ہاں ہاں — تو میں کرسمس تک پیرس میں رہتی ہوں اور پھر — پھر واپس

نوشتر چلی جاتی ہوں۔ ویسے پیرس میں انگلستان کی نسبت سردی کا موسم قدرے گوارا

ہوتا ہے۔ مجھے سردی بالکل پسند نہیں۔“

سان اب اس لڑکی معصوم باتوں میں بے حد دلچسپی لے رہا تھا۔ بے پناہ بے

ساختگی تھی ان میں۔

”کہتے ہیں ہر انسان کے — ہر تہذیب یافتہ انسان کے دو ملک ہوتے ہیں۔ ایک

اس کا اپنا اور دوسرا فرانس — آپ پر یہ روایت سونی صد صادق آتی ہے۔“

سان نے مسکراتے ہوئے کہا۔

”فرانس کی بجائے پیرس کہنا چاہیے۔ پیرس بے حد حسین شہر ہے۔ خاص طور پر

دریائے سین اور اس کے خاموش کنارے جہاں میں ہمیشہ شام ڈھلے سیر کو نکل جاتی

ہوں اور رات گئے تک اکیلی گھومتی رہتی ہوں۔“

”اکیلی؟“

”ہاں بالکل اکیلی!“

سان سوچنے لگا کہ پیرس جیسے شہر میں اتنی حسین لڑکی کو لوگ اکیلے کیسے گھومنے

دیتے ہیں۔

صبح کاذب کے آثار نمایاں ہو رہے تھے اور جنگلے کے اوپر رے سے لگتے ہوئے

۳۳ میں خوش قسمتی سے زیادہ جنون کا ہاتھ ہے۔ سیاحت کا جنون جو فصل گل آتے ہی عود کر آتا ہے۔ دوستوں کی رائے میں ہر دوسرے تیسرے سال میرا دماغ الٹ جاتا ہے اور میرے ذہن میں سنہری وادیاں اور جھلجھل کرتی جھیلیں ابھرنے لگتی ہیں۔ پھر مجھ سے نچلا نہیں بیٹھا جاتا اور میں چند تاریخ کی کتابیں اور مختصر سا سامان کاندھے پر رکھ کر اپنے شوق کی تکمیل کے لیے نکل کھڑا ہوتا ہوں۔“

دہائش میں بھی تمہاری طرح سامان کاندھے پر رکھ، پاسپورٹ جیب میں ڈال مزے سے دنیا کی سیاحت پر نکل سکوں“ پاسکل نے اداس ہو کر کہا۔

۳۴ انتظار کس بات کا ہے یا کس کا ہے؟“

۳۵ انتظار ایک شہزادے کا ہے جو میرے بدن میں چھپی ہوئی سونیاں نکال کر مجھے ازلی نیند سے بیدار کر دے“

سان کے لیے کچھ نہ پڑا۔

”میرے لیے تو یہ ایک دیوانے کا خواب ہے“ وہ بے حد آزرده نظر آ رہی تھی۔ سان نے پہلی مرتبہ اسے غور سے دیکھا۔ اس کی بڑی بڑی آنکھیں گہرے نیلے رنگ کی تھیں اور ستواں ناک سرے پر قدرے اوپر کواٹھی ہوئی۔ سرخ و سپید گول چہرے پر چھوٹے کٹے ہوئے بال بے حد بھلے لگ رہے تھے۔ پچھلی شب کو تاریکی میں وہ اسے اچھی طرح نہیں دیکھ سکا تھا۔ وہ یقیناً بے حد حسین تھی۔

سان نے سوچا اگر اس لڑکی کو مردانہ کپڑے پہنا دیے جائیں تو ایک نہایت حسین و جمیل لڑکی بن سکتی ہے۔

”صوبیدار دل نواز خان کی بتائی ہوئی دو باتوں میں سے ایک تو پیرس کے بارے میں درست ثابت ہو گئی ہے۔ اب دیکھیں دو سری کا کیا بنتا ہے!“ سان نے اس کی آنکھوں کو غور سے دیکھتے ہوئے کہا۔

پاسکل نے سان کی طرف یوں دیکھا جیسے کہہ رہی ہو کہ پھر عجیب عجیب باتیں کر رہے ہو۔

قمقموں کی روشنی اب ماندھ پڑتی جا رہی تھی۔ سیئر کے گرد پھیلا ہوا سمندر جو پچھلے شب ایک میب عفریت کی مانند چنگھاڑ رہا تھا اب ایک وسیع سرمئی صحرا کی مانند خاموش اور پرسکون لیٹا ہوا تھا۔ ہوا بھی تھم چکی تھی۔ دور افق پر ایک ہلکی سی لہر ابھری۔

”فرانس“ لڑکی نے لیکر کی جانب اشارہ کرتے ہوئے سان کو بتایا۔

”ہاں فرانس۔ جس کی سرحدیں ہسپانیہ کو چھوتی ہیں۔ ہسپانیہ میں اندلس نام کا ایک صوبہ ہے جہاں قرطبہ، شیلیہ اور غرناطہ جیسے پرفسوں شہروں کے ایوان اور محراب میرے انتظار میں ہیں۔“

ہسپانیہ دیکھنے کے بعد تم کہاں جاؤ گے؟“

”گھر“

”اور گھر کہاں ہے؟“

سان ہنس دیا۔ ”میں اپنا تعارف تو کروانا بھول ہی گیا۔ میں پاکستانی ہوں اور ایک قدیم شہر لاہور کا رہنے والا ہوں۔“

”کیا انگلستان میں تعلیم حاصل کرنے کی غرض سے آئے تھے؟“

”میں کہیں بھی کسی غرض سے نہیں جاتا۔ لوگوں کے نزدیک بے مقصد آوارہ گردی جسے میں سیاحت کا نام دیتا ہوں۔ میں سیاح ہوں“

”سیاحوں کے نام بھی تو ہوا کرتے ہیں۔“

سان کے لبوں پر مسکراہٹ پھیل گئی۔ ”مجھے سان کہتے ہیں۔“

”اور میرا نام پاسکل ہے۔“ لڑکی نے اپنا ننھا منا ہاتھ آگے کر دیا۔ سان کے

بھاری اور گرم ہاتھ نے اس کی ساری خنکی جذب کر لی۔

”میں نے اپنا ہاتھ ملانے کے لیے آگے کیا تھا تھانے کے لیے نہیں۔“

”اوہ! سوری“ سان نے جلدی سے ہاتھ چھوڑ دیا۔

”تم کتنے خوش قسمت ہو جو آزادی سے گھوم پھر سکتے ہو“ پاسکل کہہ رہی سی۔

سوئٹن کی ایک جھیل کے کنارے چاندنی رات میں ایک بارہ سگے سے مڈبھڑ اور پھر بیک فارسٹ جرمنی کی وہ چھوٹی سی ندی جہاں سے رومانوی دریائے ڈینیوب کا آغاز ہوتا ہے۔

پاسکل ٹھوڑی تلے ہاتھ رکھے اس کی تمام باتیں بے حد دلچسپی سے سنتی رہی۔ ہر اجنبی اور دور دراز کے ملک کے نام پر اس کا چہرہ مسرت سے دکھ اٹھتا۔ سنان جو بڑا خاموشی پسند واقع ہوا تھا آج بے حد باتیں کر رہا تھا۔ ایک قصہ ختم ہوتا تو پاسکل منہ کھولے اس انتظار میں ہوتی کہ اب کسی اور انجانی جگہ کا تذکرہ چھڑے گا۔ آخر میں سنان اسے عمر خیام کے شرنیساپور کے قدیم قوہ خانوں میں کسی گلی لوک حکایتیں سنانے لگا یہاں تک کہ ڈنکرک کے فرانسیسی شہر کی عمارتیں دکھائی دینے لگیں۔ ان دونوں کے گرد تمام آرام کرسیاں اب مسافروں سے پُر ہو چکی تھیں۔ وہ ایک دوسرے کی باتوں میں اتنے مگن رہے کہ انہیں احساس تک نہ ہوا کہ کب صبح ہوئی اور پھر کب قوہ خانے میں بیٹھے ہوئے تمام مسافر اوپر عرشے پر آگئے۔ اکثر لوگ جنگلے کے ساتھ لگ کر ڈنکرک کے شہر اور بندرگاہ کو دیکھ رہے تھے جو نزدیک سے نزدیک تر ہوتا جا رہا تھا۔ سنان اور پاسکل وہیں بیٹھے رہے۔

سنان کو خیال آیا کہ ابھی یہ سیئر بندرگاہ میں داخل ہو جائے گا اور یہ خوبصورت لڑکی یورپی لوگوں کی روایتی سردمہری کا مظاہرہ کرتے ہوئے یہ کہہ کر چل دے گی کہ رفاقت کا شکریہ۔ خدا حافظ۔ وہ نہیں چاہتا تھا کہ ایسا ہو۔

بندرگاہ میں داخلے پر سیئر کا بھونچو زور زور سے بجنا شروع ہو گیا۔ جنگلے کے گرد کھڑے اور کرسیوں پر بیٹھے ہوئے مسافروں نے اپنا اپنا سامان اٹھایا اور اس کونے کی طرف چل دیے جہاں بندرگاہ کو اترنے والی میٹھی نصب تھی۔ سنان نے پاسکل کی جانب دیکھا۔ وہ بڑے سکون سے اپنے سرخ کوٹ کے ایک ٹن سے کھیلنے میں مصروف تھی۔ یوں لگتا تھا جیسے اسے ڈنکرک نہیں اترنا بلکہ یہ سیئر اسے کہیں اور لے جائے گا۔

”ہمارے گاؤں میں ایک ریٹائرڈ صوبیدار اس نام کا گزرا ہے۔“ سنان نے سلسلہ کلام جاری رکھا۔ ”وہ دوسری جنگ عظیم میں فرانس کے محاذ پر لڑا تھا۔ ہم بچپن میں گاؤں سے باہر اس کے ڈیرے پر چلے جاتے اور اس سے پیرس کے بارے میں کہانیاں سننے کی فرمائش کرتے۔ وہ ہمیشہ دو باتوں کا ذکر کرتا کہ بیٹا پیرس کی تمام عورتوں کی آنکھیں نیلی ہوتی ہیں اور وہاں سڑکیں شیشے کی بنی ہوتی ہیں۔“

پاسکل قدرے جھینپ گئی۔ ”کم از کم دوسری بات تو غلط ہے۔ شیشے کی بجائے پیرس کی اکثر سڑکیں کھدوے پتھروں سے بنی ہوئی ہیں۔“

”تمہیں یہ کیسے معلوم ہو گیا کہ پہلی بات درست ہے؟“

پاسکل کا چہرہ سرخ ہو گیا۔ سنان کو مشرقی حیا کا یہ انداز مغرب میں دیکھ کر بے حیرت ہوئی۔ ورنہ کوپن ہیگن کے توالی باغ میں تو ایک لڑکی نے اسے کھلے بندوں باہوں میں جکڑ کر ”خوبصورت گڈے“ کا خطاب دے ڈالا تھا۔ بے شرم کہیں کی لوگوں سے بڑی مشکل سے چھڑایا۔

”مجھے بھی بچپن میں بتایا گیا تھا کہ پاکستان میں یا تو راجے مہاراجے ہوتے ہیں یا فقیر، ٹڈل کلاس سرے سے ناپید ہے۔ دونوں میں سے کوئی بات درست ثابت نہیں ہوئی۔“ پاسکل نے ہنس کر کہا۔

سنان اور پاسکل وہاں بیٹھے خاصی دیر تک یونہی باتیں کرتے رہے۔ وہ اسے پیرس اور اس کے گرد و نواح میں پھیلے ہوئے جنگلوں اور خوبصورت قصبوں کے بارے میں بتاتی رہی اور سنان اسے اپنے طویل سفر کے دوران میں پیش آنے والے دلچسپ واقعات سنانا رہا۔ کس طرح افغانستان کے وسیع صحراؤں میں وہ ایک حادثے سے دوچار ہوا اور اسے کئی روز ایک ویران کاروان سرائے میں گزارنے پڑے۔ برف پوش کا آرات کا ذکر آیا جس کی چوٹی پر ایک روایت کے مطابق حضرت نوح کی کشتی ٹکرا انداز ہوئی تھی۔ استنبول سے چند میل دور شہزادوں کے جزیرے میں ایک عجیب و غریب یونانی لڑکی سے ملاقات، سوئٹزرلینڈ کے بلند پہاڑوں میں ایک آسیب زدہ قصبے میں قیام

پاسکل نے سر اٹھا کر اس کی طرف دیکھا۔ اس کی آنکھوں کی نیلاہٹ میں نمی تھی۔
”میں تمہارا سوٹ کیس اٹھا لیتا ہوں۔“

پاسکل مسکرا دی مگر اس کی مسکراہٹ میں شوخی کی بجائے اداسی کا پہلو تھا۔
”ڈیڈی ڈیڈی نے میرا سامان لٹن سے بک کروا دیا تھا۔ میرے پاس سوائے اس سرخ کوٹ اور پنڈ بیگ کے اور کچھ نہیں۔“
”نان وہیں کھڑا رہا۔ وہ جانتا چاہتا تھا کہ یہ لڑکی اس کے ساتھ چلنے میں جھجک کیوں محسوس کر رہی ہے۔“

”اچھا تو پھر کم از کم گاڑی تک تو میرے ساتھ چلو۔“ نان نے نہایت نرمی سے درخواست کی۔ ”میں پہلی مرتبہ فرانس کی سرزمین پر قدم رکھ رہا ہوں اور مجھے راہنمائی کی ضرورت ہے۔“

”ایک سیاح کو راہنمائی کی ضرورت کیسے پیش آگئی۔“ اس نے آہستہ سے کہا۔
”کبھی کبھار ایک تجربہ کار سیاح بھی کسی ایسے دوراہے پر آکھڑا ہوتا ہے جہاں سے منزل کی سمت کا تعین کرنا بے حد دشوار ہو جاتا ہے۔“
پاسکل ہنس دی۔ اپنا سرخ کوٹ بازو پر رکھا اور بالکل ناک کی سیدھ میں دیکھتے ہوئے بڑی خود اعتمادی سے اٹھ کھڑی ہوئی۔

”محترمہ پہلے آپ۔“ نان نے شورلی کا مظاہرہ کرتے ہوئے جھک کر کہا۔ وہ بے حد مسرور نظر آ رہا تھا۔

”شکریہ“ پاسکل نے اپنی نیلی آنکھیں ایک لمحہ کے لیے نان پر جما دیں۔ نان اسی طرح جھکا ہوا اس کے راستے سے ہٹ گیا۔ وہ قدرے جھجکی اور پھر بندرگاہ کو اترتی ہوئی میڑھیوں کی جانب رخ کر کے چلنا شروع کر دیا۔ نان سیدھا ہو کر اس کے پیچھے چلنے کو تھا۔ مگر چل نہ سکا۔ اسے یوں محسوس ہوا جیسے اس کا سانس رک گیا ہو۔ اس کے قدم عرشے کی کیلی لکڑی پر میخوں سے ٹھونک دیے گئے ہوں۔ وہ جو

نان نے جیب سے کنگھی نکالی اپنے نم آلود بال درست کئے اور کرسی سے اٹھ کھڑا ہوا۔ تمام شب کی بیٹھک نے اس کے جسم کو بری طرح اکڑا دیا تھا۔ اس نے اپنی سفید برساتی اتار کر بازو پر ڈال لی اور پاسکل کی جانب دیکھا۔ وہ نظریں جھکائے اسی طرح اپنے بٹن سے کھیل رہی تھی۔
”پاسکل!“

پاسکل نے اپنی پلکیں اوپر اٹھا دیں۔ نان کو یوں لگا جیسے اس کی آنکھیں بالکل ایک آئینے کی مانند شفاف ہیں اور جن میں فرانس کے سمندر کی نیلاہٹ کا عکس جھلک رہا ہے۔

”کیا یہیں بیٹھے رہنے کا ارادہ ہے؟“

پاسکل خاموش رہی۔

”آپ کی اطلاع کے لیے یہ سیٹراب واپس انگلستان ہی جائے گا افریقہ وغیرہ نہیں اس لیے بہتر یہی ہے کہ آپ چپکے سے یہاں سے انھیں اور بندرگاہ پر اتر جائیں۔“

”تم جا کر گاڑی میں بیٹھو میں خود آ جاؤں گی“

نان نے پاسکل کی طرف غور سے دیکھا۔ اس کا چہرہ اترا ہوا تھا اور وہ بے حد اداس نظر آ رہی تھی۔ نان کو حیرت ہوئی کہ اس لڑکی کے چہرے کے تاثرات پل بھر میں کس طرح بدل جاتے ہیں۔ مصحوبیت اور ہنسی کی جگہ پشیمانی اور اداسی تھی۔ بادل نخواستہ نان نے اپنا سامان اٹھایا اور بندرگاہ کو اترنے والی میڑھی کی طرف بڑھا۔ اسے خیال آیا کہ ہو سکتا ہے یہ لڑکی گاڑی کے کسی اور ڈبے میں سوار ہو جائے! سرے سے سوار ہی نہ ہو اور وہ اسے ہمیشہ کے لیے کھودے۔ اس خیال نے اسے بے حد اداس کر دیا اور وہ فوراً واپس اسی جگہ آ گیا جہاں پاسکل ابھی تک نظریں جھکائے بیٹھی تھی۔

”پاسکل!“

کچھ دیکھ رہا تھا وہ قدرت کا ایک بھیانک مذاق تھا۔ خالق اپنے تخلیقی عمل میں کس چوک گیا تھا۔ وہ چل نہیں رہی تھی بلکہ چلنے کی اذیت ناک کوشش میں مصروف تھی۔ لڑکھڑاتی ٹھوکریں کھاتی پاسکل! وہ لنگڑی تھی۔

بے بسی اور غصے کے جذبات سے سان کا دماغ دیکھنے لگا اور اس نے اپنے سینے میں اس بے بس لڑکی کے لیے بے پناہ ہمدردی اور رحم کی ایک ایسی لہر دوڑتی ہوئی محسوس کی جس نے اس کے سارے جسم کو سن کر کے رکھ دیا۔ وہ اسی آرام کرسی کے پاس بے حس و حرکت کھڑا تنگلی باندھے اسے دیکھ رہا تھا۔ پاسکل ایک ہاتھ اپنی ران پر سختی سے دبائے بے حد تکلیف وہ انداز میں لنگڑاتی ہوئی چلی جا رہی تھی۔ میڑمی کے قریب پہنچ کر وہ لحظہ بھر کے لیے رکی اور پھر آہستہ سے پیچھے مڑ کر سان کی جانب دیکھا۔

”کیا یہیں کھڑے رہنے کا ارادہ ہے؟“ اس کے باریک ہونٹوں پر حزن آمیز تبسم کھیل رہا تھا۔

سان نے بے یقینی کے عالم میں ایک مرتبہ سر کو جھٹکا اور اسی طرح گم سم تیزی سے چلتا ہوا اس کے پاس پہنچ گیا۔ پاسکل کی آنکھوں میں نمی تھی۔

”مجھے معلوم ہے“ اس نے کہنا شروع کیا۔ ”تمہارے دل میں اس وقت میرے لیے رحم اور ہمدردی کے جذبات موجزن ہیں۔“

”ہوں۔“ سان ایک دم اس بھیانک خواب سے بیدار ہو گیا۔ ”نہیں ایسا تو نہیں۔“ اس نے جلدی سے کہا۔

”مجھے جھوٹ پسند نہیں۔۔۔ سب لوگ مجھ پر ترس کھاتے ہیں۔ میں ہمیشہ سے رحم کے جذبات کی بھکاری بن جاتی ہوں۔ تم دوسروں سے مختلف نہیں ہو۔“

وہ خاموش کھڑا اس کے اداس چہرے اور پلکوں پر لرزے آنسوؤں کو دیکھتا رہا۔ ”میں نے تمہیں بتایا تھا نا۔۔۔ ڈیڈی ڈیر مجھے بے حد چاہتے ہیں۔ میری سولہویں

سالگرہ پر انہوں نے مجھے ایک تیز رفتار سپورٹس کار تحفے میں دی۔ سترہویں سالگرہ آنے سے پہلے ہی ایک خزاں رسیدہ شب کو نو ہنگم کے شیروڈ جنگل میں میرا حادثہ ہو گیا۔“

”مجھے بے حد افسوس ہے۔“ سان اور کچھ نہ کہہ سکا۔ اسے پہلی مرتبہ احساس ہوا کہ انگریزی زبان میں ہمدردی اور افسوس کے جذبات کا اظہار کس قدر مشکل بلکہ ناممکن ہو جاتا ہے۔

”کوئی بات نہیں۔“ اس نے تلقی سے کہا۔ ”میں اب عادی ہو چکی ہوں“ ”کیا تم دونوں کا واپس انگلستان جانے کا ارادہ ہے؟“ بندرگاہ پر کھڑے سیٹمر کے کپتان نے ان دونوں سے مخاطب ہو کر زور سے کہا۔ ”تمہارے سوا تمام مسافر اتر چکے ہیں۔“

سان نے سرخ کوٹ اس کے بازو سے اٹھالیا اور دونوں آہستہ آہستہ میڑھیوں سے نیچے اتر گئے۔

”کشم سے فارغ ہو کر وہ بندرگاہ کے پہلو میں واقع ڈنکرک کے ریلوے سٹیشن پر آ گئے جہاں پیرس جانے والی گاڑی تیار کھڑی تھی۔ وہ دونوں ایک ہی ڈبے میں سوار ہو گئے۔“



آٹھ مسافروں کے چھوٹے سے ڈبے میں ان دونوں کے علاوہ صرف تین راہبائیں سوار تھیں جو ہاتھوں میں تسبیحیں تھامے آنکھیں بند کیے عبادت میں مگن تھیں۔

سفر کے دوران میں سارا عرصہ پاسکل خاموش بیٹھی کھڑکی سے باہر نکتی رہی۔ یوں لگتا تھا جیسے اسے ڈبے میں سوار دوسرے مسافروں اور سان کی موجودگی کا احساس تک نہیں اور وہ اکیلی خلا میں سفر کر رہی ہے۔

سان کو معلوم تھا کہ ہر سال انہی راہبوں سے گزرنے والی اس بے بس لڑکی کو ڈبے سے باہر گزرتے ہوئے فرانس کے دیہی مناظر سے کوئی دلچسپی نہ تھی۔ وہ ان سرسبز کھیتوں اور وسیع چراگاہوں کے دامن میں پھیلی ہوئی اجلی اجلی دھند کو اس سے پہلے بھی کئی مرتبہ دیکھ چکی تھی۔ یہ گھنے جنگل اور چمکیلی ندیاں اس کے لیے اجنبی نہ تھے۔ اس کی نیلی آنکھیں جنہیں دیکھ کر سان کو ایران کا نیلا آسمان یاد آگیا تھا کسی اور جہان میں تھیں۔

سان اس کے حسن میں حزن و ملال کے روگ کو جان گیا تھا۔ اسے اب احساس ہوا کہ وہ اتنی خوبصورت ہوتے ہوئے بھی پیرس کی پرسوں شامیں دریائے سین کے کناروں پر اکیلی ہی کیوں گزار دیتی ہے۔ سیاحت اور جہاں گردی اس کے لیے دیوانے کا خواب کیوں تھی۔ وہ اپناج تھی۔ وہ سیئر پر اس آرام کرسی سے اٹھنے میں جھجک کیوں رہی تھی۔ خالق اپنے تخلیقی عمل میں نہیں چوکا تھا بلکہ انسانی ساختہ ایک لوہے کے ڈھیر نے مکمل تخلیق کا حسن و انداز کر دیا تھا۔

پچھلے چھ ماہ کی جہاں گردی کے دوران میں سان کو کسی ملک میں بھی کسی ایسی لڑکی سے ملنے کا اتفاق نہ ہوا تھا جسے ایک مرتبہ پھر ملنے کی ہوک اس کے دل سے اتنی شدت سے اٹھی ہو۔ وہ اس لڑکی کو دوبارہ ملنا چاہتا تھا۔ وہ کسی قیمت پر بھی گاڑی کے اس سفر کے اختتام پر ”رفاقت کا شکر یہ“ خدا حافظ“ جیسے کھوکھلے الفاظ ادا کر کے اس سے ہمیشہ کے لیے جدا نہیں ہونا چاہتا تھا۔ سان چاہتا تھا کہ پاسکل کی اداس نیلی آنکھیں پھر سے مسکرانے لگیں۔

”پاسکل!“ اس نے کھڑکی کا شیشہ بجا کر اسے متوجہ کرنے کی کوشش کی۔

”ہوں۔“ اس کی نیلگوں آنکھیں کانچ کی گولیوں کی طرح بے جان تھیں۔ یوں لگتا تھا جیسے وہ کوئی بھیانک خواب دیکھ رہی ہو۔

”تم اگر پسند کرو تو پیرس پہنچنے پر میں تمہیں گھرتک چھوڑ آؤں گا۔“ سان نے مسکراتے ہوئے پیش کش کی۔

”اس کی ضرورت نہیں۔“

”لیکن مجھے خوشی ہوگی۔“

”میں نے کہا نا اس کی ضرورت نہیں۔ میری خالہ مجھے سٹیشن پر لینے آرہی ہیں۔“ وہ بدستور باہر دیکھتی رہی۔

”پاسکل“ سان نے ایک مرتبہ پھر کھڑکی کا شیشہ کھٹکھٹایا۔ ”کیا تم اس سفر کے خاتمے پر آج شام مجھے کہیں مل سکتی ہو؟“

اس نے ایک دم پلٹ کر سان کی جانب یوں دیکھا جیسے اس نے کوئی انہونی بات کہہ دی ہو۔ ”وہ کس لیے؟“

”میں چاہتا ہوں کہ تم شام کو دریائے سین کے کنارے اب اکیلی نہ گھومو۔ میں تمہارا ساتھ دینا چاہتا ہوں۔“

پاسکل نے ہنسا شروع کر دیا مگر اس کی ہنسی سان کو بے حد ڈراؤنی لگی۔

”میں جانتی ہوں میرا چہرہ بے حد دل کش ہے۔“ وہ کہنے لگی۔ ”مگر اس کا کیا کیا

جائے کہ اس چہرے کا حسن کسی نیم تاریک قہوہ خانے کے کونے میں پڑی ہوئی کرسی پر صرف بیٹھے رہنے کی حد تک ہی محدود ہے۔ اٹھ کر چلنے کی تکلیف وہ کوشش اسی دل کش چہرے کو انتہائی بد صورت بنا دیتی ہے۔ اور انسان ساری زندگی ایک کونے میں بیٹھے تو گزار نہیں سکتا۔

”ان باتوں کا زندگی کے حقائق سے دور کا بھی تعلق نہیں۔“ شان نے جذباتی ہو کر کہا۔

”تم مجھے زندگی کے حقائق کے بارے میں بتا رہے ہو؟“ اس نے دکھ سے کہا۔ جس طرح ایک ہی زمین پر جب ایک لکیر سرحد کی صورت میں کھینچ جاتی ہے تو اس طرح وجود میں آنے والے دو ملکوں کے لیے سچائی کے پیمانے بھی ایک دوسرے سے بالکل الٹ ہو جاتے ہیں اسی طرح زندگی کے حقائق بھی ہر انسان کے لیے مختلف ہوتے ہیں۔ تمہارے جیسے سیاح کے لیے زندگی کے حقائق ہیں۔ انجینیئروں کی پکار پر گھر سے نکل کھڑے ہونا۔ سنہری وادیوں کے خواب جو بعد میں حقیقت کا روپ دھار لیتے ہیں اور ایک لالباہی اور ہنگامہ خیز زندگی۔ اور میرے جیسی اپانچ اور لاچار لڑکی کے لیے۔ آرام وہ کرسیوں اور صوفوں پر بیٹھ کر فیشن کے رسالے پڑھنا، کتابوں کی ورق گردانی کرنا۔ بہروں اپنے کمرے کی کھڑکی میں بیٹھے باہر نکتے رہنا۔ لوگوں کے جذبات کو اپنے دل کی چھلٹی میں چھان کر یہ دیکھنا کہ رحم کے جذبات کے علاوہ کوئی چھوٹا موٹا ذرہ شاید محبت کا بھی ہو۔ اور پھر۔ نرم بستر پر ڈیڈی یا خالہ کے تھپکنے سے ایسے سو جانا جیسے میں بیس بائیس برس کی نوجوان لڑکی نہیں بلکہ ایک ایسی چھوٹی سی بچی ہوں جو غبارہ گم ہو جانے پر بے حد غمگین ہو اور سو نہ سکتی ہو۔“

”ان بے رحم حقائق کو اگر نظر انداز کر کے ایک خوشگوار زندگی گزارنے کی کوشش کر لی جائے تو کیا حرج ہے؟“

”تمہارا کیا خیال ہے کہ میں نے کوشش نہیں کی؟“ پاسکل نے سر جھٹک کر کہا۔

”پہلے پہل میرے جاننے والے لڑکے لڑکیاں میری تمارداری کرنے آتے رہے۔“

”پاسکل تم جلد ہی اچھی ہو جاؤ گی۔ پھر ہم سب رابن ہڈ کے قلعہ کی سیر کو جائیں گے۔“ جینس کی سالگرہ پر ہم سب تمہیں Get Well کا ٹیکہ پیش کریں گے۔“ پھر وقت سرور آ گیا اور میں اچھی نہ ہوئی۔ مہینوں بعد میری کوئی سہیلی ادھر آ نکلتی ”اوہ سوری پاسکل“ وہ کہتی۔ ”در اصل مصروفیت ہی اس قدر ہو گئی ہے کہ میں تمہیں دیکھنے نہ آ سکی۔ کل ہم لوگ پکنک پر چلے گئے۔ کاش تم بھی ہمارے ساتھ جا سکتیں۔ بڑا مزا آیا۔“ ایک دو مرتبہ مجھے پارٹیوں پر بھی مدعو کیا گیا۔ میں ایک کونے میں بیٹھی دوسرے لوگوں کی طرف حسرت بھری نظروں سے دیکھتی رہتی۔ لڑکے میرے پاس آ کر بڑی شائستگی سے میرا حال دریافت کرتے اور پھر میرے پہلو میں بیٹھی ہوئی کسی لڑکی کو لے کر رقص کرنے لگتے۔ تم شاید ایک مشرقی ہونے کی حیثیت سے اس کا احساس نہ کر سکو کہ ایک مغربی لڑکی کے لیے اس طرح الگ تھلگ ہو جانا کتنا بڑا سانحہ ہے۔ پھر میں نے کہیں بھی آنا جانا چھوڑ دیا اور اپنے کمرے میں قید ہو کر رہ گئی۔ میری اسی تنہائی کو دور کرنے کے لیے ڈیڈی مجھے ہر سال چند ماہ کے لیے خالہ کے ہاں پیرس بھیج دیتے ہیں۔ مگر اس سے کوئی فرق نہیں پڑتا۔ نو ٹنگم میں میرے کمرے کی کھڑکی سے شیروڈ جنگل کے چند درخت دکھائی دیتے ہیں اور پیرس میں اسی قسم کی ایک کھڑکی سے فٹ پاتھ کا ایک حصہ اور شاہ بلوط کے درخت نظر آتے ہیں۔ جگہ بدل جاتی ہے مگر تنہائی نہیں جاتی۔“

شان خاموشی سے اس کی محرومیت کی داستان سنتا رہا۔ وہ اب پہلے سے کہیں زیادہ اس لڑکی کو دوبارہ ملنا چاہتا تھا۔

ڈبے میں بیٹھی ہوئی راہبازوں کے سنجیدہ چہرے اس بات کی گواہی دے رہے تھے کہ وہ عبادت میں اتنی زیادہ مگن نہ تھیں کہ پاسکل کی باتیں ان کے کانوں میں نہ پڑیں۔ پاسکل خاموش ہوئی تو ان تینوں نے بیک وقت نظریں اٹھا کر اس کی جانب دیکھا جیسے ”نہ رہی ہوں“ بیٹی ہمیں بھی تم سے ہمدردی ہے۔“

”میں اب بھی یہی کہوں گا کہ میری دلی خواہش یہی ہے کہ ہم دونوں پیرس میں ضرور

ملیں۔“ سان نے تھوڑی دیر خاموش رہنے کے بعد آہستہ سے کہا۔

”سوچ لو“ پاسکل نے میز پر کمینیاں رکھ کر اپنا چہرہ ہتھیلیوں پر جماتے ہوئے کہا۔ اس کی آنکھیں سان پر لگی تھیں۔ ”میں جب تمہارے ساتھ چلوں گی تو بوزمی عورتیں آپس میں گھس پھس کریں گی۔ لڑکیاں کہیں گی ایسے قبول صورت مشرقی نوجوان کو پورے پیرس میں ایک اپاج لڑکی پسند آئی۔ اور فرانسیسی مرد جن کے لیے عورت کی خوبصورتی کے پیمانے کو لمبوں سے اوپر نہیں جاتے تمہاری عقل پر ماتم کریں گے۔“ تفحیک ہو گی تمہاری!“

”تم مجھے ان سطحی دلائل سے قائل نہیں کر سکتیں۔“ سان نرمی سے بولا۔

”تم سمجھتے ہو کہ میں تمہیں قائل کرنے کی کوشش کر رہی ہوں؟ کیا کوئی بھی لڑکی کسی لڑکے کو اپنی بدصورتی کے بارے میں قائل کرنا چاہتی ہے؟“

”تو پھر کیا وجہ ہے کہ تم مجھ سے ملنا پسند نہیں کرتیں؟“

”میں نے کہا نا تفحیک ہو گی تمہاری۔“

”ایک ایسے ماحول میں جہاں میں مکمل طور پر اجنبی ہوں گا میری کیا تفحیک ہو سکتی ہے؟ میں نے تو پچھلی شب تمہاری آنکھیں دیکھنے کے بعد ہی فیصلہ کر لیا تھا میں تمہیں دوبارہ ملنے کے لیے کہوں گا۔“

”جب میں آج صبح آرام کرسی سے اٹھ کر عرشے پر لنگراتی ہوئی چلی جا رہی تھی تب کیا تم نے اپنا ارادہ بدل نہیں دیا تھا؟“

”بالکل نہیں۔ بلکہ تمہاری بے بسی نے میرے اس ارادے کو اور تقویت بخشی تھی۔“

”بے بسی؟“ پاسکل بھڑک اٹھی۔ ”بس میں اس لفظ سے خائف ہوں۔ بے بسی“

”میں یہ جذبات تو لوگ جانوروں کے لیے بھی محسوس کرتے ہیں۔ مجھے ان کی چاہت نہیں۔ لوگ پہلے پل میرے حسین چہرے کو دیکھ مجھ سے ملنے کی خواہش کا اظہار کر بیٹھتے ہیں مگر بعد میں جب وہ چہرہ ان کی نظروں سے اوجھل ہو جاتا ہے تو انہیں صرف

میرا اپاج پن یاد رہتا ہے اور وہ مجھ سے نہ ملنے کے لیے حیلے بہانے تلاش کرتے لگتے ہیں۔“

سان سوچ میں پڑ گیا۔ اسے خیال آیا کہ یہ بھی تو ہو سکتا ہے کہ یہ لڑکی اسے ذاتی طور پر سرے سے پسند ہی نہ کرتی ہو اور پچھلی شب کی خوشگوار رفاقت کے مد نظر اس کی دل شکنی سے اعتراض کر رہی ہو۔

”جیسے تمہاری مرضی۔“ سان نے افسردہ ہو کر کہا۔ ”تم اگر ذاتی طور پر مجھے پسند نہیں کرتیں تو میں تمہیں مجبور تو نہیں کر سکتا۔“

”بالکل نہیں۔“ اس کے لہجے کی بے اختیاری سان کے لیے حیران کن تھی۔

”پسند! میرا مطلب ہے ضرور۔ میں تمہیں ملنا چاہتی ہوں۔ ضرور۔“ اس نے بچوں کی طرح بار بار اس طرح سر کو جنبش دی جیسے وہ اپنے جذبات کو پوری طرح بیان کرنے سے قاصر ہو۔

سان کو یوں محسوس ہوا جیسے اس کے سر سے کوئی بھاری بوجھ اتر گیا ہو۔ وہ نشست سے ٹیک لگا کر آرام سے بیٹھ گیا۔ جیب سے سگریٹ نکال کر سلگایا اور مسکرائے لگا۔

”میں پیرس میں اجنبی ہوں۔ تم کوئی سی جگہ منتخب کر کے کانڈ کے ٹکڑے پر نام لکھ دو میں پہنچ جاؤں گا۔“

پاسکل بدستور مسکرائے چلی جا رہی تھی اور سر بھی ہلا رہی تھی۔

”یہ کیا میکانیکی کھلونوں کی طرح سر ہلاتی جا رہی ہو۔ میں نے جگہ کے بارے میں دریافت کیا ہے۔“

”اوہ“ پاسکل ایک دم ہنس دی۔ ”خالد بھی ہمیشہ یہی کہتی ہیں کہ میری یہ عادت بالکل بچوں جیسی ہے۔“

”تمہاری بہت سی عادتیں بچوں جیسی ہیں بہر حال پہلے یہ بتاؤ کہ تم مجھے کہاں ملنا پسند کرو گی؟“

”دریائے سین کے کنارے“

”کون سے کنارے پر دائیں یا بائیں؟“

”نہیں؟ سین کے کنارے نہیں۔ دریائے سین تو میلوں میں پھیلا ہوا ہے۔“
”تو پھر؟“

”پھر— ہاں بولی وارڈ سان ڈرمن کے قہو خانہ ”امن“ میں۔“
”مجھے لکھ کر دے دو۔“

”نہیں! یہ بھی نہیں۔“ اس نے پھر ارادہ بدل دیا۔ ”اس قہو خانہ میں کبھی بھی جگہ نہیں ملتی ہمیشہ کھڑے ہو کر انتظار کرنا پڑتا ہے۔“

”میرا خیال ہے میں تمہیں سرے سے گھر ہی نہ جانے دوں۔ سٹیشن سے سیدھے دریائے سین پر چلے چلیں گے۔“

”نہیں نہیں“ پاسکل نے سنجیدہ ہو کر کہا۔ ”خالہ سٹیشن پر آرہی ہیں اور وہ ذرا پرانے خیالات کی ہیں۔ برا منائیں گی۔“

گاڑی ایک قصباتی سٹیشن پر کھڑی ہوئی اور ان کی ہم سفر تینوں راہبائیں اترنے کے لیے اٹھ کھڑی ہوئیں۔

”بیٹی۔“ ان میں سے ایک راہبہ نے بڑے پیار سے پاسکل کے سر پر ہاتھ پھیرا۔
”آئفل ٹاور کے نیچے ملنے میں کیا قباحت ہے؟“

”خدا وند یسوع تم دونوں کو ہمیشہ خوش رکھے۔“ باقی دو راہباؤں نے ڈبے سے باہر جاتے ہوئے انہیں دعا دی۔

گاڑی دوبارہ چلی تو پاسکل بے اختیار ہنس دی۔

”اس راہبہ کو کیسے معلوم ہو گیا کہ آئفل ٹاور لڑکوں کو ملنے کے لیے بہترین جگہ ہے؟“

”وہ بے چاری پیدا ہوتے ہی راہبہ تو نہیں بن گئی تھی نا؟ درمیانی وقفے میں شاید کوئی دل شکن واردات قلب ہوئی اور اسے مجبوراً راہبانیت اختیار کرنی پڑی۔“

”بہر حال مجھے آئفل ٹاور کا بالکل خیال نہ آتا اگر یہ محترمہ اس کا مشورہ نہ دیتیں۔ مناسب جگہ ہے۔“

”بس تو پھر ملے ہو گیا۔ ہماری گاڑی پورے پانچ بجے پیرس پہنچے گی۔“ نان نے کھڑی پر نظر ڈالتے ہوئے کہا ”اور میں آج شب پورے سات بجے دریائے سین کے کنارے آئفل ٹاور تلے تمہارا انتظار کروں گا۔“

”میں پونے سات بجے ہی پہنچ جاؤں گی۔“ اس نے شوخی سے کہا ”اور ہاں میں آج شام کیا پن کر آؤں؟“

”کوئی لباس“

”لیکن کس رنگ کا؟ تمہیں کون سا رنگ پسند ہے؟“

”مجھ جو رنگ پسند ہے وہ تمہاری آنکھوں میں ہے۔“

”یعنی تمہیں بھورا رنگ پسند ہے“ پاسکل کا چہرہ شرارت سے دمک رہا تھا۔

”کمال ہے۔“ نان نے ہنستے ہوئے کہا۔ ”کل شب تو نیلی تھیں— آج ان کا

رنگ بھورا ہو گیا ہے۔ میں کلر بلاسٹڈ تو نہیں ہو گیا۔ ایک مرتبہ پھر دیکھ لوں؟“

”دیکھ لو۔“ پاسکل نے اپنی لامبی پلکیں اوپر اٹھا دیں۔

نان قدرے گھبرا گیا۔ لڑکیوں کے معاملے میں وہ بے حد نا تجربہ کار تھا اور اس

طرح کے روایتی پیار کے انداز اسے بالکل پسند نہ تھے اس نے تو یونہی کہہ دیا تھا۔

نان نے ایک نظر پاسکل پر ڈالی جو آنکھیں کھولے اس کی جانب پٹ پٹ دیکھ رہی

تھی اور آہستہ سے کہنے لگا۔ ”بس دیکھ لیں۔“

”پھر؟“

”کون سا رنگ ہے۔“

”اچھی طرح دیکھ نہیں پایا“

”کیا؟“

”تمہاری آنکھوں کا رنگ۔ میرا مقصد تمہاری آنکھوں میں جھانکنا تھا۔ میں نے

اتنی کالی بھور آنکھیں آج تک کسی کی نہیں دیکھیں۔“
”تقریباً تمام پاکستانی لڑکوں کی آنکھیں ایسی ہی ہوتی ہیں۔“ سنان نے جھینپ کر کہا۔

”جھوٹ۔“ پاسکل نے چل کر کہا۔ ”نوتنگم کی آدمی آبادی پاکستانیوں پر مشتمل ہے۔ ان میں سے کسی کی بھی آنکھیں تمہاری ایسی نہیں۔“
”تم وہاں ان کی آنکھوں میں جھانکتی رہتی ہو؟“
”نہیں ایسا تو نہیں۔ ڈیڈی ڈیر کبھی کبھی مجھے شام کے کھانے کے لیے کسی پاکستانی ریسٹوران میں لے جاتے ہیں۔ وہاں دیکھنے کا اتفاق ہوا ہے۔ ویٹر پاکستانی ہوتے ہیں نا!“

”پاکستان کے بارے میں ریسٹورانوں کے علاوہ اور تمہاری کیا معلومات ہیں؟“
”میں نے ریڈیو کپلنگ کی کتاب ”Kim“ پڑھی ہے جس کا آغاز اس فقرے سے ہوتا ہے کہ کم لاہور عجائب گھر کے سامنے بڑی توپ زمزمہ پر بیٹھا تھا۔“
”اور کچھ؟“

”اور یہ کہ کپلنگ لاہور کی بادشاہی مسجد کے مینار پر بیٹھ کر خوبصورت نظمیں تخلیق کیا کرتا تھا۔“

”کپلنگ کو فرانس سے بھی اتنی ہی محبت تھی جتنی میرے شہر لاہور سے۔“
”وہ کیسے؟“

”اس نے کہا تھا کہ ہر وہ شخص جو انسانیت کا ہمدرد ہے فرانس سے محبت کرتا ہے۔“

”لاہور اور فرانس۔“ پاسکل مسکرانے لگی۔

سنان نے اسے بتایا کہ اس اخبار کا دفتر اس کے گھر کے پہلو میں واقع ہے جہاں پر کسی زمانے میں کپلنگ کام کرتا تھا۔ اس دفتر کے ایک چوکیدار کا محبوب مشغلہ غیر ملکی سیاحوں کے ہاتھوں وہ واحد میز فروخت کرتا ہے جس پر بیٹھ کر کھنگ نے اپنے

لازوال ناول تصنیف کیے۔ اب تک وہ چوکیدار ایسی بیس میزیں فروخت کر چکا ہے۔
”ہمارے ہاں بھی پولیس کی ڈائری سینکڑوں بار فروخت ہو چکی ہے“ پاسکل نے

بتایا۔
”یعنی پاکستان کے بارے میں تمہاری معلومات پاکستانی ویٹروں اور ناول ”کم“ تک محدود ہیں۔“

”اس کے علاوہ“ اس نے سر کھجاتے ہوئے سوچنا شروع کر دیا۔ ”ہاں! میں نے شاید بارغ کے بارے میں ایک نظم پڑھی ہے۔ اور اور۔ میرے پاس نوتنگم میں ایک پاکستانی دستکاری کی دکان سے خریدا ہوا ایک زیور بھی موجود ہے۔“
”پاکستانی زیور؟“

”ہاں! کانوں میں ڈالتے ہیں۔ دکاندار کہہ رہا تھا کہ سبھی پاکستانی عورتوں کے کانوں میں پیدائشی طور پر سوراخ ہوتے ہیں جن میں ایئر رنگ لٹکا لیے جاتے ہیں؟“
”وہ دکاندار تمہیں مشرق کے جادو سے مسحور کرنے کی کوشش کر رہا تھا۔ سوراخ پیدائشی طور پر نہیں ہوتے بعد میں چھیدے جاتے ہیں۔“
”تمہاری زبان میں ان ایئر رنگز کو کیا کہتے ہیں؟“
”جھکے“

”جھم۔۔۔ کے؟ بہت خوبصورت نام ہے۔ میں آج شام پہن کر آؤں گی۔“
”چاندی کے ہیں۔“

سنان اس کی معصومیت پر مسکرا دیا۔ وہ یقیناً ان جھمکوں میں خوبصورت لگے گی۔
”پورے سات بجے آئیں اور تلو۔“ سنان نے ایک مرتبہ پھر دہرایا۔
”پونے سات بجے۔“ پاسکل شرارت سے ہنس دی اور بچوں کی طرح پھر سر ہلانے لگی۔

ہوٹل میں جگہ نہ ملی وہاں ”کیمپنگ گراؤنڈ“ میں چلے گئے اور اپنا چھوٹا سا گھرتیار کر لیا۔ ”کیمپنگ گراؤنڈز“ یورپ کے ہر شہر اور قصبے میں موجود ہیں اور وہاں ہر قسم کی آسائش مہیا کی جاتی ہیں۔ سنان کا ارادہ تھا کہ پیرس میں کیمپنگ کی بجائے ہوٹل میں ہی ٹھہرا جائے چنانچہ اس نے کاؤنٹر کے پیچھے لڑکی سے اس بارے میں دریافت کیا۔

”آپ کو زیادہ سے زیادہ کتنے کرائے کا ہوٹل درکار ہے؟“ لڑکی نے میز پر پنل بجاتے ہوئے پوچھا۔

”یہی کوئی دس فرانک روزانہ کا۔“

لڑکی کے ہاتھ سے پنل گرتے گرتے پچی۔

”دس فرانک؟ ناممکن۔ ہاں البتہ تیس فرانک میں شاید“ لڑکی نے سنان کی طرف ایسے دیکھا جیسے کہہ رہی ہو کہ اے فقیر تم پیرس میں ہو اور یہاں ہوٹل ہوتے ہیں دھرم شالے نہیں۔

”یہ تو بہت زیادہ کرایہ ہے۔“ سنان نے اپنے بڑھے ہوئے بالوں میں ہاتھ پھیر کر سر ہلایا۔

”وہ تو ہے۔“ لڑکی نے بے چینی سے سنان کے پیچھے جمع سیاحوں کے ہجوم کی طرف دیکھتے ہوئے لاپرواہی سے جواب دیا۔

کیمپنگ گراؤنڈ میں ہی چلا جائے وہاں خیمہ لگانے کا کرایہ صرف دو فرانک یومیہ ہو گا۔ سنان نے فیصلہ کیا۔

”تو پھر پیرس میں کیمپنگ گراؤنڈ کا پتہ دے دیجئے میرے پاس خیمہ بھی ہے۔“ لڑکی نے فوراً میز کی دراز سے پیرس کا تفصیلی نقشہ نکالا اور ایک ٹکٹے پر سرخ پنل سے نشان لگا کر سنان کو تھما دیا۔ ”بوائے ڈی بولون کیمپنگ“ ٹرام سڑک کے اس پار ملے گی۔ نیولی کے پل پر اتر جانا وہاں سے قریب ہی ہے۔“

سنان نے نقشہ جیب میں ڈالا اور لڑکی کا شکریہ ادا کر کے ٹرام اسٹیشن پر چلا گیا

گاڑی وقت مقررہ سے دس منٹ قبل ہی پیرس کے سینٹ لازار اسٹیشن کے گندے پلیٹ فارم پر پہنچ گئی۔

وہ دونوں ڈبے سے باہر نکلے تو سامنے پاسکل کی فریہ مگر خوش شکل خالہ کھڑی تھیں جو اسے دیکھتے ہی ”پاسکل منوا شیری“ کہہ کر لپٹ گئیں۔ سنان کو چونکہ اس سے پہلے فرانسیسی خالوں سے ملنے کا اتفاق نہیں ہوا تھا اس لیے وہ یہ خطرہ مول لیے بغیر اپنا سامان اٹھا کر اسٹیشن سے باہر آ گیا۔ سامنے کی عمارت میں ”دفتر معلومات“ تھا۔ وہ اندر چلا گیا۔ ریسپشن پر ایک کالے بالوں والی پست قد فرانسیسی لڑکی درجن بھر سیاحوں کو پیرس میں قیام کے لیے ہوٹل اور قابل دید مقامات کے بارے میں معلومات فراہم کر رہی تھی۔

سنان کا طریقہ سفر عام سیاحوں سے بے حد مختلف تھا۔ اس نے کبھی بھی منزل کا تعین نہ کیا تھا۔ ایک گاڑی پر سوار ہوئے۔ راستے میں کوئی خوبصورت قصبہ یا گاؤں دکھائی دیا تو وہیں اتر گئے۔ کسی دوسرے سیاح نے خبر دی کہ فلاں جگہ آج کل جشن ہو رہا ہے تو وہاں پہنچ گئے۔ راہ چلتے کسی نے کار میں لفٹ دے دی تو اس کے ساتھ ہو لیے چاہے اس کی منزل کوئی بھی ہو۔ اس طرح سفر کرنے میں جہاں نت نئے لوگوں اور انجانے شہروں کو دیکھنے کا موقع ملتا وہاں کئی صعوبتیں بھی اٹھانی پڑتیں۔ مثلاً کسی ایسی جگہ رات ہو گئی جہاں شب ب سری کا مناسب انتظام نہ ہوا اور رات فٹ پاتھ پر کاشی پڑی۔ کسی نے آبادی سے کوسوں دور کسی ویرانے میں اتار دیا۔ ان مصیبتوں کے پیش نظر اس نے ایک چھوٹا سا خیمہ اور کھانے پکانے کا مختصر سامان خرید لیا تھا۔ جہاں

سان نے سپاہی کا شکریہ ادا کیا اور دریائے سین کے اونچے کنارے کے ساتھ بنے ہوئے چوڑے فٹ ہاتھ پر چلنے لگا۔

یہ ”ہوئے ڈی بولون“ تھا جس کا شمار شہر کے خوبصورت ترین علاقوں میں ہوتا ہے۔ پیرس کی یہ مشہور زمانہ بستی دریائے سین کے خاموش پانیوں کے پہلو بہ پہلو میلوں تک چلی جاتی ہے۔ نیچے مدیا کی جانب جھانکنے تو کنارے پر چھوٹے چھوٹے مکان نظر آتے ہیں جن کے خوبصورت باغیچے پانی کی سطح تک چلے گئے ہیں۔ ان مکانوں کے مالک پیرس کے امیر ترین افراد ہیں جو صرف تعطیلات کے دوران میں شہر کے ہنگاموں سے دور یہاں پر آتے ہیں۔ کئی جگہوں پر کنارے کے ساتھ گھاس کے ہرے بھرے قطعات تھے جن کے آگے رہائشی کشتیاں یعنی ہاؤس بوٹ تیر رہے تھے۔ سان نے اپنے قدم تیز کر دیئے۔ وہ جلد از جلد کیمپنگ تک پہنچ جانا چاہتا تھا تاکہ اپنا خیمہ نصب کر کے فوراً آکٹل ٹاور کی طرف چل دے جہاں پاسکل نے اسے سات بجے ملنا تھا۔

فٹ ہاتھ کے پہلو میں ایک سفید آہنی پھانک نظر آیا تو سان نیچے اترتی ہوئی پتھر کی میڑھیوں کے آخر میں واقع ایک خوبصورت رہائشی مکان کی ایک جھلک دیکھنے کے لیے رک گیا۔ جونہی اس نے پھانک پر ہاتھ رکھا مکان کے صدر دروازے کے سامنے کھڑا ایک خونخوار کتا غرایا اور ایک ہی جست میں پھانک تک آپہنچا۔ سان فوراً پیچھے ہٹ گیا۔ کتا پھانک کی آہنی سلاخوں میں اپنی تھوٹھنی گھسیڑے سان تک پہنچنے کی ناکام کوشش کر رہا تھا۔ سان نے ایک جھرجھری سی لی اور آگے بڑھ گیا۔ چونکہ ان مکانوں کے مالک یہاں صرف عارضی طور پر رہائش پذیر ہوتے ہیں اس لیے وہ اپنی غیر موجودگی میں چوکیدار کا کام ایسے کتوں کے سپرد کر جاتے ہیں۔

مکانوں اور ہاؤس بوٹوں کا سلسلہ ختم ہوا تو دریا کے کنارے ایک وسیع اور سرسبز میرگاہ دکھائی دی جہاں شاہ بلوط اور بید کے درختوں کی چھاؤں میں چند بوڑھے مچھلی کے شکار میں مشغول تھے۔ ہر طرف مکمل سکون تھا۔ سان نے سوچا کہ اگر ہو سکا تو

تھوڑی دیر بعد ایک دقانیوسی قسم کی ٹرام وہاں آ کر رکی۔ سان نے نقشہ جیب سے نکال کر کنڈکٹر کے سامنے کر دیا ”کیمپنگ“ کنڈکٹر نے ”وڈی“ کا نعرہ لگایا اور سان کو سامان سمیت ٹرام کے اندر کھینچ لیا۔ ٹرام کچھا کچھ بھری ہوئی تھی اس لیے اس نے سامان دروازے کے پاس ہی رکھ دیا اور خود بھی وہیں کھڑا ہو گیا۔ یہ پیرس میں رش کے اوقات تھے۔ لوگ اپنے دفاتر، کارخانوں اور کاروباری اداروں میں کام سے فارغ ہو کر گھروں کو لوٹ رہے تھے۔ ”نیولی“ کا پل آیا تو کنڈکٹر نے اسے اتار دیا۔

سان کچھ دیر تو ٹرام سٹیشن پر کھڑے ہو کر کیمپنگ کو جانے والی سڑک کا تعین کرنے کی کوشش کرتا رہا مگر وہاں تو کئی سڑکیں تھیں۔ وہ سڑک پار کر کے چوک میں کھڑے نیلی وردی میں ملبوس فرانسیسی ٹریفک پولیس کے سپاہی کے پاس چلا گیا اور اس کو نقشہ دکھا کر کیمپنگ کو جانے والی سڑک کے بارے میں استفسار کیا۔ سپاہی نے جو اب تک منہ میں گھسیڑی ہوئی سیٹی لگاتا رہا تھا۔ سیٹی جیب میں رکھی۔ اپنی ٹوپی درست کی اور نقشہ ہاتھ میں لے کر اسے بے حد غور سے دیکھنے لگا۔

”آہا کیمپنگ۔“ سپاہی نے سان کے کندھے پر دھپ لگاتے ہوئے کہا۔

”بالکل کیمپنگ۔“ سان نے جواباً سپاہی کے کندھے پر دھپ لگاتے ہوئے خوش دلی سے کہا۔

سپاہی فوراً سنجیدہ ہو گیا اور اسے راستے کے بارے میں بتانے لگا۔ گفتگو فرانسیسی زبان میں ہو رہی تھی اور سان چونکہ کالج میں فرانسیسی کے پہلے پیریڈ کے بعد ہی ”نیبل“ جیسے سیدھے سادے لفظ کی ادائیگی ”لاتالو“ وغیرہ نہ کر سکا تھا اس لیے یہاں بھی سپاہی نے جو کچھ کہا اس کے پلے نہ پڑا۔ اور وہ ہدایتیں سننے کی بجائے اس کے تیزی سے چلتے ہوئے ہاتھوں کے اشارے سمجھنے کی کوشش کرتا رہا۔ خاصی دیر کی خوشگوار گپ شپ کے بعد یہ حقیقت آشکارا ہوئی کہ کیمپنگ نیولی کے پل کے ساتھ دریائے سین کے کنارے کنارے جاتی ہوئی سڑک کے آخر میں واقع ہے۔ فاصلے کا تعین پھر بھی نہ ہو سکا۔

پیرس میں قیام کے دوران میں وہ ضرور کچھ وقت نکال کر اس پرسکون فضا میں چہرے گزاریں گے۔

بائیں بازو پر پیرس کے متحول لوگوں کے سفید براق مکانوں کی قطاریں تھیں، نازک فرانسیسی طرز تعمیر کے دل کش نمونے تھے۔ خوبصورت آہنی جنگلوں کی بالکونیاں خوشنما کنکرے اور شیشے کی بڑی بڑی کھڑکیاں بے حد دیدہ زیب لگ رہی تھیں۔

پورے دو میل پیدل چلنے کے بعد جب سنان کیمپنگ گراؤنڈ کے دفتر میں داخل ہوا تو وہ تھکن سے مدھال ہو رہا تھا۔ کیمپنگ کیا تھی دریا کے کنارے پورا شہر آباد تھا۔ ایک وسیع سپر سٹور جہاں سوئی سے لے کر موٹر سائیکل تک دستیاب تھے۔ رستوران، قہو خانے، باورچی خانے، کپڑے دھونے کے کمرے، صاف ستھرے غسل خانے اور پوری گراؤنڈ میں پھیلی ہوئی کشادہ سڑکیں جن کے ساتھ ساتھ مختلف سازنوں کے ہزاروں خیمے نصب تھے۔ کارواں بھی نظر آرہے تھے جنہیں چلتا پھرتا گھر کہنا مناسب ہو گا۔ انہیں کار کے پیچھے باندھ کر سیاحت پر نکلنے جہاں رات ہوئی سڑک کے کنارے کھڑا کر کے گھر جیسا آرام پائیے۔ کیمپنگ کے درمیان میں لوہے کے ایک بلند ڈنڈے پر فرانس کا سرورج رنگا پرچم لہرا رہا تھا۔ سنان دفتر میں اپنا نام پتہ وغیرہ درج کروانے کے لیے داخل ہوا تو وہاں بے شمار سیاح جمع تھے۔ سنان کی باری آئی تو اس نے فیجر سے اپنا خیمہ لگانے کے لیے جگہ کے بارے میں پوچھا۔

”مجھے افسوس ہے کہ ہمارے پاس بالکل جگہ نہیں۔“ فیجر نے رجسٹر پر سے نظریں اٹھائے بغیر ٹکا سا جواب دیا۔

”مجھے شیشن پر آپ کی کیمپنگ کا پتہ۔“

”ہاں ہاں۔“ اس نے بات کاٹ کر کہا۔ ”خواہ مخواہ بھیج دیتے ہیں۔“

”لیکن میرا خیمہ تو نہایت چھوٹا سا ہے۔ کسی کو نے کھدے میں فٹ ہو جائے گا۔“ سنان نے گہرا کر کہا۔

فیجر خاموشی سے رجسٹر پر جھکا خانہ پری میں مصروف رہا۔

”دیکھیے میں نے آج شام سات بجے ایک خاتون سے ملنا ہے۔ اگر میں رہائش کی تلاش میں واپس شہر گیا تو یقیناً دیر ہو جائے گی۔ چھ بجنے والے ہیں۔“

”ہاں“ فیجر کے چہرے پر مسکراہٹ پھیل گئی۔ ”خاتون کو ملنے جانا ہے ہوں! جانے ہماری موجودہ نسل کو کیا ہو گیا ہے لڑکیوں کے چکروں میں ہی پڑے رہتے ہیں!“

”لیکن یہ عام لڑکی تو نہیں۔“ سنان نے کہا۔ ”مجھے ہر صورت۔“

”میں نے کہہ دیا نا۔ کوئی جگہ نہیں۔“ فیجر نے رجسٹر سے سر اٹھا کر کہا۔

”موسیو! تم جیسے نوجوان کو پیرس جیسے شہر میں لڑکیوں کی کمی نہیں ہو گی۔ یہ نہیں اور سی۔“

”پلیز۔“ سنان نے آخری بار التجا کی۔

”دیکھو۔“ فیجر نے خوشدلی سے کہا۔ ”میں زیادہ سے زیادہ یہ کر سکتا ہوں کہ تم گراؤنڈ کی چار دیواری کے باہر خیمہ لگا لو میں معترض نہیں ہوں گا۔ کل صبح شاید جگہ نکل آئے۔ پھر تم اندر خیمہ نصب کر لیتا۔“

سنان مایوس ہو کر دفتر سے باہر آگیا۔ گراؤنڈ کے باہر خیمہ لگانے کا سوال ہی پیدا نہ ہوتا تھا۔ وہ خیمہ لگا کر اپنا سارا سامان اس میں رکھ کر شہر جائے اور اس کی غیر حاضری میں کوئی فائدہ دہ تیا ج مڑے سے سب کچھ سمیٹ کر چپٹ ہو جائے! باہر نکلتے وقت فیجر نے اسے بتایا تھا کہ اگرچہ پیرس پر سیاحوں کی بے پناہ یلغار کی بنا پر تمام ہوٹل بھرے پڑے ہیں مگر شہر کے قدیم علاقے موارت میں اگر تلاش کی جائے تو شاید کسی پرائیویٹ ہوٹل یا گھر میں جگہ مل جائے۔ عام حالات میں شاید وہ اتنا بد دل نہ ہوتا مگر اسے رہ رہ کر اس بات کا خیال آ رہا تھا کہ اسے کہیں آئٹل ٹاور تک پہنچنے

میں دیر نہ ہو جائے۔ بہر حال اس نے ہمت نہ ہاری اور ایک مرتبہ پھر اپنا سامان اٹھا کر واپس نیولی کے پل کی جانب چل دیا۔ ابھی وہ چند قدم ہی چلنے پایا تھا کہ ایک کار اس کے پہلو میں آرکی۔ کار میں دو سیاح لڑکیاں اور ایک بڑی لڑکا سوار تھے۔

”تم اگر شہر جانا چاہتے ہو تو ہم بھی ادھر ہی جا رہے ہیں۔“ ایک لڑکی نے شیشہ

سرکارستان سے کہا۔ اسے یاد آیا کہ یہ تینوں سیاح بھی کیمپنگ کے دفتر میں جگہ کی تلاش میں آئے تھے اور اب وہاں سے مایوس واپس لوٹ رہے تھے۔

”بہت بہت شکریہ“ ستان نے فوراً دعوت قبول کر لی اور پچھلی نشست پر بیٹھ گیا۔

”تم شرمیں کس جگہ اترنا پسند کرو گے؟“ ڈرائیور کی نشست پر بیٹھے لڑکے نے دریافت کیا۔

”مجھے بتایا گیا ہے کہ مومارت کے علاقے میں شاید رہائش کا بندوبست ہو سکے“

”ٹھیک ہے۔“ اس کے ساتھ بیٹھی لڑکی نے سر ہلایا۔ ”ہم اس کیمپنگ گراؤنڈ میں آنے سے پہلے دو اور کیمپنگ گراؤنڈز میں بھی ہو آئے ہیں۔ وہاں بھی جگہ نہ تھی پورا پیرس سیاحوں سے بھرا پڑا ہے۔ ہم تینوں نے تو فیصلہ کیا ہے کہ پیرس کی بجائے نزدیکی شروار سیلز میں رات بسر کر لیں۔“

”تم اگر چاہو تو ہمارے ساتھ چل سکتے ہو۔“ اگلی نشست پر بیٹھی لڑکی نے مڑ کر کہا۔ اس کی آنکھوں میں شرارت ناچ رہی تھی۔ ”مومارت کا علاقہ قدرے خطرناک ہے۔“

پہلے تو ستان کا جی چاہا کہ سب کچھ چھوڑ چھاڑ کر ان کے ساتھ وار سیلز ہی چلا جائے مگر ساتھ ہی اسے پاسکل کے کہے ہوئے الفاظ یاد آ گئے۔ ”لوگ پہلے پہل میرے حسین چہرے کو دیکھ کر مجھ سے ملنے کی خواہش کا اظہار کر بیٹھتے ہیں اور بعد میں جب۔۔۔“

”شکریہ۔۔۔ لیکن مجھے پیرس میں از حد ضروری کام ہیں۔“

”جیسے تمہاری مرضی۔“ لڑکی نے کندھے سکیڑ کر کہا اور پھر سیدھی ہو کر بیٹھ گئی۔

انہوں نے اسے مومارت کا علاقہ شروع ہوتے ہی ایک چوک میں اتار دیا۔ پیرس کا یہ حصہ تنگ و تاریک گلیوں اور قدیم مکانوں پر مشتمل تھا۔ جگہ جگہ غلاط کے ڈھیر پڑے تھے۔ تمام گلیاں پتھر کے بڑے بڑے کھڑوں سے بنی تھیں اور اکثر مکان بے

حد فاصلہ حالت میں تھے۔ ستان کافی دیر ان گلیوں میں گھومتا رہا مگر اسے کہیں بھی کسی ہوٹل کا بورڈ نظر نہ آیا۔ ایک چھوٹے سے قہوہ خانہ کے باہر فٹ پاتھ پر لگی ہوئی کرسیوں پر چند بوڑھے فرانسیسی اور غیر ملکی مصور سرخ شراب پینے میں مشغول تھے۔ قہوہ خانے کا نام ”پگال“ تھا۔ ستان اندر چلا گیا۔ قہوہ خانے کا مالک ایک سفید جھاڑن سے کاؤنٹر کی سطح صاف کر رہا تھا۔ ستان نے اپنا سامان ایک کونے میں رکھا اور کاؤنٹر کے سامنے ایک کرسی پر بیٹھ کر اسے کافی بنانے کے لیے کہا۔ مالک نے کافی مشین کا ہینڈل گھمایا اور گرم گرم کافی کی پیالی ستان کے آگے رکھ دی۔ ستان نے پیالی اٹھائی پھونک مار کر کافی کی اوپر آئی ہوئی گاڑھی جھاگ ایک طرف کی اور پھر کافی کی ایک چسکی لگا کر پیالی کاؤنٹر پر رکھ دی۔

”موسیو۔“ ستان نے اشاروں سے اپنا مدعا بیان کرنے کی کوشش کی۔ ”ہوٹل سونے کے لیے؟“

مالک نے جھاڑن کندھے پر رکھا اور ہاتھ پھیلا کر کہنے لگا۔ ”نوا ٹھیس“ یعنی مجھے انگریزی نہیں آتی جانے کیا کہہ رہے ہو۔

”نوا ٹھیس“ ستان نے چڑ کر اس کی نقل اتاری اور پھر چپکے سے کافی پینے لگا۔ اب کیا کیا جائے؟ اس نے سوچا۔ یہی ہو سکتا ہے کہ اگر رہائش کے لیے کوئی جگہ نہ ملے تو وہ سامان سمیت ہی پاسکل سے ملنے چلا جائے اور پھر رات سین کے کسی خوبصورت پل تلے بسر کر کے دوسری صبح پھر تلاش شروع کی جائے۔ وہ انہی سوچوں میں غلط تھا کہ اس کے کندھے پر کسی نے آہستہ سے ہاتھ رکھ دیا۔

”ہیلو!“ ایک لرزتی ہوئی آواز آئی۔

وہ پیچھے مڑا تو اس کے سامنے سیاہ لباس میں لمبوس ایک ضعیف عورت کھڑی تھی۔

”ہوٹل موسیو؟“ بڑھیا نے اپنا بگلا سر ہلا کر دریافت کیا۔

وہ شاید کہیں آس پاس ہی بیٹھی اس کی گفتگو سن رہی تھی۔ بڑھیا کے ہاتھ میں

تھا۔ جگہ جگہ پلاسٹر اکھڑا ہوا تھا اور دیواروں کا رنگ ماند پڑ چکا تھا۔
 ”ہوئی۔“ بڑھیا نے اسے اندر آنے کا اشارہ کیا اور ساتھ ہی اپنا پوپلا منہ کھول
 کر مسکرا دی۔

بڑھیا نے آگے بڑھ کر مکان کا دروازہ کھولا تو اس کے ساتھ بندھی ہوئی گھنٹی دو
 مرتبہ شن شن بجی۔ ستان نے اپنا سامان فرش پر رکھ دیا اور مکان کا جائزہ لیا۔ یہ ایک
 نہایت ہی پرانی وضع کی عمارت تھی۔ اندر آنے والے دروازے کے سامنے سے ہی
 اوپر والی منزل تک لکڑی کی سیڑھیاں جا رہی تھیں۔ فرش پر ایک پھٹا ہوا عالیچہ پڑا تھا
 جس پر نقش تمام پھولوں کا رنگ اب زرد پڑ چکا تھا۔ پورا مکان بالکل غیر آباد لگتا تھا۔
 یکدم دائیں ہاتھ کے کمرے کا دروازہ کھلا اور درمیانی عمر کی ایک خوش شکل عورت
 کمر کے گرد ایپرن باندھے باہر نکلی۔ اس کے بال بکھرے ہوئے تھے لیکن ہونٹوں پر
 جی لپ سنک بالکل تازہ تھی۔ اس نے بڑھیا سے فرانسیسی زبان میں کچھ کہا اور پھر
 اس نے ستان کی جانب دیکھا۔

”ہوئی۔“ بڑھیا نے اس عورت سے سر ہلا کر کہا اور پھر ستان کی طرف اشارہ
 کیا۔

”آہا۔ ہوئی۔“ عورت نے مسکرا کر اپنا میلا کچیل ہاتھ ستان کے آگے کر دیا۔
 ستان نے ہاتھ چھو کر چھوڑ دیا۔ بے حد گرم تھا۔ شاید باد پرچی خانے میں کام کر رہی
 تھی۔

”کیا آپ انگریزی بول سکتی ہیں؟“

”تھوڑی تھوڑی“ عورت نے ہنس کر جواب دیا۔

”تو پھر مجھے رہائش کے لیے ایک کمرہ چاہیے۔ ابھی۔“

عورت نے بڑھیا کے کان میں کچھ کھسرپہری کی اور پھر بڑی دل نواز مسکراہٹ کے
 ساتھ ستان کی طرف دیکھا۔

”نہیں فرانک ہوں گے۔“

ایک آہنی پنجرہ لٹک رہا تھا جس میں بند ایک گنجنا سا بد صورت طوطا ستان سے نظر
 ملاتے ہی ٹیس ٹیس کرنے لگا۔ بڑھیا نے پنجرہ فرش پر رکھا اور اسے کھول کر طوطے کے
 سنبھے سر پر ایک چپٹ لگائی۔ طوطا فوراً خاموش ہو گیا اس کام سے فارغ ہو کر بڑھیا پھر
 ستان سے مخاطب ہوئی۔
 ”ہوئی موسیو؟“

”ہاں بالکل ہوئی بڑی اماں۔“ ستان نے خوش ہو کر کہا اور پھر طوطے کی طرف
 دیکھ کر آنکھیں جھپکائیں۔ طوطا پھر ٹیس ٹیس کرنے لگا۔ بڑھیا نے قہر آلود نظروں سے
 ستان کی جانب دیکھا اور ایک مرتبہ پھر چپٹ لگانے کا فریضہ سرانجام دیا۔ اس نے پنجرہ
 اٹھا کر ستان کو سر کے اشارے سے پیچھے آنے کو کہا اور قہر خانے سے باہر نکل گئی۔
 ستان نے جلدی سے کافی کی قیمت ادا کی اور اپنا سامان اٹھا کر بڑھیا کے پیچھے چل دیا۔
 بڑھیا بے حد آہستہ آہستہ ہاتھ میں پنجرہ لٹکائے اس کے آگے آگے چلی جا رہی
 تھی۔ ایک دکان کے باہر اس نے ستان کو وہیں کھڑے رہنے کا اشارہ کیا۔ اندر جا کر
 ڈبل روٹی اور کھن وغیرہ خریدا اور باہر آ کر پھر اسی ست رفتاری سے ستان کے آگے
 آگے چلنے لگی۔ ستان کو اب بے حد کوفت ہو رہی تھی کہ یہ سفید بالوں والی مائی جانے
 اسے کسی ہوٹل کی طرف لے جا رہی ہے یا یوں ہی پیرس کے گلی کوچوں کی سیر کر رہی
 ہے۔

”بڑی اماں ہوٹل ہے بھی یا نہیں۔“ تنگ آ کر ستان نے بڑھیا سے پوچھا۔

”ہوئی۔ ہوئی۔“ بڑھیا نے اپنا ہنگامہ سر پھر ہلایا اور اسی ست روی سے آگے
 آگے چلنے لگی۔ ایک دو مرتبہ ستان نے جان بوجھ کر طوطے کو اپنی بڑی بڑی آنکھیں
 دکھائیں اور وہ حسب معمول ٹیس ٹیس پر اتر آیا۔ بڑھیا نے بڑے اطمینان سے اپنی
 پرانی ترکیب آزمائی اور طوطا پھر خاموش ہو گیا۔

ایک جگہ پتھر کی کئی سیڑھیاں اتر کر وہ ایک تنگ گلی میں مڑ گئے۔ بڑھیا ایک
 نہایت بوسیدہ مکان کے سامنے جا کر رک گئی جو کسی صورت بھی ہوٹل معلوم نہ ہوتا

مرح بکھری پڑی تھی۔ تنگ کمرے میں تصویر کشی کے تمام لوازمات بکھرے پڑے تھے۔
رنگوں کے ڈبے، خالی کینوس، برش، مٹی کے تیل کی بوتلیں وغیرہ۔

”پال ابھی اور اسی وقت میرا کمرہ خالی کر دو۔ نیا کرایہ دار آگیا ہے۔“
”لیکن میڈم ڈی ابھی تک میری بیوی لو نہیں قہوہ خانے میں کام ختم کر کے
واپس بھی نہیں لوٹی۔“

”تمہاری بیوی؟“ میڈم ڈی نے مصنوعی حیرت سے منہ پر ہتھیلی رکھتے ہوئے کہا
اور پھر سان سے مخاطب ہو کر کہنے لگی۔ ”ہر مہینے بدلتا ہے۔ بیوی وغیرہ کوئی نہیں۔
داشت ہے۔“

”میں معاشرے کے گھسے پٹے اقدار پر یقین نہیں رکھتا۔ لوئیس اور میں ذہنی طور
پر ایک دوسرے کے اتنے قریب ہیں کہ جسمانی قربت بے معنی ہو کر رہ گئی ہے۔“
نیکر میں لمبوس مصور پال نے نہایت سنجیدگی سے کہا۔

”اور شاید انہی گھسے پٹے اقدار پر بے یقینی کی وجہ سے تم نے پچھلے تین ماہ سے
کمرے کا کرایہ ادا نہیں کیا۔ ہوں؟“ میڈم ڈی گرجی۔

”لوئیس کو اس ہفتے تنخواہ ملے گی تو ضرور ادا کر دوں گا۔“ پال نے وہیں کھڑے
کھڑے التجا کی۔

”ضرور ادا کر دوں گا۔“ میڈم ڈی نے منہ بگاڑ کر اس کی نقل اتاری اور
دوبارہ سان سے مخاطب ہو کر کہنے لگی۔ ”عورت کی کمائی کھاتا ہے کم بخت“ اور پھر
ایک دم چیخی ”ابھی۔۔۔ اور اسی وقت۔۔۔ کمرہ خالی کر دو ورنہ میں پولیس کو اطلاع کر
دوں گی۔“

سان اس ناخوشگوار صورت حال کے لیے بالکل تیار نہ تھا۔ اس نے آگے بڑھ کر
میڈم ڈی سے کہا۔

”مہربانی کر کے آپ اس مصور کو کمرے سے باہر نکالنے کی زحمت گوارا نہ کریں
میں رہائش کے لیے کوئی اور جگہ ڈھونڈ لیتا ہوں۔“

”بیس فرانک؟ بہت زیادہ ہیں۔“ سان نے یونہی کہہ دیا حالانکہ وہ آج کی شب
گزارنے کے لیے اس سے دگنی رقم بھی ادا کرنے کو تیار تھا۔

”بیس فرانک ایک ہفتے کے لیے زیادہ ہیں؟“ عورت نے حیرت سے پوچھا۔
”ایک ہفتے کے لیے؟“ سان نے خوش ہو کر کہا۔ اس کا خیال تھا کہ یہ کرایہ
ایک دن کا تھا۔ ”بہت خوب۔ میں تو زیادہ بہر حال مجھے کرایہ منظور ہے“ اس نے اپنا
سامان اٹھا لیا۔

”کون سا کمرہ؟“

”دس فرانک پیشگی۔“ عورت نے کاروباری انداز میں کہا اور دونوں ہاتھ کولہوں
پر رکھ کر سان کو بکتے لگی۔ اس نے فوراً مطلوبہ رقم ادا کر دی۔

بڑھیا نے جو اس عورت کی ماں تھی طوطے کا پنجرہ ہال کے ایک کونے میں رکھا
اور ایک بڑا سا برش اٹھا کر میڑھیاں صاف کرنے لگی۔

عورت نے دس فرانک اپنے بلاؤز میں اڑس لیے اور سان کو اپنے پیچھے آنے کا
اشارہ کر کے میڑھیاں چڑھنے لگی۔ میڑھیوں پر گرد کی ہمیں جی تھیں اور ویسے بھی
مخدوش حالت میں تھیں۔ سان نہایت احتیاط سے قدم رکھتا اس کے پیچھے ہو لیا۔
تیسری منزل پر عورت ایک کالے رنگ کے بڑے دروازے کے پاس جا کر کھڑی ہو گئی
اور دروازہ کھٹکھٹایا۔ اندر سے کوئی جواب نہ آیا۔

”کم بخت اندر ہی ہے۔ جان بوجھ کر جواب نہیں دے رہا۔“ عورت نے مڑ کر
سان کو کہا۔ سان اس معے کو حل نہ کر سکا کہ اندر کون کم بخت ہے اور کیوں جواب
نہیں دے رہا۔

تھوڑی دیر بعد عورت نے دروازہ خوب زور زور سے پیٹا۔ خاصی دیر بعد دروازہ
ذرا سا کھلا اور اس کے پیچھے ایک آنکھ دکھائی دی۔ عورت نے ایک دم کواڑ کو دھکیل
کر پورا دروازہ کھول دیا۔ ان کے سامنے صرف ایک نیکر میں لمبوس ایک لمبا ترنگا
حیرت زدہ نوجوان کھڑا تھا۔ اس کی لمبی داڑھی اس کے چوڑے سینے پر جنگلی گھاس کی

”تم نے جو دس فرانک پیٹھی ادا کیے ہیں۔ وہ واپس نہیں دوں گی۔“
 سان نے اپنا سوٹ کیس اٹھایا اور بغیر کچھ کے میڑھیوں سے نیچے اترنے لگا۔
 ”اے مسٹر!“

سان نے پیچھے مڑ کر دیکھا تو مصور بمعہ اپنی اکلوتی نیکر اس کے پیچھے پیچھے چلا آ رہا تھا۔

”آپ خواہ مخواہ اپنے دس فرانک ضائع نہ کریں۔ میں ہی چلا جاتا ہوں۔ یہ ٹائیک کی بچی ویسے بھی مجھے باہر نکالنے پر تلی ہوئی ہے۔“

سان کچھ دیر خاموش کھڑا سوچتا رہا۔

”لیکن تم آج شب جاؤ گے کہاں؟“

”اپنی پچھلی بیوی۔۔۔ آہم میرا مطلب ہے دوست لڑکی کے ہاں جا کر سو رہوں گا۔“

”اور جو محترمہ قہوہ خانے میں کام کر کے واپس نہیں لوٹیں ان کا کیا ہو گا؟“

”اس کو تم رکھ لینا۔“

”رکھ۔۔۔ آہم۔۔۔“ سان کا سانس وہیں رک گیا۔ ”لیکن۔۔۔“

”ہاں ہاں کیا قباحہ ہے۔ لوئیس نہایت خوش شکل لڑکی ہے۔“

”وہ تو ٹھیک ہے مگر۔۔۔“

”مگر کیا؟“

”میں تو۔۔۔ شادی شدہ ہوں۔“ سان نے جان چھڑانے کی غرض سے یوں ہی کہہ دیا۔

”اس سے بھی فرق نہیں پڑتا۔ سنا ہے ادھر مشرق میں عام آدمیوں کے ہاں بھی درجن بھر تو ضرور ہوتی ہیں۔“

”کیا ہوتی ہیں درجن بھر؟“ سان نے حیران ہو کر پوچھا۔

”بیویاں اور کیا۔“ پال نے نہایت اطمینان سے جواب دیا۔

سان ہنسنے لگا۔ ”نہیں دوست ایسا میرے لیے کم از کم ناممکن ہے۔ بہر حال پیش سس کا شکریہ۔“

”خیر۔۔۔“ مصور نے ہاتھ ملتے ہوئے کہا۔ ”میں ابھی اپنا سامان اٹھا لیتا ہوں اور لوہیں کو جا کر اطلاع کر دوں گا کہ آج کے بعد چھٹی۔۔۔“

میڈم ڈی اس دوران میں کمرے کے دروازے کے ساتھ ٹیک لگائے ان دونوں کی گفتگو بڑی دلچسپی سے سنتی رہی۔

سان اور پال دونوں اوپر کمرے میں آ گئے اور مصور نے اپنا مختصر اثاثہ ایک پوری میں بند کر کے کندھے پر اٹھا لیا۔

”اچھا دوست اب پھر ملاقات ہو گی۔“ اس نے مسکرا کر سان سے کہا۔

”کہاں؟“ سان نے دریافت کیا۔ وہ اس مصور کی انفرادیت پسندی سے بے حد متاثر ہوا تھا۔

”میں مومارت کے کسی قہوہ خانے میں۔“ یہ کہہ کر وہ میڑھیاں اترنے لگا۔

صرف نیکر میں ملبوس کندھے پر پوری اٹھائے ہوئے یہ باریش مصور اسے بے حد اچھا لگا۔

”ارے او پال کے بچے۔“ میڈم ڈی نے میڑھی کا ڈنڈا پکڑ کر زور سے اسے آواز دی۔ ”اور وہ تین ماہ کا کرایہ۔۔۔“

پال نے ہال میں جا کر پیچھے مڑ کر دیکھا اور پھر آنکھ میچ کر مسکرا دیا۔

”بد معاش کہیں کا۔“ میڈم ڈی کے لبوں پر بھی مسکراہٹ پھیل گئی۔ کمرے کے کونے میں ایک پرانا آہنی پلنگ پڑا تھا۔ پٹھے ہوئے گدے میں سے نکلنے ہوئے متعدد سپرنگ اس بات کی گواہی دے رہے تھے کہ پلنگ یا تو اپنی لمبی عمر پوری کر چکا ہے اور یا پھر اس کے ساتھ کچھ زیادتیاں ہوئی ہیں۔ اس کے علاوہ ایک کھٹارا قسم کی الماری تھی جس کا ایک کواڑ غائب تھا اور اندر بیئر اور وائن کی خالی بوتلیں اوندرھی پڑی تھیں۔ کمرے میں پانی کا تل اور ایک ٹوٹا ہوا منہ ہاتھ دھونے کا چینی کا بنا ہوا برتن

بھی تھا۔ سان نے تل کی ٹوٹی گھمائی تو سوائے شوشوں کی آواز کے اور کچھ برآمد نہ ہوا۔

”یہ پال کا بچہ غسل خانے میں جانے کی بجائے یہیں کمرے میں نہالیا کرتا تھا اس لیے میں نے نیچے سے پانی ہی بند کر دیا تھا۔ ابھی کھولے دیتی ہوں“

میڈم ڈی نے معذرت بھرے لہجے میں کہا۔

کمرے کی ایک ہی کھڑکی تھی جو گلی جانب کھلتی تھی۔ گلی کے اس پار مومارت کا قدیم علاقہ نہایت دل کش لگ رہا تھا۔ پرانی طرز کے تنگ مکان جن کی بالکونیوں پر کینوں نے پھولوں کے گیلے سجائے رکھے تھے۔ ان سب سے پرے سیکرے کر کے مشہور کلیسا کے خوبصورت مشرقی طرز کے گنبد ڈوبتے سورج کی ہلکی شعاعوں میں چمک رہے تھے۔

سان کھڑکی سے مڑا تو میڈم ڈی ابھی تک وہیں کھڑی تھی۔

”بڑا اچھا کمرہ ہے۔“ سان چلتا ہوا دروازے تک آگیا۔ وہ چاہتا تھا کہ میڈم ڈی اب یہاں سے چلی جائے تاکہ وہ جلدی سے تیار ہو کر پاسکل کو ملنے چلا جائے۔

”بہت بہت شکریہ“

میڈم نے ایک اچھٹی سی نگاہ سان پر ڈالی اور پھر مسکراتی ہوئی کمرے سے باہر نکل گئی۔

”اور ہاں“ اس نے سیڑھیوں کے پاس جا کر کہا۔ ”رکھ لیتے۔ لڑکی بری نہیں۔“

”کون سی لڑکی؟“ سان نے حیرت زدہ ہو کر پوچھا۔

”وہی لونیس۔ پال کی داشتہ۔“

سان نے جواب دینا مناسب نہ جانا اور ہنس کر دروازہ بند کر لیا۔

اس نے گھڑی پر وقت دیکھا تو سات بجنے کو تھے اور اسے یہ بھی علم نہ تھا کہ شر کے اس حصے سے آئفل ٹاور تک کا فاصلہ کتنا ہے اور وہاں پہنچنے کے لیے کتنا وقت درکار ہے۔ بہر حال منہ ہاتھ دھونے کا تردد کیے بغیر اس نے جلدی سے کپڑے بدلے

اور اپنا کمرہ منتقل کر کے سیڑھیوں پر آگیا۔

”ہیلو۔“

سان ٹھٹک گیا۔

اس کے ساتھ والے کمرے کے دروازے کا کواڑ ذرا سا کھلا تھا اور ایک کالے بالوں اور کالی آنکھوں والی خوبصورت لڑکی بیچ میں سے جھانک رہی تھی۔

”ہیلو۔“ سان نے لیوں پر پھینکی سی مسکراہٹ لا کر جواب دیا اور جلدی سے نیچے اتر گیا۔ جانے کون تھی۔

نیچے ہال میں آیا تو میڈم ڈی کونے میں رکھے ایک پرانے صوفے پر بیٹھی سگریٹ کے کش لگا رہی تھی۔ اس کے سامنے تپائی پر ایک بوتل اور سرخ شراب سے بھرا ہوا گلاس دھرا تھا۔ یہ شاید سان کے پیشگی کرائے کا کرشمہ تھا۔

”میڈم ڈی! کیا آپ مجھے بتا سکیں گی کہ آئفل ٹاور جانے کے لیے کون سا راستہ اختیار کرنا پڑتا ہے؟“

”تمہیں نہ بتاؤں گی تو اور کس کو بتاؤں گی۔“ میڈم ڈی نے جس کی آنکھوں میں سرخ ڈورے تیر رہے تھے ایک دلنواز مسکراہٹ اپنے لیوں پر سجا کر کہا۔

سان اس وقت اس قسم کی بے مقصد باتیں سننے کے موڈ میں نہ تھا۔ وہ باہر نکلنے لگا تو میڈم ڈی ہنسنے لگی۔

”گھبرا گئے؟ دائیں ہاتھ پر چوک۔ میں ”میٹرو“ یعنی زیر زمین ریلوے کا سٹیشن ہے۔ وہاں سے آئفل ٹاور کے لیے گاڑی مل جائے گی۔“

”شکریہ“ سان نے قدرے جھک کر کہا۔ ”اور ہاں“ اسے ایک دم خیال آگیا۔

”میرے ساتھ والے کمرے میں کون رہتا ہے؟“

”چلو اسے ہی رکھ لو۔“ میڈم ڈی نے لہرا کر کہا۔

”کسے؟“ سان نے جھلا کر پوچھا۔

”اسی فرائکو الجیرین لڑکی کو جو تمہارے ساتھ والے کمرے میں رہتی ہے۔“

سنان بیڑا تاتا ہوا مکان سے باہر آگیا۔
واقعی مومارت بے حد ”خطرناک“ علاقہ تھا۔

○○○

سنان میڈم ڈی کے بتائے ہوئے راستے پر چلتا ہوا چوک تک آگیا۔ ”میٹرو“ کے بورڈ کے پہلو میں اترتی ہوئی سیڑھیاں ملے کر کے وہ ایک طویل زمینی راستے کے دروازے پر آگیا جس کے آخر میں سٹیشن کا پلیٹ فارم تھا۔ سنان تیزی سے چلتا ہوا جب اس زمینی راستے کے آخر میں داخلے کے دروازے پر پہنچا تو وہاں کھڑے چیکر نے اس سے ٹکٹ طلب کیا۔

”ٹکٹ پلیٹ فارم پر نہیں ملتے کیا؟“ سنان نے پریشان ہو کر چیکر سے پوچھا۔
”نہیں“ چیکر جو دوسرے مسافروں کے ٹکٹ دیکھنے میں بہت مصروف تھا جلدی سے کہنے لگا ”اس زمینی راستے کے شروع میں جہاں سے تم آئے ہو ٹکٹ کی خود کار مشینیں نصب ہیں۔“

سنان نے پیچھے مڑ کر فرلانگ بھر لے راستے کو ایک نظر دیکھا اور پھر چیکر سے کہنے لگا۔

”آپ ٹکٹ کی رقم مجھ سے یہیں سے لیں اور کسی طرح ایک ٹکٹ عنایت کر دیجئے مجھے کہیں جلدی میں پہنچنا ہے۔“

”ان سب لوگوں نے بھی کہیں نہ کہیں جلدی میں پہنچنا ہے۔ ٹکٹ صرف راستے کے شروع میں نصب شدہ مشینوں پر ہی مل سکتے ہیں۔“ چیکر نے رکھائی سے کہا اور دوسرے مسافروں کے ٹکٹ دیکھنے لگا۔

سنان اس چیکر اور فرانسیسی ریلوے سسٹم کو کوستا اور بھانٹتا ہوا واپس پہنچا مشین میں مکہ ڈال کر ٹکٹ حاصل کیا اور پھر ہانپتا ہوا واپس آیا۔ اس بھاگ دوڑ میں پندرہ

وہ ٹاور کے سامنے والے پل پر کھڑا رہا۔ اس موہوم امید میں کہ شاید پاسکل کو ہی وہاں پہنچنے میں تاخیر ہو گئی ہو مگر رات گئے تک پاسکل نہ آئی۔ وہ یقیناً سات بجے ہی آئی ہو گی شان نے اداس ہو کر سوچا بلکہ پونے سات بجے جیسا کہ اس نے ہنس کر وعدہ کیا تھا۔

بارہ بجے کے قریب جب آئفل ٹاور اور اس کے گرد و نواح میں پھیلے ہوئے وسیع باغ سیاحوں سے خالی ہونا شروع ہو گئے اور دریائے سین کے کنارے اکا دکا جوڑوں کے علاوہ کوئی باقی نہ رہا تو وہ بوجھل قدموں سے چلتا ہوا واپس سٹیشن پر آگیا اور وہاں سے گاڑی پر سوار ہو کر مومارت میں اپنے مکان پر آگیا۔

اپنے کمرے میں داخل ہوتے ہی اس نے کپڑے اتارے۔ سامان میں سے اپنی سفری رضائی نکال کر پلنگ پر بچھائی اور اس میں گھس کر چپکے سے لیٹ گیا۔ نیند اس سے کوسوں دور تھی، پہلے اس نے سوچا کہ کیوں نہ کل صبح ہی پہلی گاڑی سے ہسپانیہ روانہ ہو جائے اگرچہ وہ پیرس میں پہلی مرتبہ آیا تھا مگر وہ جانتا تھا کہ وہ جتنے روز بھی یہاں رہے گا پاسکل کی یاد اس کے ذہن پر سوار رہے گی اور وہ پیرس جیسے حسین شہر میں بھی خوش نہ رہ سکے گا۔ پھر ایک موہوم سی امید نے جنم لیا، ہو سکتا ہے کہ اس شہر کے کئی کوچوں میں کسی روز پاسکل اسے راہ چلتے ہی مل جائے۔ وہ کہتی تھی کہ میں ہر شام دریائے سین کے کنارے اکیلی گھومنے جاتی ہوں، اس نے فیصلہ کیا کہ وہ چند روز کے لیے پیرس میں ضرور ٹھہرے گا اور ہر شام دریائے سین کے کنارے پاسکل کو تلاش کرے گا، وہ انہی خیالوں میں غلطاں تھا کہ اسے نیند نے آیا۔

رات کے پچھلے پہر ساتھ والے کمرے سے ایک دم تیز موسیقی کی بھرپور آواز آئی اور اس کی آنکھ کھل گئی۔ موسیقی کے ساتھ کسی مرد کے قدموں کی آواز بھی آ رہی تھی۔ جانے یہ لڑکی اب تک سوئی کیوں نہیں؟ شان نے سوچا۔ اس نے رضائی سے سر نکال کر باہر دیکھا تو اس کا چھوٹا سا کمرہ چاندنی میں نہایا ہوا تھا۔ وہ پچھلی شب سونے سے قبل کمرے کی بند کرنا بھول گیا تھا۔ اس نے سفری رضائی اپنے گرد اچھی طرح

منٹ ضائع ہو گئے۔ اسی وقت پلیٹ فارم پر ایک گاڑی داخل ہوئی تو شان اس میں فوراً سوار ہو گیا۔ گاڑی حرکت میں آئی تو ساتھ والے مسافر سے پوچھنے پر معلوم ہوا کہ یہ گاڑی آئفل ٹاور کے بالکل مخالف سمت میں جا رہی ہے۔ شان بے چینی اور لاجپارگی کے عالم میں اپنے ہونٹ کاٹا اگلے سٹیشن پر اتر گیا۔ عجلت کی وجہ سے وہ بوکھلا سا گیا۔ اس کی سمجھ میں نہ آتا تھا کہ کون سے پلیٹ فارم پر جائے اور کس گاڑی پر سوار ہو۔ زبان کی ناواقفیت کی بنا پر وہ کسی سے اپنا مدعا بھی بیان نہ کر سکتا تھا۔ بالاخر ڈیوٹی سے فارغ ایک کنڈکٹر نے اس کی مشکل حل کی۔ اور درست سمت جاتی ہوئی ایک گاڑی پر سوار کر دیا۔ کنڈکٹر کی ہدایت کے مطابق اس نے کنکورہ کے سٹیشن سے گاڑی بدلی اور پھر آئفل ٹاور کے سٹیشن پر اتر گیا۔

شان سٹیشن سے باہر آیا تو آٹھ بج رہے تھے۔ دریائے سین کے کنارے مشہور زمانہ آئفل ٹاور ایک جتنی پرندے کی مانند زمین میں اپنے آہنی پنچے گاڑھے آسمان کی وسعتوں کو چھو رہا تھا۔ ٹاور کے خول کے نیچے سیاحوں کے ٹھٹھ لگے تھے۔ فوٹو گرافر آکس کریم بیچنے والے، تصویری پوسٹ کارڈوں اور سوئیئر کے کھوکھے قہوہ خانے غرض کہ خوب رونق تھی۔

شان کو یہ دیکھ کر بید حیرت ہوئی کہ آئفل ٹاور جو دور سے ایک عام مینار نظر آتا تھا جم میں اتنا بڑا تھا کہ اس کے چار پایوں تلے ہزاروں افراد بچھنی ساکتے تھے اور ان میں ایک دھان پان سی لڑکی کی تلاش خاصا دشوار امر تھا۔ شان سیاحوں کے ہجوم کو چیرتا ہوا ہر ایک کو یاس و امید کی نظروں سے دیکھتا اور پھر آگے بڑھ جاتا۔ پاسکل وہاں نہیں تھی۔ اسے اس بات کا مکمل یقین تھا کہ وہ ضرور پورے سات بجے وہاں پہنچی ہو گی۔ اور اسے وہاں نہ پا کر مایوس لوٹ گئی ہو گی۔ وہ ضرور یہی سمجھتی ہو گی کہ شان کی دلچسپی بھی اور لوگوں کی طرح وقتی طور پر تھی اور بعد میں صورت حال کا احساس کرتے ہوئے اس نے اسے ملنے کا ارادہ ترک کر دیا تھا۔ اس خیال نے اسے بید غمگین کر دیا۔ اسے اب پیرس اور اس کی پرسوں شام سے بالکل دلچسپی نہ رہی تھی۔

لیٹ لی اور پٹنگ سے اٹھ کر کھڑکی میں آکھڑا ہوا۔ اس کے سامنے پیرس کا حسین منظر چاندنی میں نمایا ہوا تھا، موارت کے قدیم مگر خوش نظر مکان اور ان سے پرے سیکر کے سفید گنبد بھی چاندنی میں چمک رہے تھے۔ ہر سو ایک سحر انگیز سکوت طاری تھا جس میں صرف ساتھ والے کمرے سے بچنے والی تیز موسیقی غل ہو رہی تھی۔ کچھ دن بعد تیز موسیقی ختم ہو گئی، ایک لمحہ کے لیے سکوت مکمل ہو گیا اور پھر آہستہ سے سڑا کی اداس اور درد بھری تانیں فضا میں گونجنے لگیں۔

پیرس کا شمار یورپ کے قدیم ترین شہروں میں ہوتا ہے۔ ازمنہ قدیم میں جب یہ علاقہ چند دلدلوں اور جزیروں پر مشتمل تھا سیلٹ نسل کے لوگ یہاں آباد ہوئے۔ پیرس کا اولین حوالہ جو تیس سیزر کی ایک کتاب میں ملتا ہے وہ لکھتا ہے کہ یہاں پر پارسی نامی قبیلہ آباد تھا جس کے نام پر بعد میں اس نو آباد قصبے کو پیرس کہا جانے لگا۔ وحشی ہنوں کا سردار اٹھارہ سو سال میں اس شہر پر حملہ آور ہوا۔ اس کے بعد شارلیمان کا دور آیا جو خلیفہ ہارون الرشید کا ہم عصر تھا اور جو اندلس فتح کرنے کے شوق میں کوبہ پرائیز کے اس پار جا کر مسلمانوں کے ہاتھوں اپنی فوج کی گت بنا کر ٹھنڈا ٹھنڈا واپس آ گیا۔ اس کے بعد کی تاریخ گڈو ہو جاتی ہے۔ لوئی اور فلپ نام کے درجنوں بادشاہ آئے جن کا سیریل نمبر ہمیشہ ذہن سے اتر جاتا ہے آخر میں عظیم نپولین کا درود ہوا۔ اس کے بعد چراغوں میں روشنی نہ رہی۔

سنان دوسری صبح دیر تک سوتا رہا۔ اس کے ذہن میں آج کے لیے کوئی واضح پروگرام موجود نہ تھا۔ اس کا خیال تھا کہ تمام دن اس تاریخی شہر کے گلی کوچوں میں بے مقصد گھومتے ہوئے گزار دے اور شام کو دریائے سین کے کنارے پاسکل کی تلاش کرے۔

پانی کے تل میں آج پانی بھی موجود تھا۔ میڈم ڈی نے حسب وعدہ نیچے سے پانی کی منقطع سپلائی بحال کر دی تھی۔ شیو بنانے اور کپڑے بدلنے سے فارغ ہو کر سنان نے کیمرو کندھے پر لٹکایا اور کمرے سے باہر نکل آیا۔ وہ لمحہ بھر کے لیے ساتھ والے دروازے کے پاس رکا۔ اندر بالکل خاموشی تھی۔ اور پھر میڑھیوں سے نیچے اتر

یورپ میں آج کل جہاں مشرقی عادات و اطوار کو اپنایا جا رہا ہے وہاں مشرقی موسیقی بالخصوص ستار بھی بچھڑا ہو رہی ہے۔ موسیقی کے رسیا لڑکے اور لڑکیاں کے پاس مشرقی موسیقی کے ریکارڈ ضرور ہوتے ہیں۔ اگرچہ ساتھ والے کمرے میں بچے والا ریکارڈ کسی مجھے ہوئے موسیقار کا نہ تھا تاہم وطن سے دور پیرس جیسے شہر میں اس چاندنی رات میں ستار کی دلاویز دھنوں نے سنان پر رقت طاری کر دی۔ تمام شب اس کے دل کے عمیق کونوں میں جو اداسی کدوئیں بدل رہی تھی۔ ستار کی دلنشین سدا نے اسے اور بھی گہرا کر دیا۔ دل میں ایک درپچہ کھلا اور ایک من موہنی صورت نے جھانکا۔ اور پھر اس سے پرے درپچے کھلتے گئے اور ہر ایک میں سے پاسکل جھانکے گئی اس کی نیلی آنکھوں میں گھمبیر اداسی تھی اور وہ سنان سے مخاطب تھی۔

”مجھے پہلے ہی معلوم تھا کہ تم نہیں آؤ گے۔ تم سے پہلے بھی اور لوگوں نے مجھ سے جھوٹے وعدے کیے۔ میں نے کہا تھا تا میں ہمیشہ صرف رحم اور ہمدردی کے جذبات کی بھکاری بن جاتی ہوں۔ مجھے ان کی کوئی ضرورت نہیں میرا شکول ان سے بھر چکا ہے مجھے محبت کی تلاش تھی جو مجھے کبھی نہ مل سکی۔ میں آج بھی دریائے سین کے کنارے اکیلی گھومتی رہی۔ اکیلی۔ اکیلی۔“

جائے تو طرز تعمیر کی باریکیاں اجاگر ہو سکتی تھیں۔ سان بھی سستانے کی خاطر ایک بیچ پر بیٹھ کر یونہی جلتی ہوئی موم بتیوں کو گھورتا رہا۔ اس سے کچھ دور سیاہ لباس میں لمبوس ایک بوڑھی عورت عبادت کر رہی تھی عورت سان کو دیکھ کر مسکرا دی۔ یہ طوطے والی بڑی اماں تھیں۔ سان کو خفت سی محسوس ہونے لگی۔ وہ اس بڑی اماں کے چہیتے طوطے کو چپٹ لگا کر آیا تھا۔ وہ جواباً مسکرا دیا اور پھر بیچ سے اٹھ کر جلدی سے باہر آگیا۔ باہر کی تیز دھوپ نے اس کی آنکھیں چندھیا دیں۔

کلیسا کے عین سامنے چوڑی اور خوبصورت میڑھیاں نیچے بازار تک اترتی تھیں ان میڑھیوں پر بجد رونق تھی۔ فرانسیسی بوڑھے جو پائپ منہ میں اڑے اخبار پڑھنے میں گمن تھے یا دھوپ میں اونگھ رہے تھے۔ بوڑھی عورتیں، بے شمار ننھے ننھے بچے، کچھ بچہ گاڑیوں میں کلبلا تے ہوئے اور ان سے عمر میں بڑے میڑھیوں کے ساتھ باغیچے میں ”کیرنی کاڑا“ قسم کا کوئی کھیل کھیلتے ہوئے۔ سان نے وہاں نوجوان لڑکے اور لڑکیوں کی کئی بری طرح محسوس کی پھر اسے یاد آیا کہ پیرس کے باشندوں کی اکثریت موسم گرما میں ساحلی مقامات کی جانب کوچ کر جاتی ہے اور بقول ایک گائیڈ بک کے وہاں صرف تھوڑے آوارہ گرد، فلاش مصور، غیر ملکی سیاح اور آوارہ کتے ہی رہ جاتے ہیں۔ میاں پر کتے تو نظر نہیں آ رہے تھے البتہ مصوروں کی بہتات تھی جو ایزل سامنے رکھے ارد گرد کے شور سے لاطلق سیکرے کر کے خوبصورت گنبدوں کو کینوس پر خنقل کر رہے تھے۔ سان بھی وہیں میڑھیوں پر بیٹھ گیا اور پیرس کی زندگی کے ان دلچسپ پہلوؤں سے لطف اندوز ہونے لگا۔

ابھی وہ وہاں کچھ دیر ہی بیٹھا ہو گا کہ ایک نوجوان مصور اس کے پاس آکھڑا ہوا مصور کے گلے میں مختلف قسم کی درجنوں مالائیں تسمیکیں اور مندروں میں بجائی جانے والی ایک بڑی گھنٹی لٹک رہی تھی۔ مصور نے گھنٹی اٹھا کر سان کے کان کے پاس لے جا کر زور زور سے بجائی اور مسکرانے لگا۔

”صبح بخیر“

کیا۔ ہال میں میڈم ڈی یا اس کی بوڑھی ماں میں سے کوئی بھی موجود نہ تھا البتہ وہ کچھ طوطا مزے سے بیچرے میں بیٹھا آنکھیں جھپکا رہا تھا اور حسب سابق سان کو دیکھ ہی نہیں کرنے لگا۔ سان نے چوروں کی طرح ادھر ادھر دیکھا اور پھر چپکے سے بیچرے کا دروازہ کھول کر طوطے کے گنبے سر پر ایک دھپ لگا دی طوطے نے ایک لمبی ٹیس کی اور پھر خاموش ہو گیا۔ سان اپنے اس کارنامے پر بجد مسرور ہوا اور ہاتھ ملا ہوا مکان سے باہر نکل آیا۔

وہ خاصی دیر یونہی بے مقصد گھومتا رہا۔ ایک گلی میں اس کی نظر اس قہوہ خانہ پر پڑی جہاں اس کی ملاقات طوطے والی بڑی اماں کے ساتھ ہوئی تھی۔

”آج شام یہاں آکر کافی پی جائے گی“ سان نے اپنے آپ سے کہا اور آگے بڑھ گیا پاسکل سے نہ ملنے کا غم پیرس کی حسین اور چمکتی ہوئی صبح نے قدرے ماند کر دیا تھا اور وہ ایک تجربہ کار سیاح کی مانند ہر شے، ہر عمارت اور شہر کے مکینوں کو بہ نظر غور دیکھتا چلا جا رہا تھا۔ ”شہر کا یہ حصہ خاصا پسماندہ دکھائی دیتا ہے اکثر بالکونیوں کی حالت مخدوش ہے۔ چند مکان گرنے کو ہیں۔ گلیاں کھردرے پتھر کی ہیں (جائے وہ صوبیدار دلنواز نے شیشے کی سڑکیں کہاں دیکھی تھیں؟) لوگ انگریزوں کی نسبت قدرے فریہ، چھوٹے قد کے اور سیاہ بالوں والے ہیں، اتنے صاف ستھرے بھی نہیں البتہ انگریزوں کے مقابلے میں زندگی سے بیزار دکھائی نہیں دیتے بلکہ ضرورت سے زیادہ مسرور ہیں۔“ وہ یونہی تانکتا جھانکتا سیکرے کر کے کلیسا تک آگیا جس کے خوبصورت گنبد اس کے کمرے سے دکھائی دیتے تھے۔ وہ صدر دروازے سے اندر داخل ہو گیا۔

کلیسا بجد تاریک اور خنک تھا۔ سامنے حضرت عیسیٰ اور حضرت مریم کے درجنوں مجسموں کے نیچے سینکڑوں لامبی اور نازک موم بتیاں جھللا رہی تھیں۔ چند لوگ جن میں اکثریت بوڑھی عورتوں کی تھی لکڑی کے سخت پنچوں پر گھٹنے ٹیکے عبادت میں مصروف تھے۔ سان کو خیال آیا کہ اگر اس عمارت میں روشنی کا انتظام قدرے بہتر ہو

مصور اس کے ساتھ ہی میزبھیوں پر براجمان ہو گیا اور بغل میں دابی ہوئی مصو
تصویروں میں سے ایک نکال کر شان کے گھٹنوں پر پھیلا دی۔ شان تصویر کو دیکھ کر
بچہ حیران ہوا۔ یہ اس کی اپنی ہی لگ رہی تھی۔

”آپ نے شاید مجھے دیکھا نہیں۔ میں پچھلے دس منٹ سے آپ کی تصویر کشی کر
مصرف تھا“ مصور نے نہایت ادب سے کہا۔

”خوب ہے“ شان نے کہا۔ تصویر واقعی عمدہ بنی تھی۔

”میری طرف سے یہ بطور تحفہ قبول فرمائیے“ مصور نے کھڑے ہو کر جھک کر کہا
اور گلے میں بندھی گھٹی ہلا دی۔ ٹن ٹانٹن۔

شان اس بے جا خلوص کے مظاہرے سے بچہ متاثر ہوا۔

”نہیں نہیں یہ کیسے ہو سکتا ہے۔ بہر حال آپ کا شکریہ۔“

”شکریے کی کوئی بات نہیں۔ آپ کے مشرقی خدوخال اتنے دلنشین ہیں کہ
میرے اندر تخلیقی جذبات کا ایک سمندر اُبل پڑا اور مجھے آپ کی تصویر بناتے ہی
بہنی۔“

شان سیدھا ہو کر بیٹھ گیا۔ گویا وہ واقعی خوش شکل تھا۔

اس نے مصور کا دل توڑنا مناسب نہ سمجھا اور تصویر قبول کر لی۔ اسے تو بیٹھ
سے ہی تخلیقی جذبات کی سرپرستی کا خیال رہتا تھا۔

”میں بچہ ممنون ہوں۔“ شان اس کے احسان تلے دبا جا رہا تھا۔

مصور نے جواباً صرف گھٹی بجا دینے پر اکتفا کیا۔ ٹن ٹانٹن اور وہیں کھڑا رہا۔
شان کچھ عرصہ تو اس کی طرف دیکھ دیکھ کر مسکراتا رہا مگر جب اس کے جڑے دیکھے
شروع ہو گئے تو وہ سنجیدہ ہو گیا۔ آخر یہ مصور یہاں سے جاتا کیوں نہیں؟

”میں نے کہا کہ میں بچہ ممنون ہوں۔“ شان نے ایک مرتبہ پھر مسکرائے کی
کوشش کی۔ مصور نے بھی ایک مرتبہ پھر وہیں کھڑے کھڑے گلے میں بندھی گھٹی بجا

دی ٹن ٹانٹن۔

شان جھلا گیا۔ آخر یہ حضرت چاہتے کیا ہیں؟

اس نے اپنی تصویر میزبھیوں پر رکھ دی اور جیب سے سگریٹوں کا پیکٹ نکالا۔
ہمزن طریقہ یہی ہے کہ اسے نظر انداز کیا جائے خود بخود چلا جائے گا۔ شان پیکٹ میں
سے سگریٹ نکالنے لگا تو مصور نے جھک کر اپنی مدد آپ کے اصول پر عمل کرتے ہوئے
ایک سگریٹ اٹھا لیا۔ شان خون کے گھونٹ پی کے رہ گیا۔ اپنا سگریٹ سلگانے لگا تو
مصور نے بھی منہ میں دابا ہوا سگریٹ آگے کر دیا۔ شان کو طوعاً کہا ”سلگانا پڑا۔“
سگریٹ سلگا کر مصور پھر سیدھا کھڑا ہو گیا اور گلی میں لپکتی ہوئی گھٹی بجا دی۔ ٹن ٹانٹن۔
”آخر اب تم چاہتے کیا ہو؟ شان نے تنگ آ کر پوچھا۔

”ہیں فراٹک“

”ہیں — وہ کس بات کے؟“

”تین فراٹک کاکینوس اور ایک فراٹک کے رنگ تصویر کشی میں صرف ہوئے اور
سولہ فراٹک میری اجرت۔“

شان میں تخلیقی جذبے کی سرپرستی کے ارفع اعلیٰ جذبات فوراً سرد پڑ گئے۔

”ٹن ٹانٹن“ مصور نے پھر گھٹی بجائی اور کہنا شروع کیا ”بیس فراٹک کچھ زیادہ
نہیں۔ ہو سکتا ہے آج سے چند سو برس بعد میں ایک بہت بڑے مصور کی حیثیت سے
پہچان لیا جاؤں اور یہی تصویر آپ بیس ہزار فراٹک میں فروخت کر دیں۔“

”چند برسوں بعد میں فروخت کر سکوں۔؟“ شان نے میں پر زور دیتے ہوئے
حیرت سے پوچھا۔

”جملنے آپ کی اولاد ہی سہی۔ اب لائیے نا بیس فراٹک مجھے کسی اور سیاح کی
تصویر بھی بنانی ہے۔“

سودا پندرہ میں طے ہو گیا اور شان قیمت ادا کر کے فوراً ہی وہاں سے اٹھ کھڑا
ہوا مبادا کسی اور مصور کے دل میں اس کے مشرقی خدوخال دیکھ کر تخلیقی جذبات کا

سمندر اہل پڑے۔

شاہکار مونا لیزا اور ونس کا خوبصورت مجسمہ دیکھا جائے۔ چنانچہ اس نے ویٹر سے کافی کابل لانے کو کہا، بل کی آمد نے پیرس کی خوبصورتی میں زہر گھول دیا۔ پانچ فراٹک کافی کے دو فراٹک سروس چارج یعنی مبلغ چودہ روپے پاکستانی کافی پر اٹھ گئے۔

”فتح کی محراب“ کے میٹرو سٹیشن سے وہ گاڑی میں سوار ہو کر لودر عجائب گھر کے سٹیشن پر اتر گیا۔ یہ سٹیشن یقیناً ماسکو کے زیر زمین سٹیشنوں کے ہم پلہ تھا جنہیں دنیا میں خوبصورت ترین مانا جاتا ہے۔ لودر سٹیشن کا وسیع پلیٹ فارم ہلکی روشنی سے منور تھا۔ دیواروں میں جا بجا اطالوی اور یونانی مجسمے رکھے ہوئے تھے۔ چھت سے درجنوں بیش قیمت جھاڑ اور فانوس لگ رہے تھے۔ وہ اس سٹیشن کی مسکور کن خوبصورتی میں کھویا ہوا تھا کہ پیچھے کھڑے ہوئے ایک مسافر نے اسے کندھے سے پکڑ کر اپنی طرف متوجہ کرنے کی کوشش کی۔ اس نے مڑ کر دیکھا تو ایک پاکستانی حضرت جن کی صورت سے وہ قطعاً نا آشنا تھا کھڑے سکر رہے تھے۔

”آپ کا نام سنائی ہے نا؟“

اس نے اثبات میں سر ہلایا۔

”آپ کسی زمانے میں لاہور کے نیشنل کالج آف آرٹس میں بڑی باقاعدگی سے آیا کرتے تھے!“

سنان کو یاد آیا کہ وہ اس کالج میں ایک دوست تنویر کے پاس اپنے گھر کا نقشہ بنوانے کی غرض سے جایا کرتا تھا۔ تنویر کو انہی دنوں لاہور کے چڑیا گھر کا نقشہ بنانے کا ٹھیکہ بھی مل گیا۔ چنانچہ جب سنان کے گھر کا نقشہ مکمل ہوا تو تنویر کی غیر حاضردماغی کی وجہ سے باورچی خانے کی بجائے وہاں ریچھوں کے پنجرے کا نقشہ بن گیا اور سنان کا باورچی خانہ چڑیا گھر کے نقشے میں منتقل ہو گیا۔ اسی لیے تو شاید آج کل یہ کہا جا رہا ہے کہ لاہور کے چڑیا گھر میں جانوروں کو گھر کا سامان مل میر ہے۔ بہر حال سنان یہ فیصلہ نہ کر سکا کہ ان حضرت کا نیشنل کالج آف آرٹس سے کیا تعلق ہو سکتا ہے۔

”مجھے افسوس ہے کہ میں آپ کو پہچان نہیں پایا“ سنان نے شرمندہ ہو کر کہا۔

کلیسا کے پاس ہی ٹرام سٹیشن بھی تھا۔ سنان اپنی پندرہ فراٹک کی تصویر بغل میں داسے وہیں سے ایک ٹرام میں سوار ہو کر شہر کے مرکز میں اتر گیا جہاں سے پولین کی تعمیر کردہ ”فتح کی محراب“ کھڑی تھی۔ محراب کے چاروں طرف پولین کی مختلف جنگلوں کے واقعات سنگ مرمر کے خوشنما مجسموں کی صورت میں ابھرے ہوئے تھے۔ اس محراب میں سے بارہ خوبصورت سڑکیں نکل کر پیرس کے سینے پر حیات آفرین شریانوں کی طرح پھیل گئی ہیں۔ انہی میں سے ایک مشہور زمانہ شانزے لیزے ہے جسے فرانسیسی دنیا کی خوبصورت ترین سڑک کا خطاب دیتے تھے۔ سنان اس میں تھوڑا سا ردوبدل کرنا چاہتا تھا۔ شانزے لیزے یقیناً دنیا کی دوسری خوبصورت ترین سڑک کھلانے کی مستحق تھی۔ لاہور کی مال روڈ کو اس پر فوقیت حاصل تھی۔

”شانزے“ جیسا کہ اس سڑک کو اہل پیرس پیار سے پکارتے ہیں ۱۸۶۱ء میں ماری ڈی میڈیکا کے بنائے ہوئے نقشے کے مطابق تعمیر ہوئی۔ سڑک کے دونوں طرف پیدل چلنے والوں کے لیے وسیع فٹ پاتھ ہیں جن کے گرد ہرے بھرے درختوں کی قطاریں دو تک چلی گئی ہیں۔ فٹ پاتھ کے پہلو میں پیرس کی بہترین فیشن کی دکانیں اور قہوہ خانے ہیں جہاں لوگ مشروب پینے کی خاطر کم اور فٹ پاتھ پر رواں فیشن پریڈ دیکھنے کے لیے زیادہ بیٹھتے ہیں۔ ایک میل سے زیادہ طویل یہ سڑک کا گورد چوک کے درجنوں عالیشان فواروں پر ختم ہوتی ہے جہاں انقلاب فرانس کے دوران میں گلوٹین گاڑھ کر تین ہزار کے لگ بھگ لوگوں کے سر قلم کر دیئے گئے تھے۔ ان میں لوئی شانز دہم کے علاوہ ملکہ ماری انٹونیت (غریبوں کے پاس اگر روٹی نہیں تو وہ ایک کیوں نہیں کھاتے؟) داتین اور کوردے بھی شامل تھے۔

سنان بھی ایک عام سیاح کی مانند ایک قہوہ خانے کے باہر بیٹھ کر کافی پینے لگا اور فٹ پاتھ پر چلتے ہوئے لوگوں کا جائزہ لینے لگا۔ تھوڑی دیر بعد وہ اس مشغلے سے آگیا گیا۔ اس نے سوچا کہ کیوں نہ دنیا کے بہترین عجائب گھر لودر میں جا کر مصوری کا

”چھوٹی صاحب“ کماری صاحب نے خوشدلی سے کہا ”بچھلے پہر تو عجائب گھر
سیاحوں سے ٹھسا پڑا ہوتا ہے، ہجوم کی وجہ سے آپ کو تصویروں کے فریم اور مجسموں
کی پانگوں کے سوا کچھ نظر نہ آئے گا۔ صبح سویرے جا کر دیکھئے اور اس وقت میرے
ساتھ چل کر میرے کمرے میں کافی کی ایک پیالی پیجئے۔“

کماری کی دعوت میں اتنا خلوص تھا کہ سنان انکار نہ کر سکا۔ ”لوور بعد میں دیکھ
لیں گے“ اس نے سوچا اور کماری کے ساتھ چل دیا۔

کماری کے چھوٹے سے کمرے پر اچھے خاصے عجائب گھر کا گمان ہوتا تھا۔ پاکستانی
دستکاریوں کے نمونے، مغل طرز مصوری کی لاتعداد تصاویر، پیرس کی تاریخی عمارتوں
کے چٹل سیٹھ، رنگوں کے ڈبے، خالی کینوس اور خالی بوتلیں۔

کماری نے سنان کو اپنی بنائی ہوئی تصاویر اور مٹی کی نقش شدہ اینٹیں دکھائیں
جنہیں پیرس کے فن پرست حلقوں نے بے حد سراہا تھا۔ اس کام سے فارغ ہو کر اس
نے ایک کونے میں رکھے ایک سٹوڈ پر کافی تیار کی اور وہ دونوں وہیں قالین پر بیٹھ کر
باتیں کرنے لگے۔

”آخر پیرس میں ایسی کونسی کشش ہے کہ دنیا جہاں کے مصور یہاں کھینچنے چلے
آتے ہیں۔ مجھے تو ابھی تک اس شہر میں کوئی خاص بات نظر نہیں آتی“ سنان نے کافی
کا گھونٹ بھرتے ہوئے کماری سے پوچھا۔

”فن کے بارے میں یہاں کے لوگوں کا خوشگوار رویہ، حکومت کی طرف سے
مراعات اور سرپرستی۔ یہاں کا ماحول اور پھر پیرس کی تاریخی عمارتیں جو کینوس پر منتقل
ہو کر اور بھی دیدہ زیب ہو جاتی ہیں۔ مصور بھی ایک شاعر کی طرح ہوتا ہے۔ وہ
چاہے اپنے فن کے ذریعے سے دو وقت کی روٹی کھانے میں ناکام ہو جائے مگر وہ داد
ضرور چاہتا ہے۔ اہل پیرس اس معاملے میں وسیع القلب واقع ہوئے ہیں اور یہی چیز
مصوروں کو یہاں کھینچ لاتی ہے۔“

کافی ختم کرنے کے بعد کماری نے اسے پاکستانی موسیقی کے ریکارڈ سنوائے۔ اسی

”مجھے کماری کہتے ہیں“ ان صاحب نے نہایت انکساری سے اپنا تعارف کروایا
”ایک روز آرکی ٹیکچر کے لیکچرار تنویر صاحب کے کمرے میں آپ سے ملاقات ہوئی
تھی“ ”آہا کماری صاحب“ سنان نے بڑی گرجوشی سے ہاتھ ملایا۔ پہچان وہ اب بھی
نہیں پایا تھا۔

”بھئی بڑی خوشی ہوئی آپ سے مل کر“ کماری صاحب تو آپے سے باہر ہو رہے
تھے ”مدتوں بعد کسی آشنا صورت سے واسطہ پڑا ہے۔“

شاید یہ صاحب تنویر کے ہاں چڑیا گھر کی تعمیر نو کے ٹھیکے کے لیے آیا کرتے تھے۔
سنان کو یاد آگیا۔

”اور سنائیے کماری صاحب آپ کے چڑیا گھر کا کیا حال ہے؟“ سنان نے سوشل
ہونے کی کوشش کی۔

”چڑیا گھر؟“ کماری صاحب نے حیرت زدہ ہو کر پوچھا۔

”جی ہاں چڑیا گھر۔۔۔ بندروں اور ریچھوں کے پنجرے وغیرہ۔“

”بندروں؟۔۔۔“ کماری صاحب باقاعدہ ہنسنے لگے ”آپ مجھے پہچان نہیں سکے
میرا پیشہ تو مصوری ہے۔ بچھلے چند ماہ سے پاکستان کے ایک صنعتی ادارے کے توسط
سے پیرس میں مقیم ہوں اور یہاں پاکستانی دستکاریوں کو فروغ دینے کے لیے کوشاں
ہوں۔“

سنان بیحد شرمندہ ہوا اور بھرپور معذرت کی۔

”کیا آپ بھی یہ مصوری وغیرہ کے سلسلے میں پیرس آئے ہیں؟“ کماری صاحب
نے سنان کے بغل میں دابی ہوئی تصویر کی طرف اشارہ کرتے ہوئے دریافت کیا۔

”اوہ یہ تصویر۔۔۔“ سنان نے ہنس کر کہا ”پندرہ فرانک اٹھے ہیں اس پر“ اور پھر
اپنی سیاحت کے بارے میں بتایا۔

”اب کیا پروگرام ہے۔“

”لوور کے عجائب گھر میں جانے کا خیال تھا۔“

دوران میں یکدم دروازے پر دستک ہوئی اور ساتھ ہی ایک شوخ و شنگ قسم کی نوجوان فرانسیسی لڑکی مسکراتی ہوئی کمرے میں داخل ہوئی۔ اس نے سان کو ایک نظر دیکھا اور پھر کماری سے مخاطب ہو کر فرانسیسی میں کچھ کہا۔ کماری نے ہنستے ہوئے اسی زبان میں جواب دیا اور لڑکی اسی وقت باہر نکل گئی۔

”آپ نے بھی رکھی ہوئی ہے؟“ سان نے سنجیدگی سے پوچھا۔

”کیا چیز؟“

”یہ لڑکی!“

”لا حول ولا۔۔۔“ کماری صاحبہ باقاعدہ شرما گئی ”آپ کو کیسے خیال آیا؟“

”میرا خیال تھا کہ پیرس میں رہنے والے تمام مصوروں کی بود و باش کا یہ لازمی حصہ ہے۔“

”نہیں صاحب یہ بیچاری تو مالک مکان کی لڑکی ہے، پوچھنے آئی تھی کہ تمہارے دوست دوپہر کا کھانا تو کھائیں گے نا۔“

دوپہر کے کھانے کے بعد پھر کافی چلی اور پھر شام تک پاکستان اور پیرس کے بارے میں گپ شپ ہوتی رہی۔ تقریباً چھ بجے کے قریب سان کماری صاحبہ کی مہمان نوازی کا شکریہ ادا کرنے کے بعد ٹرام کے ذریعے واپس موہارت آگیا۔ اس نے ان سے پیرس سے روانگی سے قبل ملاقات کا وعدہ بھی کیا۔ اب اس کا ارادہ تھا کہ دریائے سین کے کنارے پاسکل کی تلاش میں نکلنے سے قبل اپنا کیمرو کمرے میں رکھ آئے اور شام کی خنکی کے پیش نظر کوئی ادنیٰ چیز بھی پہن لے۔



کلیسا سیکرے کر کی میڑھیاں ملے کر کے جب وہ بائیں ہاتھ پر ایک ڈھلوان گلی میں اترا تو اسے ایک مرتبہ پھر ”قہو خانہ پگال“ کا بورڈ نظر آیا۔ موہارت کی ٹیڑھی ترچھی اور اونچی نیچی گلیوں نے اسے تھکا دیا تھا۔ اسے پیاس بھی محسوس ہو رہی تھی۔ سان قہو خانہ کے اندر چلا گیا اور اورنج سکواش کی ایک بوتل خرید کر کونے میں پڑی ایک کرسی پر بیٹھ گیا۔ نیم تاریک قہو خانے میں اسے بھید سکون کا احساس ہوا۔ وہاں اس کے علاوہ اور کوئی گاہک موجود نہ تھا۔ مالک حسب معمول سفید جھاڑن سے کاؤنٹر کی سطح چکانے میں مصروف تھا۔ ماحول میں تازہ کافی اور وائن کی ملی جلی محک حیرت انگیز طور پر خوشگوار تھی۔

”موسیو! ہوٹل؟“ قہو خانے کے مالک نے وہیں کھڑے کھڑے سان سے پوچھا اسے شاید یاد آگیا تھا کہ یہ وہی لڑکا ہے جو اس روز ہوٹل کے بارے میں دریافت کرنے آیا تھا۔

”مل گیا“ سان نے سر ہلا کر خوش دلی سے کہا۔

”ترے بیان“ مالک نے بھی سر ہلایا اور پھر الماری میں رکھے ہوئے شراب کے تازک اور پتلے گلاس نکال کر پونچھنے لگا۔

اتنے میں قہو خانہ کا دروازہ کھلا اور وہی مصور پال جسے میڈم ڈی نے کرایہ نہ ادا کرنے کی پاداش میں کمرے سے نکال دیا تھا اندر داخل ہوا۔ اس کی پشت چونکہ سان کی جانب تھی اس لیے وہ ایک دوسرے کو دیکھ نہ پائے۔ پال سیدھا کاؤنٹر پر گیا اور مالک سے سرخ شراب کا ایک گلاس خرید کر وہیں سٹول پر بیٹھ کر چسکیاں لینے لگا۔

”زور سے ہی لگا ہے“ سان نے رکھائی سے جواب دیا۔

پیرس میں آج کا دن واقعی ہنگامہ خیز گزرا تھا۔ اب تک صرف مصوروں ہی سے ملاقات ہوتی رہی تھی۔ صبح ایک صاحب پندرہ فرائک ہتھیا کر لے گئے۔ دوپہر کو ایک مصور نے کافی پلائی اور کھانا کھلایا اور اب ایک اور مصور نے اس کے خوبصورت جڑے کا حلیہ بگاڑ کر رکھ دیا تھا۔

”ہر اے پھڑے میں خواہ مخواہ ٹانگ نہیں اڑاتے“ پال اس کے سامنے کرسی پر بیٹھے ہوئے مسکرا کر بولا ”قہوہ خانے کا مالک میرا دوست ہے۔ ہم اکثر کسی نہ کسی بات پر الجھتے رہتے ہیں۔ ویسے اب کی بار غلطی میری تھی جو اس کے صاف شفاف کاؤنٹر کا ستیاں کر رہا تھا۔“

تھوڑی دیر بعد جب جڑے کا درد قدرے کم ہوا تو سان کا موڈ بھی قدرے بحال ہو گیا۔

”کل جب تمہیں میڈم ڈی نے کمرے سے نکال دیا تھا تو اس کے بعد شب بری میں خاصی دقت ہوئی ہو گی؟ اس نے پال سے پوچھا۔

”ہاں قدرے“ پال نے لمبی داڑھی میں انگلیوں سے کنگھی کرتے ہوئے جواب دیا۔ ”میں اپنی پہلی دوست لڑکی کے پاس گیا تو وہاں پیشگی بکنگ ہو چکی تھی۔ اس کے ساتھ آج کل ایک انڈونیشین مصور رہتا ہے۔ بہر حال وہ رات تو فٹ پاتھ پر گزری اور دوسری صبح یہاں سے قریب ہی ایک اور جگہ رہائش کا بندوبست ہو گیا۔“

”مجھے افسوس ہے کہ میری وجہ سے تمہیں اتنی پریشانی اٹھانی پڑی۔“

”کوئی بات نہیں۔۔۔ بلکہ مجھے تو الٹا تمہارا شکر گزار ہونا چاہیے۔ تم نے مجھے تین ماہ کے کرائے سے نجات دلا دی۔“

وہ تمہاری پہلی بیوی۔۔۔ جو قہوہ خانہ میں کام کرتی تھی۔ اس کا کیا ہوا؟“ سان جانتا چاہتا تھا۔

”اوہہ لو نہیں۔۔۔ وہ بھی میرے ساتھ ہی ہے۔“

تقریباً آدھا گلاس شراب پی کر اس نے جیب سے ایک رنگ دار پینل نکالی اور کاؤنٹر کی سطح پر آڑھی ترچھی لکیریں کھینچنے لگا۔ سان نے اورنج جوس کا آخری گھونٹ بھرا اور میز سے اٹھ کھڑا ہوا۔ وہ پال سے مل کر یہ دریافت کرنا چاہتا تھا کہ کل کمرے سے نکلنے پر اس نے رات کہاں گزاری تھی اور آج کل کہاں رہتا ہے۔

اسی اثناء میں جب قہوہ خانے کے مالک نے شراب کے گلاسوں کو جھاڑ پونچھ کر الماری میں رکھ کر پیچھے مڑ کر دیکھا تو پال کو کاؤنٹر کی صاف اور چمکیلی سطح کو مشن مصوری بناتے دیکھ کر اس کا پارہ چڑھ گیا اور اس نے بڑی درشتگی سے اسے کچھ کہا۔ پال اسی طرح بڑے سکون سے کاؤنٹر پر لکیریں کھینچتا رہا۔ مالک کچھ دیر تو وہاں کھڑا ہے اس عمل سے باز رکھنے کی کوشش کرتا رہا مگر جب نتائج خاطر خواہ برآمد نہ ہوئے تو اس نے پال کی جیکٹ پکڑ کر زور زور سے کھینچا۔ اس کے بعد حالات ایک دم بگڑ گئے اور تھوڑی دیر بعد وہ ایک دوسرے کو دھما دھم پیٹ رہے تھے۔ مالک چونکہ بھاری توتوش کا مالک تھا اس لیے اس کا پلڑہ بھاری نظر آ رہا تھا۔ سان تھوڑی دیر تو انہیں یوں کھم گتھا ہوتے دیکھتا رہا اور پھر صلح صفائی کرانے کی غرض سے آگے بڑھا۔

”اے بھائی موسیو۔۔۔ یہ لڑائی۔۔۔“

ابھی وہ اتنا ہی کہہ پایا تھا کہ ان میں سے کسی ایک نے ایک زور دار گھونسا اسے بھی جڑ دیا۔ سان لڑکھڑاتا ہوا واپس اسی میز کے پاس آ پہنچا جہاں وہ اس سے پہلے اورنج جوس پی رہا تھا۔ اس کا جی چاہا کہ خالی بوتل اٹھا کر یونی لڑھکا دے مگر پھر کچھ سوچ کر وہیں کرسی پر بیٹھ کر اپنا جڑا سہلانے لگا۔ اس نے کاؤنٹر کی طرف دیکھا تو اس کی حیرت کی کوئی انتہا نہ رہی۔ پال اور قہوہ خانے کا مالک بڑی بے تکلفی سے بغل گیر ہو رہے تھے اور خوب قہقہے لگا رہے تھے۔ ”فرانسیسوں کی کھوپڑی ہی الٹی ہے“ سان نے غصے سے منہ پھلایا لیکن اس حرکت سے اس کے جڑے میں شدت کا درد اٹھا اور وہ پھر چپکے بیٹھ گیا۔

”مکہ شاید زور سے لگا ہے“ پال اس کے سامنے کھڑا مسکرا رہا تھا۔

”اگر ہمیں اور کہیں نہیں جانا تو میرے سٹوڈیو میں چلو۔ میرے پاس لمبی فراہمی ڈبل روٹی اور پنیر بھی ہے“ پال نے میز سے اٹھتے ہوئے اسے دعوت دی۔
ابھی صرف سات بجے تھے۔ شان نے سوچا کہ وہ ایک ڈیڑھ گھنٹہ اس دلچسپ شخصیت کے ساتھ گزارے گا اور بعد میں دریائے سین پر چلا جائے گا چنانچہ اس نے پال کے ساتھ سٹوڈیو جانے کی حامی بھر لی۔

پال کا سٹوڈیو یا وہ کمرہ جہاں وہ تصویریں بنانے کے ساتھ ساتھ سوتا بھی تھا قہوہ خانے سے کچھ فاصلے پر ایک نہایت بوسیدہ عمارت میں واقع تھا۔ حکومت کی طرف سے اس عمارت کو ”خطرناک“ قرار دے کر اسے مسمار کر دینے کے احکام جاری ہو چکے تھے۔ اس اثنا میں چند فلاش مصوروں اور آوارہ گردوں نے وہاں ڈیرے ڈال دیے۔ پال نے شان کو بتایا کہ بلدیہ کے کارندے تقریباً ہر روز عمارت کو گرانے کے لیے آ دھمکتے ہیں مگر وہاں کے مکین منت ساجت کر کے چند روز کی مہلت لے لیتے ہیں۔ بہر حال یہاں پر کم از کم کرائے کی مصیبت نہ تھی۔

”سٹوڈیو“ میں سوائے ان رنگوں کے ڈبوں اور چند بوتلوں کے اور کچھ نہ تھا جو کل تک شان کے کمرے کی زینت تھے۔ کمرے میں پلنگ بھی نہ تھا۔
”تمہارا بستر کہاں ہیں؟“

”بستر؟“ پال نے حسب معمول داڑھی کھجائی میں اپنی جیکٹ میں ہی سو رہتا ہوں کافی گرم ہے“ اس نے اپنی ہلکی سی جیکٹ کا کونا اٹھکیوں میں مسلتے ہوئے کہا۔
پال نے چند پرانے اخبار فرش پر پھیلا دیے ”مجھے افسوس ہے کہ میرے پاس بیٹنے کے لیے کرسی وغیرہ نہیں ہے“

”کوئی بات نہیں“ شان زمین پر آلتی پالتی مار کر بیٹھ گیا ”یہ طریقہ سراسر مشرقی ہے۔“ پال نے میلی جیکٹ کی ایک جیب میں سے اخبار کے کانڈ میں لٹا ہوا لمبی ڈبل روٹی نکالی اور دوسری میں سے پنیر کا ایک چھوٹا سا ٹکڑا ڈبل روٹی درمیان میں سے توڑ کر اس نے آدھی شان کو تھما دی اور پنیر فرش پر رکھ دیا۔ پال ابھی یہ پر تکلف

پال نے اسے بتایا کہ وہ جرمنی کے شہر ہیمبرگ کا رہنے والا ہے۔ ماں باپ جنگ عظیم کے بھیٹ چڑھ گئے اور وہ قصابوں کی دکانوں پر سنور کانتا۔ شیشیوں پر جھاڑو دیا اور غسل خانوں کی صفائی کرتا جوان ہو گیا۔ اس دوران میں اسے مصوری کی لت پڑ گئی اور وہ پیرس آ گیا۔ یہاں وہ پچھلے کئی برسوں سے مقیم تھا۔ آمدن نہ ہونے کے برابر تھی۔

”تو پھر گزارا کیسے ہوتا ہے؟“ شان نے پوچھا

”نہیں ہوتا“ پال نے سر ہلایا ”کبھی کبھار کوئی تصویر بک جاتی ہے تو چند روز اچھی طرح کٹ جاتے ہیں کسی نیک دل اور فن پرست خاتون سے تعارف ہو جائے تو کچھ عرصہ ہر شام وہاں کم از کم کھانے کے لیے کچھ نہ کچھ مل جاتا ہے اور مجھے وہاں صرف مصوری کے بارے میں گفتگو کرنی پڑتی ہے۔ خاتون اگر فن پرستی چھوڑ کر شخصیت پرستی پر اتر آئے تو چار پیسے بھی مل جاتے ہیں یا پھر اور کچھ نہ ملا تو سیکرے کر کلیسا کی سیڑھیوں پر بیٹھ کر کسی سیاح کی تصویر بنا کر چار پانچ فرانک زبردستی وصول کر لیے۔“

”چار پانچ فرانک؟“ شان کو اپنے پندرہ فرانک کا خیال آ گیا۔

”جو بھی مل جائے غنیمت ہوتا ہے۔ کئی تو صرف ایک فرانک پر ہی ٹر خا دیتے ہیں“

”ایک۔۔۔ لیکن میں تو پندرہ فرانک دے کر چھوٹا تھا؟“

”ہا ہا ہا۔۔۔“ پال نے بے تماشائیتا شروع کر دیا ”گویا تم بھی پھنس گئے تھے؟ پیرس کے فلاش مصوروں کا یہ پسندیدہ طریقہ ہے۔ دس بارہ کینوس لے کر ان پر سیکرے کر کا پس منظر پہلے سے بنا لیا اور پھر چند لکیریں کھینچ کر کسی سیاح کو جا دلوچا۔“ آپ کے خدو خال نے میرے دل میں۔۔۔

”ہاں ہاں باقی کا حصہ مجھے معلوم ہے۔۔۔“ شان نے پشیمان ہو کر کہا۔

اسے یاد آ گیا کہ وہ تصویر تو کماری کے کمرے میں ہی رہ گئی تھی کل سہی۔

دسترخوان بچھانے کا تردد کر ہی رہا تھا کہ کمرے کا دروازہ یکدم کھلا اور ایک چٹپٹے ہار والی خوبصورت لڑکی کمرے میں داخل ہوئی۔

”پال ڈارلنگ آج مجھے تنخواہ مل ہی گئی“ اس نے اندر آتے ہی پال کے لیے ہار پیار سے کھینچے اور پھر اس کی داڑھی ایک طرف ہٹا کر اس کے لبوں پر بوسہ دیا۔
”یہ ہے میری بیوی — آہم — میرا مطلب ہے اس کا نام لو نہیں ہے“ پال نے تعارف کروایا ”اور یہ ہے میرا دوست —“ اور پھر قدرے رک کر سنان سے کہنے لگا ”بھائی نام کیا ہے تمہارا اور کیا کرتے ہو؟“

سنان نے اپنا مکمل تعارف کروایا۔

”آپ میرے پہلے پاکستانی ہیں“ لوئیس نے ان دونوں کے پاس فرش پر بیٹھے ہوئے کہا۔ اس نے یہ فقرہ ایسے ادا کیا جیسے وہ کسی نادر الوجود پرندے کی نسل سے تعلق رکھتا ہو جو پہلی مرتبہ قابو آیا ہو۔

”خنیر اور ڈیل روٹی؟“ لوئیس نے فرش پر رکھے طعام کے انتظامات کو حقارت کی نظر سے دیکھتے ہوئے دہائی دی۔ ”میں پچھلے دس روز سے خنیر اور ڈیل روٹی کھا رہی ہوں۔ آج مجھے تنخواہ ملی ہے اور ہم کسی قہوہ خانے میں جا کر مناسب قسم کا کھا کھائیں گے مثلاً تلا ہوا مرغ اور اس کے ساتھ سرخ شراب“

”سرخ شراب؟ پال کی باچھیں کھل گئیں ”سنان تم بھی آؤ“

”بہت بہت شکریہ پال لیکن میں آج سارا دن پیرس میں گھومتا رہا ہوں اور اب اپنے کمرے میں جا کر آرام کرنا چاہتا ہوں“ سنان نے فرش سے اٹھتے ہوئے کہا۔

”ملنے آؤ گے؟“ پال نے اس کا ہاتھ دبا کر بچیدار خلوص سے کہا۔

”ضرور۔ جب بھی وقت ملا“

سنان کمرے سے باہر نکلنے لگا تو پال نے ڈیل روٹی اور خنیر فرش سے اٹھا کر اس کی جیبوں میں ٹھونس دیا ”کمرے میں جا کر کھا لیتا۔ مزیدار ہے۔ لوئیس کو جانے کیوں پسند نہیں۔“

سنان نے اس کا دل رکھنے کے لیے دونوں چیزیں قبول کر لیں ورنہ اسے ڈیل روٹی اور خنیر سے کوئی خاص رغبت نہ تھی۔

پال اسے نیچے دروازے تک چھوڑنے آیا۔ سنان باہر نکلنے لگا تو پال اس کے کندھے پر ہاتھ رکھ کر کہنے لگا ”اور ہاں — میڈم ڈی سے ذرا بچ کر رہنا۔“
”کیا مطلب؟“ سنان وہیں کھڑا ہو گیا۔

”تمہارے جیسے لڑکوں کا تو آئیٹ بنا کر کھا جاتی ہیں موصوف“ پال آنکھ میچ کر مسکرایا۔

”پال! تمہیں یہ کیسے معلوم ہوا؟“ اوپر سے لوئیس کی آواز آئی۔ جو شاید ان کی باتیں سن رہی تھی۔

”میں نے تو صرف سنا ہے لوئیس ڈارلنگ“ پال نے منہ پر ہاتھ رکھ کر بلند آواز میں کہا اور پھر منہ سنان کے پاس لا کر آہستہ سے کہنے لگا۔ ”مجھے نہ معلوم ہو گا تو اور کس کو ہو گا! بھلا تین ماہ کا کرایہ اس نے یونہی تو نہیں چھوڑ دیا تھا۔“
”دارنگ کا شکریہ“ سنان نے پال سے ہاتھ ملایا اور باہر آ گیا۔



سی روشنی آ رہی تھی۔
 ”کون ہے؟“ اندر سے میڈم ڈی کی آواز آئی جس نے شاید دروازہ کھلنے کی آواز
 سن لی تھی۔
 ”میں ہوں آپ کا پاکستانی کرایہ دار میڈم ڈی!“ شان نے کھڑے ہو کر جواب

دیا۔
 ”کمرے کا دروازہ کھلا اور میڈم ڈی ٹائیملوں کے باریک ٹائٹ گاؤن میں ڈھکی ان
 ڈھکی باہر نکل آئی۔
 اس کی سرخ آنکھوں سے ظاہر تھا شان کے ادا کیے ہوئے پیٹھی کرائے کی رقم کا
 ”استعمال“ ابھی تک جاری تھا۔ وہ ایک ہاتھ کولہے پر رکھ کر کواڑ کے ساتھ ٹیک لگا کر
 کھڑی ہو گئی۔ اس کے ہونٹوں پر عجیب سی مسکراہٹ تھی۔
 ”شب بخیر“ شان نے جلدی سے کہا اور بیڑھیوں کی طرف بڑھا۔

”اتنی جلدی بھی کیا ہے؟“ میڈم ڈی نے وہیں کھڑے کھڑے جھوم کر کہا
 ”میرے کمرے میں آ جاؤ ذرا باتیں کریں گے۔ میں اکیلی بیٹھی بور ہو رہی تھی“
 اودھ کھلے کواڑ سے تپائی پر رکھی شراب کی گدلی سبز بوتل اور ایک گلاس نظر آ رہا
 تھا۔

”شکریہ لیکن—— میں بے حد تھک چکا ہوں اب آرام کرنا پسند کروں گا۔“
 میرے کمرے میں بھی بے آرامی تو نہیں ہو گی“ میڈم ڈی نے شرارت بھرے
 لہجے میں کہا۔

ہلکی روشنی میں اس کے چروں کی جھریاں ماند پڑ گئی تھیں اور وہ خاصی قبول
 صورت نظر آ رہی تھی۔

”دراصل میں نے ابھی تک شام کا کھانا بھی نہیں کھایا اور یہ——“ شان نے
 جیکٹ کی جیب میں ٹھنسی ہوئی ڈبل روٹی کی طرف اشارہ کیا ”خیر کے ساتھ کھاؤں
 گا۔“

مہارت کے گلی کوچوں میں خوب رونق تھی۔ اکثر لوگ اپنی بالکونیوں میں بیٹھے
 گلی کے پار اپنے ہمسایوں سے محو گفتگو تھے۔ شان نے دیکھا کہ جیسے اندرون لاہور پر وہ
 نشین عورتیں سارا دن کھڑکیوں میں بیٹھی خوانچہ فروشوں کا انتظار کرتی رہتی ہیں۔
 ریوڑیوں والا آیا تو جھٹ ایک نوکری میں چوٹی رکھی اور سی سے نیچے لٹکا دی۔ مگر
 بیٹھے سبزی اور پھل وغیرہ کی بھی خرید اسی طریق سے کی جاتی ہے۔ کچھ اسی طرح کا
 نظام یہاں پیرس میں بھی رائج تھا۔ ریوڑیوں کی بجائے ڈبل روٹی یا وائن خریدی جا
 رہی تھی۔

قوہ خانوں کے برآمدوں میں بھی ہوئی کریاں فٹ پاتھ پھلانگ کر سڑک تک آ
 پہنچی تھیں۔ ان پر بیٹھے ہوئے لوگ خوش گہیوں میں مصروف تھے۔ قوہ خانوں کے
 برآمدوں میں سجاوٹ کی طربانس کے ساتھ بندھی ہوئی رسیوں کے ساتھ رنگ
 برنگے قتمے لٹک رہے تھے۔ ہوا چلتی تو بلب جھولتے اور روشنیوں کا عکس بے فکر
 مصوروں، طالب علموں اور جوان عورتوں کے چروں پر پڑتا۔

ایک دم شان کو خیال آیا جس مقصد کے لیے ایک روز سے زیادہ اس شہر میں
 ٹھہرا تھا وہ تو پورا ہی نہیں ہوا۔ ابھی تو اسے دریائے سین کے کنارے پاسکل کی تلاش
 میں لگنا تھا۔ وہ سارا دن کی آوارہ گردی سے بچد تھک چکا تھا اور دریائے سین وہاں
 سے کافی فاصلے پر تھا۔ آہ، مہووم امید پر وہ اس وقت اتنی دور جانے کے موڈ میں نہ
 تھا اس لیے اس نے وہاں جانے کا ارادہ ملتوی کر دیا اور اپنے مکان کی جانب چل دیا۔
 ”کھاؤ“ کا دروازہ کھلا تھا۔ وہ ہال میں داخل ہوا تو دائیں ہاتھ کے کمرے سے ہلکی

”ڈبل روٹی اور پنیر بھی کوئی کھانے کی چیز ہے تم اندر کمرے میں آجاؤ میں تمہیں آلیٹ بنا کر دوں گی۔ بالکل مفت“

آ — آلیٹ؟“ سان گھبرا گیا۔ اسے پال کی وارنگ یاد آگئی۔ تمہارے جیسے لڑکوں کا تو وہ آلیٹ بنا کر — جی بالکل نہیں — نہیں — میرا مطلب ہے بہت بہت شکریہ — مجھے یہ ڈبل روٹی اور پنیر پال نے دیا تھا۔“

”وہ بد معاش تمہیں کہاں مل گیا؟“ میڈم ڈی نے غصے سے کہا اور پھر کسی پرانی یاد نے اسے مسکرائے پر مجبور کر دیا ”پال اچھا لڑکا تھا — تمہاری طرح نہ نہ کی گردان نہیں کرتا تھا — مان جاتا تھا“ اس نے حسرت آمیز لہجے میں کہا اور پھر آنکھیں بند کر کے گنگنا نے لگی۔

سان نے یہ موقع غنیمت جانا اور جلدی سے بیڑھیوں پر چڑھنے لگا۔ اپنے کمرے کے دروازے کے پاس جا کر اس نے مڑ کر دیکھا تو میڈم ڈی وہیں دروازے کے ساتھ ٹپک لگائے آنکھیں بند کیے مسکرائے چلی جا رہی تھی۔ کمرے میں داخل ہونے سے قبل اس کی نگاہیں غیر ارادی طور پر ساتھ والے کمرے کے دروازے پر اٹھ گئیں — وہاں بالکل خاموشی تھی۔

سان اپنے کمرے میں آیا اور کپڑے بدل کر بستر پر بیٹھ گیا۔ پال کی دی ہوئی ڈبل روٹی تو مزیدار تھی البتہ پنیر میں سے ایک زرد کیزا برآمد ہوا۔ سونے سے پہلے اس نے غل سے جی بھر کر پانی پیا اور بستر پر لیٹ گیا۔

پیرس میں اس کا پہلا دن بید ہنگامہ خیز گزرا تھا۔ بیشمار دلچسپ لوگوں سے واسطہ پڑا اور اس مشہور زمانہ شہر کے کئی روپ نظروں کے سامنے آئے۔

”یہ میڈم ڈی بھی خوب ہیں“ وہ دل ہی دل میں مسکرا دیا ”بے چاری“ اتنے میں سان کے دروازے پر آہستہ سے دستک ہوئی۔

”کون ہے!“ سان نے لیٹے لیٹے زور سے پکارا۔ کوئی جواب نہ آیا۔

تھوڑی دیر بعد پھر دستک ہوئی۔

سان جو بڑے مزے سے سفری رضائی میں لیٹا ہوا تھا بڑبڑاتا ہوا اٹھ کھڑا ہوا۔ اسے شبہ تھا کہ کہیں میڈم ڈی شراب کے دو چار گلاس اور چڑھانے کے بعد وہ آلیٹ والی دعوت دہرائے نہ آگئی ہو۔

”کیا مصیبت ہے“ سان نے ایک لمبا سانس لیا اور دروازہ کھول دیا۔ دہلیز پر ساتھ والے کمرے والی لڑکی کھڑی تھی۔ اس کے کھلے ہوئے کالے بال شانوں پر بکھرے ہوئے تھے۔

”میں نے تمہارے کمرے میں روشنی دیکھی تو چلی آئی۔ قفل ہونے کی معافی چاہتی ہوں“

”فرمائیے“ سان نے اباسی لیتے ہوئے پوچھا۔

”تمہارے پاس سرخ شراب ہوگی۔“

”شراب؟“ سان نے منہ بنا لیا۔

”ہاں انگوروں کی سرخ شراب۔ میں شام کو جلدی میں خریدنا بھول گئی۔ کل لوٹا دوں گی“

”میں شراب نہیں پیتا“ سان نے وہیں کھڑے کھڑے آکتابت سے کہا۔

”کافی تو ہوگی؟ مجھے اس وقت کسی مشروب کی شدت سے طلب ہے“ لڑکی کے چہرے پر تحسک کے آثار تھے۔

سان دروازے سے ہٹ کر پٹنگ کے پاس آگیا اور اس کے نیچے سے اپنا سفری تھملا تھملا کر باہر نکال لیا۔ تھیلے کی بیرونی جیب میں کھانے پکانے کا سامان تھا۔ اس نے کافی کا ڈبہ نکال کر لڑکی کے حوالے کر دیا۔

”بہت بہت شکریہ“ وہ بیحد ممنون نظر آ رہی تھی ”میں صرف ایک پیالی بنا کر ابھی واپس کیے دیتی ہوں۔“

”اس کی ضرورت نہیں“ سان نے اخلاقتاً مسکرا کر کہا ”صبح واپس کر دیجئے گا“ اور

دروازہ بند کر کے اپنے بستر پر آکر لیٹ گیا۔

ابھی وہ رضائی کو اپنے گرد اچھی طرح لپیٹنے بھی نہ پایا تھا کہ دروازے پر ہلکے دستک ہوئی۔

”دروازہ کھلا ہے“ سان اٹھ کر بیٹھ گیا۔ اب ضرور میڈم ڈی ہوگی۔ دروازہ کھلا تو پھر وہی لڑکی تھی۔ اس نے کافی کی دو پیالیاں اٹھا رکھی تھیں۔

”ایک تمہارے لیے“ اس نے بستر کے قریب آکر ایک پیالی سان کو تھما دی اور وہیں کھری ہو گئی ”تم تھل ہو تو ہو گے مگر کیا میں یہاں بیٹھ کر کافی پی لوں؟ میں اپنے کمرے میں اکیلی بور ہو رہی تھی اور یہ رہا تمہارا کافی کا ڈبہ۔“

یوں معلوم ہوتا تھا جیسے اس گھر میں عورتوں کی اکثریت اپنے کمروں میں بیٹھی بور ہو رہی تھی۔ پہلے میڈم ڈی اور اب یہ محترمہ۔

”ہاں ہاں ضرور“ سان رضائی میں سے نکل کر بستر کے سرے پر بیٹھ گیا ”کمرے میں تو کرسی ہے نہیں آپ پلنگ پر ہی بیٹھ جائیں۔“

”شکریہ“ لڑکی نے پلنگ پر بیٹھتے ہوئے کہا۔ سان لاشعوری طور پر بالکل ہی کونے میں سمٹ گیا۔ اس کی آنکھیں نیند سے بند ہو رہی تھیں۔

”میرا نام جینی ہے“ لڑکی نے اس کی طرف بڑی بے چارگی سے دیکھا۔

”مجھے سان کہتے ہیں“ اس نے جلدی سے کہا اور پھر سر جھکا کر کافی پینے لگا۔

اسے بیدار الجھن ہو رہی تھی۔ وہ سوشل بات چیت کے موڈ میں نہیں تھا اور اب سونا چاہتا تھا۔

”آپ کا خاوند ابھی کام سے نہیں لوٹا کیا؟“ سان نے تھوڑی دیر کی خاموشی کے بعد اونگھتے ہوئے پوچھا۔ وہ نہیں چاہتا تھا کہ لڑکی کی موجودگی میں ہی وہ سو جائے۔

لڑکی ہنس دی ”میں شادی شدہ نہیں ہوں۔“

پچھلی شب آپ کے کمرے میں موسیقی کی بڑی خوبصورت دھنیں بج رہی تھیں۔ شاید کسی مرد کی آواز بھی آ رہی تھی۔

”ہاں۔۔۔ پچھلی شب۔۔۔“ لڑکی نے فخر اور حورا چھوڑ دیا اور کھڑکی سے باہر دیکھنے لگی۔

سان کی کافی ختم ہو چکی تھی مگر وہ پیالی دونوں ہاتھوں میں تھامے بستر کے سرے پر اکڑوں بیٹھا رہا۔ اب وہ کیسے غیر مہذب ہوئے بغیر اس لڑکی کو کمرے سے چلے جانے کو کہے۔ اس نے جان بوجھ کر ایک طویل جمائی لی۔

”خوبصورت دھنیں تھیں نا؟“ لڑکی نے کھڑکی سے نظریں ہٹا کر سان سے پوچھا۔

”ہوں“ سان نے چونک کر کہا۔

”تم کہہ رہے تھے کہ میرے کمرے میں پچھلی شب بڑی خوبصورت دھنیں بج رہی تھیں۔“

”ہاں۔۔۔ وہ۔۔۔ بالکل۔۔۔ ستارہ بہت اچھی تھی۔“

”میرے کمرے میں آ جاؤ دونوں بیٹھ کر موسیقی سننے ہیں“ لڑکی نے بڑے خلوص سے دعوت دی۔

”ہوں“ سان پھر چونک گیا۔

”میرے کمرے میں۔۔۔“

”اچھا۔۔۔ میرا مطلب ہے پھر کبھی سہی“ سان نے بستر سے اٹھ کر پیالی لڑکی کو تھما دی ”میں بیدار تھا ہوا ہوں اور اب سونا پسند کروں گا امید ہے آپ برا نہیں مانیں گی۔“

”میں کسی بات کا برا نہیں مانتی“ لڑکی نے بستر سے اٹھ کر دروازے کی طرف جاتے ہوئے کہا ”اگر برا متاؤں تو کھاؤں کہاں سے؟“

سان کو پہلے سے ہی اس لڑکی کے بارے میں مبہوم سی بے چینی تھی مگر اب وہ اس فخر سے سب کچھ جان گیا وہ ایک فرائیسی محاورے کے مطابق ”چنچل لڑکی“ تھی۔ ایک ”کاروباری“ عورت۔

سان کو اس سے پہلے اس قسم کی لڑکی سے ملنے کا اتفاق نہ ہوا تھا اور وہ حیران ہو

”میرا کمرہ زیادہ آرام دہ نہیں — پلیز بیٹھے۔“
 شان صوفے پر بیٹھ گیا۔

جانے کیوں وہ بیدار نہ سو سکا محسوس کر رہی تھی۔ یوں لگتا تھا جیسے اس کے ہاں اس سے پہلے کبھی کوئی مہمان نہ آیا ہو۔

”بڑا اچھا کمرہ ہے“ شان نے کمرے کا جائزہ لیتے ہوئے خوش اخلاقی سے کہا۔
 جینی بڑی بے چینی سے ادھر ادھر دیکھ رہی تھی جیسے وہ کمرے کی سجاوٹ سے مطمئن نہ ہو۔

”آرام دہ بھی ہے۔“ شان نے پھر کہا۔

”میری آمدن اس سے بہتر کمرے میں رہنے کی اجازت نہیں دیتی۔ بس گزارا ہے“ جینی نے وہیں کھڑے کھڑے کہا اور مسکراتے لگی۔

”اوہ —“ اس نے ایک دم منہ پر یوں ہتھیلی جما دی جیسے کوئی حادثہ ہو گیا ہو۔
 ”مجھے افسوس ہے کہ میں تمہیں کوئی مشروب پیش نہیں کر سکتی“ اور پھر قدرے پشیمان ہو کر کہنے لگی ”تم کو تو تمہارے کمرے سے وہ کافی کا ڈبہ پھر اٹھا لاؤں اور تمہیں کافی بنا دوں؟“

شان نے مسکراتے ہوئے اثبات میں سر ہلا دیا — عجیب لڑکی ہے۔

جینی اسی بے قراری کے عالم میں دوڑتی ہوئی شان کے کمرے میں سے کافی کا ڈبہ لے آئی اور ڈریسنگ ٹیبل کے نیچے سے ایک سٹو نکال کر اسے جلایا اور کافی کے لیے پانی رکھ دیا۔

”علیحدہ باورچی خانے والا کمرہ بچہ مہنگا ملتا ہے“ جینی نے معذرت بھرے لہجے میں کہا ”میں اپنا کھانا یہیں اس سٹو پر ہی بنا لیتی ہوں۔“

کافی تیار ہو گئی تو اس نے ایک پیالی شان کو دی اور خود اس کے پہلو میں ہی صوفے پر بیٹھ گئی۔

وہ اب بے چینی سے ادھر ادھر دیکھ رہی تھی۔

رہا تھا کہ شکل و صورت کے لحاظ سے وہ نہایت عام سی لڑکی لگ رہی تھی۔ اس نے اس کے لیے اپنے دل میں ہمدردی سی محسوس کی۔ ایک چنچل لڑکی ہوتے ہوئے بھی اس کی باتوں میں بے پناہ غلوں اور چہرے پر معصومیت تھی۔ اس میڈم سے کہیں زیادہ جو شرافت کا لبادہ اوڑھے ہوئے بھی شاید اس لڑکی سے زیادہ گھٹاؤنے کردار کی مالک تھی۔

”میرا خیال ہے کہ مجھے اتنی نیند بھی نہیں آرہی کہ ستار کی ایک دو دلکش دھنیں بھی نہ سکوں“ شان نے بیدار دھیمے انداز میں مسکراتے ہوئے کہا۔

جینی وہیں رک گئی اور جھجک کر کہنے لگی ”میں تھل نہیں ہونا چاہتی۔“

”ایسی کوئی بات نہیں“ شان نے سیلپنگ سوٹ کے اوپر جیکٹ پہنتے ہوئے کہا
 ”کافی پینے سے نیند بالکل غائب ہو گئی ہے۔ میں ستار کی دھنیں ضرور سنتا پسند کروں گا۔“

جینی کا کمرہ شان سے کہیں بہتر تھا۔ کھڑکی پر لیس کے باریک پردوں کو مٹل کے بھاری پردوں نے ڈھک رکھا تھا۔ کونے میں پڑا وسیع پلنگ اپنے متعدد گدوں اور شیل کی رضائی کی وجہ سے بیدار آرام دہ دکھائی دے رہا تھا۔ پلنگ کے چاروں طرف سفید لیس کے پردے جھول رہے تھے۔ ایک کونے میں ایک بڑی ڈریسنگ ٹیبل پر دنیا جہان کا میک اپ کا سامنا بکھرا پڑا تھا۔ فرش پر ایک پرانا قالین تھا اور اس پر ایک آرام دہ اور نرم صوفہ سیٹ۔ کمرے کی مختلف خوشبوؤں میں خوراک کی بھی خوشبو تھی جس سے ظاہر ہوتا تھا کہ وہ اپنا کھانا پکانا بھی وہیں کرتی ہے۔ کھڑکی کے ساتھ تپائی پر شراب کی ایک خالی بوتل اور دو گلاس دھرے تھے۔ ان کے پیچھے ایک بیدار خوبصورت گڑیا پڑی تھی، گڑیا کے لبوں پر لپ سنک لگی تھی۔

جینی نے کمرے میں داخل ہوتے ہی بستر کی شکنیں درست کیں۔ کھڑکی کا پردہ آگے کھینچ دیا اور پھر بھاری صوفے پر رکھے گدے کو تھپتھا کر وہیں واپس رکھتے ہوئے کہنے لگی۔

”وہ خوبصورت دھنیں کیا ہونیں؟“ سنان نے کافی کی چسکی لیتے ہوئے پوچھا۔
 ”اوہ— میں تو بھول گئی تھی“ اس نے جلدی سے اٹھ کر پلنگ کے نیچے ایک
 پرانا ریکارڈ پلیئر گھسیٹ کر باہر نکال لیا ”میرے پاس جو ستار کا ریکارڈ ہے وہ ایک
 فرانسیسی موسیقار کا ہے۔“

فضا میں پچھلی شب والی دلکش دھن پھر گونجنے لگی۔

جینی نے سنان کو بتایا کہ وہ فرانس کے ساحلی شہر مارسیلز کی رہنے والی ہے۔ اس
 کی ماں فرانسیسی تھی اور باپ ایک الجزائری ملاح جو اس کی پیدائش کے فوراً بعد ان
 دونوں کو چھوڑ کر بھاگ گیا تھا۔ اس کی ماں نے بندرگاہ کے ساتھ ایک شراب خانے
 میں ویٹرس کی حیثیت سے نوکری کر لی۔ وہ سارا دن شراب خانے کے ایک کونے میں
 بیٹھی اپنی ماں کو سمیٹتی رہتی جو گاہکوں کو بھگتانے کے ساتھ ساتھ اس پر بھی نظر رکھتی
 اور جب بھی فرصت ملتی تو جلدی سے اسے چاکلیٹ یا دودھ کا گلاس تھما دیتی۔ جینی
 اس شراب خانے میں جوان ہوئی اور پھر ان پڑھ ہونے کی بنا پر چونکہ اسے اور کہیں
 نوکری نہ مل سکی تو اس نے بھی وہیں کام کرنا شروع کر دیا۔ اس دوران میں اس کی
 ماں چل بسی اور وہ اپنا مختصر اثاثہ سمیٹ کر ایک نئے مستقبل کی تلاش میں پیرس چلی
 آئی۔

”پیرس میں مجھے نئے مستقبل کی بجائے صرف خوشگوار ماحول کی پیشکشیں ہوتی
 رہیں جن کی مدت کبھی بھی دو چار گھنٹوں سے بڑھنے نہ پائی“ جینی کے لہجے میں تلخی
 تھی۔ ”پہلے پہل تو میں نے شرفانہ زندگی گزارنے کی بھرپور کوشش کی لیکن مجھے اس
 میں بری طرح ناکامی ہوئی اور پھر آخر کار—“ وہ خاموش ہو گئی۔

”اور پھر—“ سنان کے لہجے میں بے پناہ ہمدردی تھی۔

”بس پھر کیا!— میں بھوکے نہیں رہ سکتی۔ میں اس معاملے میں سید کزور واقع
 ہوئی ہوں— اب تو یہ پیشہ زندگی کا معمول بن چکا ہے“ جینی کی آنکھوں میں ہلکی
 ہلکی نمی تھی۔

سنان خاموش بیٹھا کافی چٹا رہا اور اس کی باتیں سنتا رہا۔
 ”پاسکل ہی اپناج نہیں“ وہ سوچ رہا تھا ”اس دنیا میں اکثر لوگ اپناج ہیں۔
 معذوری جسمانی نہ بھی ہو تو کبھی مجبوری اور کبھی بھوک ان کو اپناج کر دیتی ہے۔“
 پھر جینی اپنے بچپن کی باتیں کرنے لگی۔ کس طرح چھٹی کے دن اس کی ماں
 اسے مارسیلز سے باہر پلنگ پر لے جایا کرتی تھی۔ جنوبی فرانس کا خوشگوار موسم اور
 چمکیلے دن جو اب ایک خواب ہو کر رہ گئے تھے۔
 جینی آہستہ آہستہ باتیں کرتی رہی اور وہ خاموشی سے سنتا رہا اور پھر جینی کی آواز
 مدھم مدھم ہوتی گئی۔ بالکل مدھم— جانے کب اسے گہری نیند نے آیا۔



”مجھے بگا دیا ہوتا“ شان نے قدرے بے رخی سے کہا۔

”پہلے ناشتہ“ جینی کے لہجے میں بید نہاٹ تھی۔

اس نے بھورے رنگ کا ایک نہایت خوبصورت اوننی لباس پہن رکھا تھا اور وہ

ہائل سکول کی ایک نو عمر طالبہ لگ رہی تھی۔

ناشتے سے فارغ ہو کر اس نے جینی کا شکریہ ادا کیا۔ ایک مرتبہ پھر وہاں سو جانے

پر معذرت کی اور کمرے سے باہر آ گیا۔ اپنے کمرے کا دروازہ کھولنے سے قبل اس

نے یونی مڑ کر دیکھا جینی ابھی دروازے کے ساتھ ٹیک لگائے مسکرا رہی تھی۔ شان

بھی مسکرائے بغیر نہ رہ سکا۔

کیا بات ہے؟“

”کچھ نہیں۔“ وہ مسکراتی رہی۔

”کچھ تو ہے۔“

”کیا آج بھی پیرس میں کل کی طرح اکیلے ہی گھومتے رہو گے؟“

”ہاں۔ کیوں؟“

”ایسے ہی پوچھا تھا۔“

”پھر بھی“

”اگر تمہیں گائیڈ کی ضرورت ہے تو میں حاضر ہوں۔“

”اتنے خوبصورت گائیڈ صرف پیرس میں ہی ملتے ہیں۔“ شان نے جینی کا مدعا

جان لیا تھا۔

”اور بلا معاوضہ“ جینی کھل انھی ”میرا یہی لباس کام دے جائے گا یا کوئی اور

پہن لوں؟“

شان سوچ میں پڑ گیا۔ صرف دوستی اور رفاقت کی حد تک وہ صنف نازک سے

میل جول کا قائل تھا مگر اس سے آگے جانا اس کے بس کی بات نہ تھی۔ سیاحت کے

بھی چند اصول ہوتے ہیں اور ان میں سے ایک کم از کم شان کے لیے یہ تھا کہ صرف

شان کی آنکھ کھلی تو وہ اسی صوفے پر دراز تھا جہاں پچھلی شب بیٹھ کر اس نے
کافی پی تھی۔ ایک خوبصورت اور گرم کمبل اس کے گرد بڑی احتیاط سے لپٹا ہوا تھا
اور اس کے سر کے نیچے ایک نرم ٹکیہ پڑا تھا۔

”ناشتہ؟“

اس نے آنکھیں ملیں اور سر اٹھا کر دیکھا۔ جینی اس کے عین اوپر ایک ٹرے
اٹھائے کھڑی تھی۔

”ایک عدد نرم فرانسیسی بن، مکھن، جام اور گرم کافی۔ مجھے افسوس ہے کہ میں
نے ایک مرتبہ پھر تمہارے ہی ڈبے میں کافی لے کر بیٹائی ہے۔“

شان پہلے تو فیصلہ نہ کر پایا کہ وہ کہاں ہے اور یہ لڑکی کون ہے اور پھر یکدم اسی
کے ذہن میں پچھلی شب کے تمام واقعات گھومنے لگے۔ اس نے جلدی سے کمبل اتار
دیا اور صوفے سے اٹھ بیٹھا۔

”مجھے یہاں نہیں سونا چاہیے تھا“ شان نے اپنے بالوں پر ہاتھ پھیرتے ہوئے
معذرت کی ”تھکن کی وجہ سے غنودگی سی طاری ہو گئی تھی اور شاید اس طرح نیند لے
آ لیا میں تمہیں یقین دلاتا ہوں کہ میں نے جان بوجھ کر ایسا نہیں کیا“ وہ بید نہامت
محسوس کر رہا تھا۔ جانے یہ لڑکی کیا سوچتی ہو گی۔

”اگر جان بوجھ کر بھی ایسا کرتے تو کوئی فرق نہ پڑتا“ جینی نے ٹرے بتائی پر رکھ
دی اور بن پر مکھن اور جام لگا کر اس کے سامنے رکھ دیا ”غلطی میری تھی جو اتنی دیر
تک باتیں کرتی رہی“

میں سے زیادہ پڑھا لکھا اور دنیا گھومے ہوئے تھا پوچھ لیا ”یار ظہور پیرس میں کیا کیا دیکھا؟“ اب ظہور جو رات کے کسی پہر پیرس پہنچا تھا اور صبح سویرے کراچی کی فلائٹ پر سوار ہو گیا تھا قدرے گھبرا گیا کہنے لگا ”یار بہت کچھ دیکھا ہے۔ نہایت عمدہ شہر ہے۔ ہر طرف فرانسیسی ہی نظر آتے ہیں۔ زبان بھی فرانسیسی ہی بولتے ہیں“ فخر نے یونی ہانک دی۔ ”مسجد قرطبہ بھی دیکھی؟“ ظہور نے فٹ جواب دیا ”میں نے تو صبح کی نماز بھی وہیں پڑھی تھی“ اسی طرح ایک اور دوست مصطفیٰ شکاگو سے واپسی پر اکثر ان خوبصورت دوپہروں کا ذکر کرتا جب وہ موشوں کے ہمراہ سمندر کے ساحل پر غسل کیا کرتا تھا یار لوگوں پر خوب رعب پڑتا۔ حالانکہ شکاگو کے ساتھ سرے سے سمندر ہے ہی نہیں بلکہ ایک وسیع جھیل ہے۔ بہر حال سنان اس قسم کا کوئی خطرہ مول لینے کے لیے تیار نہ تھا۔ اس نے فیصلہ کیا کہ آج پیرس کے تاریخی مقامات دیکھنے کے بعد وہ کل ہسپانیہ چلا جائے گا۔

کپڑے تبدیل کر کے وہ نیچے ہال میں آگیا اور باہر جانے کو تیار تھا کہ میڈم ڈی سے منہ بھیڑ ہو گئی۔ سنان اپنی قسمت کو کوستا ہوا کھڑا ہو گیا۔

”رات بڑی دیر تک جینی کے کمرے میں موسیقی کی دھنیں بجتی رہیں۔ مشرقی موسیقی کی دھنیں“ میڈم ڈی نے بڑی معنی خیز مسکراہٹ لبوں پر لاتے ہوئے کہا۔

”کون جینی؟“ سنان کا چہرہ بالکل سپاٹ تھا۔

میڈم ڈی نے اندھیرے میں جو تیر پھینکا تھا وہ نشانے پر نہ بیٹھا چنانچہ اس نے بات بدلی اور زمانہ جوانی کی ایک بھولی بھری ادا تازہ کرنے کی کوشش میں لب سیکڑ کر کہنے لگی۔

”تم اس مکان میں رہنے والے تمام کرایہ داروں سے بالکل مختلف شخصیت کے حامل ہو۔“

”پاکستانی ہونے کی وجہ سے شاید!“ سنان نے ٹائی کی گرہ درست کرتے ہوئے پوچھا ”نہیں نہیں“ وہ کھلکھلا کر ہنس دی۔

صنف نازک کی بندش سے اس کے پاؤں کسی ایک جگہ رکنے نہ پائیں۔ کہیں رک جانے سے تو سیاحت کا مقصد ہی فوت ہو جاتا تھا۔ سفر کا مطلب ہے لگاتار حرکت اور جب قدم رکنے پر مائل ہوں تو — نہیں!

اس نے جینی کی طرف دیکھا۔ اس کے چہرے پر بلا کی معصومیت تھی۔ اسے اس وقت دیکھ کر کوئی بھی اس کے ”پیٹھے کا تعین نہیں کر سکتا تھا۔ ایک ایسا پیٹھ جس کا نام لیتے ہی زبان رکنے لگتی ہے۔

جینی میں نے آج صبح لودر کا عجائب گھر دیکھنے جانا ہے۔ ظاہر ہے تم دنیانوی تصویریں اور شکستہ مجسمے دیکھنا پسند نہیں کرو گی۔“

”ظاہر ہے۔“ جینی نے آہستہ سے کہا۔ اس کے لہجے میں مایوسی تھی۔ سنان کے دل میں چھپے ہوئے چور نے پول کھول دیا ”تم اگر پاسکل سے ملنا پسند کر سکتے ہو تو پھر جینی نے کیا قصور کیا ہے؟ یہی ناکہ تم ایک ایسی لڑکی کے ساتھ باہر نہیں جانا چاہتے جو سوسائٹی کی نظروں میں بیچ ہے۔“

”دیکھو جینی۔“ سنان نے ارادہ بدل لیا ”میں پچھلے پہر واپس آؤں گا اور پھر ہم دونوں باہر گھومنے چلیں گے۔“

”ہاں ضرور۔“ جینی کا آزرہ چہرہ دمک اٹھا ”میں آج ”کام“ سے بھی چھٹی کر لوں گی۔“ اگرچہ پیرس میں مختصر قیام کے دوران میں اسے بیشار دلچسپ ہستیوں سے پالا پڑا تھا مگر جانے کیوں سنان اس شہر میں اکتاہٹ اور بے چینی محسوس کر رہا تھا۔ یوں لگتا ہے جیسے وہ اس بوسیدہ مکان میں برسوں سے مقیم ہے جینی اور میڈم ڈی سے اس کی پرانی شناسائی ہے۔ اس نے فیصلہ کیا کہ وہ کم از کم آج تمام دن پیرس کی تاریخی عمارتوں اور مشہور مقامات دیکھنے میں گزارے گا۔ وطن واپس جا کر دوستوں کے سامنے اس کا حشر ظہور جیسا نہ ہو۔

اس کا ایک قریبی دوست ظہور امریکہ سے واپسی پر پیرس میں ایک روز قیام کرنے کے بعد جب وطن لوٹا تو یار دوستوں نے اس کی دعوت کی۔ فخر نے جو ان سب

آج ہفتہ وار چھٹی ہے اس لیے عجائب گھر بند رہے گا۔ کل تشریف لائیے۔
 ”واقعہ انگریز فرانسیسیوں کے بارے میں درست کہتے ہیں“ سنان نے مایوس ہو کر
 سوچا ”مینڈکوں جیسا کہ انگریز انہیں پکارتے ہیں“ کی ہر بات الٹی ہوتی ہے۔ ان کی
 ذہل روٹی واہیات حد تک لمبی ہوتی ہے۔ گز دو گز لمبائی معمولی بات ہے ملاقات پر
 ایک دوسرے کو نہایت بے شری سے گالوں پر چومتے ہیں (جنگ کے دوران میں جب
 فرانسیسی صدر نے چہل کے گالوں پر چٹاخ چٹاخ بوسے رسید کیے تو انگریزوں کے
 چہرے کئی دنوں تک سرخ رہے)۔ ”جنسی اختلاط“ کا ذکر کرتے ہوئے ذرہ بھر نہیں
 شراتے۔ کھانے کے معاملے میں بھی سچد خوش خوراک واقع ہوتے ہیں مینڈکوں کے
 ساتھ ساتھ گھوڑے بھی کھا جاتے ہیں اور پھر۔۔۔ جیسا کہ آج ثابت ہوا تھا اپنے
 عجائب گھر کسی مناسب دن مثلاً اتوار وغیرہ کی بجائے منگل کے روز بند کرتے ہیں۔“
 ”اب کیا کیا جائے؟“ اس نے یونانی ستونوں کے لمبے برآمدے میں کھڑے ہو کر
 سوچا۔

بوند باندی شروع ہو چکی تھی اور تو لیزرز کا باغ ہلکی پھوار میں بھیگ رہا تھا۔
 پھولوں کے تختے اور شاہ بلوط کے درخت اور بھی گھر اُٹے تھے۔
 ”دریائے سین کے کسی خوبصورت پل کے نیچے بیٹھ کر بارش کا نظارہ کیا جائے
 بارش تھمنے پر کوئی اور پروگرام بنایا جائے گا“ اس نے فیصلہ کیا اور لودر کی عمارت سے
 نکل کر سامنے کنکورد کے وسیع و عریض چوک میں آگیا جہاں برہنہ عورتوں کے
 مجسموں پر آویزاں پانی کے تھالوں میں سے درجنوں فوارے ابل رہے تھے۔ چوک کی
 دوسری جانب دریائے سین کا سب سے خوبصورت پل ”سکندر سوئم“ تھا جس کے پہلو
 میں سے نیچے دریا کی میڑھیاں جاری تھیں۔ سنان نیچے اتر گیا۔

پل کے نیچے پہنچنے پر معلوم ہوا کہ وہاں بیٹھ کر بارش سے لطف اندوز ہونے کا
 لالچ خیال اس سے پہلے اور لوگوں کے ذہن میں بھی آچکا تھا جو اب وہاں جمع
 تھے۔ مچھلی کے شکار پر آئے ہوئے بوڑھے فرانسیسی، نکتے آوارہ گرد، امریکی سیاح

”میرے نقش و نگار میں کوئی خامی ہے کیا؟“ اس نے طنزیہ انداز میں اپنی ناک پر
 ہاتھ پھیرتے ہوئے پوچھا۔

”بہت ہی دل کش ہیں“ میڈم ڈی نے اپنی چٹٹی ناک سیکیڑی۔
 ”پھر؟“ سنان کے چہرے پر بیزاری تھی۔

”تم دو روز سے یہاں مقیم ہو۔ کل صبح سویرے اٹھ کر شہر چلے گئے تھے اور پھر
 سرشام واپس آکر سو رہے تھے۔ آج بھی اتنی سویرے تیار ہو کر باہر جا رہے ہو۔“
 ”اس میں کوئی عجیب بات ہے؟“

”تم پیرس میں ہو نوجوان“ میڈم ڈی نے دونوں آنکھیں میچ کر چنچل بننے کی
 کوشش کی ”تمہیں تو چاہئے کہ صرف سرشام ہی باہر نکلو۔ تمام شب کسی شہنشاہ
 میں بسر کرو مثلاً مالن روڈ، لینڈ، کریزی ہارس یا فالیز کی شبینہ کلب میں۔۔۔ اور
 پھر۔۔۔ صبح سویرے ایک چھوٹی سی موٹی سی عورت بغل میں دابے اپنے کمرے میں
 لوٹ آؤ“

چھوٹی سی موٹی سی عورت کی اصطلاح غالباً فرانسیسی سے مستعار لی گئی تھی۔
 ”میں ایسی رومانی مہم جوئی کے لیے موزوں نہیں ہوں“ سنان نے جان چھڑانے کی
 غرض سے کہا اور پھر اس سے پیشتر کہ میڈم ڈی کوئی اور نادور مشورہ دیتی وہ مکان سے
 باہر آچکا تھا۔

آج پیرس کا آسمان گھنے بادلوں سے ڈھکا ہوا تھا اور بارش کے آثار تھے۔ نکلی
 بھی قدرے بڑھ گئی تھی۔ گلی میں خلاف معمول بہت کم لوگ تھے۔ قہوہ خانوں کے باہر
 فٹ پاتھ پر پڑی کرسیاں بھی خالی پڑی تھیں اور ان کے دروازوں پر خنکی اور متوجہ
 بارش کے پیش نظر پردے ڈال دیئے گئے تھے۔ سنان نے اپنے بازو پر پڑی ہوئی سفید
 برساتی پن لٹ اور کالر اوپر کر کے لودر کے عجائب گھر کی جانب پیدل ہی چل دیا۔ تقریباً
 ایک گھنٹے کے بعد جب وہ تو لیزرز کے وسیع اور خوبصورت باغ کے پہلو میں واقع لودر
 کی پر شکوہ عمارت کے صدر دروازے پر پہنچا تو وہاں کھڑے دربان نے اسے بتایا کہ

اور پھر پیرس کا ٹیڈ مارک یعنی ایک دوسرے کی باہوں میں لپٹے ہوئے دنیا و مافیہا سے بے خبر نوجوان جوڑے۔

جس سکون کی خاطر سنان آیا تھا وہ یہاں مفقود تھا۔ اس نے بے ترتیب جھوم پر ایک نظر ڈالی اور پھر بیڑھیاں طے کر کے واپس سڑک پر آگیا۔

دریا کے پار نیولین کا مقبرہ ”آئوالید“ نظر آ رہا تھا جہاں ایک عالی شان ہال کی دیواروں پر وہ تمام جھنڈے آویزاں ہیں جو نیولین نے اپنی عظیم جنگی کامیابیوں کے دوران میں مفتوح فوجوں سے چھینے تھے۔ کتے ہیں نیولین کو ایسے جھنڈے اور پرچم جمع کرنے کا بجد شوق تھا۔ یہی شوق اسے کشاں کشاں ماسکو لے گیا۔ واپسی پر وہ ایک دو رسی جھنڈے بھی لے کر آیا مگر اس ہال میں آویزاں جھنڈوں سے دگنے روسیوں کے ہاتھوں گنوا بیٹھا۔ سنان نے سوچا کہ اور کچھ نہیں تو نیولین کی قبر کی زیارت ہی کر لی جائے۔ کم از کم وہاں بارش سے تو بچاؤ ہو گا۔

”آئوالید“ جانے کے لیے سنان سکندر سوئم پل پر آہستہ آہستہ جا رہا تھا۔ اس کے دائیں ہاتھ پر پیرس کی دلکش عمارتوں سے پرے کلیڈا سیکرے کر کے مشرقی گنبد نظر آ رہے تھے۔ وہ پیرس کے آسمان پر بکھرے ہوئے گھنے بادلوں میں سے چھٹی ہوئی پھوار میں بھیگتا، پیرس اور پیرس والوں کو صلواتیں سناتا چلا جا رہا تھا کہ کنکورڈ چوک کی جانب سے ایک تیز رفتار نیلی سپورٹس کار نکلی۔ چوک کے درمیان بلند فواروں سے نکراتے نکراتے بچی اور پھر سکندر سوئم پل کا رخ کر لیا۔ سنان جلدی سے فٹ پاتھ سے ہٹ کر پل کے جنگلے کے ساتھ کھڑا ہو گیا۔ نیلی کار سیدھی اس کے پاس آئی اور ایک دھچکے کے ساتھ ساکن ہو گئی۔ ڈرائیور نے کھڑکی کا شیشہ سرکایا۔ سنان کی جانب دیکھا اور پھر ہٹکاتے ہوئے ٹوٹی پھوٹی فرانسیسی میں کہنے لگا۔

”پارلے — دو — فرانے موسیو؟“

”وہ غالباً سنان کے مشرقی خدو خال کی وجہ سے اسے ان لاتعداد الجزائریوں میں سے ایک سمجھ رہا تھا جو پیرس میں آباد ہیں اور اسی لیے فرانسیسی میں گفتگو کرنے کا

کوشش کر رہا تھا۔

”معاف کیجئے گا میں فرانسیسی سے نااہل ہوں“ سنان نے انگریزی میں جواب دیا۔
”اوہ ہوائے“ ڈرائیور کا لہجہ امریکی تھا ”خدا کا شکر ہے کہ تم انگریزی بول سکتے ہو میں پچھلے ایک گھنٹے سے کسی ایسے شخص کی تلاش میں تھا۔“
”فرمائیے“ سنان جنگلے سے ہٹ کر کار کے پاس چلا آیا۔

”دراصل میں لودر عجائب گھر کا رستہ دریافت کرنا چاہتا ہوں — وہ مونا لیزا والا۔“ اس نے باجھیں کھلا کر مونا لیزا کی مشہور زنانہ مسکراہٹ کی بھدی نقل اتارتے ہوئے پوچھا۔

”کنکورڈ چوک کے جن فواروں سے آپ نکراتے نکراتے بچے ہیں ان کے دائیں ہاتھ پر چلے جائیں — ویسے لودر میں آج ہفتہ وار تعطیل ہے — میں وہیں سے ہو کر آیا ہوں۔“

”اوہ ڈیم“ ڈرائیور نے مایوسی کے عالم میں اپنی ران پر ایک زور دار گھونسا رسید کیا اور زیر لب بڑبڑاتے لگا ”ہائے مونا لیز کی مسکراہٹ —“
پھوار اب تیز ہو چلی تھی۔

سنان وہاں کھڑے ہو کر بھیگنا نہیں چاہتا تھا اس لیے آگے چل دیا۔
امریکی نے بھی کار سٹارٹ کی اور سنان کے پیچھے پیچھے فٹ پاتھ کے ساتھ چلانے لگا۔

”اے بھائی — تم ہندوستانی ہو؟“ امریکی نے کار میں سے جھانکتے ہوئے پوچھا۔
سنان جھلا کر کھڑا ہو گیا۔ امریکی نے بھی فوراً کار روک لی۔
”میں پاکستانی ہوں۔ سمجھے؟ پاکستانی!“ یہ کہہ کر سنان پھر چلنے لگا۔

امریکی اب پھر اس کے پیچھے پیچھے چلا آ رہا تھا۔
”اے بھائی پاکستانی —“ امریکی نے دانت نکالتے ہوئے کہا ”مگر تمہیں فرصت ہے تو میرے ساتھ کار میں بیٹھ جاؤ اور نیولین کے مقبرے تک میری راہنمائی کرو“

اور پھر کوٹ کی اندرونی جیب میں سے ایک چمڑے کی پوٹلی نکالی۔ پوٹلی میں کالے رنگ کے تباکو سے لمبی جلتی کوئی چیز تھی جسے اگلیوں سے اچھی طرح مسل کر اس نے پائپ میں رکھا اور ماچس سے سلگائی۔ ایک انجانی اور ناگوار قسم کی بو کار میں پھیل گئی۔

سان کو ہرات کا ہوٹل بھڑا یاد آگیا جس کے کمروں میں اس قسم کی بو ہوا کرتی تھی، ہوٹل کے ہال میں ایک بورڈ پر سیاحوں کو متنبہ کیا گیا تھا ”یہاں چرس پینا تقریباً منع ہی سمجھیں۔“

امریکی نے ایک لمبا سٹل لگایا اور ساتھ ہی اس کی چھوٹی چھوٹی آنکھوں میں سرخ ڈورے تیرنے لگے۔

”کم بخت چرس ہے“ سان کو کراہت آگئی۔

امریکی نے ایک اور کش لگایا اور پائپ کو دونوں ہاتھوں میں بید احتیاط سے ایسے پکڑا جیسے وہ کوئی نادر قسم کا کبوتر ہو جس کے اڑ جانے کا احتمال ہو اور سان کی طرف بڑھا دیا۔

”ڈریگ لو گے؟“

یورپی چرسوں کی زبان میں ڈریگ کا وہی مطلب ہوتا ہے جو پنجابی میں ”یار سوٹالا“ کا ہوتا ہے۔

”ڈریگ تو نہیں البتہ مہربانی کر کے مجھے بیس ڈراپ کر دیجئے“ سان نے باہر نکلنے کی نیت سے دروازے کے ہینڈل پر ہاتھ رکھ دیا۔

”نہیں یار“ امریکی ایک دم گڑگڑانے لگا۔ مجھے چھوڑ کر مت جاؤ۔ میں اکیلا رہ جاؤں گا اور نیپولین کا مزار نہیں دیکھ پاؤں گا۔ ہائے نیپولین“ اور ساتھ ہی سان کا ہاتھ پکڑ لیا۔

”اوہ عجیب مصیبت ہے“ سان کو بید غصہ آ رہا تھا ”میرا تو اس بدلو سے دم گھٹا جا رہا ہے۔“

”میں کار کی کھڑکیاں کھول دیتا ہوں۔ دروازے کھول دیتا ہوں۔ بانٹ

سان کو فرصت ہی فرصت تھی۔ اگرچہ نیپولین کے مقبرے کا گنبد بالکل سامنے دکھائی رہا تھا لیکن صرف بارش سے بچنے کی خاطر اس نے یہ دعوت قبول کر لی اور کار میں بیٹھ گیا۔

امریکی کا نام پیری تھا اور وہ جرمنی میں متعین امریکی فوج میں دو سال کی ڈیوٹی پوری کر کے وطن جانے سے قبل یورپ کی سیر پر نکلا ہوا تھا۔ اکثر امریکی سیاح کی طرح وہ بھی سات روز میں سات یورپی ملک دیکھ ڈالنا چاہتا تھا۔

”مجھے ہمیشہ سے ہی افریقہ کے بارے میں جاننے کا بید اشتیاق رہا ہے“ امریکی کہہ رہا تھا ”ہیرشیر۔ ہاتھی وغیرہ“

سان کا موڈ خراب ہو گیا۔ اس کا گندی مائل رنگ اتنا بھی گندی نہ تھا کہ اس پر ایک جھٹی ہونے کا گمان ہو۔

”کبھی افریقہ جانے کا اتفاق نہیں ہوا“ سان نے منہ بنا کر کہا۔

”ہائیں“ امریکی نے حیران ہو کر منہ کھول دیا ”یہ پاکستان وغیرہ ادھر نہیں ہے کیا؟“

”ہماری مغربی سرحدیں ایران اور افغانستان کو چھوتی ہیں“ سان نے وضاحت کرنا چاہی۔

”آہا۔ ایف گانس ٹان۔ کانام میں نے سن رکھا ہے بلکہ میں تو وہاں کی جڑی بوٹیوں کا بید شیدائی ہوں۔“

”کس قسم کی جڑی بوٹیاں؟“

”چرس۔“ حشیش۔“ امریکی نے آنکھیں گھماتے ہوئے جواب دیا اور ساتھ ہی کار فٹ پاتھ کے ساتھ روک لی ”ایک دم لگا لیں پھر نیپولین سے بھی مل لیں گے۔“

سان خاموشی سے امریکی کو دیکھتا رہا۔ شکل سے ہی کریک لگتا تھا۔

امریکی نے کار کے کپار ٹنٹ میں سے ایک سرخ ہندیوں والا ایک لمبا پائپ نکالا

کھول دیتا ہوں۔ ہر چیز کھول دیتا ہوں“ امریکی نے بجد ست روی سے کار کی ایک کھڑکی کا شیشہ آہستہ آہستہ نیچے کر دیا اور باہر پھونکیں مارنے لگا جیسے کار میں چو دھوئیں کو باہر نکال رہا ہو۔

”مجھے بجد افسوس ہے۔۔۔ بے حد۔۔۔ ہو ہو“ امریکی بو بڑا رہا تھا۔

”لیکن میرا خیال تھا کہ تمام ایشیائی چرس ضرور پیتے ہیں۔۔۔ نیپولین بھی پیتا تھا۔۔۔ جوزفین بھی۔۔۔“ وہ رک رک کر بجد آہستہ بات کر رہا تھا جیسے اسے بولنے میں دقت پیش آرہی ہو۔

ستان اپنے آپ کو کوس رہا تھا کہ اس نے خواہ مخواہ یہ مصیبت مول لے لی اس سے بہتر تھا کہ باہر بارش میں ہی کھڑا بیٹھتا رہتا۔

”سب کچھ رنگین ہے۔ ایسے ایسے رنگ جو عام آدمیوں کو کبھی بھی دکھائی نہیں دیتے۔ میں ان زمانوں میں سیر کر رہا ہوں جب پیرس کی تاریخی عمارتیں تعمیر ہو رہی تھیں۔ فرانسیسی بادشاہ میرے حضور میں کھڑے ہیں۔ یہ موٹا آدمی چارلس ہے۔ وہ ہنری ہے۔ ادھر لوئی اوگٹھ رہا ہے اور وہ کونے میں جو ٹھکٹا سا شخص کھڑا ہے وہ نیپولین ہے۔۔۔ ہائے نیپولین“ امریکی جھوم رہا تھا۔

اب اگر ستان چاہتا تو بڑی آسانی سے کار سے نکل کر اس چرسی چھٹکارا حاصل کر سکتا تھا مگر ایک تو باہر ابھی تک بارش ہو رہی تھی اور دوسرے اسے اس امریکی پر ترس بھی آ رہا تھا۔ اس نے جیب سے سگرٹ نکال کر سلگاتا چاہا۔

”میں جلا دیتا ہوں میرے دوست۔۔۔ میں تو تمہارا خادم ہوں۔“ امریکی نے کانپتے ہاتھوں سے ماچس میں سے دیا سلائی نکالی اور جلائے کی کوشش کرنے لگا۔ ستان کافی دیر تک سگرٹ انگلیوں میں لیے بیٹھا رہا مگر امریکی سے ماچس نہ جل سکی۔ ستان نے خود ہی سگرٹ جلا لیا۔

”جل گئی“ امریکی نے ایک دم نعوں لگایا۔ اس کے ہاتھوں میں جلتی ہوئی دیا سلائی تھی ”سگرٹ سلگا لو میرے دوست“

ستان مسکرائے بغیر نہ رہ سکا۔

”شکریہ۔۔۔ لیکن میں سگرٹ جلا چکا ہوں۔“

”ایک مرتبہ پھر جلا لو بلکہ دو مرتبہ، تین مرتبہ، چار۔۔۔“ اس نے باقاعدہ گردان شروع کر دی یہاں تک کہ جلتی ہوئی دیا سلائی اس کی انگلیوں میں پہنچ کر راکھ ہو گئی۔ ”تمہاری انگلی تو نہیں جلی“ ستان نے امریکی سے پوچھا جو اسی طرح جلی ہوئی دیا سلائی انگلیوں میں دبائے بیٹھا تھا۔

”انگلی۔۔۔ کون سی انگلی۔۔۔ میری کوئی انگلی نہیں ہے۔“

”کم از کم یہ دیا سلائی تو باہر پھینک دو“ ستان نے جھلا کر کہا۔

”دیا سلائی باہر پھینک دوں تو تم سگرٹ کیسے جلاؤ گے۔“

جلا لو میرے دوست۔۔۔“ اس نے دیا سلائی کا جلا ہوا ٹکڑا ستان کے آگے کر دیا۔ ستان نے جان چھڑانے کی غرض سے اپنا جلتا ہوا سگرٹ بجھی ہوئی دیا سلائی سے چھو لیا۔

”شکریہ! شکریہ!“ امریکی نے کئی مرتبہ جھک جھک کر کہا اور پھر ایک مرتبہ اور جھکا تو وہیں ڈھیر ہو گیا اور اونٹھنے لگا۔

تقریباً آدھے گھنٹے کے بعد اسے ہوش آیا۔ اس نے آنکھیں کھولیں جو ابھی تک سرخ تھیں اور ستان کی طرف دیکھ کر مسکرایا۔

”بڑی اعلیٰ کوالٹی کی تھی۔۔۔ اسی لیے نشہ زیادہ آگیا تھا“ اور سیدھا ہو کر بیٹھ گیا ”مجھے پانچ منٹ کی مہلت دو میں بالکل ٹھیک ہو جاؤں گا“ اس کے لہجے میں معذرت تھی۔

”جہاں پچھلے پچاس منٹ وہاں پانچ منٹ اور سہی۔“ ستان نے ایک اور سگرٹ سلگاتے ہوئے کہا۔

”سگرٹ کی راکھ مت جھاڑنا“ امریکی نے مشورہ دیا۔

”وہ کیوں؟“

”ہیں دیکھ لیا“ اس نے پولین کے مقبرے کے آگے بھی لکیر کھینچ دی اور کار

شارٹ کر لی۔

”دریائے سین“ اس نے ایک ٹھنڈی آہ بھری اور فوراً آئٹم نمبر پانچ پر بھی لکیر کھینچ دی ”ہیں اب نمبر ایک اور نو رہ گئے ہیں اور پیرس مکمل ہو جائے گا مونا لیزا کی تصویر کسی آرٹ کی کتاب میں دیکھ لینے سے گزارا ہو جائے گا“

اسی سڑک کے آخر میں جب آئٹل ٹاور کے پاس پہنچے تو امریکی نے اس کی تاریخ فر فر سنا دی۔ انجینئر آئٹل کا کمال۔ اٹھتر لاکھ طلائی فراٹک سے تعمیر کردہ ۹۸۳ فٹ بلند وغیرہ وغیرہ۔

آئٹل ٹاور کو دیکھتے ہی سنان کو پائل کی یادوں نے آیا۔ اس شب وہاں کتنی رونق تھی۔ مگر آج ٹاور کے نیچے کا حصہ بالکل ویران پڑا تھا۔ بارش اڑتے ہوئے پتے اور فرش پر بھیکے ہوئے اخباروں کے پرزے، تصویری پوسٹ کارڈ بیچنے والوں کے کھوکھے بھی بند پڑے تھے۔ سنان نے سر اٹھا کر دیکھا تو دھند نے ٹاور کا مکمل طور پر گھیراؤ کر رکھا تھا اور پہلی منزل سے بالائی حصہ روپوش تھا۔

”میں برقی لفٹ کے ذریعے ٹاور کی آخری منزل پر جا کر پیرس شہر کا نظارہ کروں گا۔“

امریکی نے کار کا دروازہ کھول کر باہر نکلتے ہوئے کہا۔

”لیکن بارش اور دھند کی وجہ سے تمہیں وہاں سے کچھ بھی تو دکھائی نہ دے گا۔“ سنان نے کھڑکی میں سے جھانک کر کہا۔

”ہا۔۔۔ یہ تمہارا خیال ہے پاکستانی“ امریکی نے کوٹ کی اندرونی جیب کی طرف اشارہ کیا اور ہنس دیا ”اس کا ایک کش اور دھند بادل وغیرہ غائب“

”مارے گئے“ سنان نے اپنے آپ سے کہا ”اب یہ کم بخت پھر کم از کم آدھا ٹھنڈے آئٹل ٹاور کی چوٹی پر جا کر بے سدھ پڑا رہے گا۔“

لیکن سنان کا خدشہ غلط ثابت ہوا ”امریکی پانچ منٹ میں ہی واپس آ گیا اور حسب

”اس سے نشہ کم ہو جاتا ہے۔“

”اس سگرت میں عام قسم کا تمباکو ہے چرس نہیں۔“

”ٹھیک کہتے ہو“ امریکی نے سر ہلا کر تائید کی ”ویسے چرس کے سگرت کی رائی جھاڑنے سے یقیناً نشہ کم ہو جاتا ہے۔“

تھوڑی دیر میں امریکی بالکل نارمل ہو چکا تھا یا کم از کم وہ اس بات کا دعویٰ ضرور کر رہا تھا۔

اس نے سنان سے اپنے رویے کی بھرپور معذرت کی اور کار شارٹ کر دی۔ سنان کو خدشہ تھا کہ شاید چرس کے اثرات کی بنا پر وہ کار ٹھیک طرح نہ چلا سکے لیکن اس کے خدشات بے بنیاد ثابت ہوئے۔ امریکی بڑی اچھی کار چلا رہا تھا اور بالکل نارمل ہو چکا تھا۔

”دائیں ہاتھ پر پولین کے مقبرے کو سڑک جاتی ہے“ سنان نے آٹوالید کے گہر کی جانب اشارہ کر کے اسے بتایا۔

امریکی نے فوراً کار روک لی اور پھر جیب میں سے ایک ڈائری نکالی جس کے ایک صفحے پر کچھ اس قسم کی فہرست تھی۔

”شریر پیرس“

(۱) آئٹل ٹاور (۲) پولین کا مقبرہ (۳) نیویارک کے مجسمہ آزادی کا اصلی ماڈل

(۴) امریکن ایکسپریس سے ڈاک کی وصولی (۵) دریائے سین

(۶) کلیسا نوٹرزیم (۷) مانن روڈ کا شینہ کلب (۸) مونا لیزا

(۹) شانزے لیزے کے کسی قہوہ خانہ میں کافی پیتا اور فرانسیسیوں کو گھورتا

نوٹ: اگر ہو سکے تو کسی فرانسیسی ”چنپل“ لڑکی کے ساتھ اکٹھی لیاں۔

دوسرے صفحوں پر بھی اس قسم کی فہرستیں ”خونی برلن“ ”رومنوں کا روم“ اور

”ٹیکسٹر کا انڈن“ کے عنوانوں تلے درج تھیں۔ جن نمبروں پر نشان تھے وہ شاید اس

نے دیکھ ڈالے تھے۔

معمول اپنی ڈائری جیب سے نکال کر آئفل ٹاور پر لکیر کھینچ دی۔

”وہ دھند اور بادل وغیرہ غائب ہو گئے تھے کیا؟“ سان نے بیوقوفوں کی طرح سر ہل کر دریافت کیا۔

”نہیں۔“ امریکی ہنس دیا ”میں مذاق کر رہا تھا۔ دراصل یہ چرس میں ہے۔ آج ہی ایک ہاپی سے خریدی تھی اور مجھے اس کی بوھیا کوالٹی کا علم نہ تھا اس لیے یوں اوندھا ہو گیا ورنہ عام طور پر تو جب میں کش لگا کر ڈیوٹی پر جاتا تھا تو میرا کمائڈنگ افسر تک کو علم نہ ہوتا تھا۔“

”تو پھر اس بارش میں دس فرائک برقی لفٹ کے کثکٹ پر ضائع کرنے کی کیا ضرورت تھی جب کہ ٹاور کی آخری منزل سے کچھ بھی نظر نہیں آتا؟“

”میں وطن واپس جا کر دوستوں کے سامنے اس بات پر شرمندہ نہیں ہونا چاہتا تھا کہ پیرس بھی گیا اور آئفل ٹاور کی آخری منزل پر جا کر شہر کا دیدار بھی نہیں کیا سمجھے؟“

سان نے یونہی سر ہلایا۔ ان امریکیوں کی منطق اس کی سمجھ سے باہر تھی۔
”میں نے نیولین کے مقبرے کے علاوہ آئفل ٹاور تک تمہارا ساتھ دیا ہے۔ اب اجازت ہے؟“ سان نے پوچھا۔

”بالکل نہیں۔ ابھی تو آئٹم نمبر نو باقی ہے۔ یعنی شانزے لیزے کے کسی قہر خانے میں بیٹھ کر کافی پینا اور۔“ اس نے لچوں کی طرح سان کو آنکھ ماری اور قہر لگا کر کہنے لگا ”کسی فرانسیسی۔“ چنچل فرانسیسی لڑکی کے ساتھ۔ ہو لالا“

چنانچہ اس نے کار شارٹ کر دی اور تھوری ہی دیر میں وہ شانزے لیزے پر تھے۔ آج شانز کا حسن بھی ماند پڑا ہوا تھا۔ فٹ پاتھ ویران پڑا تھا لیکن قہر خانوں کے باہر تہی ہوئی قاتلوں کے تلے بے شمار لوگ بیٹھے بارش کے رکنے کا انتظار کر رہے تھے۔
”تم نے چونکہ اپنے ہدایت نامہ پیرس پر عمل کرتا ہے اس لیے تم یہاں ضرور بیٹھ کر کافی پیو۔“ میں نہیں پینا چاہتا“ سان نے شانزے لیزے کے قہر خانوں کی

میں گلی کے صلیح تجربے کی بنا پر انکار کرنا چاہا۔

”ہمارے چرس نہیں پیتے تو کافی تو ضرور پیو۔“ امریکی نے اصرار کیا۔ بہر حال ویٹر ان کے آرڈر کا انتظار کیے بغیر ہی کافی لے آیا۔ اسے معلوم تھا کہ وہاں بیٹھنے والے اکثر سیاحوں کی فرانسیسی صرف ایک ہی لفظ ”کافی“ پر مشتمل ہوتی ہے۔ اس لیے وہ اس مشروب کے علاوہ اور کچھ نہیں منگاتے۔
امریکی نے پانچ منٹ میں کافی ختم کی۔ چند لوگوں کو گھورا اور اپنی فرست کا آخری نوٹ پورا کرنے کے لیے اٹھ کھڑا ہوا۔

”کیا میں تمہیں شوٹ کر لوں؟“ امریکی نے اپنی جیب میں ہاتھ ڈال دیا۔
”وہ کس خوشی میں؟“ سان گھبرا گیا۔

”میرا مطلب تمہاری تصویر کھینچنے نہیں ہے“ امریکی نے جیب میں سے سگرٹ کے لائٹر کے حجم کا ایک ننھا منا کیمرو نکالتے ہوئے کہا۔
سان کی تصویر کھینچ کر اس نے پھر اپنی ڈائری نکالی اور پیرس کے صفحے پر ”پاکستانی پیرس میں۔“ تصویر کھینچی۔

لکھ کر واپس جیب میں ڈالا اور ایک مرتبہ پھر چرس پینے کے بارے میں بھرپور معذرت کر کے پگال کے بدنام علاقے کی طرف چلا گیا جہاں امریکی ڈالر بڑی آسانی سے اکھیلیوں میں تبدیل کروائے جاسکتے ہیں۔

تھے۔ بارش کی وجہ سے درخت اور بھی کھڑکے تھے۔ سنان اپنی برساتی کی جیبوں میں ہاتھ ڈالے فٹ پاتھ کی گیلی سطح پر نظریں جمائے پاسکل کے بارے میں سوچ رہا تھا۔
 کاش میں اس شب پاسکل سے اس کے گھر کا پتہ ہی دریافت کر لیتا۔ کم از کم اسے تلاش کر کے اس شب دیر سے آنے کی معذرت تو کر سکتا۔ جانے وہ میرے بارے میں کیا سوچتی ہو گی؟ اس وقت شاید وہ بھی میری ہی طرح اسی شہر میں کہیں اپنے کمرے کی کڑکی میں بیٹھی باہر برستی بارش کو تک رہی ہو گی؟ ہو سکتا ہے وہ بھی میرے بارے میں سوچ رہی ہو۔

سنان کی نگاہیں گیلی فٹ پاتھ سے ہٹ کر سامنے خلا میں ایک نکتے پر مرکوز ہو گئیں۔ مختلف چرے اس نکتے کی زد میں آتے اور ایک متحرک سائے کی مانند آگے بڑھ جاتے۔ بوڑھے فرانسیسی بیری ٹوپیاں پہنے ہوئے۔ فیشن ایبل نوجوان لڑکیاں جن کے رنگ برنگے چھاتے ان کے ساتھی لڑکوں نے تمام رکھے تھے اور خود بارش میں بھیجتے چلے جا رہے تھے۔ لمبے بالوں والے، پتی جو موسم کی سختیوں سے بے خبر اپنی دھن میں مگن جموٹے جا رہے تھے۔ غیر ملکی سیاح جو بارش سے پناہ لینے کی خاطر ہر قہوہ خانے میں جمناکتے اور پھر کوئی جگہ نہ پا کر آگے بڑھ جاتے۔ بوڑھی عورتیں ہاتھ میں خوراک کے بنڈل تھامے۔ چرے گزرتے گئے اور سنان بے دھیانی میں اسی ایک نقطے پر نظریں جمائے گھورتا رہا۔ ایک سیاح۔ ایک بوڑھی عورت۔ چند بچے۔ ایک اور سیاح۔ ایک لڑکی۔ ایک اور۔ پھر ایک چہرہ اس نکتے کی زد میں آیا۔ خوبصورت اور بھولا سا چہرہ۔ کٹے ہوئے کالے بال اور — اور پھر سنان کی نظریں میں ایران کے سارے آسمان کی نیلاہٹ منجمد ہو گئی۔
 ”پاسکل“ اس کے دھڑکتے ہوئے دل نے دہائی دی۔

وہ ہڑبڑا کر اپنی کرسی سے اٹھ بیٹھا جیسے کسی خواب سے بیدار ہوا ہو۔ اور پھر قہوہ خانے میں بیٹھے لوگوں سے ٹکراتا۔ کرسیوں اور میزوں کو پھلانگتا اندھا دھند گیلی فٹ پاتھ پر بھاگنے لگا۔

سنان کی پیالی میں ابھی تھوڑی سی کافی باقی تھی۔ بارش اب اتنی تیز نہ تھی۔ کرسیوں اور میزوں کے اوپر جتنی ہوئی قات کے ایک کونے سے پانی کے قطرے لگ رہے تھے۔ وہاں بیٹھے ہوئے لوگ اٹھ کر اندر چلے گئے۔ سنان اس بھیگے ہوئے موسم میں شہر کی تاریخی عمارتیں دیکھنے کے موڈ میں نہ تھا اس لیے وہاں بیٹھا رہا۔ اس نے پیالی اٹھا کر آخری گھونٹ بھرا۔ کافی بخ ہو چکی تھی۔

اسے یاد آیا کہ اس نے آج دوپہر جینی سے ملنے کا وعدہ کیا تھا۔ بارش ختم جائے تو پھر چلا جائے اس نے سوچا۔

”اوہ۔ آج کتنی سردی ہے“ ایک ٹھٹھرتی ہوئی آواز آئی
 اس کے ساتھ والی میز پر ایک خوبصورت لڑکی اپنے ساتھی لڑکے کے سینے پر دونوں ہاتھ جمائے بڑے پیار سے کہہ رہی تھی۔
 سنان کو انگلستان سے فرانس آتے ہوئے سٹیمر پر گزاری ہوئی شب یاد آگئی۔ پاسکل نے بھی تو یہی کہا تھا۔

پیرس کے ایک قہوہ خانے میں بیٹھے ہوئے اس ادا اس دوپہر سنان کے سینے میں اب صرف مشرقی جذباتیت کی لہریں اٹھ رہی تھیں۔ اس کے ذہن میں جینی سے کیا ہوا وعدہ مبہم ہو گیا اور پاسکل کے کہے ہوئے بال اور نیلی آنکھیں ابھرنے لگیں۔

اس کے سامنے قہوہ خانوں اور دکانوں کے شوکیسوں میں سے پھونتی ہوئی روشنی کی کرنیں گیلی فٹ پاتھ پر منعکس ہو رہی تھیں۔ فٹ پاتھ کے سینٹ پر چپکے ہوئے شاہ بلوط کے خزاں رسیدہ پتے کسی جدید مصور کے شاہکار کی صورت میں ابھر رہے۔

”پاسکل“ اس نے زور سے پکارا۔

فٹ ہاتھ پر چلنے والے تمام لوگ اس کی طرف متوجہ ہو گئے مگر وہ ان کی پروا کیے بغیر تیزی سے بھاگنے لگا۔ ہاں وہ پاسکل ہی تھی اس کی خالہ اس کے ساتھ قہر منہ جہنوں نے بارش سے بچاؤ کے لیے پاسکل پر ایک سرخ چھاتا تان رکھا تھا۔ وہ اپنی خالہ کا بازو تھامے نظریں جھکائے آہستہ آہستہ لنگراتی ہوئی چلی جا رہی تھی۔ اس نے آج بھی سرخ کوٹ پہن رکھا تھا۔

”پاسکل“ شان نے تقریباً چیخے ہوئے پکارا۔

پاسکل کے لڑکھڑاتے ہوئے قدم فٹ ہاتھ پر جلد ہو گئے لیکن اس نے مڑ کر دیکھا نہیں بلکہ وہیں ساکن کھڑی ہو گئی۔ جیسے پتھر کا بت ہو۔

شان اس کے قریب پہنچا تو اس کی سانس پھولی ہوئی تھی۔ پاسکل اسے دیکھتے ہی منہ پھیر لیا۔ لیکن اس کی اس حرکت سے نفرت کی بجائے بے بسی اور لاچارگی کا اظہار ہوتا تھا۔

”مجھے افسوس ہے کہ میں اس روز وقت پر نہ پہنچ سکا اور۔۔۔“

”خالہ ان سے ملو یہ شان ہے!“ اس نے اس کی معذرت کو مکمل طور پر نظر انداز کرتے ہوئے اپنی خالہ سے تعارف کروایا۔

خالہ نے اسے سر سے پاؤں تک گھور کر دیکھا۔

”ہاں“ انہوں نے پھٹکارتے ہوئے کہا۔ ”یہی ہے نا جو لنڈن سے تمہارے ساتھ آیا تھا اور پھر غائب۔۔۔“

”ہاں ہاں خالہ“ پاسکل نے بڑی بے صبری سے خالہ کی بات کاٹتے ہوئے سر ہلایا اور پھر خاموشی سے شان پر رواں ٹریفک پر نظریں جمادیں۔

شان اور کچھ نہ کہہ سکا صرف اس کے بھولے بھالے خوبصورت چہرے کی طرف دیکھتا رہا جو ایک پڑمردہ مگر خوبصورت پھول کی مانند تھا۔

چند لمحوں کی خاموشی کے بعد خالہ صاحبہ پھر گویا ہوئیں ”تم دونوں اگر یہاں

کھڑے ہو کر بھگتنا چاہتے ہو تو بڑے شوق سے۔۔۔ مجھے تو بال بڑانے کے لیے پینر ڈرہر کے ہاں جانا ہے“ اور پھر پاسکل سے مخاطب ہو کر کہنے لگیں ”پاسکل شیریں۔۔۔“

میاہ بچے سے پہلے گمر لوٹ آتا۔ میں تمہارے بستر میں گرم پانی کی بوتل رکھ دوں گی“ یہ کہہ کر ایک مرتبہ پھر خالہ نے کڑی نظروں سے شان کا معائنہ کیا جیسے کہہ رہی ہوں کہ خبردار جو اب میری پیاری بھانجی کا دل دکھانے کی کوشش کی۔ اور سرخ چھاتا شان کے ہاتھ میں تھما کر خود بھیجتی ہوئی فتح کی عراب کی جانب مارچ کرتی چل دیں۔

بارش اب بھر تیز ہو گئی تھی۔ شان نے جلدی سے اپنی سفید برساتی اتار کر پاسکل کو اودھا دی جو اب تک پھرائی ہوئی نظروں سے شان پر رواں ٹریفک کو دیکھ رہی تھی۔

شان نے آہستہ سے اپنا ہاتھ اس کے کندھے پر رکھ دیا۔

”پاسکل خاموش کھڑی رہی۔ پھر اس نے نظریں اٹھا کر شان کی جانب دیکھا بارش کی بوندیں اس کے بالوں میں سے رس رس کر اس کی پلکوں تک آئیں اور پھر ان میں سے ٹپک کر اس کے گول چہرے پر پھیل جاتیں۔ لیکن اس کی نیلی آنکھوں میں نمی بارش کی وجہ سے نہ تھی۔

شان اسے سہارا دے کر قہوہ خانے میں لے آیا اور ایک مرتبہ پھر اس شب دیر سے آنے کی بھرپور معذرت کی۔ پاسکل نے برساتی اتار کر کرسی کے بازو پر رکھ دی اور پھر میز پر کمبیاں ٹپک کر فٹ ہاتھ کی طرف دیکھنے لگی۔

”میں نے کہا تھا نا لوگ میرے چہرے سے وقتی طور پر مرعوب ہو کر مجھ سے ملنے کی خواہش کا اظہار کر بیٹھتے ہیں اور بعد میں انہیں اپنی حماقت کا احساس ہوتا ہے تو وہ اپنا ارادہ بدل دیتے ہیں“ اس کی نظریں کیلے فٹ ہاتھ پر مرکوز تھیں اور وہ رک رک کر باتیں کر رہی تھی ”تم پہلے شخص نہیں ہو جس نے یہ رویہ اختیار کیا ہے۔ دریائے سین کے کنارے اکیلے چلنے کی مجھے عادت ہو گئی ہے اس شب بھی میں وہاں اکیلی ہی گھومتی رہی۔

”میں نے اپنا ارادہ تبدیل نہیں کیا تھا“ شان نے پاسکل کے خنک ہاتھ پر اپنے

ہاتھ رکھ دیئے۔

تم اس روز مجھے ملنے نہ آئے تو مجھے بید مایوسی ہوئی۔ میں نے سٹیشن سے گھر پہنچ کر جب خالہ سے تمہارا ذکر کیا تو وہ کہنے لگیں ”اسے ملنے نہ جاؤ پاسکل ہمدردی اور رحم کے جذبات کو کسی اور پہلو سے دیکھنے کی کوشش تمہیں پہلے سے بھی زیادہ دل برداشتہ کر دے گی“ میرے اصرار پر وہ مجھے خود آئینل ٹاور تک چھوڑنے آئیں۔ میں وہاں ایک کونے میں کھڑی تمہارا انتظار کرتی رہی۔ تمہیں معلوم ہے کہ میں کسی سارے کے بغیر زیادہ دیر تک کھڑی نہیں رہ سکتی۔ مایوس ہو کر میں ٹاور کے سامنے والے پل کے ساتھ اترتی ہوئی سیڑھیوں پر سے دریائے سین کے کنارے چلی گئی اور وہاں ایک بیچ پر اس امید پر بیٹھی رہی کہ شاید تم مجھے تلاش کرتے کرتے وہاں تک آجاؤ۔ اس روز مجھے اپنے اپانچ پن کا شدت سے احساس ہوا۔“

”سان سٹلی اور عامیانہ احساسات کو بھول جاؤ پاسکل۔ تمہیں اب تو معلوم ہو گیا ہے تاکہ اس روز میں صرف تمہیں ملنے کی خاطر آئینل ٹاور تک آیا تھا۔ رہائش کی تلاش میں مجھے تاخیر ہو گئی تھی یہ علیحدہ بات ہے مگر میں صرف پاسکل کو۔ ایک ایسی لڑکی کو ملنے آیا تھا جو مجھے بید اچھی لگی تھی اور۔“

”اچھی لگی تھی۔؟“

”ہاں اب بھی اچھی لگے اگر وہ آنسو بہانے کی بجائے مسکرا دے اور اپنے آپ کو اذیت پسندی کے جال سے چھڑا کر اس خوبصورت شہر میں قیام کے دوران میں میرا ساتھ دے۔“

”وعدہ؟“ پاسکل نے بچوں کی طرح سر ہلا کر پوچھا اور اس کے لبوں پر مسکراہٹ پھیل گئی۔ اس کی آنکھوں کی نیلاہٹ دھلنے سے اور بھی نکھر آئی تھی۔

”بالکل وعدہ“ سان نے بھی اسی طرح سر ہلایا اور کرسی سے اٹھ کھڑا ہوا۔ پاسکل اپنے سرخ کوٹ کے کالر سے کھیل رہی تھی۔

”کیا بیس بیٹھے رہنے کا ارادہ ہے؟“ سان نے شوری کا بھرپور مظاہرہ کرتے ہوئے جھک کر کہا۔ ”محترمہ پہلے آپ۔“

”تو پھر تم کل شام سین کے کنارے پر کیوں نہیں چلے آئے۔ تمہیں معلوم نہ کہ میں ہر شب وہاں جاتی ہوں“ اب اس کی نظریں فٹ پاتھ سے ہٹ کر میز پر پڑا چمکدار مینو کارڈ پر جبی تھیں۔ سان کو خدشہ تھا کہ ابھی ابھی کارڈ پر اس کے گرم آنسو ٹپ ٹپ گرنے لگیں گے۔

”کل شام۔“ سان سوچ میں پڑ گیا۔ ”بہر حال آج میں نے ارادہ کر رکھا تھا کہ میں تمہیں تلاش کرنے کے لیے دریائے سین کے کنارے پر ضرور جاؤں گا۔“

”مجھے تم سے کوئی شکایت نہیں۔ تم نے کوئی انہونی بات تو نہیں کی۔ انہونی بات تو تب ہوتی اگر میرا باقی جسم بھی میرے چہرے کی طرح دل کش اور متناسب ہوتا اور پھر تم مجھ سے ملنے نہ آتے“

”پاسکل“ سان نے بید نرمی سے کہا ”تمہارے اندر خود اذیتی کی عادت نے گھر کر لیا ہے تمہیں ہر وقت اپنی جسمانی خامی کا احساس رہتا ہے۔ مجھے یہ بھی معلوم ہے کہ اس میں ان بیشمار لوگوں کا بھی قصور ہے جو انجانے میں تمہاری دل آزاری کا مرتکب ہوتے ہیں اور مجھے یہ بھی یقین ہے کہ اس سے قبل بھی تمہاری زندگی میں ایسے لمے ضرور آئے ہوں گے جب تم نے سچے جذبات کو اسی خود اذیتی کے احساس کے تحت ظاہر ہمدردی سمجھ کر ان سے منہ موڑ لیا ہو۔“

”پاسکل بدستور مینو کارڈ پر نظریں جمائے بیٹھی رہی۔“

”اور تم اب بھی ایک ایسے ہی لمحے سے گزر رہی ہو“

اس نے ایک لمحہ کے لیے سان کی جانب دیکھا اور پھر نظریں مینو کارڈ پر جمادیاں

”میرا یہ بھی خیال ہے کہ میرا چہرہ اس مینو کارڈ سے تو خوش شکل ہے جسے تم بچلے دس منٹ سے محبت بھری نظروں سے دیکھے جا رہی ہو۔“

پاسکل کے ہونٹ لرزنے لگے اور پھر ان پر ایک خفیف سی مسکراہٹ پھیل گئی۔ اس نے نظریں مینو کارڈ سے اٹھائیں تو بیکی بیکی آنکھوں کی نیلاہٹ اور گہری ہو گئی۔

پیرس کی اس بھیگی ہوئی شب کو پاسکل زندگی میں پہلی مرتبہ سین کے خوبصورت کناروں پر اکیلی نہ تھی۔ ستان نے اسے سارا دے رکھا تھا اور وہ اپنی پوری ہمت سے کام لیتے ہوئے لنگڑائے بغیر چلنے کی کوشش کر رہی تھی۔ اس کا سر ستان کے کندھے کے ساتھ لگا تھا اور وہ بید خوش نظر آ رہی تھی۔ تھوڑی دور چلنے کے بعد دم لینے کے لیے رکتی۔ سر اٹھا کر ستان کی جانب دیکھتے ہوئے مسکرا دیتی اور پھر چلا شروع کر دیتی۔ ستان نے اس کے سرخ کوٹ کا کالر اٹھا کر اپنا ہاتھ اس کی گردن پر رکھ دیا۔ پاسکل نے ایک جھبر جھری سی لی۔

”تمہارا ہاتھ بید سرد ہے۔“

ستان نے پاسکل کے جسم کی ہلکی تھر تھراہٹ محسوس کی اور فوراً ہاتھ باہر نکال لیا۔

”نہیں نہیں“ پاسکل نے اس کا ہاتھ پکڑ کر پھر اپنی گردن کے پیچھے رکھ لیا۔

”رہنے دو مجھے اچھا لگتا ہے۔“ اور پھر مسکرائے لگی۔

”کیوں کیا بات ہے؟“

”بس یونی۔“

”یونی کیا؟“

”مسکرائے پر بھی پابندی ہے کیا۔“

”اب ہر کام اکیلے کرنے پر پابندی ہے۔ سین کے کناروں پر گھومنے سے لے کر

مسکرائے تک۔“

”مجھے یوں محسوس ہوتا ہے جیسے میری خالہ نے غلط کہا تھا۔ اس وقت جن جذبات کی آغوش میں تک پہنچ رہی ہے ان میں صرف ہمدردی اور رحم ہی نہیں۔“

”ہوں“ ستان نے ہولے سے کہا اور مسکرا دیا۔

ان کے دائیں اور بائیں شہر کے دونوں حصوں کو دریائے سین کے اوپر تعمیر کردہ متحدہ مرصع و مربع پل ایک دوسرے سے ملا رہے تھے۔ یہ خوبصورت پل فرانسیسی طرز تعمیر کے خوبصورت شاہکار ہیں۔ ان کے آہنی محراب ان پر نقش بیل بوٹے اور درختوں جیسے بے حد دیدہ زیب ہیں۔ پلوں پر روشنی کے لیے قدیم طرز کے کھجے نصب ہیں جن سے پھوٹی ہوئی ہلکی روشنیاں اب سین کے گدلے پانی پر منعکس ہو رہی تھیں۔ فرانسیسی موسیقاروں نے جہاں اپنے نغموں میں پیرس کے ماہ اپریل کے نکھار اور پھر موسم خزاں کی اداس شاموں کی تعریفوں کے پل باندھے ہیں وہاں انہوں نے دریائے سین کے ان پلوں کی مدح میں بھی ”پیرس کے پلوں تھے“ جیسی شہرہ آفاق دھنیں تخلیق کی ہیں۔ ایسی لازوال دھنیں جنہیں سن کر خوبصورتی کا ایک ہمہ گیر احساس روح میں جذب ہو جاتا ہے۔

وہ دونوں جب کبھی کسی پل کے نیچے سے گزرتے تو اوپر سڑک پر چلنے والے لوگ پاسکل کو لنگڑاتے دیکھ کر لمحہ بھر کے لیے ٹھٹھک جاتے اور جب انہیں احساس ہوتا کہ وہ کسی حادثے کا شکار نہیں ہوئی۔ بلکہ ویسے ہی اپنا چ ہے تو ان کے چہرے ان تمام جذبات کا آئینہ بن جاتے جن کے خدشے کا اظہار پاسکل کر چکی تھی۔ بوڑھیاں کمر پھر کرتیں اور جوان لڑکیاں۔

لیکن پاسکل ان رحم بھری نظروں سے بے نیاز ستان کے کندھے پر سر رکھے آج صرف سین کے گدلے پانی کی طرف دیکھ رہی تھی جیسے کہہ رہی ہو کہ اے انڈی سین مجھے جی بھر کر دیکھ لو۔ میں آج تمہارے کناروں پر اکیلی نہیں ہوں۔

ستان کا خشک ہاتھ اب پاسکل کی گردن کی تمازت سے اس کے جسم کا ایک حصہ بن چکا تھا۔ وہ آج اس خوبصورت لڑکی کو سارا دیتے ہوئے عجیب سی لذت محسوس کر

”منکھور ہے“

”تو پھر۔“ پاسکل اس کی گرفت سے علیحدہ ہو گئی اور ایک قدم پیچھے ہٹ کر اپنے دونوں ہاتھ اس کی طرف بڑھا دیئے۔ ابھی۔۔۔ یہاں پر۔۔۔ دریائے سین کے کنارے۔۔۔“

”سان اس کی معصومیت پر مسکرا دیا۔“

”ہائل شکل نہیں“ پاسکل نے اپنی باہیں اس کے کندھوں پر رکھ دیں ”میری مالت ہمیشہ سے تو ایسی نہ تھی۔ پانچ سال پیشتر میں بھی رقص کر سکتی تھی۔“

”سان نے اوپر سڑک کی جانب دیکھا تو وہاں چند راہ گیر ان دونوں کو بڑی دلچسپی سے دیکھ رہے تھے۔“

”پھر کبھی سسی“ اس نے آہستہ سے پاسکل کے دونوں ہاتھ اپنے ہاتھوں میں لے کر نیچے کر دیئے ”اور پھر یہاں پر موسیقی بھی تو نہیں ہے۔“

”مسرت اور شادمانی کے ان جذبات کے اظہار کے لیے بھی موسیقی لازمی نہیں ہے۔ مجھے والز کی ایک بڑی پیاری دھن یاد ہے۔ میں اسے گنگنا سکتی ہوں۔“

”دھن گنگنانے کی بجائے تم بیشک یہاں گانا شروع کر دو“ سان نے ہنستے ہوئے کہا ”مگر رقص کا سبق۔۔۔ کل سسی!“

”نہیں آج۔۔۔ اسی شام“ اس نے بچوں کی طرح ہتھیلیاں بھینچ کر مچل کر کہا۔

”ذرا سڑک کی جانب نگاہ کرو۔۔۔ وہاں تماشائی جمع ہو رہے ہیں۔۔۔ کل؟“

”بزدل“ پاسکل نے ہونٹ بھینچ کر کہا اور اپنے ہاتھ نیچے کر لیے۔

”سان نے آگے بڑھ کر اسے پھر سارا دینے کی کوشش کی تو پاسکل کہنے لگی۔

”نہیں میں تھوڑی دور تک خود چلنے کی کوشش کروں گی“ اور اس کے آگے آگے چلے گئی۔

”پاسکل“

”ہاں!“ اس نے پیچھے دیکھے بغیر کہا۔

رہا تھا۔ جیسے ہمدردی اور پیار کے اس حسین امتزاج کے بغیر اب تک اس کی زندگی غیر مکمل رہی ہو۔ جیسے وہ اتنے طویل فاصلے آج کی شب دریائے سین کے کنارے اس اپناج لڑکی کو سارا دینے کے لیے ہی ملے کر کے آیا ہو۔

ان کے بائیں ہاتھ پر ہر چند منٹ کے وقفے کے بعد سیاحوں سے بھری ہوئی کلاں کشتی سین کے پانیوں کو چیرتی ہوئی گزر جاتی۔ ان کی چھتیں ایمسٹرڈیم کی سڑکوں میں چلنے والی کشتیوں کی مانند شیشے کی تھیں اور باہر سے کشتی کا اندرونی حصہ اور اس میں سوار مسافر بخوبی نظر آتے تھے۔ ایک اور کشتی گزری جسے پانی میں رواں ایک چٹا پھرا رستوران کہا جائے تو بجا ہو گا۔ کشتی کے چاروں طرف رنگ برنگے قمقمے لٹک رہے تھے۔ لوگ شیشے کی چھت تلے بارش سے محفوظ دریائے سین کے کناروں پر واقع تاریخی مقامات دیکھنے کی بجائے ناؤ نوش میں مصروف تھے ویٹر خوراک کی طشتریاں ہاتھوں پر اٹھائے ادھر ادھر بھاگ رہے تھے۔ چند نوجوان جوڑے ہلکی بارش کی پروا کیے بغیر عرشے پر محو رقص تھے۔

”میرا جی چاہتا ہے کہ کبھی میں بھی ایسے کشتی نما رستوران میں سوار ہو کر سین کی سیر کروں اور۔۔۔“ وہ رک کر بولی ”لیکن۔۔۔ میں تو رقص بھی نہیں کر سکتی“

”اس سے کیا فرق پڑتا ہے“ سان نے اس کا کندھا تھپتھپاتے ہوئے کہا ”رقص تو علامت ہے مسرت اور شادمانی کی۔۔۔ اور یہ جذبات بے ہنگم اچھل کود کے بغیر بھی تو محسوس کیے جاسکتے ہیں“

”تمہارے پاس میرے ہر اعتراض کا جواب موجود ہے“

”اس لیے بہتر یہی ہے کہ تم اس قسم کے اعتراض ہی نہ کیا کرو“

”رقص تو میں پھر بھی نہ کر پاؤں گی“

”میں خود رقص نہیں کر سکتا ورنہ تمہارے اس خیال کو بھی باطل ثابت کر دیتا۔“

”میں سکھا دوں گی“

”تمہارا کوئی دوست لڑکا نہیں ہے۔۔۔ میرا مطلب ہے۔۔۔“

”کل تک تو نہیں تھا“

”معزت افزائی کا شکریہ۔۔۔ لیکن۔۔۔“

”لیکن کیا؟“ پاسکل رک گئی ”کیا میں اب پھر تم سے اپنے اپناج پن کا شکوہ کر دوں؟“

”میرا مطلب ہے نوٹنگم اور پیرس میں درجنوں ایسے لڑکے ہوں گے جو تمہاری رفاقت کے خواہش مند ہوں گے۔۔۔ وہ شاید تمہاری سرد مری کی بنا پر اپنا مدعا بیان نہیں کر پاتے۔“

”ہاں درجنوں کی بجائے سینکڑوں لڑکے ہیں مگر تمہارا یہ خیال غلط ہے کہ وہ سب میری رفاقت کے خواہشمند ہیں“ پاسکل نہایت سنجیدگی سے کہہ رہی تھی۔ ”تم شاید مغربی رسم و رواج سے اچھی طرح آشنا نہیں ہو۔ یہاں جب کوئی لڑکا کسی لڑکی سے ملنے کی خواہش کا اظہار کرتا ہے تو وہ چاہتا ہے کہ لڑکی اس کے ساتھ رقص کے لیے جائے سینما کی پچھلی نشستوں پر بیٹھ کر بوس و کنار کرے اور اور پھر اگر ہو سکے تو چار روز بعد اسے ”آخری مہربانی“ سے بھی نواز دے۔ ان چیزوں میں سے چند ایک کے لیے میں جسمانی طور پر معذور ہوں اور کچھ میرے اخلاقی اصولوں کی زد میں آجاتی ہیں۔ مگر تم مجھ سے یہ سب کچھ کیوں پوچھ رہے ہو؟“

”بس کوئی خاص بات تو نہیں“

”پھر بھی“

”یوں ہی مجھے خیال آگیا تھا کہ میں تو سیاح ہوں۔ کل کو جب۔۔۔“

”آئے والی کل کے بارے میں میں نے آج تک سوچا ہی نہیں“ پاسکل کے لیے سے ظاہر ہو رہا تھا کہ وہ اس موضوع پر گفتگو کرنا پسند نہیں کرتی۔

دریا کے کنارے چلتے ہوئے وہ دونوں مشہور کلیسا نوٹرویم کے دامن میں پہنچ گئے جسے آج رات خصوصی طور پر تیز ققتموں سے روشن کیا گیا تھا۔ آٹھ سو برس قبل

اس کلیسا میں انقلاب فرانس کے دوران میں مذہبی بزرگوں کے مجتھے ہٹا کر وہاں دو تین اور دو سو چھ انقلابیوں کے مجتھے نصب کر کے اسے ”مسلک فہم“ قرار دے دیا گیا۔ پولین کی رسم تاجپوشی بھی اسی کلیسا میں ہوئی تھی۔

سنن نے پاسکل کی جانب دیکھا تو وہ کلیسا کے بلند و بالا میناروں۔ خوبصورت سنگروں، خوناک مجتھوں اور بڑے گھڑیاں میں کھوئی ہوئی تھی۔ وہ کسی گہری سوچ میں مگن تھی۔

”تمہارے خوبصورت خیالوں کے لیے ایک پینی کا سکھ!“ سنن نے لنڈن کے کاخی مزدوروں کا ایک محاورہ استعمال کیا جس کے مطلب ہے ”کیا سوچ رہے ہو ہمیں بھی تو معلوم ہو؟“

”میرے خیالات اس وقت اتنے خوبصورت نہیں ہیں کہ ان کے لیے ایک پینی کا سکھ ضائع کیا جائے۔“

”کم از کم انگلستان میں تو اس سے کم مالیت کا سکھ نہیں ہوتا ورنہ اس کا نام لے دیتا۔“ سنن نے ہنس کر کہا اور پھر سنجیدہ ہو کر پوچھنے لگا ”کیا سوچ رہی ہو پاسکل؟“

”تم نے وکٹر ہیوگو کا نام تو سنا ہو گا۔“

”موصوف کو شاید لکھنے لکھانے کا شوق تھا“ سنن نے خوشدلی سے کہا۔

”فرانس کا سب سے بڑا ادیب ہو گا۔ اس نے ایک ناول لکھا تھا ”بچ بیک آف نوٹرویم“

”میں نے بھی پڑھنے کی کوشش کی تھی مگر اس میں قدیم پیرس کے گلی کوچوں کی اتنی تفصیل تھی کہ بچ میں ہی چھوڑ دیا۔“

”میرے پاس یہ ناول ہے۔ میں کل لاؤں گی۔ پھر پڑھ لیتا“

”بیٹنگی شکریہ۔۔۔ لیکن کیا اب میں تمہارے خیالات کے لیے ایک اور پینی کا تدارک پیش کروں؟“

”بچ بیک آف نوٹرویم“ کا مرکزی کردار ایک بد صورت کبڑا تھا جو اسی کلیسا میں

وہ سامنے والا گھڑیال بجانے پر مامور تھا۔

”ہاں اور پھر اسے ایک بکری والی خانہ بدوش لڑکی سے محبت ہو گئی“ سنان نے مگرہ دی۔

”میں اسی کے بارے میں سوچ رہی تھی کہ اسے ایک بچہ خوبصورت خانہ بدوش لڑکی سے محبت تو ہو گئی تین اس کبڑے۔ اس اپناج کو کبھی اپنی کسمہ انگری کا خیال نہ آیا“ پاسکل کی نظریں کلیسا کے سنگلاخ در و دیوار پر لگی تھیں ”وہ انہی بلند میناروں پر چڑھ کر کسی کوئے کھدرے میں اگے ہوئے جنگلی پھول اپنی محبوبہ کے لیے توڑ لایا کرتا تھا۔“

”وہ صرف ایک ناول کا کردار تھا۔ فرضی کردار!“ سنان نے موضوع بدلنے کی کوشش کی۔

”آخر بد صورت لوگوں کو بھی تو محبت ایسے جذبے کی چاہت ہوتی ہے سنان! ان کا دل تو یہ بات نہیں مانتا تاکہ وہ بد صورت ہونے کی بنا پر محبت سے محروم کر دیے جائیں۔“

”اس وقت تو میرے سامنے نہایت خوبصورت لوگ ہیں اور میں نوٹڈیم کے بد صورت کبڑے کے بارے میں باتیں کرنے کے موڈ میں نہیں ہوں“ سنان نے پاسکل کا ہاتھ پکڑ کر کہا۔ ”آؤ آگے چلتے ہیں“

”نہیں اب میں بالکل نہیں چل سکتی“ اس نے سنان کا ہاتھ پرے کرتے ہوئے کہا

”میں آج چلتے چلتے بہت دور تک آگئی ہوں اور زیادہ چلنے سے میرے نچنے میں شدت کا درد اٹھنے لگتا ہے جو کئی ہفتوں تک رہتا ہے“

”تم اگر پسند کرو تو میں تمہیں ٹیکسی پر گھر چھوڑ آؤں؟“

”نہیں“ پاسکل نے جلدی سے کہا ”میں ابھی گھر نہیں جانا چاہتی۔“

”میں تمہیں کل بھی تو ملوں گا۔ بہتر یہی ہے کہ تم اب آرام کرو“

”نہیں نہیں“ پاسکل نے ایک دم سختی سے کہا ”میرا مطلب ہے اگر تم خود جانا

چاہتے ہو تو دوسری بات ہے۔ میں ابھی تمہارے ساتھ رہنا چاہتی ہوں۔“

”مجھے تو فرصت ہی فرصت ہے“ سنان نے ہاتھ پھیلا کر کہا ”بالکل فرصت“

”تو پھر کہیں بیٹھ جائیں؟“ پاسکل نے بچہ لجاجت سے کہا۔

سڑک کی اونچی دیوار کے ساتھ دریا کے کنارے بیٹھا ریخ پڑے تھے جن پر یا تو آوارہ گرد بوڑھے اونگھ رہے تھے اور یا پھر نوجوان جوڑے نیم دراز تھے۔ بارش چونکہ غم بھی تھی اس لیے پاسکل نے برساتی اتار دی اور ایک ریخ پر بچھا کر دونوں وہاں بیٹھ گئے۔

”مصیبت یہ ہے کہ میرا لنگڑا پن اس قسم کا ہے کہ اگر بیساکھیوں کا سہارا لوں تو بھی چلنے میں دقت ہوتی ہے۔ میرے کندھوں میں درد ہونے لگتا ہے“ اس کی آنکھیں پھر بھیگ چلی تھیں۔

”پھر وہی شکایتیں۔“

”میں شکایت تو نہیں کر رہی۔“ اس نے اپنے لب بھینچ کر معذرت بھرے لہجے میں کہا ”میرے لیے تو یہ روزمرہ کی عام سی باتیں ہیں۔ میں تمہیں صرف اپنی زندگی کے بارے میں بتا رہی تھی۔“

وہ رات گئے تک اس ریخ پر بیٹھے سین کے گدلے پانیوں میں رواں روشن کشتیوں اور دوسرے کنارے پر پھیلے ہوئے پیرس کو تکتے رہے اور باتیں کرتے رہے۔ ایسی باتیں جو بادی انگریز میں بچہ معمولی اور غیر اہم معلوم ہوتی ہیں مگر انہی باتوں میں اگر بیمار اور چاہت کے جذبات کی لو ہو تو وہ ایک گہری مسرت اور حقیقی خوشی کا منبع بن جاتی ہیں۔

”ٹن ٹن ٹن“ کلیسا نوٹڈیم کے گھڑیال کی گھمبیر آواز اس پر سکون اور خوبصورت ماحول پر ٹوٹ کر گری۔ بارہ بج رہے تھے۔

”میرا خیال ہے اب ہمیں یہاں سے چلنا چاہیے“ پاسکل نے اس کے کندھے

سے سراٹھاتے ہوئے کہا ”خالہ نے گیارہ بجے تک آ جانے کو کہا تھا“

وہ دونوں بچے سے اٹھ کھڑے ہوئے۔ شان نے اپنی برساتی اٹھائی اور پھر کنارے کے ساتھ سڑک جانے والی سڑکیاں ملے کر کے نوٹروڈیم کے سامنے واسے چوک میں آ گئے۔

”میں تمہیں ٹیکسی پر گھر چھوڑ آتا ہوں“ شان نے پیشکش کی۔

”میری خالہ کا فلیٹ یہاں سے کافی دور ہے میں اکیلی چلی جاتی ہوں۔“

میں نے کہا تھا نا آج سے ہر کام اکیلے کرنے پر پابندی ہے“

”مجھے یہ پابندی منظور ہے“ پاسکل نے ہنس کر کہا۔

چوک کے کونے میں چند ٹیکسیاں کھڑی تھیں۔ شان نے ایک ٹیکسی کا پچھلا دروازہ کھول کر پہلے پاسکل کو بیٹھنے میں مدد دی اور پھر خود سوار ہو گیا۔

”کہاں چلے گا؟“ ڈرائیور جو اگلی نشست پر بیٹھا اونگھ رہا تھا سیدھا ہو کر بیٹھ گیا۔

پاسکل نے اسے اپنے فلیٹ کا پتہ بتایا اور ٹیکسی پیرس کی دیران گلیوں میں دوڑنے لگی۔ یوں لگتا تھا جیسے پیرس کی شینے رنگینیوں کے قصے محض افسانہ ہیں اور یہاں کے لوگ بھی دوسرے بڑے شہروں کی طرح شرفانہ زندگی بسر کرتے ہیں۔ پاسکل نے اسے بتایا کہ اس قسم کی تمام ”زندگی“ شہر کے ایک خاص حصے ”پگال“ میں ہوتی ہے اور وہاں پر رات کو بھی دن کی سفیدی کا سماں ہوتا ہے۔

”پگال“ کے چھوٹے سے علاقے میں جتنی شینے کلیں اور شراب خانے ہیں اتنے یورپ کے کسی اور شہر میں نہیں ہیں“

”تمہیں کبھی جانے کا اتفاق ہوا ہے؟“

”ہاں میں ایک مرتبہ مالن روڈ کلب میں اس کے تاریخی پس منظر کی خاطر صرف جھانکنے گئی تھی۔ تمہیں معلوم ہے کہ اس کلب میں مشہور فرانسیسی رقص ”کان کان“

پہلی مرتبہ پیش ہوا تھا اور لائزک جیسا شہو آفاق مصور اس کے اشتہار بنایا کرتا تھا؟“ شان نے اس ”کان کان“ رقص کا نام پہلی مرتبہ سنا تھا اس لیے چپکا ہو رہا۔ اور

لائزک؟“ ہو گا کوئی وہ بھی!

”ایک اور علاقہ مومارت نام کا بھی ہے۔ مصوروں، آوارہ گردوں اور طوائفوں

کے علاوہ وہاں کوئی بھی نہیں رہتا، سخت بدنام ہے۔“

”آہم“ شان پشیمان ہو کر کھانا ”میں اپنے آپ کو کس زمرے میں شمار کروں؟“

”ہیں؟“

”میں تمہیں بتانا بھول گیا تھا کہ میں بھی مومارت میں ہی رہتا ہوں۔“

”اسی لیے اس روز مجھ سے ملنے نہیں آئے تھے مل گئی ہو گی کوئی کالے بالوں والی ڈائن؟“ پاسکل نے شرارت سے چھیڑا۔

”کالے بالوں والی؟“ شان ایک لمحہ کے لیے گھبرا گیا ”یہ ضروری نہیں کہ

ڈائن کے بال کالے ہی ہوں۔ سنہری بھی تو ہو سکتے ہیں۔“

”تم تو ذاتیات پر اتر آئے ہو“ پاسکل نے ہنس کر کہا۔

ٹیکسی ڈرائیور شاید انگریزی میں شدہ بدھ رکھتا تھا۔ اس لیے وہ بھی دانت

ٹکانے لگا۔ ٹیکسی کنکورڈ چوک سے نکل کر اب شانزے لیزے کی چوڑی سڑک پر جا

رہی تھی جو پیرس اور دنیا کی سب سے خوبصورت سڑک کہلانے کے باوجود ناہوار اور

کھردرے پتھروں سے بنی ہوئی تھی۔

”میں نے تمہارے اس صوبیدار دلناز کی یہ بات کہ پیرس کی سڑکیں شیشے کی

ہیں جب خالہ کو بتائی تو بوجھ محفوظ ہوئی تھیں۔“

”دوسری بات کا ذکر نہیں کیا؟“

”کوئی دوسری بات؟“

”وہی نیلی آنکھوں والی“

”نہیں“ پاسکل نے اپنی ہنسی روکنے کی ناکام کوشش کی اور باہر دیکھنے لگی۔

سامنے ”فتح کی محراب“ نظر آ رہی تھی جو رات کے اس پہر بھی پیرس کی اکثر

تاریخی یادگاروں کی طرح روشنیوں سے منور تھی۔ محراب کے گرد ٹریفک کے بڑے

چکر کے گرد گھوم کر ٹیکسی ایونیٹاک میں مڑ گئی۔

”تھوڑی دیر بعد نیولی کا پل آگیا۔

”یہاں سے بائیں ہاتھ کو موڑ لو“ پاسکل نے ڈرائیور کو ہدایت کی۔

”کمال ہے“ سان نے حیران ہو کر کہا ”یہ تو بوئے ڈی بولون کا علاقہ ہے۔“

”تمہیں کیسے معلوم ہوا؟“ پاسکل نے پوچھا۔

”کمپنک گراؤنڈ کو بھی تو یہی راستہ جاتا ہے۔ اس روز میں یہیں سے موبارٹ گیا تھا۔“

”اس کا مطلب ہے کہ تم میری خالہ کے فلیٹ کے عین نیچے سے گزرے تھے۔ اگر میں کھڑکی میں بیٹھی ہوتی تو ضرور تمہیں اوپر بلا لیتی۔“

”— اور اگر مجھے معلوم ہوتا کہ تم یہیں آس پاس رہتی ہو تو تمہارے فلیٹ کے عین نیچے اپنا خیمہ نصب کر لیتا۔“

تھوڑی دور چلنے کے بعد ٹیکسی پاسکل کی ہدایت کے مطابق بائیں ہاتھ پر ایک خوبصورت سہ منزلہ مکان کے پھانک کے اندر داخل ہو گئی۔

سان نے ٹیکسی سے اتر کر پاسکل کو سارا دیا اور وہ باہر نکل آئی۔

”میرے کمرے کی روشنی جل رہی ہے“ پاسکل نے دوسری منزل پر واقع فلیٹ کی طرف اشارہ کیا ”اس کا مطلب ہے کہ خالہ میرا انتظار کر رہی ہیں۔“

”کل کے بارے میں کیا خیال ہے؟“

”ہاں اب میں کل کے بارے میں بھی سوچ سکتی ہوں۔ تم اوپر فلیٹ میں کیوں نہیں چلے۔ ایک پیالی کافی پی کر چلے جانا۔“ پاسکل نے اس کا ہاتھ تھام لیا ”اور خالہ کو بھی مل لیتا۔“

”جی نہیں۔۔۔ مجھ میں تمہاری خالہ کا سامنا کرنے کی تاب نہیں ہے۔ یہی ہے نا

جو لنڈن سے تمہارے ساتھ آیا تھا اور پھر غائب۔“ سان نے کانوں کو ہاتھ لگاتے ہوئے کہا ”نہ بھی“

پاسکل بے حاشہ ہنسنے لگی۔

”تم تو واقعی بزدل ہو۔۔۔ ویسے میری خالہ بے حد اچھی ہیں۔ دراصل وہ مجھے اور اس دیکھ کر خود بھی پریشان ہو جاتی ہیں اور اسی لیے وہ آج پچھلے پر تمہارے ساتھ قدرے درستی سے پیش آئی تھیں۔“

سان نے گھڑی پر نظر ڈالی تو ایک بجنے کو تھا۔

”نہیں کسی اور روز سی۔ اس وقت تو وہ مجھے اسی بات پر جھڑکنا شروع کر دیں گی کہ میں نے ان کی پیاری بھانجی کو گیارہ بجے کی بجائے ایک بجے تک کیوں پریشان کیے رکھا۔“

”سو سیو!“ ٹیکسی ڈرائیور نے جواب تک بڑے قہقارے سے اپنی نشست پر بیٹھا سگٹ پی رہا تھا سان سے مخاطب ہو کر کہا ”اگر میرا کام ہو گیا ہے تو مجھے کرائے کی رقم دے کر فارغ کر دیں۔“

”صرف ایک منٹ“ سان نے ڈرائیور کی طرف مڑ کر کہا اور پھر جلدی سے پاسکل سے کہنے لگا ”رات کے اس پر مجھے واپس موبارٹ پہنچنے کے لیے اور کوئی ٹیکسی نہیں ملے گی۔ تم مجھے کل کے بارے میں بتا دو اگر تم کل مجھے پھر ملنا چاہتی ہو تو؟“

”میں تو تمہیں اب بھی ملنا چاہتی ہوں۔ کل تو بہت دور ہے“

ٹیکسی ڈرائیور نے اب کی مرتبہ ہارن بجا دیا۔

”بھئی پاسکل پلیز!“ سان نے لجاجت سے کہا۔

”تم کل صبح میرے فلیٹ پر ہی کیوں نہیں آجائے؟ دوپہر کے کھانے کے بعد ہم باہر چلے چلیں گے۔ کیوں؟“

”تو پھر کل صبح۔۔۔“ سان نے ٹیکسی کا دروازہ کھولا اور اندر بیٹھ گیا۔ ڈرائیور نے بقیہ سگٹ کھڑکی سے باہر پھینکا اور چابی گھما کر ٹیکسی شارٹ کر دی۔ ٹیکسی حرکت میں آئی تو پاسکل نے جو کھڑکی کے پاس ہی کھڑی تھی شیشہ بجایا۔ سان نے شیشہ سرکا کر نیچے کیا تو اس نے اپنا ہاتھ آگے کر دیا۔

”شب بخیر“

”شب بخیر پاسکل!“ سان نے ہاتھ ملاتے ہوئے جواب دیا۔

ٹیکسی مکان کے چانک سے باہر نکلی تو سان نے پیچھے مڑ کر دیکھا۔ پاسکل دروازے کی سیڑھیوں پر ایک خوبصورت مجسمے کی مانند ساکن کھڑی تھی اور مدہم روشنی میں اس کا سرخ کوٹ چمک رہا تھا۔

واپسی پر سان ٹیکسی میں خاموش بیٹھا سگرت پیتا رہا اور پاسکل کے بارے میں سوچتا رہا۔ اسے احساس ہوا کہ پیرس ایسا شہر ہے جہاں حقیقی جذبات سے عاری نفس کبھی بھی دیرپا نہیں ہو پاتا اور اسی لیے وہ پچھلے دو روز میں ہی یہاں سے اکتا گیا تھا۔ جس شہر کو وہ کل صبح ہسپانیہ جانے کے لیے چھوڑ رہا تھا اسی شہر سے روانگی کا تصور اب اُس کے بس کی بات نہ تھی۔ سان۔ پاسکل اور پیرس لازم و ملزوم بن چکے تھے۔

○○○

”ہیلو سان!“

”ہیلو جینی!“ اس نے جلدی سے کہا اور اپنے کمرے کا دروازہ کھول کر اندر جانے لگا۔ جینی تیزی سے چلتی ہوئی آئی اور اس کا راستہ روک کر کھڑی ہو گئی۔ اس نے بڑی بڑی سفید اور نیلی دھاریوں والا ایک خوبصورت لباس پہن رکھا تھا جس پر بیٹاڑ سلوٹس پڑی ہوئی تھیں۔

”تم آج پچھلے پہر مجھے لینے کیوں نہیں آئے؟ جینی نے رندھی ہوئی آواز میں کہا“ تم نے وعدہ کیا تھا سان“

”اوہ“ سان نے زبردستی مسکرائے کی کوشش کی ”چند دوست مل گئے تھے“

”مل گئے تھے یا بن گئے تھے؟“

”مل گئے تھے“ سان نے جھلا کر کہا ”پرانے جاننے والے تھے“

”تم تو کہتے تھے کہ میں پیرس میں اجنبی ہوں“ جینی کے لہجے میں شکایت تھی۔

سان کو ایک دم اپنے رویے پر ندامت محسوس ہوئی۔ اس نے خود ہی تو جینی

۱۲۷
سے وعدہ کیا تھا کہ وہ اسے آج دوپہر کو باہر لے کر جائے گا۔

”جینی مجھے بچہ افسوس ہے کہ میں آج تمہیں ملنے نہ آسکا۔“
”لیکن آخر کیوں؟“

”وجہ نہ ہی پوچھو تو بہتر ہے“

”اچھا تو پھر تم میرے کمرے میں آکر تھوڑی دیر کے لیے میرے ساتھ بیٹھو۔“
جینی نے آہستہ سے کہا۔

”اس وقت نہیں جینی“ سنان نے گھڑی پر نظر ڈالتے ہوئے کہا ”رات کے ۱۱ بجے کو ہیں تمہیں آرام کرنا چاہیے۔“

”میں راتوں کو جاگنے کی عادی ہوں“

سنان نے چپکے سے اپنا دروازہ بند کر دیا اور جینی کے ساتھ اس کمرے میں چلا آیا۔ وہ اس کے ساتھ صوفے پر بیٹھ گئی۔

”ہاں کہو کیا کہتی ہو؟“ سنان نے جہائی لیتے ہوئے پوچھا ”میں صرف پانچ منٹ بیٹھوں گا مجھے سخت نیند آرہی ہے“

”آج صبح تمہارے جانے کے بعد میں نے بولیوارڈ سان ڈومین سے ایک نیا لباس خریدا۔ یہی لباس۔“ جینی نے لباس کا کوٹا اوپر اٹھا کر ہوا میں چھوڑ دیا ”اور پھر شام تک تمہارا انتظار کر کے کپڑے بدلے بغیر اسی صوفے پر لیٹ کر تمہاری دھنیں سنتی رہی۔“

سنان نے جب سے سگروں کا پیکٹ نکال کر ایک سگریٹ سلگا لیا۔

”کل صبح تو تم فارغ ہو گے نا؟“ جینی نے پوچھا

”نہیں“ سنان نے ایک دم تیزی سے جواب دیا اور پھر اپنے لمبے کی تندی کا احساس کرتے ہوئے کہنے لگا ”کل تو نہیں۔ پھر کبھی سہی۔ ابھی تو میں چند روز عرس میں قیام کروں گا۔ اور پھر کیا ضروری ہے کہ باہر جا کر آوارہ گردی ہی کی جائے۔ میں تمہیں اس کمرے میں جو مل لیتا ہوں۔“

”اس کمرے میں۔“ جینی نے دکھ سے کہا ”اس کمرے میں تم پہلے مرد ہو جسے میں نے خود کسی غرض کے بغیر یہاں آنے کی دعوت دی ہے۔ یہاں کی ہر شے مصنوعی ہے اور میں بھی جب تک اس کمرے میں رہتی ہوں گوشت پوست کی ایک عورت کی بجائے اپنے آپ کو ریڈ کی ایک گڑیا محسوس کرتی ہوں۔ دل بہلانے والی سستی اور تنگی مریا۔“

سنان خاموشی سے سگریٹ پیتا رہا۔

”میں کافی بنا کر لاتی ہوں۔ مجھے افسوس ہے کہ میں آج بھی اپنے لیے کافی کا ڈبہ نہیں خرید سکی۔ تمہاری کافی ہی استعمال کر رہی ہوں۔“

”کافی کا بیشتر حصہ بھی تو میں ہی پی رہا ہوں“ سنان کو بچہ نیند آرہی تھی۔

جینی صوفے سے اٹھ کھڑی ہوئی ”میں پہلے اپنا لباس بدل لوں۔“

وہ باریک پردوں کی اوڑھ میں ہو کر کپڑے بدلنے لگی۔ شب خوابی کا لباس پہننے کے بعد اس نے سٹوڈ جلا یا اور کافی کے لیے پانی رکھ دیا۔

”چند روز ہوئے میں نے نیوزی لینڈ کے سفارت خانے میں وہاں پر مستقل طور پر آباد ہونے کے لیے درخواست دی تھی“ جینی کافی بتاتے ہوئے کہنے لگی ”میں یہاں نہیں رہنا چاہتی۔ میں پیرس سے آتا چکی ہوں۔“

”میرے خیال میں تو کینیڈا بہتر رہے گا۔ وہاں پہلے سے ہی بیشمار فرانسیسی آباد ہیں۔“

”اسی لیے تو میں وہاں نہیں جا سکتی“ جینی کی آنکھوں میں آنسو تیرنے لگے

جہاں کہیں بھی فرانسیسی ہوں گے مجھے ہر دم یہی دھڑکا لگا رہے گا کہ ان میں سے کوئی میرا ”شہنشاہ“ نہ نکل آئے۔ میں چاہتی ہوں کہ اپنی زندگی کا آغاز نئے سرے سے شرفانہ طور پر کروں تاکہ جب بھی کوئی مجھ سے ملنے کا وعدہ کرے تو وہ صرف میری ذاتی زندگی کی اونچ نیچ بلکہ صرف ”بچ“ کو مد نظر رکھتے ہوئے اپنا ارادہ نہ بدل دے۔“

جینی اور پاسکل کی گفتگو میں حیرت انگیز طور پر مشابہت تھی۔ وہ بھی اسی قسم کے

احساسات کا شکار تھی۔ لیکن جینی کے خدشات کسی حد تک درست تھے۔ اسے چہرہ تھا کہ شان اسے صرف اس لیے ملنے نہیں آیا تھا کہ اسے اس کے پیٹے سے نزلت تھی حالانکہ وہ غلطی پر تھی۔

”میں نے کسی اونچ نیچ کو مد نظر رکھتے ہوئے اپنا ارادہ نہیں بدلا تھا“ شان صوفے سے اٹھ کھڑا ہوا۔

”پھر کیوں نہیں آئے تم؟“ جینی کی آواز بھرائی ہوئی تھی ”اسی لیے ناکہ میرا ساتھ چلتے ہوئے تفحیک ہوتی تمہاری! لوگ انگلیاں اٹھاتے کہ ایسے قبول صورت مشرقی نوجوان کو پورے پیرس میں صرف ایک ”بری“ لڑکی ہی پسند آئی۔“

شان جینی کے پاس چلا گیا۔

”مجھے پاسکل مل گئی تھی“ شان نے جینی کو اندھیرے میں رکھنا مناسب نہ سمجھا۔

”کون پاسکل؟“ جینی کی آواز اتنی بلند تھی کہ شان چونک گیا۔

”تمہارے جیسی ہی ایک عام سی لڑکی؟“

”میرے جیسی ہوتی تو تم مجھے چھوڑ کر اسے ملنے کیوں چلے جاتے؟“

”میں اسے ملنے نہیں گیا تھا بلکہ وہ مجھے مل گئی تھی۔“

”کون ہے وہ؟“ جینی کی آواز اب مدھم مدھم پڑ گئی تھی۔

”میں نے کہا نا تمہارے جیسی ایک عام سی لڑکی“ شان نے اس کے کندھے پر ہاتھ رکھ کر نرمی سے کہا اور پھر اسے سیئر سے لے کر شانزے لیزے پر اتفاقات ملاقات

تک کے تمام واقعات تفصیلاً ”نادیے“

کافی تیار ہو چکی تو وہ پھر واپس صوفے پر آکر بیٹھ گئے۔

”اپناج ہے بے چاری!“ جینی کے لہجے میں حقارت کی بجائے ہمدردی تھی۔

”ہاں ہے“ شان نے قدرے سختی سے کہا ”لیکن میرے لیے نہیں۔ وہ بہت اچھی

لڑکی ہے جینی! بہت ہی اچھی۔“

”لا آمور!“ جینی ہنس دی۔ اس کی ہنسی میں طنز کا پہلو تھا۔

”کیا مطلب؟“

”لا آمور۔ یعنی محبت!“

”نہیں ایسا تو نہیں“ شان سنجیدہ ہو گیا ”اور پھر ہو بھی سکتا ہے۔ میں اس

جذبے سے آشنا نہیں ہوں جواب کچھ کہہ سکوں۔“

جینی نے کوئی جواب نہ دیا اور خاموشی سے کافی چتی رہی۔ تھوڑی دیر بعد سر اٹھا

کر کہنے لگی۔

”موسیقی سنو گے؟“

”نہیں اس وقت نہیں“

”تمہیں تو ستار بچہ پسند ہے!“

”ہاں ہے۔ لیکن تمہارے پاس تو صرف ایک ہی ریکارڈ ہے جسے بار بار سن کر

میں اتنا چکا ہوں۔“

”جس طرح تم پاسکل سے بھی اتنا جاؤ گے!“

شان مسکرائے بغیر نہ رہ سکا۔ ابھی چند لمحے پیشتر اس لڑکی نے پاسکل کا نام کس

حقارت سے لیا تھا۔ پھر ہمدردی کی منزل آئی اور اب وہ پھر اپنے دل میں چھپے ہوئے

جذبہ حسد کا اظہار کیے بغیر نہیں رہ سکی۔

”اس کی نوبت ہی نہیں آئے گی جینی! تمہیں معلوم ہے کہ میں سیاح ہوں۔ چند

روز پیرس میں قیام کرنے کے بعد میں یہاں سے چلا جاؤں گا“

”ہو نہ! چلے جاؤ گے“ جینی نے لب سکیڑ کر کہا ”تم جس طرح پاسکل کا نام لیتے

ہو اس لہجے سے ہی میں جان گئی ہوں کہ تمہیں اس سے شدید محبت ہے اور تم کبھی

بھی پیرس چھوڑ کر نہیں جاسکو گے۔“

”تم غلطی پر ہو“ شان نے یہ فقرہ بڑی مشکل سے ادا کیا۔ اس کے دل کا چور

دہائی دے رہا تھا کہ جینی ٹھیک کہتی ہے۔

”ج“ جینی نے ایک مخصوص ادا کے ساتھ بن کر کہا۔

سان بے اختیار مسکرا دیا اور جواب دیے بغیر اپنے کمرے میں آکر سو گیا۔

○○○

”سینئر میں ملاقات کے بعد آج ہم پہلی مرتبہ ملے ہیں اور ظاہر ہے کہ وہ نظم ملاقاتوں میں ہی ایسا جذبہ ابھر نہیں آتا۔ اس کے لیے تو وقت درکار ہے۔“

”سان“ جینی نے کافی کی پیالی میز پر رکھ دی ”تم نے ابھی خود اعتراف کیا ہے کہ تم ان معاملوں میں نا تجربہ کار ہو۔“ لیکن میں۔۔۔ جینی نے بے تحاشہ ہنسا ٹھہرا کر دیا جیسے وہ اپنے آپ انت دنا چاہتی ہو۔

سان خاموش رہا۔

کچھ دیر بعد جب وہ اپنی ہنسی پر قابو پانے کی کوشش میں کامیاب ہوئی۔ تو پھر کڑ شروع کیا ”جہیں یہ ماننا پڑے گا کہ میری جیسی عورت ان معاملوں کو خوب سمجھتی ہے نہ سمجھے تو بھوکوں مرے۔ محبت جیسے جذبے کے لیے وقت کی قید نہیں ہوتی سان مواشیری!“

”کافی کے لیے شکریہ“ سان نے پیالی میز پر رکھ دی اور صوفے سے اٹھ کھڑا ہوا ”مجھے کل صبح کہیں جانا ہے۔“

”واہ! کہیں جانا ہے“ جینی نے تنخی سے کہا ”پاسکل کو ملو گے؟“

”ہاں ملوں گا“ سان نے جھلا کر کہا ”جہیں کوئی اعتراض ہے کیا؟“

”ڈارلنگ میرے پیٹھے میں تو اعتراض کے لفظ کی گنجائش ہی نہیں۔“

”اور مجھے ڈارلنگ جیسے فضول لفظ پسند نہیں۔“

”سوری ڈارلنگ“ جینی نے آنکھیں میکا کر کہا ”عادت سی ہو گئی ہے۔ نام تو یہ

ایک کا یاد نہیں رہتا۔ بس ڈارلنگ سے ہی کام چل جاتا ہے۔“

”شب بخیر“ سان نے نہایت غصے میں دروازہ کھولا اور کمرے سے باہر نکل گیا۔

وہ اپنے کمرے کا دروازہ کھول کر اندر جانے کو تھا کہ پھر جینی کی آواز آئی۔

”سان“

”کیا ہے؟“

”کیا پاسکل خوبصورت ہے؟“

وہ میڑھیاں اترنے لگا تو جینی بھی ساتھ ہی آگئی۔

”کافی تو پیتے جاؤ“

”نہیں۔“

”تمہارے اپنے ڈبے کی ہے۔“

”نہیں مجھے جلدی ہے۔“

”پلیز ڈارلنگ۔“ جینی نے ڈارلنگ پر زور دیتے ہوئے منہ بنا کر کہا۔

نان نے جواب نہ دیا۔

”ڈارلنگ نان“ اس نے نان کا کندھا پکڑ کر بے حد پیار سے کہا۔

نان جل کر رہ گیا اور اس کا ہاتھ ہٹا کر کہنے لگا۔ ”تم اپنے کام“ پر کیوں نہیں

گئیں؟“

”میرے کام“ کے اوقات کار تو نوبتے رات کے بعد شروع ہوتے ہیں۔“

”کم از کم تیاری ہی شروع کر دو۔“ نان نے منہ بنا کر غصے سے کہا۔ ”لپ سنک

اور قازے کی موٹی ہمیں جمانے کے لیے بھی تو خاصا وقت درکار ہوتا ہے۔“

”طعنے دینے کی کیا ضرورت ہے۔“ جینی بھی غصے میں آگئی۔ ”چلی جاتی ہوں۔

ویسے کافی پی جاتے تو موڈ بہتر ہو جاتا۔“ اور پاؤں بٹختی ہوئی واپس اپنے کمرے میں چلی

گئی۔

نان نیچے ہال میں آیا تو وہاں میڈم ٹری یا اس کی ماں کا دور دور تک نشان نہ

تھا۔ البتہ طوطے کا پنجرہ کونے میں رکھا تھا۔ طوطا شاید اب اس کی موجودگی کا عادی ہو

چلا تھا اس لیے خاموش رہا۔ بالکل ٹیس ٹیس نہ کی۔ اس کا منہ سر دیکھ کر نان کے دل

میں چپٹ لگانے کی خواہش بیدار ہوئی مگر پھر اس نے اپنے آپ کو اس احمقانہ خیال پر

لحمن طعن کی اور مکان سے باہر آگیا۔

گلی میں آکر وہ سیکرے کر کے کلیسا کی جانب چل دیا۔ اسے کسی ٹیکسی کی تلاش

تھی۔ راستے میں ”توہ خانہ پگال“ بھی پڑتا تھا جسے دیکھ کر اسے مصور پال یاد آگیا اس

دوسری صبح جب نان کی آنکھ کھلی تو ادھ کھلی کھڑکی میں سے دھوپ اس کے سرہانے تک آ رہی تھی۔ وقت دیکھا تو گیارہ بجنے کو تھے۔ اس نے جلدی سے شیدائی چرے پر چار چھینٹے مارے اور کپڑے بدلنے لگا۔ وہ ٹائی وغیرہ باندھنے کا تردد نہیں کرنا چاہتا تھا چنانچہ اس نے بند گلے کا سفید سویٹر اور اس کے ساتھ نیلا کوٹ پہن لیا۔ کمرے سے باہر نکلنے سے پہلے اس نے تمام ضروری اشیاء مگن کر اپنی جیبوں میں ڈال لیں۔ ان میں سے اگر کوئی چیز بھی اس کی جیب میں نہ ہو تو وہ سارا وقت ادھورا سا محسوس کرتا رہتا تھا اور یہ چیزیں کیا تھیں؟ سگرٹ کا پیکٹ، لائٹرز، رومال، دھوپ کا چشمہ، پین، کیمرو اور پاسپورٹ۔ پاکستان میں جب بھی وہ اپنے ایک عزیز دوست سعادت کے گھر جاتا تو وہاں سے آتے وقت وہ ہمیشہ اسے یاد دلاتا۔ ”یار نان اپنے Bits And Pieces مگن کر یہاں سے لے جانا ورنہ آدمی رات کو آکر لگاتار گھنٹی بجانا شروع کر دو گے کہ ہائے میرا رومال آج یہاں رہ گیا تھا۔“

وہ باہر نکل کر اپنا کمرہ مقفل کر رہا تھا کہ حسب دستور جینی کا دروازہ کھلا۔

”نیلے کوٹ میں بے حد اچھے لگ رہے ہو۔“ جینی نے چھیڑا۔

نان نے کمرے کی چابی جیب میں ڈالی اور نیچے اترنے لگا۔

”ساڑھے گیارہ بجے صبح ہوتی ہے تمہاری؟“ وہ اسے تنگ کرنے پر تلی ہوئی

تھی۔

”تمہیں اس سے مطلب؟“ نان نے چڑ کر کہا۔

”بے چاری انتظار کر رہی ہو گی۔“

نے سوچا کہ پیرس سے روانگی سے قبل وہ ایک مرتبہ اسے ضرور ملے جائے گا۔

وہ خاصی دیر تک چوک میں کھڑا رہا مگر وہاں جو بھی ٹیکسی نظر آئی مسافروں سے ہوتی۔ بالآخر وہ نیوی کے پل تک جانے والی ٹرام پر سوار ہو گیا۔ کم خرچ بالا نشیہ پھیلی شب پاسکل کے فلیٹ سے مومارت تک جتنے پیسے ٹیکسی کے کرائے پر اٹھے تھے اتنی رقم میں وہ بخوبی اگلے تین ماہ کے لیے ٹرام کی سواری کر سکتا تھا۔ چونکہ یہ دفنی اوقات نہ تھے اس لیے ٹرام پر زیادہ رش نہ تھا اور اکثر نشستیں خالی پڑی تھیں۔ سنان کے ساتھ ایک مدر قسم کی بوڑھی عورت براجمان تھی جس کی انگلیوں میں ایک مہا سگار تھا اور اس کی گود میں ایک نہایت ہی فریہ قسم کا کتا بڑے مزے سے بیٹھا ہوا تھا۔ تھوڑی دیر بعد کتے نے سنان کے ساتھ دوستانہ تعلقات قائم کرنے کی کوشش کا آغاز کر دیا۔ اس نے بڑے آرام سے اپنی گیلی تھو تھنی سنان کی گود میں رکھ دی اور غرغ کرنے لگا۔ کتے کی اس حرکت پر بوڑھی عورت نے مسکرا کر سنان کی طرف دیکھا۔ سنان بھی اخلاقا ایک پھینکی سی مسکراہٹ اپنے لبوں پر لے آیا۔ یہاں تک تو خیریت گزری مگر کتے کو شاید سنان کا اوپی کوٹ پسند آگیا تھا اس لیے وہ اپنی ماکن کی گود سے مکمل طور پر نقل گود کر کے اس کی گود میں آ بیٹھا اور باقاعدہ اس کا منہ چاٹنے کی کوشش میں مصروف ہو گیا۔

سنان کو ذاتی طور پر کتے بے حد پسند تھے۔ اگر وہ اس سے کم از کم ایک فرلانگ کے فاصلے پر ہوں تو! ادھر یہ واہیات قسم کا کتا کچھ زیادہ ہی فری ہو رہا تھا۔ اس نے اپنے چہرے کو کتے کی گیلی تھو تھنی سے بچاتے ہوئے اسے ہاتھ سے پرے کرنے کی کوشش کی۔

”ادمنوں ایسا نہ کرنا۔“ بوڑھی عورت نے سگار کا ایک لمبا کش لگایا اور پھر مسکرا دی۔ ”بڑی جلدی برا مان جاتا ہے اور پھر کاٹ لیتا ہے۔“

”کاٹ لیتا ہے۔“ کے الفاظ پر سنان کے ہاتھ پاؤں ٹھنڈے پڑ گئے۔ سفر کے دوران میں اسے ایک دو مرتبہ نہایت خطرناک جانوروں سے بھی واسطہ پڑا تھا مگر اس

بارے میں وہ بے حد مژدہ واقع ہوا تھا۔ البتہ کتوں کا معاملہ بالکل جدا تھا۔ ادھر کسی سنے نے آہستہ سے ”بچ“ کر دی اور ادھر سنان کے ہاتھ پاؤں لرزنے لگے۔ جیسے عام لوگ کاؤنٹ ڈریکولا اور فرینکنسٹائن وغیرہ کی خوفناک کہانیاں پڑھ کر راتوں کو سو نہیں سکتے اسی طرح سنان کی نیندیں پطرس بخاری کا مضمون ”کتے“ پڑھنے سے ہی حرام ہو جاتی تھیں۔

”تم بے حد خوش قسمت ہو۔“ بوڑھی عورت کہہ رہی تھی۔ ”ڈوکی ڈوکی کبھی کسی اجنبی کے ساتھ اتنی جلدی فری نہیں ہوا۔“

ڈوکی ڈوکی شاید کتے کا نام تھا۔

”جی! بے شک۔“ سنان نے لرزتے ہوئے کہا۔ ”میں اپنی خوش قسمتی پر نازاں ہوں۔“ کتے سے بچھا چھڑانے کی غرض سے وہ ایک شاپ پہلے ہی اتر گیا۔ اس کے چہرے پر لگائے ہوئے قیمتی آئینر شیو لوشن کا ستیاناس ہو چکا تھا اور اب اس کے کوٹ میں سے کسی بیلے کی لپٹیں اٹھ رہی تھیں۔

سنان پاسکل کے مکان کے سامنے پہنچا تو لوہے کے سفید بھانک کے پہلو میں ایک چھوٹا سا دروازہ تھا جو ذرا سا دھکیلنے سے کھل گیا اور سنان باغیچے میں آ گیا۔ چمکتی دھوپ میں نمایا ہوا سفید مکان بے حد خوبصورت لگ رہا تھا۔

”سنان“ کہیں دور سے ایک آواز آئی۔

اس نے نظر اٹھا کر دیکھا تو پاسکل اپنی کھڑکی میں بیٹھی ہاتھ ہلا رہی تھی۔ کھڑکی کا شیشہ بند ہونے کی وجہ سے اس کی آواز بے حد مدہم تھی۔ اس نے جواباً ہاتھ ہلایا اور صدر دروازے میں سے گزر کر کھڑکی کی پرچ سیرھیاں طے کرتا ہوا پاسکل کے فلیٹ کے دروازے پر آ گیا۔ وہ گھنٹی بجانے کو تھا کہ دروازہ خود بخود کھل گیا اور آنکھ جھپکتے ہی پاسکل کے دونوں بازو اس کی گردن میں حماکل تھے۔

سنان اس والمانہ استقبال کے لیے قطعاً تیار نہ تھا اس لیے قدرے بوکھلا گیا۔

اس نے پاسکل کے دونوں ہاتھ پکڑ کر گردن سے علیحدہ کیے۔ جیب سے رومال نکال کر ماتھے پر سے پسینے کے قطرے پونچھے اور کہنے لگا۔

”دیکھو۔۔۔ وہ۔۔۔ میرا مطلب ہے تمہاری خالہ کیا کہیں گی؟“

”خالہ گھر پر نہیں ہیں۔“ پاسکل نے چل کر کہا اور پھر آگے بڑھنے کو تھی کہ منہ نے اسے وہیں روک دینے کے لیے اپنی ہتھیلی اس کے ماتھے پر رکھ دی۔ ”یہ تمہارے فائلنگ کے انداز کہاں سے سیکھ لیے ہیں؟“

پاسکل اس کا بازو تھام کر فلیٹ کے اندر لے آئی۔

”میں صبح آٹھ بجے سے اپنی کڑکی میں بیٹھی تمہارا انتظار کر رہی تھی۔ تم اتنی دیر تک نہ آئے تو میرے دل پر ایک مرتبہ پھر احساس محرومی کی تمہیں بیٹھنے لگیں۔ اسی لیے تو میں تمہیں دیکھ کر اتنی خوش ہوئی ہوں۔“

”خالہ کہاں ہیں؟“ سنان خالہ کے بارے میں تسلی کر لینا چاہتا تھا۔

”خالہ صبح سے دفتر گئی ہیں۔ پانچ بجے لوٹیں گی۔ ان کے دو بچے اپنے سکول کے ساتھ جنوبی فرانس کی سیر کو گئے ہیں۔ دو ہفتے بعد آئیں گے اور خالو۔۔۔ فوت ہو چکے ہیں۔۔۔ کبھی نہیں آئیں گے اور کچھ؟“

سنان نے اطمینان کا سانس لیا۔

”باہر چلیں؟“ اس نے وہیں کھڑے کھڑے پوچھا۔ دراصل وہ پاسکل کے ساتھ اس فلیٹ میں بالکل اکیلے رہنے سے گھبرا رہا تھا۔

”آج باہر نہیں جا سکتے۔“ پاسکل نے اس کا ہاتھ پکڑ کر صوفے پر بٹھا دیا۔ سنان فوراً اٹھ کھڑا ہوا۔ ”لیکن آج تو باہر بے حد خوشگوار موسم ہے۔ چمکتی دھوپ ہے۔ سرسبز درخت۔۔۔“

”خالہ پانچ بجے واپس آئیں گی۔ بھلا میں ان کی غیر موجودگی میں باہر کیسے جا سکتا ہوں۔ وہ خواہ مخواہ پریشان ہوں گی۔ میں ہمیشہ ان کو بتا کر باہر جاتی ہوں۔“

”ایک کانڈ پر ان کے نام پیغام لکھ کر یہاں میز پر رکھ جاؤ۔“

”آج باہر نہیں جا سکتے۔“ پاسکل نے بچوں کی طرح سر ہلایا۔

”لیکن آج دھوپ چمک۔۔۔“

”میں اپنے کمرے کی بڑی کڑکی کھول دوں گی۔ دھوپ پورے کمرے میں پھیل جائے گی اور وہاں سے تمہیں درخت وغیرہ بھی نظر آجائیں گے۔“ سنان چپکے سے صوفے پر بیٹھ گیا۔

”کیا خواہ مخواہ منہ بنا کر بیٹھ گئے ہو۔“ پاسکل اس کے پاس ہی بیٹھ گئی۔ سنان میں خود اتنے خوبصورت موسم میں باہر جانا چاہتی تھی مگر آج میرے ٹخنے میں شدید درد ہو رہا ہے۔ مجبوری ہے۔“

”کیا یہ درد پچھلی شب زیادہ چلنے کی وجہ سے ہوا ہے؟“ سنان کے لمبے میں تشویش تھی۔

”ہاں۔۔۔ مجھے اس وقت بھی ہلکا ہلکا درد اٹھ رہا تھا مگر میں نے تمہیں بتانا مناسب نہ سمجھا۔“

”بتا دیا ہوتا پاسکل!“

”سنان کل میں اتنی خوش تھی کہ اگر میں تمہارے ساتھ چلتے چلتے وہیں سین کے کنارے گر کر مر بھی جاتی تو مجھے ملال نہ ہوتا۔“

”کیا درد سے تمہیں بہت تکلیف ہوتی ہے؟“

”تکلیف تو ہوتی ہی ہے۔ آج صبح خالہ مجھے ڈاکٹر کے ہاں لے گئی تھیں۔ اس نے مجھے اگلے چند روز کے لیے مکمل آرام کرنے کا مشورہ دیا ہے۔“ پاسکل نے دیر سے اپنا سر سنان کے کندھے پر رکھ دیا۔ ”اس طرح کا آرام۔“

”ہاں ضرور۔“ سنان سنجیدہ ہو کر کہنے لگا۔ ”پاسکل مجھے افسوس ہے کہ صرف میری وجہ سے تمہیں اتنی تکلیف اٹھانا پڑی ہے۔“

”نہیں نہیں ایسا نہ کہو۔ تمہاری وجہ سے ہی تو میں اس شدید درد کو برداشت کرنے کے قابل ہوئی ہوں ورنہ عام طور پر تو میں اس حالت میں اپنے بستر پر ہی پڑی

رہتی ہوں۔“

”اس کا علاج نہیں ہو سکتا کیا؟“

”نہیں۔ حادثے کے بعد میں چند ماہ ہسپتال میں رہی اور پھر پورا ایک ماہ ڈاکٹروں کے زیر نگرانی اپنے گھر میں۔ پھر ڈیڑی نے مجھے ہارلے سٹیٹ کے ایک پیشیٹلٹ کو بھی دکھایا مگر اس نے بھی جواب دے دیا۔ ویسے درد کی شدت کو کم کر کے لیے میں روزانہ تین گولیاں کھاتی ہوں اور ہفتے میں دو مرتبہ انجکشن بھی لگوا رہی ہوں۔“

”مجھے افسوس ہے“ نان اور کچھ نہ کہہ سکا۔

”پھر وہی افسوس۔۔۔ ہمدردی۔ چھوڑو ان باتوں کو۔ آؤ میں تمہیں اپنا کمر دکھاتی ہوں۔“

نان صوفے سے اٹھنے کو تھا کہ اس کے سامنے پاسکل نے اسے کندھے سے ہٹ کر ایک دم پھر پیچھے دھکیل دیا۔ ”اور یہ کیا ہے؟“ اس نے نان کے کوٹ میں اٹا ہوا بھورے رنگ کا ایک لمبا بال نکالتے ہوئے غصے سے پوچھا۔

”پتہ نہیں کہاں سے آگیا۔“ نان خود حیران رہ گیا۔

”اس کا مطلب ہے اس کے بال بھورے رنگ کے ہیں۔“ پاسکل کا چہرہ غصے سے تھمتا رہا تھا۔

”کس کے بال۔۔۔؟“ نان نے پریشان ہو کر کہا۔

”اسی چڑیل کے جسے تم تھوڑی دیر پہلے گلے سے چٹائے بیٹھے رہے ہو۔ یہ بال کسی لڑکی کا ہے۔“

”بھئی کمال ہے۔“ نان کی سمجھ نہیں نہ آیا کہ یہ کم بخت بال کہاں سے آگیا۔ واقعی کسی لڑکی کا لگتا تھا۔

”جی ہاں کمال ہے۔“ پاسکل نے انگلیاں نچا کر کہا۔ ”میں بھی کبھی یہاں سے استقبال سے تم اتنی بری طرح بوکھلا کیوں گئے تھے۔“

”پاسکل یقین کرو۔“ نان نے سمجھانے کی کوشش کی مگر اس کا غصہ تو ختم نہیں ہوا۔

”میں ہی نہ آ رہا تھا۔“

”نہیں کیسے یقین کر لوں۔ تمہارے کوٹ پر گلے کے قریب کسی خوبصورت اور خراب قسم کی لڑکی کا بال اس بات کی گواہی دیتا ہے کہ تم ابھی ابھی۔“ پاسکل کی آواز شدت جذبات سے بیٹھ چلی تھی۔ ”اور پھر۔۔۔ اور پھر اس چڑیل کو میری طرف سے یہ بھی بتا دینا کہ وہ نہایت واپسیت قسم کا سینٹ استعمال کرتی ہے۔ تمہارے کوٹ میں سے عجیب قسم کی بو آ رہی ہے۔“

”ہو؟“ نان چونک گیا۔ ”اور بھورا بال۔“ اس کو یاد آگیا کہ ٹرام میں جو کتا اس کی گود میں لوٹا رہا تھا اس کا رنگ بھورا تھا۔ وہ بے تحاشا ہنسنے لگا۔

”اس میں یوں دانت نکالنے کی کون سی بات ہے؟“ پاسکل نے تنک کر کہا۔

”بھئی بات ہی ایسی ہے“ نان اپنی ہنسی روکنے کی ناکام کوشش کر رہا تھا۔ ”دراصل یہ بال اور یہ عجیب قسم کی بو ایک کتے کی ہے جو ٹرام میں میری گود میں آ بیٹھا تھا۔“

”کتے کی؟“ پاسکل نے بے یقینی سے اس کی طرف دیکھا۔

”ہاں ہاں کتے کی۔ یہ بڑا سارا بھورے رنگ کا گدگدا کتا!“

”بتا رہے ہو“ پاسکل کو اب بھی یقین نہیں آ رہا تھا۔

”پاسکل سچ کہتا ہوں۔ اگر اس کم بخت بڑھیا نے مجھے یہ کہہ کر ڈرا نہ دیا ہوتا کہ کتا کتا بھی ہے تو میں اسے اٹھا کر ٹرام سے باہر پھینک دیتا۔“

نان نے اسے پوری تفصیل بتائی۔

”اچھی کہانی گھڑی ہے۔ بہر حال۔۔۔ میں یقین کر لیتی ہوں۔“ پاسکل مسکرا دی۔ ”مہم شاید تمہارے کمرے کی جانب بڑھ رہے تھے۔“ نان نے ایک مرتبہ پھر صوفے سے اٹھتے ہوئے کہا۔

پاسکل نے آگے بڑھ کر اس کا بازو تھام لیا اور فلیٹ کے درمیان میں ہی واقع

ہیں جھکے۔ واقعی پاکستانی ہیں۔ بلوچستان کے صحرائوں کی خانہ بدوش لڑکیوں کے جھکے۔“

”ج؟“ پاسکل نے معصومیت سے پوچھا۔

”بالکل ج“

”پہن کر دکھاؤں“

نان نے اثبات میں سر ہلا دیا۔

پاسکل نے فوراً اپنے جوتے اتارے اور پٹنگ پر چڑھ کر دیوار سے لٹکے ہوئے جھکے اتار لیے۔ نان نے اپنا ہاتھ آگے کر دیا اور وہ سارا لے کر نیچے اتر آئی۔

”تم ہی پہنا دو۔ تمہیں تو معلوم ہو گا کہ انہیں کیسے پہنتے ہیں۔“

”بہی اتفاق تو نہیں ہوا۔ بہر حال کوشش کر دیکھتا ہوں۔“ نان نے ہنس کر کہا اور پھر جھکے پاسکل کے کانوں میں ڈال دیئے۔ جھمکوں کے ساتھ کلپ لگے تھے۔

یورپ میں بے شمار لڑکیاں مشرق کے دیدہ زیب لباس اور زیور سے مرعوب ہو کر انہیں اپنانے کی کوشش کرتی ہیں جس کا نتیجہ نہایت مضحکہ خیز صورت میں برآمد ہوتا ہے۔ اگر ساڑھی پہنی تو ایک پروقار چال کی بجائے اسی طرح ڈٹنگے مارتی ہوئی چلیں گی جیسے منی سکرٹ پہن رکھا ہو۔ ماتھے پر تلک لگانے کا شوق چرایا تو وہ خوبصورتی میں اضافہ کرنے کی بجائے سڑک پر لگی ٹریفک کی سفید لکیروں سے مشابہت رکھتا ہے۔ مگر پاسکل ان جھمکوں میں بالکل اجنبی نہیں لگ رہی تھی۔ اس کے گول چہرے اور کٹے ہوئے بالوں کے ساتھ یہ جھمکے بے حد بھلے لگ رہے تھے۔ یوں لگتا تھا جیسے وہ ان کو پنپنے کی عادی ہو اور ان ہی جھمکوں کو پنپنے ہوئے بچپن سے جوانی کی حدود میں داخل ہو گئی ہو۔

”کیسے لگتے ہیں؟“ پاسکل اپنا چہرہ قریب لے آئی۔

”تم بھی ان میں ایک بلوچی خانہ بدوش لڑکی کی طرح لگتی ہو۔“

”میں نے سن رکھا ہے کہ تمہارے ہاں خانہ بدوش بہار کے ساتھ سفر کرتے

تین چھوٹی چھوٹی بیڑھیاں ملے کر کے وہ ایک خوبصورت کمرے میں آگئے جس کی بڑی کھڑکی سڑک کی جانب کھلتی تھی۔

”خوش آمدید“ پاسکل نے آگے بڑھ کر کھڑکی کھول دی۔ ”تم میرے کمرے پر آنے والے پہلے مہمان ہو۔“

”معزت افزائی کا شکریہ۔“ نان کمر تک جھک گیا۔

کمرے کی نقیس سجاوٹ اس کے کمین کے سلجھے ہوئے ذوق کا پتہ دیتی تھی۔ پورا ہونے کے باوجود اس میں ایک نوجوان لڑکی کی ضروریات کا تمام سامان موجود تھا۔ بلکہ فراہمی طرز کی سفید کھڑکی کے ایک طرف ڈرائنگ ٹیبل تھی جس پر سوائے ایک قیمتی سینٹ کی بوتلوں اور چاندی کی بنی ہوئی کنگھی کے سوا کچھ نہ تھا۔ کھڑکی کی دوسری طرف ایک سفید رنگ کا پٹنگ تھا جس پر ایک صاف ستھرا بستر بچھا تھا۔ پٹنگ اور ڈرائنگ ٹیبل کے درمیان ایک آرام دہ کرسی تھی جس کا رخ کھڑکی کی طرف نہ کمرے کے ایک کونے میں کتابوں سے بھرا پرا ایک شیفت تھا جس کے اوپر ایک ریکارڈ پلیئر اور متعدد ریکارڈ نہایت سلیقے سے رکھے ہوئے تھے۔

پٹنگ کے ساتھ دیوار پر مختلف رسالوں میں سے کاٹی ہوئی تصویریں چپکی ہوئی تھیں۔ ان تمام تصویروں میں ایک چیز مشترک تھی۔ حرکت! برف پر پھسلتی ہوئی کلا نوجوان لڑکی، پیراکی کے مقابلے کی تصاویر، کاروں کی دوڑ کی متعدد تصویریں، اولمپک دوڑوں کے مختلف زاویے اور پھر رقص کے بے شمار انداز۔ خاص طور پر روس کی بے ناز نیلے ریتا اولانوا کے نیلے رقص کی بے شمار تصویریں۔ یہ تمام تصویریں پاسکل کی محرومی کو اجاگر کر رہی تھیں۔ وہ زندگی میں جو چیزیں خود کرنے سے محذور تھیں ان کی تصویریں دیوار پر سجا کر وہ اس کی کو پورا کرنا چاہتی تھی۔ تصویروں کے درمیان میں دنیا کا ایک بڑا نقشہ منگا ہوا تھا اور نقشے کے عین اوپر دو جھمکے لٹک رہے تھے۔ پٹنگ کے جھمکے۔

”جھم۔۔۔ کے۔۔۔ ہاں؟“ پاسکل نے خوش ہو کر سر ہلایا۔

لے چہ ہرے بھرے درخت اور چوڑے فٹ پاتھ کا ایک حصہ نظر آ رہا تھا۔ چند
نہاں رسیدہ بچے فٹ پاتھ پر بکھرے پڑے تھے۔ باہر ابھی تک تیز دھوپ چمک رہی
تھی۔

سگرت ختم کر کے سنان وہاں سے اٹھ کر کتابوں کے شیلف کے پاس آکھڑا ہوا
اور جب کتابیں دیکھنے لگا۔ زیادہ تر کتابیں انگریزی اور فرانسیسی ادب سے متعلق
تھیں۔ آندرے ڈی، سارتر، زولا، موبیسا، ہیوگو، ہارڈی، ڈکنز، ملٹن سب یہاں موجود
تھے اور بائزن کی شاعری۔ بائزن جو اپناج تھا۔ شیلف کے اوپر والا حصہ دیکھ کر وہ
قالین پر بیٹھ گیا اور نچلے حصے میں رکھی کتابیں دیکھنے لگا۔ اس اثنا میں اس کی نظر
شیلف اور فرش کی درمیانی جگہ پر پڑی۔ وہاں دو نئی کور بیساکھیاں پڑی تھیں۔ اسی
وقت پاسکل کمرے میں داخل ہوئی۔ اس کے ہاتھوں میں ایک نہایت خوبصورت ٹرے
تھی جس پر کافی کے برتن اور کھانے کی چیزیں نہایت قرینے سے چبی تھیں۔

”کافی کے ساتھ میں نے پیڑ اور ٹماٹوں کے سینڈوچ بھی بنا لیے ہیں۔“ اس نے
ٹرے میز پر رکھتے ہوئے کہا اور پھر سنان کو کرسی پر نہ پا کر شیلف کی جانب دیکھا۔ ”کیا
ہو رہا ہے؟“

”تمہارے سلجھے ہوئے ذوق کی داد دے رہا تھا۔“ اس نے قالین سے اٹھتے
ہوئے کہا اور واپس کرسی پر آکر بیٹھ گیا۔

”میرے ذوق کی داد دینے کے لیے تو تمہیں صرف آئینہ دیکھنے کی ضرورت
ہے۔“ پاسکل نے شرارت سے کہا اور اس کے برابر ہنگ پر بیٹھ گئی۔

”تمہارے پاس بے حد اچھی اچھی کتابیں ہیں۔“ سنان نے سنی ان سنی کرتے
ہوئے کہا۔

”ان میں سے اکثر خالہ کی ہیں۔“

پاسکل نے کافی کی پیالی بنا کر سنان کو تھما دی اور پھر سینڈوچز کی پلیٹ آگے کر
دی۔ سنان نے ایک سینڈوچ اٹھا کر اپنی پلیٹ میں رکھ لیا اور کافی پینے لگا۔

دل اس بات کو نہیں مانتا کہ وہ صرف اس وجہ سے محبت سے محروم کر دیے
جائیں۔

پیرس کی پاسکل کی طرف سے پیار کے ساتھ!

”وطن لوٹنے پر اسے ایک مرتبہ پھر پڑھنے کی کوشش کرنا۔ اس طرح تمہیں
ایک اپناج لڑکی کے جذبات بھی یاد رہیں گے۔“ پاسکل نے سر جھکا کر کہا۔

”تمہیں اور تمہارے جذبات کو یاد رکھنے کے لیے مجھے کسی کتاب کا سہارا لینے کی
ضرورت پیش نہیں آئے گی۔“ سنان نے اس کی ٹھوڑی تلے انگلی رکھ کر اس کا ہاتھ
اپنی طرف کیا۔ پاسکل کی نیلی آنکھوں میں آنسو تیر رہے تھے۔

”اوہ۔۔۔ میں بھی کتنی بے وقوف ہوں۔“ پاسکل نے اس کی انگلی ہٹا
ہوئے کہا۔ ”تم میرے مہمان بن کر آئے ہو اور میں تمہیں کچھ پیش کرنا ہی بھول گیا
تھی۔ تم کھڑکی کے سامنے کرسی پر بیٹھو میں تمہارے لیے کافی اور سینڈوچ وغیرہ بنا کر
لائی ہوں۔“

”خیال برا نہیں۔“ سنان نے کتاب میز پر رکھ دی اور اٹھ کھڑا ہوا۔ ”میں
بھی تمہاری مدد کرتا ہوں۔“

”ہمارا کچن بے حد چھوٹا ہے۔ اس میں دو آدمیوں کے کھڑے ہونے کی بھی جگہ
نہیں ہے۔ تم یہیں بیٹھو۔“

”دل میں جگہ ہونی چاہیے۔“ سنان ایک گھسا پٹا فخر دہرائے بغیر نہ رہ سکا۔
”کس کے دل میں؟ تمہارے یا میرے؟“ پاسکل نے شرارت سے کہا اور کمرے
سے باہر نکل گئی۔

سنان کھڑکی کے سامنے پڑی ہوئی آرام دہ کرسی پر بیٹھ گیا اور سگرت سلگا کر پٹا
لگا۔ اس کے سامنے فرانسیسی طرز کی شیشے کی کھڑکی جس پر سفید رنگ کیا گیا تھا۔ فرما
سے لے کر چھت تک چلی گئی تھی۔ یہاں کرسی پر بیٹھے اسے کھڑکی کے نیچے شالہ

”تم اس کمرے میں بیٹھے بیٹھے آتا تو نہیں گئے سنان؟“

”نہیں۔“ سنان نے سر ہلایا۔ ”تمہیں یہ خیال کیسے آگیا؟“

”بس۔۔۔ مجھے لڑکوں کے ساتھ اٹھنے بیٹھنے کا زیادہ تجربہ نہیں اور مجھے وہ طر

اور انداز گفتگو نہیں آتا جو سوشل ہونے کے لیے ضروری ہیں۔“

”چونکہ میں بھی ان معاملوں میں کورا ہوں اس لیے کچھ نہیں کہہ سکتا۔“

نے مذاق سے کہا۔ ”ہاں البتہ کافی بے حد مزیدار ہے اور سینڈویچ بھی نہایت لذیذ

خاص طور پر جب میں انہیں ناشتے کے طور پر کھا رہا ہوں۔“

”ناشتے کے طور۔۔۔ اس کا مطلب ہے کہ تم نے بارہ بجے تک ناشتہ ہی نہیں

تھا۔“ پاسکل نے اپنی پیالی میز پر رکھ دی اور پتنگ سے اٹھ کھڑی ہوئی۔ ”میں بارہ

خانے میں جا کر فرج میں سے کھانے کی کوئی اور چیز ڈھونڈ کر لاتی ہوں۔“

”نہیں۔“ سنان نے پاسکل کا ہاتھ پکڑ کر اسے واپس بستر پر بیٹھا دیا۔ ”اس

ضرورت نہیں کیونکہ میں عام طور پر ناشتہ کرتا ہی نہیں۔ سفر میں اس قسم کے تردد

بہت وقت ضائع ہوتا ہے اس لیے میں دوپہر کو ہلکا سا سٹیک کھا کر صرف رات

اچھی طرح کھانا کھاتا ہوں۔“

کافی ختم ہوئی تو پاسکل ٹرے اور برتن باورچی خانے میں چھوڑ آئی۔

”تم اس کرسی پر بیٹھو۔“ سنان نے اٹھتے ہوئے کہا۔ ”میں پتنگ پر بیٹھ

ہوں۔“

”تم بیٹھے رہو۔“ پاسکل نے اپنی ہتھیلی سے اسے پیچھے کر دیا۔ ”سنان! اس کرسی

بیٹھ کر میں اتنا چکی ہوں۔ تم اس کھڑکی سے پرے شاہ بلوط کے چند درخت

فٹ پاتھ کا ایک حصہ دیکھ رہے ہو نا! میں انہیں برسوں سے دیکھ رہی ہوں اور

مجھے ان درختوں کے پتوں اور فٹ پاتھ کی اینٹوں کی تعداد بھی ازبر ہو چکی ہے۔

کبھی میں ٹخنے کے درد کی وجہ سے چلنے پھرنے سے معذور ہو جاتی ہوں تو پہرہ

کرسی پر بیٹھ کر باہر نکلتی رہتی ہوں۔ صبح خالہ ناشتہ دے کر دفتر چلی جاتی ہیں اور

اپنی ہانگوں کے گرد کمبل لپیٹ کر سارا دن یا تو کوئی کتاب پڑھتی رہتی ہوں اور یا پھر
اس کھڑکی سے باہر خلا میں گھورتی رہتی ہوں۔ موسیقی کے ریکارڈ بار بار سن کر بھی میں
آہنچی ہوں۔ شام کو خالہ واپس آتی ہیں اور کھانے کے بعد مجھے ایک عدد گرم پانی کی
برقی کے ساتھ بستر میں لٹا کر میرے اوپر کمبل اوڑھا دیتی ہیں اور پھر دوسرے دن بھی
یہی ہوتا ہے۔“

”تم نے سینئر پر مجھے بتایا تھا کہ تم کرسس تک یہاں رہتی ہو اور پھر واپس

انگلستان چلی جاتی ہو؟“ سنان نے موضوع بدلنے کی کوشش کی۔

”ہاں پچھلے چند سالوں سے تو ایسا ہی ہوتا چلا آ رہا ہے مگر پچھلے روز ڈیڈی ڈیئر کا

خط آیا تھا۔ انہوں نے لکھا ہے کہ ہو سکتا ہے وہ چھ ماہ کے لیے ایک بجلی گھر کی تعمیر

کے سلسلے میں نیا سا لینڈ چلے جائیں۔ اس صورت میں میں کرسس کے بعد بھی یہیں

اپنی خالہ کے پاس رہوں گی۔“

”پیرس کی کرسس بھی تو بڑی خوبصورت ہوتی ہو گی؟“

”ہاں۔۔۔“ پاسکل نے بے دلی سے کہا۔ ”میں ایک بڑا سارا کرسس کا درخت

اس کھڑکی کے سامنے رکھ دیتی ہوں۔ اسی جگہ پر جہاں اب تم بیٹھے ہو۔ درخت کی

ہری بھری شاخوں کے گرد چھوٹے چھوٹے رنگ برنگے نمقے اور سنہری جھالیں لٹکاتی

ہوں۔ کرسس کی شب میں روشنی گل کر دیتی ہوں تو درخت میں سے پھونکنے والی

رنگین روشنیوں سے یہی کمرہ ایک سحر انگیز روپ دھار لیتا ہے۔ پھر کبھی کبھی برف

باری شروع ہو جاتی ہے تو اس کھڑکی سے نظر آنے والے شاہ بلوط کے درختوں کی

شانفیں سفید اور اجلی برف کے بوجھ تلے دب جاتی ہیں۔ پورے بارہ بجے جب سارا

بھڑک برف کی سفید چادر میں لپٹا ہوتا ہے تو ننھے ننھے بچوں کے گروہ ہاتھوں میں روشن

موم بتیاں لیے بھاری اونچی کپڑوں اور پھندے والی گرم ٹوپوں میں ملبوس ادھر آ نکلتے

ہیں۔ ان کے گول مٹول سرخ چہرے ان بڑی بڑی موم بتیوں کی لو سے دمک رہے

ہوتے ہیں۔ پھر میں یہیں کھڑکی میں بیٹھی بیٹھی ان کے لیے رنگین کانڈوں میں لپٹے

ٹپٹے کر مس کیک تجھے کے طور پر نیچے پھینک دیتی ہوں اور پھر اسی لمحے پیرس ٹھہر کر تمام کلیساؤں کے گھڑیاں زور زور سے بجتے لگتے ہیں۔ ان سب میں سے کلیساؤں کے گھڑیاں کی آواز نمایاں ہوتی ہے۔ اور پھر میں یہیں اپنے کر مس کے درخت کے پاس سو جاتی ہوں۔“

”کر مس کو بے شمار پارٹیاں بھی تو ہوتی ہوں گی؟“

”ہاں ہوتی ہیں۔“ پاسکل نے بستر پر سے نکلی اٹھا کر اپنی گود میں رکھ لیا اور اس پر کہنیاں ٹپک کر کہنے لگی۔ ”مگر میں نہیں جاتی۔“

”مگر کیوں؟“

”وہی صدیوں پرانا رونا۔ مجھے کبھی کبھار لوگ بلا تو لیتے ہیں مگر میرے ساتھ کوئی لڑکا ساتھی کے طور پر جانا پسند نہیں کرتا۔“

”بڑے کور ذوق ہیں پیرس کے لڑکے۔“ سان نے ایک اور سگرت سلا لیا۔

”میں ان کی جگہ ہوتا تو پورے پیرس میں میری نگاہ انتخاب صرف تم پر پڑتی۔“

”سان۔“ پاسکل بستر سے اٹھ کر کرسی کے پیچھے آکھڑی ہوئی اور اپنے دونوں بالہ اس کے کندھوں پر رکھ دیئے۔ ”میری ایک بات مانو۔“

”ہاں کہو۔“ سان نے بے دھیانی میں پوچھا۔

”تم کر مس تک پیرس میں ہی کیوں نہیں ٹھہر جاتے؟“

سان نے مڑ کر اوپر دیکھا تو پاسکل کی نیلی آنکھیں اس پر جھکی ہوئی تھیں۔

”اب ستمبر کا آخر ہے۔ صرف تین مہینوں کی تو بات ہے۔ تم مومارت میں اپنا کوا چھوڑ کر ہمارے فلیٹ میں چلے آؤ۔ یہاں ایک کمرہ بالکل خالی پڑا ہے۔ خالہ بالکل معترض نہ ہوں گی۔ پیرس کے نواح میں فائنٹین بلو نام کا ایک نہایت ہی خوبصورت جنگل ہے۔ ہم کر مس سے ایک روز قبل وہاں پکنک منانے کے لیے جائیں گے اور پھر واپسی پر وہاں آگے ہوئے سینکڑوں کر مس کے درختوں میں سے سب سے بڑا کاٹ کر ساتھ لے آئیں گے۔ اور پھر۔۔۔ ہم دونوں اس کو رنگ برنگے قمقموں اور

جھاروں سے اتنا سجائیں گے کہ پورے پیرس میں اتنا خوبصورت کر مس کا درخت کسی کا نہ ہو گا۔ اس پر ایک دوسرے کے لیے رنگین کانڈوں میں لپٹے تجھے لٹکا دیں گے جنہیں ہم نصف شب کو کھولیں گے۔ اور پھر۔۔۔ میں ایک پارٹی دوں گی جس میں صرف ایک مہمان مدعو ہو گا۔ تم! ہم بچوں کے گائے ہوئے کر مس کے گیت سنیں گے۔ مئی رات تک مدھم دھنوں پر کر مس کے درخت میں سے پھوٹی والی ہلکی روشنی میں رقص کریں گے۔ صبح ہوگی تو ہم دونوں دریائے سین کے کنارے چلے جائیں گے۔ برنباری کے بعد سین کے کنارے بے حد خوبصورت لگتے ہیں۔“

سان خاموشی سے سگرت پیتا رہا اور پاسکل آنے والی کر مس کے حسین خیالوں میں گم باتیں کرتی رہی۔

”اور اس کے بعد سان۔۔۔ اس کے بعد تم بے شک واپس وطن لوٹ جانا۔۔۔ ٹھیک ہے نا؟“

سان کی نگاہیں کھڑکی کرسی کی پشت سے ہٹ کر اس کے سامنے آکھڑی ہوئی۔

”پاسکل میں بھی تمہاری طرح اس وقت کل کے بارے میں نہیں سوچتا چاہتا۔“

سان نے اپنا ہاتھ آہستہ سے اس کے رخسار پر رکھ دیا۔ ”میں تم سے کوئی ایسا وعدہ کرنا نہیں چاہتا جو میں پورا نہ کر سکوں اور تمہاری دل آزاری ہو۔“

”تمہیں میری دل آزاری کا اتنا خیال ہے تو میری بات کیوں نہیں مان جاتے؟“

”تمہیں پاکستانی جھکے پہن کر ایسی باتیں کرنا زیب نہیں دیتا۔“ سان نے موضوع بدلنے کی کوشش کی۔

”وہ کیوں؟“ پاسکل نے حیرت سے اپنی جھمکوں کو چھوتے ہوئے پوچھا۔

”ایک پاکستانی زیور پہن کر تمہیں ایک پاکستانی لڑکی طرح ہی باتیں کرنا چاہیے۔ ہمارے ہاں لڑکیاں اتنی آزادی سے لڑکوں کو اپنے پاس رہنے پر مجبور نہیں کرتیں۔“

”تمہارے ہاں لڑکیاں بے حد سرد مزاج ہوتی ہوں گی۔“

”حقیقت اس کے برعکس ہے۔“

”تو پھر ان کی جذبات میں اتنی شدت پیدا نہیں ہوتی ورنہ وہ بھی بالکل میری طرح ان کا اظہار کریں۔“

”جذبات کے اظہار کے لیے اور طریقے بھی ہوتے ہیں۔“

”اور طریقے؟— مثلاً؟“ پاسکل اس کے اور نزدیک آگئی اور اپنا منہ سان کے پاس لا کر بڑی معصومیت سے پوچھا۔ اس کی آنکھوں میں شرارت ناچ رہی تھی۔

”مثلاً—“ سان کا سر پیچھے ہٹتے ہٹتے کرسی کی پشت سے آگے اور وہ بالکل بوکلا گیا۔ ”مثلاً—“ یہ کہ تم ایک اچھی لڑکی کی طرح یہاں سے ہٹ کر— وہاں پٹنگ پر جا کر بیٹھ جاؤ۔“

”اور اگر نہ بیٹھوں تو؟“ پاسکل بدستور اس پر جھکی رہی۔ اس کے جھمکے سان کی آنکھوں کے سامنے لرز رہے تھے۔

”نہیں بیٹھو گی تو میں یہاں سے اٹھ کر چلا جاؤں گا۔“ سان نے گھبراہٹ میں دونوں ہاتھوں سے کرسی کے بازو سختی سے تھام لیے۔

”تم نہیں جاسکتے— میرے لب تمہارے راستے میں ہیں۔“

”میں نے پہلے بھی کہا ہے کہ تم ایک پاکستانی لڑکی کی طرح—“

”میں پاکستانی لڑکی نہیں ہو—“

”تو پھر ایک اچھی لڑکی—“

”میں اچھی لڑکی بھی نہیں ہوں—“ پاسکل اور قریب آتی گئی اور پھر سان کے آنکھوں میں اس کے جھمکے معدوم ہوتے گئے اور ان کی جگہ اس کے ہونٹ لرزنے لگے۔ فرار کے تمام راستے مسدود ہو چکے تھے۔ سیاح گھر چکا تھا۔ اس نے اپنی آنکھیں بند کر لیں۔ اس کا پورا جسم ہلکے ہلکے پھٹکنے لگا اور ماتھے پر پسینے کے قطرے ابھرنے لگے۔

”ہماری پہلی ملاقات دریائے سین کے خوبصورت پلوں کے نیچے ہوئی۔ اور پھر میرے دل میں— محبت کے شعلے بھڑکنے لگے۔“

سان نے آنکھیں کھولیں تو پاسکل اس کے سامنے موجود نہ تھی اور کمرے میں ایک مشہور فرانسیسی مینڈ کا گیت ”پیرس کے پلوں تلے“ گونج رہا تھا۔

○○○

”اچھا تو پھر یہ ریکارڈ ختم ہو لے پھر چلے جانا۔“

شان کا دل بھی جانے کو نہیں چاہ رہا تھا۔ وہ کرسی پر دوبارہ بیٹھ گیا۔

بیانو کی موسیقی ہلکی سروں میں بجتی رہی اور یوں باہر ہلکی پیلی دھوپ ماند پڑتے پڑتے سرمئی اندھیرے میں بدل گئی۔

دروازے پر آہستہ سے دستک ہوئی۔ پاسکل نے اٹھ کر دروازہ کھول دیا۔

”کیا حال ہے بچو؟“

شان یہ آواز سن کر فوراً کھڑا ہو گیا۔ دروازے میں پاسکل کی خالہ کھڑی تھیں۔

”مہربانی — شکریہ —“ شان نے تعظیماً جھک کر کہا۔

”کو دوپہر کیسے مگزی۔“

”مہربانی۔“

”یہ کیا مہربانی مہربانی کی گردان کر رہے ہو۔“ اس کی خالہ نے ہنس کر کہا اور آگے بڑھ کر شان کے کندھے پر ہاتھ رکھ کر کہنے لگیں۔ ”میں اتنی کثرت طبیعت نہیں ہوں جتنی شکل سے لگتی ہوں۔“

”اس لڑکے نے تمہیں تنگ تو نہیں کیا؟“ خالہ اب پاسکل سے مخاطب تھیں۔

”بہت تنگ کیا ہے خالہ“ پاسکل نے شونہ سے کہا۔ ”میری کوئی بات نہیں مان۔“

”خیر یہ تم دونوں کا ذاتی معاملہ ہے۔“ خالہ فوراً غیر جانب دار ہو گئیں۔

”اچھا اب میں چلتا ہوں پاسکل —“ شان نے دروازے کی طرف بڑھتے ہوئے کہا۔

”بالکل نہیں۔“ خالہ ایک دم سنجیدہ ہو گئیں۔

”جی۔“ شان نے مسکینوں جیسی شکل بنا کر کہا۔

”تم ابھی نہیں جا سکتے۔“ خالہ نے رعب سے کہا۔ ”کھانا کھا کر جانا۔“

”بہت بہتر۔“ شان نے فوراً بات مان لی اور چپکے سے کرسی پر بیٹھ گیا۔

گیت ختم ہوا تو شان کرسی سے اٹھ کھڑا ہوا۔

پاسکل کتابوں کے شیلف کے پاس کھڑی تھی۔ اس کی نگاہیں شان پر تھیں اور اس کا چہرہ سرخ ہو رہا تھا۔

”تمہیں یہ گیت پسند آیا؟“ پاسکل نے نظریں جھکا کر پوچھا۔

”ہاں بہت خوبصورت تھا۔ میں نے اسے پہلی بار سنا ہے۔“

”تم نے ایسے — گیت — پہلے بھی سنے ہوں گے؟“

”نہیں پاسکل — میں نے کمانا پہلی بار —“ اسے معلوم تھا کہ پاسکل صرف گیت کے بارے میں ہی نہیں پوچھ رہی۔

”سچ کہتے ہو؟“

شان نے سر ہلا دیا۔ ”ہاں۔“

پاسکل نے شیلف پر رکھے ریکارڈ پلیئر پر ماڈرن جاز کے ایک مشہور موبیٹار ڈیوہوبیک کا ایک ریکارڈ رکھ دیا اور واپس بنگ پر آکر بیٹھ گئی۔

کھڑکی کے باہر چمکتی ہوئی سنہری دھوپ اب پیلی پڑ رہی تھی۔ شان نے دت دیکھا تو پانچ بجنے کو تھے۔

”ایک خوبصورت دوپہر کا اختتام۔“

”خوبصورت دوپہر کے بعد ایک خوبصورت شام بھی تو شروع ہو گی۔“

”نہیں پاسکل — مجھے اب چلنا چاہیے۔ ویسے بھی تمہاری خالہ آنے والی ہوں گی۔“

”اچھا بابا تم بیٹھو تو سہی۔“ پاسکل نے ہنستے ہوئے کہا اور پھر رک کر بولی
”نہیں۔ بیٹھنے سے پہلے یہ میز وہاں کھڑکی پاس رکھنے میں میری مدد کرو۔“

میز کھڑکی کے سامنے رکھنے کے بعد پاسکل نے اس پر ایک سفید میز پوش بچھا دیا
اور پھر ڈرنگ ٹیبل کے دروازے میں سے دو لمبی موم بتیاں نکال کر میز کے دونوں سروں
پر رکھ دیں۔

”اب کی مرتبہ سگرٹ سلگانے لگو تو اپنے لائٹر سے ان موم بتیوں کو بھی روشن کر
دیتا۔“

”سان نے جیب سے لائٹر نکالا اور باری باری دونوں موم بتیاں روشن کر دیں۔
”اب صرف پھولوں کے گلدستے کی کسر ہے۔“ پاسکل نے میز کا جائزہ لیتے ہوئے تابی
بجا کر اعلان کیا۔

”اور خوراک کی۔“ سان نے لقمہ دیا۔

”درست۔“ پاسکل نے قریب آ کر اس کی گردن پر ہاتھ رکھ دیا۔ اس کے عزائم
ایک پاکستانی لڑکی کے نہیں تھے۔

”اب جاؤ بھی۔“ سان نے مڑ کر تیزی سے کہا۔

”جاتی ہوں۔“ پاسکل نے مصنوعی غصے سے کہا اور پھر کمرے سے نکل گئی۔

کھڑکی سے نظر آنے والے شاہ بلوط کے درخت کی اوٹ میں ایک قدیم طرز کے
کعبے کی روشنی جل اٹھی اور پیرس کی شام کے سرمئی اندھیرے میں پھیل گئی۔ سان
اور پاسکل کے درمیان میز پر شمعوں کے دو پیلے شعلے بڑی زماہٹ سے حائل ہو رہے
تھے۔ شاہ بلوط کے درختوں میں سے ہوتی ہوئی ایک سیلی خوشبو پہلو بدلتی ہوئی آتی۔
شمعوں کی لو تھر تھرتھاتی اور ان کا پرتو پاسکل کی نیلی آنکھوں میں جھٹکتے لگتا۔ نیلی آنکھیں
بے حد اداس تھیں۔

”تم میری بات نہیں مانو گے؟“

”کون سی بات پاسکل؟“

”پاسکل۔“ مجھے تو بھوک نہیں۔ تم دونوں اسی کمرے میں بیٹھے رہو میں کھا
لے آتی ہوں۔“

”نہیں خالہ آپ دفتر میں کام کرتے کرتے تھک گئی ہوں گی آپ آرام کریں۔
میں خود ہی لے آؤں گی۔“ پاسکل نے آگے بڑھ کر خالہ کے دونوں گالوں پر بڑے پیار
سے بوسہ دیتے ہوئے کہا۔

”جیسے تمہاری مرضی۔“ خالہ نے کمرے سے باہر نکلتے ہوئے کہا اور پھر ایک دم
مڑ کر پاسکل کے ہتھکوں کی طرف اشارہ کر کے کہنے لگیں۔ ”اچھے لگتے ہیں۔“
خالہ کے باہر جاتے ہی پاسکل نے دروازہ بند کر لیا۔

”تمہارا یہی علاج ہے۔“ زبردستی! میں تمہیں رکنے کا کھتی تو کبھی نہ مانتے۔“
”دراصل انہیں دیکھ کر مجھے اپنی خالہ یاد آ جاتی ہیں۔“ سان نے ہنس کر کہا۔
”بو ہو ایسی ہیں۔ بات چیت میں بے حد خوفناک مگر اندر سے اتنی رقیق القلب کہ
میں ایک روز بھی ان کے گھر نہ جاؤں تو رو کر برا حال کر لیتی ہیں۔ حالت یہ ہے کہ
ابھی تک مجھے پچھ ہی سمجھتی ہیں۔ اکثر مجھے دیکھ کر کہیں گی کہ سان تم نے آج اپنے
بال اچھی طرح سے نہیں بنائے اور پھر کنگھی لے کر میری ٹھوڈی تلے ہاتھ رکھ کر بڑا
اجہتمام سے میرے بال سنوارنے لگتی ہیں۔“

”خیر۔“ جناب شام کے کھانے کے لیے کیا پسند فرمائیں گے؟“

”کم از کم فرانسیسیوں کی مرغوب غذا تلے ہوئے مینڈک کھانے کا تو موڈ نہیں۔“

”اور پلے ہوئے موٹے تازے کینچوئے کے بارے میں کیا خیال ہے؟“

”آپ سے مل کر بے حد خوشی ہوئی۔“ سان نے کرسی سے اٹھ کر دروازے

کا رخ کر لیا۔

”باہر خالہ بیٹھی ہیں۔“ پاسکل نے دھمکی دی۔

”میں پلے ہوئے کینچوئے کھانے کی بجائے تمہاری خالہ کا سامنا کرنا زیادہ پسند

کروں گا۔“

”تم اپنے آپ کو اپناج نہ کہا کرو پاسکل — مجھے دکھ ہوتا ہے“ سنان نے رک کر کہا۔ ”تم بیساکھیاں کیوں نہیں استعمال کرتیں۔ شاید ان کے سارے تم بہتر طور پر چل سکو اور تمہیں تکلیف بھی نہ ہو۔“

پاسکل کی نظریں بے اختیار سنان کے چہرے سے ہٹ کر شیفت پر مرکوز ہو گئیں۔ ”تم نے شاید میری بیساکھیاں دیکھ لی ہیں؟“

”ہاں۔“

”بیساکھیوں کے سارے میں یقیناً بہتر طور پر چل پھر سکتی ہوں لیکن میں ایسا جان بوجھ کر نہیں کرتی۔ ان کو کندھوں کے نیچے رکھتے ہی مجھ میں اپنے اپناج ہونے کا احساس شدید تر ہو جاتا ہے۔ میں اب بھی ذہنی طور پر اپنے آپ کو اس تلخ حقیقت کے لیے تیار نہیں کر پائی۔ اسے فراموش نہ کرو مجھے بیساکھیوں سے نفرت ہے۔ اس کے علاوہ میں ایک لڑکی بھی تو ہوں۔ تمہیں معلوم ہے کہ ایک عام لڑکی ٹھوکریں کھاتی پھرے گی مگر اپنی کوتاہ نظری کو دور کرنے کے لیے عینک نہیں لگائے گی۔ یہ نسوانی انا کا مسئلہ ہے۔ بیساکھیاں ہاتھ میں لیتے ہی میری انا کو بھی ٹھیس پہنچتی ہے۔ میری منصف ختم ہو جاتی ہے۔ میں ایک اپناج لڑکی کی بجائے صرف ایک اپناج رہ جاتی ہوں۔“

کھڑکی میں سے ایک تیز ہوا کا جھونکا آیا اور دونوں شمعیں گل ہو گئیں۔ کمرہ بالکل تاریک ہو گیا۔

”ہوا تیز ہو چلی ہے۔“ پاسکل نے اٹھ کر کھڑکی کے کواڑ بند کر دیے۔ سنان نے جبب سے لائٹ نکالا اور شمعیں روشن کر دیں۔

”مجھے یقین ہے کہ تم کبھی نہ کبھی ضرور تندرست ہو جاؤ گی۔“ سنان نے لائٹ جبب میں ڈالا اور اپنی کرسی پر بیٹھنے کی بجائے پاسکل کے پاس جا کھڑا ہوا۔

”مجھے معلوم ہے ایسا کبھی نہ ہو گا۔“ پاسکل کے لبوں پر حزن آمیز مسکراہٹ مکمل رہی تھی۔ ”البتہ میرے درد کے فاصلے گھٹتے یا بڑھتے رہیں گے اور ان کا

”کرسس تک پیرس میں ٹھہر جاؤ!“

سنان نے پاسکل کی جانب دیکھا۔ شمعوں کی روشنی اس کے ہنکوں پر پڑ رہی تھی اور ان میں سے ستارے پھوٹ رہے تھے۔

”پاکستانی جھیکے پہن کر۔“

”ہاں ہاں مجھے معلوم ہے پاکستانی جھیکے پہن کر مجھے ایسی باتیں کرنا زیب نہیں دیتا۔ تم نے اگر پھر ان ہنکوں کی بات کی تو میں انہیں اتار کر کھڑکی سے باہر پھینک دوں گی۔“ پاسکل نے دکھ سے کہا۔

”اور تم بھی ایسی باتیں مت کرو پاسکل جن کا جواب تمہیں معلوم ہے۔“

پاسکل خاموش بیٹھی روشن شمعوں کو دیکھتی رہی۔

”غزناط کے درمیان ایک بلند پہاڑی پر ایک سرخ قصر الحما نام کا ہے۔ ہر شب وہاں چراغاں ہوتا ہے۔ میں انہی چراغوں کی روشنی میں بیٹھ کر الحما کے فواروں اور جھروں کی مدھم کن من سنتے ہوئے تمہیں خط لکھوں گا اور ان چراغوں کی لو سے یہاں پیرس میں اس کھڑکی کے سامنے تمہارا خوبصورت چہرہ اور نیلی آنکھیں دیکھ سکے گی۔“

”وہ کون سا ایسا فسون ہے جو لوگوں کو محبت ایسے جذبے کو ٹھکرا کر وہاں جانے پر مجبور کر دیتا ہے؟“

سنان نے پاسکل کے چہرے سے نظریں ہٹا کر شاہ بلوط کی اوٹ میں روشن کعبے پر جمادیں۔ وہ اس سوال کا جواب نہیں دے سکتا تھا۔

”آج تم میری کسی بات کا جواب نہیں دے رہے۔ اب میں تم سے کوئی سوال نہیں پوچھوں گی۔“ پاسکل نے نظریں اٹھا کر سنان کی جانب دیکھا جو کھڑکی سے باہر دیکھ رہا تھا۔ وہ تھوڑی دیر خاموش رہی اور پھر آہستہ سے کہنے لگی۔ ”اگر میں اپناج نہ ہوتی تا تو میں تمہارے ساتھ ہی ہسپانیہ چل دیتی۔ پھر دیکھتی کہ تم مجھے کیسے روکتے ہو!“

انحصار — خیر چھوڑو۔

”تم اب تھک چکی ہو پاسکل۔ مجھے چلنا چاہیے۔“

”ہاں — واقعی اب میں تھکن محسوس کر رہی ہوں۔“

”شب بخیر۔“ سان نے ہاتھ آگے بڑھا دیا۔

”میں تمہیں فلیٹ کے دروازے تک چھوڑ آتی ہوں۔“ پاسکل کرسی سے اٹھ کر

کھڑی ہوئی۔

”نہیں — بلکہ تم ابھی میرے سامنے اپنے بستر میں لیٹ جاؤ اور آرام کرو۔“

سان نے اسے دونوں کندھوں سے پکڑ کر پٹنگ پر بٹھا دیا۔

”لیکن — مجھے تو ابھی شب خوابی کا لباس بھی پہننا ہے۔“

”قطعی ضرورت نہیں — خواہ مخواہ تھکاوٹ ہو گی — چلو۔“ سان نے بستر کی

چادر ایک طرف کر دی۔ پاسکل نے ایک ننھے منے بچے کی مانند اس کے حکم کی تعمیل

کی اور بستر پر لیٹ کر چادر اوڑھ لی۔ سان نے اس کے اوپر کبیل ڈال کر تھپتھا دیا۔

”بس — اب ایک اچھی بچی کی طرح چپکے سے سو جاؤ۔“

”بچیوں کو لوری بھی تو سنائی جاتی ہے۔“ پاسکل کا موڈ پہلے سے بہتر ہو چکا تھا۔

”اچھی بچیاں لوری سننے بغیر ہی سو جاتی ہیں۔“

”میں اچھی بچی نہیں ہوں اور لوری سننے بغیر ہرگز نہیں سوؤں گی۔“ پاسکل نے

آنکھیں جھپکتے ہوئے دھمکی دی۔

”کون سی لوری سنو گی؟“

”وہی شہزادے اور شہزادی والی — شہزادی جس کے سارے جسم میں سونیاں

چھپی تھیں اور پھر ایک روز ایک شہزادہ اس کی سونیاں نکالنے آ گیا۔“

سان اس کی معصومیت پر مسکرائے بغیر نہ رہ سکا۔

”پاسکل تم بے حد اچھی ہو۔“

”اور وہ لوری —“

”جانے سے پہلے تمہیں گل کر دوں؟“ سان نے سنی ان سنی کرتے ہوئے پوچھا

نہیں انہیں یونہی روشن رہنے دو۔“ پاسکل نے سنجیدہ ہو کر کہا۔ ”اور جانے سے پہلے

اپنی کتاب ضرور اٹھا لینا۔ میز پر پڑی ہے۔“

سان نے ”بچ بیک آف نوٹرز ایم“ میز پر سے اٹھا کر برساتی کی بڑی جیب میں

ڈال لی۔

”اچھا اب اجازت ہے؟“

”افو مجھے تو یاد ہی نہیں رہا تھا۔“ پاسکل نے اپنی چادر اتار پھینکی اور اٹھ کر

مرے سے بستر پر بیٹھ گئی۔

”اور اب کیا یاد نہیں رہا؟“

”تم نے یہ تو بتایا ہی نہیں کہ کل تم مجھے کہاں اور کتنے بجے ملو گے؟“

”کل؟“

”ہاں کل!“

”تمہیں ڈاکٹر نے مکمل آرام کا مشورہ دیا ہے۔ اس لیے کل تو نہیں البتہ پرسوں

میں خود ہی آ جاؤں گا۔“

”نہیں کل —“ پاسکل نے نرم نکیے پر غصے میں ایک زوردار مکہ رسید کیا اور

منہ پھلا کر بیٹھ گئی۔

”ڈاکٹر کے مشورے کے مطابق —“

”پلیز سان —“ پاسکل بچوں کی طرح گھٹنوں کے بل چلتی ہوئی پٹنگ کے سرے

پر آگئی اور سان کی برساتی کا کالر پکڑ لیا۔ ”تم اگر کل نہ آئے تو میرا درد شدت اختیار

کر جائے گا اور پھر اس کے ذمہ دار تم ہو گے۔“

”میں؟“ سان نے حیران ہو کر کہا۔

”ہاں تم! تم آ جاتے ہو تو میں سب کچھ بھول جاتی ہوں — اور اگر تم کل نہ

آئے تو اتنا درد ہو گا اتنا درد ہو گا کہ بس —“

”یہ تو بیک میل ہے۔“

”بالکل ہے۔“ پاسکل نے برساتی کا کارل زور سے کھینچا۔ ”جنگ اور محبت میں سب کچھ جائز ہوتا ہے۔“

”یہ جنگ ہو رہی ہے یا محبت؟“

”ہٹاؤں؟“

”ہاں بالکل — میں جانا چاہتا ہوں۔“

پاسکل نے سان کی برساتی کے کارل چھوڑ کر باہیں اس کے گلے میں ڈال دیں اور اپنا چہرہ قریب لے آئی۔

”اچھا تو پھر میں کل آجاؤں گا۔“ سان نے جلدی سے اس کے بازو پکڑ کر اپنے آپ کو چھڑا لیا۔

”بزدل۔“ پاسکل نے ہنس کر کہا اور پھر چادر اوڑھ کر بستر پر لیٹ گئی۔

”بزدل ہی سہی۔“ سان نے تخت مٹانے کے لیے کہا اور سنو — سوئے وقت یہ جھمکے اتار دیئے جاتے ہیں۔“

پاسکل نے جھٹ دونوں جھمکے کانوں سے علیحدہ کیے اور سان کی جانب اچھل دیئے۔ اس نے انہیں ڈرینگ ٹیبل کے دراز میں رکھ دیا۔

”اور کچھ؟“

”کچھ نہیں — اب میں چلتا ہوں۔“

”کتنے بجے آؤ گے؟“

”صبح کسی وقت — نو بجے کے قریب — پھر باہر گھومنے چلیں گے — ٹھیک ہے نا؟“

”ٹھیک تو ہے لیکن تم بے حد ست واقع ہوئے ہو۔ نو بجے کی بجائے آؤ گے نا؟“

”کیوں نہ میں خود تمہیں لینے آجاؤں؟“

”تمہیں خواہ مخواہ تکلیف ہوگی۔“

”میں تجھسی لے کر آجاؤں گی۔ مجھے اپنا پتہ لکھ کر دے دو۔“

سان نے ایک چٹ پر اپنا پتہ لکھ دیا اور کمرے سے باہر آنے لگا۔

”ایک اور بات —“ پاسکل نے اسے پکارا اور پھر اٹھ کر بیٹھ گئی۔

”اب کیا ہے۔“ سان نے پیچھے مڑ کر سختی سے پوچھا۔

”تم نے آج وہ تمام کام اپنے ذمے لیے ہیں جو عموماً خالہ کرتی ہیں۔ مثلاً شام کا

کھانا اکٹھے بیٹھ کر کھانا۔ پھر مجھے بستر میں لٹا کر کمبل اوڑھانا، لوری سنانا وغیرہ — لیکن

سب سے ضروری بات بھول گئے ہو۔“

”اور وہ کیا ہے؟“

پاسکل نے جواب دینے کی بجائے اپنی آنکھیں بند کر لیں اور لیوں کو بھیج کر ہلکی

سی جنبش دی۔ ”ہوں۔“

”اونہوں۔“ سان نے سر ہلایا۔ ”ہمارے ملک میں یہ رواج نہیں ہے۔“

پاسکل نے پٹ سے آنکھیں کھول دیں۔

”ہم اس وقت تمہارے ملک میں نہیں ہیں۔“ اس نے شرارت آمیز لہجے میں کہا

اور پھر آنکھیں موند لیں۔

سان نے اپنے لمبے بالوں میں انگلیاں پھیریں اور پھر پاسکل کے پاس آکھڑا ہوا جو

بڑے مزے سے بستر پر کسی سادھو کی مانند آلتی پالتی مارے آنکھیں بند کیے ایک

خصوصی یورپی شب بخیر کرنے کی رسم کے انتظار میں بیٹھی تھی۔ سان نے آہستہ سے اپنا

ہاتھ اس کے لیوں پر رکھ دیا۔

”شب بخیر پاسکل۔“

پاسکل نے دونوں ہاتھوں سے اس کا ہاتھ تھام لیا۔ اس کی آنکھیں ابھی تک بند

تھیں — اور پھر اپنے گرم لب اس کی جھیلی پر جمادے۔

سان نے نرمی سے اپنا ہاتھ پاسکل کی گرفت سے آزاد کیا اور پھر خاموشی سے چلتا

ہوا کمرے سے باہر آگیا۔

کر رہا ہے اور پھر آنکھ اس شہر کے ہر منظر کو چاہے وہ کتنا ہی بد صورت کیوں نہ ہو اس احساس کی لو میں جل کر دیکھتی ہے اور ہر طرف شوخ رنگ بکھر جاتے ہیں۔

سنان نے مہارت پہنچ کر اپنے مکان کے دروازے کا ہینڈل آہستہ سے کھمایا تو دروازہ کھل گیا۔ اس نے اطمینان کا سانس لیا۔ وہ آج اتنی خوبصورتیوں کو اپنے اندر بو کر لایا تھا کہ میڈم ڈی یا اس کی بوڑھی ماں سے دوچار ہو کر انہیں کھو نہیں دیتا پاتا تھا۔ بیڑھیاں ملے کر جب وہ اپنے کمرے تک پہنچا تو اس کی نظریں بے اختیار بنی کے دروازے کی طرف اٹھ گئیں۔ روشنی جل رہی تھی اور اندر سے عامیانہ قسم کی چیز امریکی دھنوں کی آواز آرہی تھی۔ اس نے جیب سے چابی نکالی اور قفل میں ڈال کر کھما دی۔ اسی لمحہ ہمیشہ کی طرح ساتھ والا دروازہ کھٹ سے کھل گیا۔ جینی ٹائون کے باریک گاؤن میں ملبوس کھڑی تھی۔ اس کے ہاتھ میں شراب کا گلاس تھا۔

”تمہاری صحت کا جام——“ جینی نے گلاس فضا میں بلند کرتے ہوئے کہا۔ اس کی آواز میں لکنت تھی۔

سنان نے جواب دینا مناسب نہ جانا اور دروازہ کھول کر اندر جانے لگا۔

”ہے“ جینی نے پیچھے سے اس کے کندھے پر ہاتھ رکھ دیا۔ ”ایک خاتون تم سے غالب ہے مسٹر! ایک شریف خاتون۔ آداب کا تقاضا ہے کہ تم جواب دو۔“

”کیا چاہتی ہو جینی؟“ سنان نے وہیں کھڑے کھڑے رکھائی سے پوچھا۔

”میں——“ اس نے اپنی لرزتی ہوئی انگلی سنان کے سینے پر رکھ دی۔ ”میں تمہیں چاہتی ہوں۔“

”تم اس وقت ہوش میں نہیں ہو جینی بہتر یہی کہ اپنے کمرے میں جا کر آرام کرو۔“

”میں بالکل ہوش—— میں ہوں اور—— میں تمہاری پاسکل کی طرح اپناج نہیں ہوں جو مجھے آرام کرنے کی ضرورت محسوس ہو۔“

سنان کا چہرہ سرخ ہو گیا اور اس کی بڑی بڑی آنکھوں میں اس—— سستی عورت

سنان پاسکل کے قلیٹ سے نکل کر دریائے سین کے اونچے کناروں کے ساتھ چلا ہوا نیولی کے پل پر آگیا جہاں چوک سے پار ٹرام سٹیشن واقع تھا۔ اس نے گھڑی پر نظر ڈالی۔ ابھی صرف نو بجے تھے۔ اس نے ٹرام پر سوار ہونے کی بجائے پیڈل ہی مہارت جانے کا فیصلہ کیا اور ایونیوفاک کے چوڑے فٹ پاتھ پر ہو لیا۔

ایونیوفاک کی لاتعداد روشنیوں، ٹریفک کے مسلسل شور اور فٹ پاتھ پر چلنے والے لوگوں کی گفتگو میں زندگی کی ایک ایسی لہر تھی جو یورپ کے ہر بڑے شہر کی رگوں میں دوڑتی ہے مگر یہاں پیرس میں یہ تمام آوازیں ایک نمایاں اور منفرد حیثیت کی حامل تھیں۔ روشنیوں کے کھجے قدیم طرز کے تھے اور ان کی روشنیوں میں نہایت تھی۔ ٹریفک کا شور بھی اعصاب پر اثر انداز ہونے کی حد تک بلند نہ تھا اور لوگوں کی آوازیں—— یورپ کی سب سے نازک اور خوبصورت زبان فرانسیسی میں ڈھل کر بے حد بھلی لگ رہی تھیں۔ سنان نے سوچا کہ اگر اس کی آنکھوں پر پٹی باندھ کر بھی اسے اس شہر میں لاکھڑا کیا جائے تو یہاں کے شور کی انفرادیت سے عیاں جان جائے گا کہ وہ پیرس میں ہے۔

سانے ”فتح کی محراب“ کی عظیم عمارت روشنیوں میں نہائی ہوئی نہایت دل فریب لگ رہی تھی۔ محراب کے گرد گھومتی ہوئی کاریں اور ان کی روشنیاں ایسے لگ رہی تھیں جیسے سنگ مرمر کی ایک عظیم شمع کے گرد ہزاروں پروانے دیوانہ وار طواف کر رہے ہوں۔ ہاں یہ پیرس تھا۔ دنیا کا سب سے خوبصورت شہر۔ پیرس ایک احساس تھا۔ پرفسوں احساس جو دھیرے دھیرے آپ کی روح میں سرایت کر کے آپ کو اپنا گردیدہ

کے لیے نفرت ابلنے لگی۔

”تمہیں پاسکل کے بارے میں اس قسم کی باتیں کرنے کا کوئی حق نہیں ہے۔“ وہ بے حد غصے میں تھا۔ ”اور پھر — جینی تم خود بھی تو اپناج ہو۔“

”میں اور اپناج —؟“ جینی نے سان کی طرف اس طرح دیکھا جیسے اس کا ہڈا چل گیا ہو اور پھر دو قدم پیچھے ہٹ کر اس نے اپنی ٹانگ پر سے گاؤن ہٹا دیا اور لمبے سے کہنے لگی۔ ”غور سے دیکھو ننھے لڑکے — میں اپناج نہیں ہوں۔ میری داغوں ٹانگیں سلامت ہیں۔“

سان نے نفرت سے منہ پھیر لیا۔

”اب دیکھتے کیوں نہیں — میری ٹانگیں بے حد خوبصورت ہیں۔“

وہ اگر چاہتا تو منگٹو منقطع کر کے اپنے کمرے میں جا سکتا تھا مگر جانے کیوں اس لڑکی پر ترس آنے لگا جو یہ الٹی سیدھی حرکتیں صرف اسے ستانے کی غرض سے کر رہی تھی اور پھر ہوش میں بھی تو نہیں تھی۔

”پاسکل جسمانی طور پر اپناج سہی مگر تمہاری طرح دماغی طور پر مفلوج نہیں۔“ سان نے اس کی جانب دیکھے بغیر تلخی سے کہا۔ ”اب جاؤ اور اپنے کمرے میں آرام کرو۔“ جینی نے اپنا گاؤن برابر کیا اور پھر اس کے قریب آگئی۔

”تمہاری صحت کا جام۔“ اس نے ایک ہی سانس میں گلاس خالی کر دیا اور اسے نور سے اپنے دروازے پر دے مارا۔ ٹوٹے ہوئے گلاس کی کڑچیاں میزبھوں پر کھر گئیں۔ ”میں اپناج نہیں ہوں۔“ وہ چیخی۔

اسی وقت جینی کے کمرے کا دروازہ کھلا اور درمیانی عمر کا ایک منجھڑا مرد صرف پتلون اور بنیان میں لمبوس ننگے پاؤں باہر نکل آیا۔

”کیا ہوا جینی ڈارلنگ —“ ابھی وہ اتنا ہی کہہ پایا تھا کہ اس نے ایک گندی کا گالی دی اور وہیں فرش پر بیٹھ گیا۔ اس کے ایک پاؤں سے خون بہہ رہا تھا۔ ”یہ کس — نے یہاں شیشے کی کڑچیاں بکھیر رکھی ہیں؟“ اس نے ایک اور گالی

”اور جہیں کس — نے کہا تھا کہ یوں ننگے پاؤں بھاگتے ہوئے میرے کمرے سے باہر آ جاؤ۔“ جینی نے بھی وہی زبان استعمال کی اور گرج کر کہا۔

”مجھے مرد نے وہیں بیٹھے بیٹھے نفرت سے جینی کی طرف دیکھا اور زیر لب بڑبڑانے لگا۔ اس کی نظر سان پر پڑ گئی۔

”اور یہ — کون ہے؟“ اس کے لمبے سے ظاہر ہو رہا تھا کہ وہ بھی نشے میں ہے۔

”تمہیں اس سے مطلب؟“ جینی پھر گئی۔

”پچاس فرانک سوئٹ ہارٹ — مجھے اپنے پچاس فرانک سے تو مطلب ہے“

”مجھے لے ایک ایک لفظ چبا چبا کر ادا کیا۔“

”پچاس فرانک کی ادائیگی سے تم نے میری ذاتی زندگی میں دخل اندازی کا حق نہیں خرید لیا۔“ جینی نے تنک کر کہا۔ ”تم کمرے میں چلو میں آجاتی ہوں۔“

منجھڑا مرد بڑی دقت سے اٹھا اور لنگڑاتا ہوا کمرے کے اندر چلا گیا۔

”میرا دوست ہے۔“ جینی نے سان کی طرف دیکھ کر جھینپتے ہوئے کہا۔ ”زندہ رہنے کے لیے کچھ نہ کچھ تو کرنا ہی پڑتا ہے۔“

”ہاں“ سان کے لبوں پر ایک طرز آمیز مسکراہٹ کھیلنے لگی۔ ”زندہ رہنے کے لیے کچھ نہ کچھ ضرور کرنا پڑتا ہے۔“

”مجھے تو بہت کچھ کرنا پڑتا ہے۔“ جینی اب قدرے ہوش میں تھی۔ اس کی آنکھوں میں آنسو تیر رہے تھے۔ ”سان تم میرے کمرے میں تھوڑی دیر کے لیے چلے آؤ۔“

”میں پاسکل کے گھر سے پیدل چل کر آیا ہوں اور خاصا تھک چکا ہوں۔ کل کس — سان کے لمبے میں بھی اب نرمی آچکی تھی اور جینی کو اس تبدیلی کا احساس تھا۔

”میں آج شام تمہارے ساتھ نہایت بدتمیزی سے پیش آئی ہوں۔ مجھے معاف کر دو۔“ اس نے آگے بڑھ کر دونوں ہاتھوں سے سان کے کندھے تمام لیے۔ ”پیارے سان آجاؤ۔“

”سان کی نظروں سے جینی کا دنیاوی روپ او جھل ہو گیا اور وہ اسے ایک نام اور سیدھی سادھی لڑکی دکھائی دینے لگی۔ ایک اچھی اور شریف لڑکی جس نے جذبات کی شدت سے مغلوب ہو کر کوئی فاش غلطی کی ہو اور اب سچے دل سے اس پر پشیمان ہو رہی ہو۔“

”کوئی بات نہیں۔“ اس نے جیب سے رومان نکال کر جینی کے آنسو پونچھے۔ ”میں کل ضرور تمہارے کمرے میں آؤں گا۔“

”نہیں آج رات ہی۔۔۔ ابھی۔۔۔ مجھے تمہاری ضرورت ہے۔“ جینی نے اٹھ کی۔

”میں نے تمہیں بتایا ہے تاکہ میں بے حد تھک چکا ہوں اور پھر تمہارا دوست۔“ ”میرا دوست۔۔۔“ جینی کے لبوں پر ایک تلخ مسکراہٹ تھی۔ ”تم سب کچھ سمجھتے ہوئے بھی اس جانور کو میرا دوست کہہ رہے ہو۔“

اس نے اپنے ہاتھ سان کے کندھوں سے ہٹا لیے۔ ٹائٹ گاؤن کی رسی کھول کر دوبارہ کسی اور آگے بڑھ کر اپنے کمرے کا دروازہ کھول دیا۔ دروازہ کھلتے ہی تاریک میڑھیوں پر کمرے میں جلتے ہوئے بلب کی روشنی پھیل گئی۔ سامنے صوفے پر وہی گھٹا آدمی لیٹا خراٹے لے رہا تھا۔

”ہے۔۔۔ پچاس فراک۔“ جینی نے وہیں دروازے میں کھڑے کھڑے جیچ کر کہا۔

گنجہ ہڑبڑا کر اٹھ بیٹھا اور ادھر ادھر دیکھنے لگا۔ اسے شاید کمرے کے باہر تاریکی میں کھڑی ہوئی جینی دکھائی نہیں دے رہی تھی۔

”کون ہے؟“ وہ ابھی تک مکمل طور پر بیدار نہیں ہوا تھا۔

”تمہاری سوئٹ ہارٹ۔۔۔ پچاس فراک۔“

صبح مرد نے اپنی آنکھیں ملیں اور پھر دروازے کی طرف دیکھا جہاں جینی ہینڈل پر ہاتھ رکھے اسے گھور رہی تھی۔

”کیا ہے؟“ اس نے بنیان اٹھا کر اپنا پیٹ کھجلائے ہوئے جمائی لے کر پوچھا۔

جینی نے جواب میں پورا دروازہ کھول دیا۔

”کیا مطلب؟“ گنجہ صوفے سے اٹھ بیٹھا۔

”دفع ہو جاؤ“ جینی دھاڑی۔

گنجہ ایک دم ہوش میں آگیا اور غصے سے کہنے لگا۔ ”لیکن میرے پچاس فراک۔۔۔ ابھی تو۔۔۔“

جینی نے گاؤن کی جیب میں ہاتھ ڈالا اور دس دس فراک کے چار نوٹ نکال کر گنجے کی طرف پھینک دیے۔

”میں نے دس فراک شراب کے کاٹ لیے ہیں۔ اب دفع ہو جاؤ۔ کھیل ختم۔“

گنجے نے ایک قبر آلود نظر جینی کے پیچھے کھڑے ہوئے سان پر ڈالی اور پھر قالین پر بیٹھ کر اپنے نوٹ چننے لگا۔ نوٹ جمع کر کے اپنی پتلون کی پچھلی جیب میں اڑے اور پھر بے یقینی کے عالم میں اپنا گنجہ سر ہلاتا ہوا باہر آگیا۔ میڑھیوں پر قدم رکھتے ہی اس نے پھر ایک گندی سی گالی دی اور وہیں بیٹھ گیا۔ بے دھیانی یا نشے میں اسے ایک مرتبہ پھر وہاں پر بکھری کرچیوں کا خیال نہ رہا تھا۔

”آؤ سان۔“ جینی نے اس کا ہاتھ پکڑ کر کہا۔

سان اس ڈر سے کہ جینی پھر سے کوئی ہنگامہ برپا نہ کر دے چپکے سے اس کے ساتھ کمرے میں آگیا۔

جینی دروازہ بند کرنے لگی تو میڑھیوں پر بیٹھا ہوا گنجہ غصے سے کہنے لگا۔

”میرے جوتے اور کوٹ تو واپس کر دو۔ سوئٹ ہارٹ!“

جینی نے صوفے کے نیچے سے جوتوں کا ایک جوڑا نکالا اور پلنگ پر پڑا کوٹ اٹھا کر دونوں باہر پھینک دیئے۔ اس کام سے فارغ ہو کر اس نے دروازہ بند کیا۔ جلدی سے کمرے کی تمام چیزیں اپنی اپنی جگہ پر رکھیں اور پھر تپائی پر رکھی شراب کی بوتل اور گلاس کی طرف اشارہ کر کے کہنے لگی۔
”پیو گے؟“

نان نے سر ہلا دیا ”نہیں“

اس نے بوتل اور گلاس ساتھ والی الماری میں رکھ دیئے اور پھر صوفے پر بیٹھ گئی۔

نان ابھی تک دروازے کے پاس ہی کھڑا تھا۔

”آؤ بیٹھو نان۔“ جینی ایک طرف ہو گئی۔ وہ اب مکمل طور پر ہوش میں تھی۔

نان اب اسی جگہ آکر بیٹھ گیا جہاں تھوڑی دیر پہلے وہ گنجا مرو لینا ہوا تھا۔

”صرف میرے لیے تم نے خواہ مخواہ اپنے کاروبار کا ستیاناس کر دیا۔“

کوئی بات نہیں۔“ جینی خوشدلی سے ہنس دی۔ ”کاروباری لوگ بھی تو کبھی

کبھار اپنے کاروبار سے اکتا کر چھٹی کر لیتے ہیں۔“

وہ اس وقت اتنی باوقار اور پرسکون لگ رہی تھی کہ یہ گمان بھی نہ ہوتا تھا کہ

چند لمحے پہلے یہی لڑکی شراب کے نشے میں مدہوش چیخ رہی تھی۔

”تم نے نیوزی لینڈ میں مستقل طور پر سکونت پذیر ہونے کے لیے جو درخواست

دی تھی اس کا کیا ہوا؟“ نان نے یونہی پوچھ لیا۔

”ہونا کیا ہے۔“ آج سفارت خانے سے خط آیا ہے کہ میری درخواست مہیا

”پیشے“ کے خانے کے آگے میں نے صرف ”کاروباری عورت“ لکھا ہے جو کافی نہیں

وہ چاہتے ہیں کہ میں اپنے پیشے کے بارے میں تفصیل سے لکھوں تاکہ وہ میرے لیے

وہاں اسی سے متعلق کسی نوکری کا انتظام کر دیں۔ اب تم ہی بتاؤ میں انہیں کیا تفصیل

بھیجوں؟“ ”ہاں۔۔۔ یہ تو ہے!“ نان نے بے دھیانی میں کہا۔ اسے سخت نیند آ

رہی تھی۔

کانی پیو گے؟“ جینی کو یک دم خیال آیا۔

”تم آرام کیوں نہیں کرتیں۔ مجھے بھی نیند آرہی ہے۔“

”تمہارے اپنے ڈبے کی ہے اور اب بہت کم باقی رہ گئی ہے۔“ جینی فوراً اٹھ

کھڑی ہوئی اور کونے میں جا کر سٹود جلا کر کافی تیار کرنے لگی۔

”آج پاسکل کو ملنے گئے تھے؟“ اس نے مڑ کر پوچھا۔

”ہاں۔“ نان نے سر ہلا دیا۔

”سارا دن اسی کے پاس رہے۔“

نان نے پھر سر ہلا دیا۔

”کیسی ہے وہ؟“

”بس ٹھیک ہے۔“ نان نے آہستہ سے کہا۔ ”کل شام زیادہ چلنے سے اس

کے درد میں اضافہ ہو گیا تھا۔“

”بے چاری“ جینی کے لہجے میں ہمدردی تھی۔ کانی تیار کر کے وہ واپس صوفے پر

آکر بیٹھ گئی اور پیالیاں تپائی پر رکھی دیں۔

نان نے ایک پیالی اٹھائی اور چمکے سے کانی پینے لگا۔ عجیب لڑکی ہے۔ ابھی وہ

پاسکل کا نام کس حقارت سے لے رہی تھی اور اب اس کے لہجے میں سوائے ہمدردی

اور رحم کے جذبات کے اور کچھ نہ تھا۔

”جینی“ اس نے سراٹھا کر ایک دم پوچھا۔ ”کیا پیرس میں کرسمس واقعی بے حد

فخصور ہوتی ہے۔“

”کرسمس؟“ جینی نے چونک کر کہا ”کیوں؟ تمہیں کیسے خیال آ گیا؟“

”بس ایسے ہی!“

”کرسمس کے تہوار کی کوئی بھی یاد میرے لیے خوش گوار نہیں ہے۔“ جینی نے

کانی کی پیالی تپائی پر رکھ دی اور اداس ہو کر کہنے لگی۔ ”جب میں چھوٹی تھی تو مارسیلز

”ہوتی ہوں گی۔“ جینی نے بے دلی سے کہا۔ ”مگر مجھے کوئی نہیں بلاتا۔“
 سان نے کافی ختم کر کے پیالی تپائی پر رکھ دی اور جیب میں سے سگریٹ نکال کر
 سلا لیا۔ جینی نے ہاتھ بڑھا کر سگریٹ اس کی انگلیوں سے علیحدہ کر کے اپنے منہ میں
 ڈال لیا۔ ”تم دوسرا سلا لو۔“ اس نے ایک گہرا کش لگایا اور پھر کہنے لگی۔
 ”کیا تم کرسس تک پیرس میں ہی ٹھہرو گے؟“
 ”نہیں ایسا تو نہیں۔“

”تو پھر تمہیں بیٹھے بیٹھے پیرس کی کرسس کے بارے میں جاننے کی کیا ضرورت
 پیش آگئی؟“

سان نے دوسرا سگریٹ سلا لیا اور کش لگا کر کہنے لگا۔ ”پاسکل کی خواہش ہے کہ
 میں کرسس تک پیرس میں ہی رہوں۔“

جینی سیدھی ہو کر بیٹھ گئی اور جلدی سے اپنا سگریٹ ایش ٹرے میں مسل دیا۔
 پھر تم نے کیا فیصلہ کیا ہے؟“

”میں سیاح ہوں۔۔۔ میں نہیں چاہتا کہ ایک جگہ رہنے سے میرے پاؤں زمین
 میں دھنس جائیں اور میں ہمیشہ کے لیے ساکت ہو کر رہ جاؤں۔“

”ایک جگہ رہنے سے ہی۔۔۔ ساکت ہونے سے ہی۔۔۔ شائیں پھوٹی ہیں۔ پھر
 ان میں پھول نکلتے ہیں۔“

سان نے حیرت سے جینی کی طرف دیکھا۔ اتنا خوبصورت تخیل۔۔۔۔۔
 ”ورنہ سب کچھ سوکھ جاتا ہے سان۔“ جینی کی آنکھوں میں بھی وہی خواہش کروٹیں بدل
 رہی تھی جس کا اظہار آج دوپہر پاسکل نے بھی کیا تھا۔

سان نے سگریٹ کا آخری کش لگا کر ایش ٹرے میں ڈال دیا اور خاموشی سے اٹھ
 کھڑا ہوا۔ جینی وہیں خاموش بیٹھی اسے بکیتی رہی۔ ایش ٹرے سے ان بچے سگریٹ کا
 دھواں اٹھ رہا تھا۔

”شب بخیر“ اس نے جلدی سے کہا اور کمرے سے باہر آ گیا۔

میں کرسس کی شام شراب خانے میں بے حد رش ہوا کرتا تھا۔ میری ماں کو وہاں تہم
 شب کام کرنا پڑتا تھا۔ میں اس دوران میں ایک کونے میں بیٹھ کرسس کا بیٹھا ایک
 کھاتی رہتی جو میری ماں میرے لیے ایک روز پہلے بنا کر رکھ لیتی تھی۔ شراب کے فز
 میں دھت لوگ میرے پاس آتے اور کہتے ”آہا! کتنی خوبصورت گڑیا ہے۔ آج شام
 اس کے گالوں پر بوسہ دینے سے آئندہ سال خوش گوار گزرے گا۔“ اور پھر وہ جگ
 کر نیک ٹھکون کی خاطر میرے گالوں پر بوسہ دیتے اور میرے فراق کی جیب میں دو
 چار سکے ڈال دیتے۔ ”گڑیا! تم اپنے لیے ایک گڑیا خرید لیتا۔“ جوں جوں میں جوان
 ہوتی گئی دیے جانے والے سکوں میں اضافہ ہوتا گیا۔ خیر یہ تو تھی بچپن کی کرسس
 اور پیرس۔۔۔ میں بازار سے کرسس کا ایک درخت خرید کر لے آئی ہوں۔ اسے
 جھالروں اور چھوٹے ققموں سے سجاتی ہوں اور پھر تمام شب اکیلی بیٹھی اسے بکتی
 رہتی ہوں۔ تمہیں شاید معلوم ہو گا کہ کرسس کو خاندان کے تمام افراد ایک دوسرے
 کے لیے تحفے خرید کر انہیں رنگین کانڈوز میں لپیٹ کر کرسس کے درخت کے ساتھ
 لٹکا دیتے ہیں اور پھر جب نصف شب کلیساؤں کے گھڑیاں بجنے لگتے ہیں تو وہ یہ تحفے
 درخت سے اتار کر ایک دوسرے کو پیش کر دیتے ہیں۔ تحفوں پر لپٹے رنگین کانڈ
 کھولتے ہوئے ان کے چہرے مسرت سے دک رہے ہوتے ہیں۔ جانے انہیں ان کے
 بھائی، والد یا دوست نے کرسس پر کیا تحفہ دیا ہے؟ میں بھی بازار سے ایک اچھا سا
 تحفہ خرید لاتی ہوں۔ اپنے لیے! اسے درخت سے لٹکا کر نصف شب کا انتظار کرتی
 ہوں۔ گھڑیاں بجتے ہیں تو میں اپنے کرسس درخت کے ساتھ لٹکا ہوا پارسل کھول کر
 اس طرح دیکھتی ہوں جیسے اس میں بند تحفہ میرے لیے ان دیکھا ہو اور یہ تحفہ کسا
 اور نے۔۔۔ کسی دوست نے مجھے دیا ہو۔ پیرس کا یہ حصہ اتنا غریب ہے کہ یہاں
 کرسس کے گیت گانے والے ننھے بچے بھی نہیں آتے۔

”کرسس کو بے شمار پارٹیاں بھی تو ہوتی ہوں گی۔“ سان نے یہی سوال آج دوبارہ
 پاسکل سے بھی کیا تھا۔

تمام شب اس کے ذہن میں پاسکل کا معصوم چہرہ ابھرتا رہا اور پھر ایک دور کی
آواز رات کے سناٹے میں گونج جاتی۔ جینی کی آواز— ایک جگہ رہنے سے ہی—
ساکت ہونے سے ہی— شاخیں پھوٹی ہیں۔ پھر ان میں پھول لگتے ہیں— پھول
لگتے ہیں— پھول—



دوسری صبح سنان اپنے کمرے کے ایک کونے میں دیوار سے آئینہ لٹکائے شیو
ہائے میں مصروف تھا۔ اس نے کمر کے گرد ایک تولیہ باندھ رکھا تھا۔ سنان ان لوگوں
میں سے تھا جو شیو بناتے وقت برش اور صابن سے خوب کھل کھیلتے ہیں۔ نتیجتاً اس
عمل کے اختتام پر ہر طرف جھاگ ہی جھاگ نظر آتی ہے۔ شیو کا سامان اور ان کا اپنا
جسم اس کی زد میں آتے ہی ہیں مگر غسل خانے کے درو دیوار پر بھی جدید مصوری کے
کئی شاہکار جنم لے لیتے ہیں۔ اسی صورت حال سے نمٹنے کے لیے وہ شیو بناتے ہوئے
صرف ایک تولیے میں ہی ملبوس تھا۔ پانی ٹھنڈا ہونے کی وجہ سے جھاگ گاڑھی نہیں
بن رہی تھی۔ ایک مرتبہ ریزر استعمال کرنے کے بعد وہ دوسری بار صابن اپنے چہرے
پر پھیلا رہا تھا کہ دروازے پر دستک ہوئی۔ اس نے سر جھکا کر تولیے کے ایک کونے
سے گالوں پر لگا صابن پونچھا اور آگے بڑھ کر دروازہ کھول دیا۔

باہر میڈم ڈی اپنے خزاں رسیدہ ہونٹوں پر شرارت آمیز مسکراہٹ سجائے اسے
ٹک ٹک تک رہی تھی۔ اس نے پہلے تو سنان کی کمر کے گرد لپٹے مختصر تولیے کی جانب
دیکھ کر ایک ٹھنڈی سانس بھری اور پھر ایک دم کہنے لگی

”اوہ لالا! تم ابھی تک تیار نہیں ہوئے؟“

”کیا بات ہے میڈم ڈی؟“ اس نے تولیے کی گرہ کو تھامتے ہوئے ناگواری سے
پوچھا۔

”تم تو کہتے تھے کہ میں ایسی رومانی مہم جوئی کے لیے موزوں نہیں ہوں!“
سنان کو خیال آیا کہ ہوں نہ ہو میڈم کو پچھلی شب کے ہنگامے کی خبر ہو گئی ہے۔

”کیسی رومانی مہم جوئی؟— وہ تو— ہم دونوں صرف کافی پی رہے تھے“

”میں جینی کی بات نہیں کر رہی۔ وہاں تو صرف رومان ہی رومان ہے۔ مہم جوئی کا مرحلہ نوٹوں سے ہی طے کر لیا جاتا ہے۔“

”سان کو غصہ آگیا۔ میڈم ڈی نے شاید چسکی لگانے کے لیے شام کا بھی انتظار نہیں کیا۔“

”آپ برا نہ مانیں تو اس وقت مجھے تیار ہو کر کہیں باہر جانا ہے۔“

”میں تو برا نہیں مانوں گی مگر وہ چھوٹی سی موٹی سی عورت جو پچھلے دس منٹ سے نیچے گلی میں تمہارا انتظار کر رہی ہے وہ ضرور برا مانے گی“ میڈم ڈی نے کھڑکی کی طرف اشارہ کرتے ہوئے کہا۔

”اوہ“ سان نے سر ہلایا اور جلدی سے کھڑکی سے نیچے جھانکا۔

”فٹ پاتھ کے کنارے فراہمی کار ستران کے سب سے ننھے منے ماڈل میں سٹیرنگ تھامے منہ پھلائے پاسکل بیٹھی تھی۔“

”صبح بخیر“ سان نے ہاتھ ہلا کر کہا۔

پاسکل نے بڑے آرام سے سر اٹھا کر اوپر سان کی جانب دیکھا۔

”کابل الوجود لڑکے تم ابھی تک تیار نہیں ہوئے؟“ اس نے جان بوجھ کر اتنے زور سے کہا کہ فٹ پاتھ پر چلنے والے راہ گیر منہ اٹھا اٹھا کر اوپر سان کی طرف دیکھنے لگے۔ دو بوڑھی عورتیں وہیں رک گئیں اور سان کو ایسے گھورا جیسے کہہ رہی ہوں کہ نیچے دفع کیوں نہیں ہوتے۔ کیوں اس ننھی سی جان کو ہانکنا کرتے ہو۔“

”اوپر کمرے میں چلی آؤ پاسکل“ سان نے ہولے سے کہا۔

پاسکل نے کچھ کہے بغیر نفی میں سر ہلایا اور انگلی کے اشارے سے اسے نیچے آنے کو کہا فٹ پاتھ پر کھڑی ہوئی بوڑھی عورتوں نے سان کو قرآلوہ نظروں سے دیکھا جیسے وہ اس بات سے ناخوش ہوں کہ ایک ایسا لڑکا جس کے بدن پر بنیان تک نہیں ہے اس بھولی بھالی لڑکی کو اپنے کمرے میں آنے کی دعوت کیوں دے رہا ہے اور پھر

”آج چل دیں۔“

”ابھی آیا“ سان نے جلدی سے کہا اور کھڑکی بند کر دی۔ اس نے وہیں کھڑے کھڑے چہرے پر لگا باقی ماندہ صابن تولیے سے پونچھا اور کپڑے بدلنے لگا۔

میڈم ڈی ابھی تک دروازے کے پاس کھڑی تھی۔

”شکریہ میڈم“ اس نے جھک کر کہا۔

میڈم ڈی ٹس سے مس نہ ہوئی۔

”شکریہ میڈم“ اس نے ایک مرتبہ پھر جھک کر کہا۔ ”میں نے کپڑے بدلنے ہیں“

میڈم ڈی نے ایک نہایت سرد قسم کی آہ بھری۔

”شرارتی لڑکا“ اس نے اپنی انگلی سان کے چوڑے سینے پر ٹھونکتے ہوئے کہا اور

انتی ہوئی کمرے سے باہر نکل گئی۔

سان کپڑے بدل کر نیچے گلی میں آیا تو پاسکل اسی طرح منہ بنائے کار میں بیٹھی تھی۔

”صبح بخیر“ سان نے بغیر چھت کی کار کے ہینڈل پر ہاتھ رکھتے ہوئے کہا۔

”دس بج رہے ہیں“ پاسکل نے سر اٹھا کر اسے گھورا ”اور میں پورے پندرہ

منٹ سے یہاں کھڑی متواتر ہارن بجا رہی ہوں۔“

”اوپر کمرے میں آ جاتیں۔“

”اتنی ساری میڑھیاں چڑھنے کی ہمت نہ تھی اور پھر تمہاری ماکن جو دروازے

کے باہر کھڑی تھیں خود ہی کہنے لگیں کہ وہ حمیس بلا لائیں گی۔“

”ہاں میڈم ڈی“

”کھل اٹھی تھی تمہارا نام سن کر“ پاسکل نے منہ بنا کر کہا۔

”ہاں اس کی طبیعت میں بید شونی ہے“ سان نے جواب دیا۔

”اس عمر میں بھی۔“ پاسکل سٹیرنگ چھوڑ کر ساتھ والی نشست پر کھسک گئی۔

”مہر حال۔“ کار تم چلاؤ“

”میں؟ سنان گھبرا گیا۔

”ہاں۔۔۔ مجھ سے ٹھیک طرح بریک نہیں لگتی۔“

”ہم لوگ یہ بیچ کام نہیں کرتے“ سنان نے بڑے ٹھسے سے سینہ پھلا کر کہا۔
”ہمارے ہاں کار چلانے کے لیے شو فر رکھے جاتے ہیں۔“

”واقعی؟“ پاسکل نے فوراً یقین کر لیا۔

”اور کیا!“ سنان ہنس دیا اور پھر سنجیدہ ہو کر کہنے لگا ”تم ہی چلاؤ پاسکل۔ دراصل ہمارے پورے خاندان میں آج تک کسی کو کار خریدنے کی توفیق ہی نہیں ہوئی اور اس لیے میں ڈرائیونگ کے معاملے میں بالکل کورا ہوں۔“

پاسکل نے اطمینان کا سانس لیا اور پھر ہنستے ہوئے کہنے لگی ”چلو تم بھی کیا یاد کرو گے آج میں تمہارے شو فر کی حیثیت سے کار چلاؤں گی۔“

”تو پھر میں پچھلی نشست پر بیٹھ جاتا ہوں“ سنان نے فراق سے کہا۔

”پاسکل نے جواب میں اسے بری طرح گھورا اور وہ مسکراتا ہوا اس کے پلو میں بیٹھ گیا۔

پاسکل نے کار شارٹ کر دی۔ مومارٹ کی تنگ گلیوں میں سے نکل کر پتھر کے اپر ہاؤس سے گزر کر وہ کنکورڈ چوک میں آ گئے۔

”اس چوک کا نام پہلے انقلاب کا چوک ہوا کرتا تھا۔ وہ سامنے جہاں اب ایک خوبصورت فوارہ ہے گلوٹین گاڑھ کر لوئی شانزدہم کا سر قلم کیا گیا تھا“ پاسکل نے بائیں طرف اشارہ کر کے اسے بتایا اور پھر کار بائیں ہاتھ پر ہی شانز پر موڑ دی۔ وہ بٹلا مشاتی سے کار چلا رہی تھی مگر بار بار اس کی نظریں سامنے سڑک سے ہٹ کر سنان؛ مرکوز ہو جاتیں۔ وہ اس بے جا التفات سے گھبراہٹ سی محسوس کر رہا تھا۔

”دیکھ کر کار چلاؤ خواہ مخواہ کوئی حادثہ کر بیٹھو گی۔“

”حادثہ تو ہو چکا ہے۔“ پاسکل نے شرارت سے کہا۔

وہ سنان کے منع کرنے کے باوجود اس کی طرف دیکھے چلی جا رہی تھی۔

”آخر میری طرف کیا دیکھ رہی ہو؟“

”یونانیوں کا دیوتا اپالو یاد آ رہا ہے“ اس نے شوخی سے کہا۔

”جہاں تک میری معلومات کا تعلق ہے“ سنان نے جھینپتے ہوئے کہا ”اپالو درمیانے قد اور گندمی رنگ کا عام سا آدمی نہ تھا۔“

”وقت وقت کی بات ہے“ پاسکل کی آنکھوں میں شرارت ناچ رہی تھی۔

”یہ کار تمہاری ہے؟“ سنان اس موضوع سے چھٹکارا حاصل کرنا چاہتا تھا ”نہیں! خالہ کی ہے؟“ پاسکل نے جواب دیا ”میری ٹانگ میں ابھی تک درد ہو رہا تھا اس لیے میں نے ان سے مانگ لی۔ میں آج زیادہ نہیں چل سکتی صرف بیٹھ سکتی ہوں۔ میں نے کہا تھا میں صرف تب تک ہی حسین لگتی ہوں جب تک کسی قہوہ خانے کے کونے میں بیٹھی۔“

”تم نے اب اگر اس قسم کی کوئی بات کی تو میں کار سے نیچے اتر جاؤں گا۔“

چلتی کار سے ”سنان نے دروازے کے ہینڈل پر ہاتھ رکھ کر دھمکی دی

”نہیں کروں گی“ پاسکل نے اپنا دایاں ہاتھ اس تیزی سے اوپر اٹھایا جیسے اسے

کسی نے بندوق دکھا دی ہو۔

”وعدہ؟“

”ہاں! بالکل وعدہ“ پاسکل نے اپنی عادت کے مطابق بچوں کی طرح سر ہلا کر اقرار کیا۔

سنان نے ہینڈل چھوڑ دیا اور جیب سے سگریٹ نکال کر سلگا لیا۔

پاسکل آج سفید لیس کے ایک نہایت دیدہ زیب لباس میں ملبوس تھی اور اس نے اپنے کٹے ہوئے سنہری بالوں کے اوپر نیلے رنگ کا ایک ریٹھی رومال باندھ رکھا تھا لامبی پلکوں پر ہلکے نیلے رنگ کے میک اپ سے اس کی آنکھوں کی نیلاہٹ اور بھی اجاگر ہو رہی تھی۔

آج پھر موسم بے حد خوشگوار تھا اور پورا شہر چکیلی دھوپ میں نہایا ہوا تھا۔

نے سر کھجایا۔

”کلیسا نوٹروڈیم کے پہلو میں پھولوں کا بازار ہے۔ وہاں مچھلیاں پکڑنے کا سامان بھی مل جائے گا۔“ پاسکل نے شیرنگ پر ہاتھ مارتے ہوئے خوش ہو کر کہا اور کار وہیں سے واپس کنکورڈ چوک کی طرف موڑ دی۔ پاسکل کی اس حرکت پر باقی کاروں کے ڈرائیوروں نے بے حد برا متایا کیونکہ شانز پر اس طرح مخالف سمت میں کار موڑنا خلاف قانون تھا۔ اس خفگی کا اظہار انہوں نے اپنے ہارن بجا بجا کر کرنا شروع کر دیا۔ پاسکل نے صرف ٹاک سیٹ کر مسکرا دینے پر ہی یہ تمام ہارن خاموش کر دیے۔ بھلا ایک خوبصورت لڑکی کو اتنا بھی حق حاصل نہ تھا کہ وہ قانون میں تھوڑا سا رد و بدل کر سکے۔ ثابت ہوا کہ فرانسیسی مرد قانون سے زیادہ حسن کا احترام کرتے ہیں۔

”تم اپنی خوبصورت مسکراہٹ کا ناجائز فائدہ اٹھاتی ہو؟“ شان نے پیچھے مڑ کر ان تمام ڈرائیوروں کی طرف ایک نظر کی جو ہارن بجانے کے علاوہ اپنی کاریں چلانا بھی بھول چکے تھے۔

”یہ تو کچھ بھی نہیں“ پاسکل پھر مسکرا دی ”میں نے آج تک سینکڑوں بار غلط جگہ پر کار کھڑی کی۔ ٹریفک کی روشنیوں کا کبھی خیال نہیں رکھا مگر پھر بھی آج تک میرا چالان نہیں ہوا۔ فرانسیسی پولیس کے سپاہی کو بھی یہی رشوت دی جاتی ہے۔“

”بری بات!“ شان نے اپنی ناپسندیدگی کا اظہار سر ہلا کر کیا۔

کنکورڈ کے چوک میں پہنچ کر پاسکل نے کار دائیں ہاتھ موڑ دی اور وہ ایک پل پار کر کے ”شہر کے جزیرے“ میں آ گئے۔ سین ایک جگہ دو شاخوں میں بٹ جاتا ہے اور چند سو گز کے فاصلے پر دوبارہ مل جاتا ہے۔ ان دو شاخوں کے درمیان یہ چھوٹا سا جزیرہ ”شہر کا جزیرہ“ کہلاتا ہے۔ کلیسا نوٹروڈیم اور پھولوں کا بازار بھی یہیں پر واقع ہیں۔

پھولوں کے بازار کے دونوں اطراف لکڑی کے کھوکھوں میں تازہ پھولوں کے انبار لگے تھے۔ یہ پھول پیرس کے گرد و نواح میں اگائے جاتے ہیں اور صبح سویرے گھوڑا

”آج کہاں جانے کا ارادہ ہے؟“

”پیرس سے باہر فائنٹین بلو کا رومانی جنگل ہے جہاں کسی زمانے میں فرانسیسی بادشاہ شکار کھیلا کرتے تھے۔ کیا خیال ہے؟“

”وہاں جا کر کیا کریں گے؟“

”پاکستانی لڑکیاں جنگلوں میں جا کر کیا کرتی ہیں؟“

”پاکستانی لڑکیاں سرے سے جنگلوں میں جاتی ہی نہیں۔ کم از کم لڑکوں کے ساتھ نہیں جاتیں۔“ شان نے ہنس کر کہا ”ویسے آج تم پر یہ پابندی عائد نہیں ہوتی کیونکہ تم نے جیمکے نہیں پہن رکھے۔“

”ہاں شاید تم ٹھیک ہی کہتے ہو وہاں جا کر کیا کریں گے اور پھر مجھے وہاں بہت زیادہ چلنا پڑے گا۔“

ان کی چھوٹی سی کار شانز کی ٹریفک کے ہجوم میں بالکل ریک رہی تھی۔ ان کے آگے اور پیچھے کاروں اور ٹیکسیوں کا ایک سمندر رواں تھا۔ سڑک کے ساتھ فٹ پاتھ پر بچید رونق تھی۔ تمام توبہ خانے بھی ٹھسے پڑے تھے۔ اہل پیرس کی اکثریت اس چمکیلے دن کی خوبصورتی کا حصہ بانٹنے کے لیے گھروں سے باہر نکل آئی تھی۔

شان کو خیال آیا کہ پیرس میں آمد کے پہلے روز ”بوئے ڈی بولون“ کے علاقے میں سے گزرتے ہوئے اسے وہاں کتنی خوبصورتی اور سکون کا احساس ہوا تھا اور اس نے وہاں ایک روز واپس آنے کے بارے میں سوچا تھا۔ شہر سے باہر دریائے سین کا پانی بھی اجلا اور شفاف ہو گا۔ اس کے علاوہ پاسکل کا فلیٹ بھی تو اسی علاقے میں تھا۔

”کیوں نہ آج بوئے ڈی بولون میں دریائے سین کے ہرے بھرے اور پرسکون کناروں پر پلنگ مٹائی جائے؟“ شان نے تجویز پیش کی۔

”لیکن مچھلیاں پکڑنے کے لیے جنسی اور ڈوری کا انتظام کہاں سے ہو گا؟“ شان

گاڑیوں اور ٹرکوں میں لاد کر یہاں پہنچا دیے جاتے ہیں۔ پھولوں کے بازار کے ساتھ ایک بازار صرف پرندوں کی خرید و فروخت کے لیے مخصوص ہے۔

کھوکھوں کے باہر کھڑے دوکاندار پھولوں کے نام اور ان کی قیمتوں کی آوازیں لگ رہے تھے۔ ایک پستہ قد دوکاندار جس کے ہاتھ میں زرد گلاب کا ایک گلدستہ تھا سامان کی طرف دیکھ کر مسکرا دیا اور فرانسیسی میں کچھ کہا۔ سان کھڑا ہو گیا۔ زرد گلاب بے حد خوبصورت لگ رہے تھے۔ کیوں نہ پاسکل کے لیے خرید لیے جائیں اس نے آگے بڑھ کر دوکاندار سے قیمت دریافت کی تو معلوم ہوا کہ بیس فرانک کے ہیں چنانچہ فوراً ارادہ ترک کر دیا اور صرف ایک پھول خریدنے پر ہی اکتفا کیا جو دو فرانک میں پڑا۔

پاسکل اس دوران میں مچھلیاں پکڑنے کا سامان تلاش کرتی رہی جو بالا خر بازار کے سرے پر واقع ایک غلیظ کھوکھے میں اونگھتے ہوئے فرانسیسی بوڑھے سے دستیاب ہو گیا۔

”دریائے سین میں مچھلی کا شکار کھیلنے کے لیے کم از کم کتنا سامان درکار ہو گا؟“

سان نے بوڑھے کے آرام میں غل ہوتے ہوئے دریافت کیا۔

بوڑھے نے ایک لمبی جمائی لی۔ اپنی فرانسیسی طرز کی بیری ٹوپی کی ٹوک پلک درست کی اور کھانٹ کر بولا ”کم از کم سامان — ہاں؟“

”ہاں!“ سان نے اثبات میں سر ہلایا

بوڑھے نے ایک نظر پاسکل پر ڈالی اور اپنی بڑھی ہوئی داڑھی کھجا کر کہنے لگا ”دو امریکی، نیسیاں اور ڈوری پچاس فرانک۔ مچھلیوں کو پانی سے باہر نکالنے کا جال دس فرانک۔ کانٹے پر لگانے والے نقلی کیڑے کوڑے بیس فرانک فی درجن۔ پلاسٹک کا شب شکار کی ہوئی مچھلیاں رکھنے کے لیے دس فرانک۔ کل نوے فرانک موسیو!“

”کل نوے فرانک موسیو“ سان نے بوڑھے کی نقل اتارتے ہوئے چڑ کر کہا

”میں نے مچھلیاں پکڑنی ہیں بڑے میاں۔ مگر مجھ نہیں۔ نوے فرانک بہت زیادہ ہیں“

اور کھوکھے سے باہر جانے لگا۔

بوڑھے نے سان کے کندھے پر ہاتھ رکھ دیا ”آپ کا ارادہ واقعی مچھلیاں پکڑنے کا ہے یا متعدد میڈموزیل کے ساتھ ایک خوشگوار دوپہر گزارنا ہے؟“

”بس بین بین ہی سمجھو“ سان نے فرانسیسیوں کی طرح اپنے کندھے سکیڑ کر جواب دیا۔

”تو پھر —“ اس نے کوئے میں پڑے ایک لکڑی کے صندوق کو کھولتے ہوئے سان کو مژدہ سنایا ”میرے پاس استعمال شدہ، نیسیاں پانچ فرانک فی کے حساب سے بھی موجود ہیں۔ کیڑے کوڑے مفت“

”ترے بیاں“ سان اپنے اکلوتے سرمایہ فرانسیسی پر اتر آیا۔

نیسیاں خرید کر وہ دونوں پھولوں کے بازار میں سے گزر کر سڑک پر آگئے جہاں پاسکل کی کار کھڑی تھی۔ سان نے، نیسیاں بچھلی نشست پر رکھ دیں اور آگے بیٹھ گیا۔ پاسکل کھڑی رہی۔

”کیا بات ہے کار میں کیوں نہیں بیٹھتیں؟“

”تم نے مچھلیوں کے کھانے کے لیے تو نقلی کیڑے کوڑے خرید لیے ہیں مگر اپنے لیے کچھ نہیں خریدا۔ اگر میں غلطی پر نہیں تو پکنک کے لیے خوراک کی بھی ضرورت ہوتی ہے“

”درست فرمایا پاسکل بی بی!“ سان نے کار سے نکل کر پاسکل کے آگے جھک کر کہا اور اس کا بازو تھام کر سڑک کے پار ایک قہوہ خانہ میں چلے گئے۔

کازنٹر کے پیچھے قہوہ خانے کا دراز قد سیاہ موچھوں والا مالک آج کے پہلے گاہک کے انتظار میں کھڑا جمائیاں لے رہا تھا۔ انہیں دیکھ کر اس کی موچھیں نتھنوں سے بھڑنے لگیں اور وہ مسکرا دیا۔ پاسکل نے سان کے مشورے کے مطابق سلاڈ، تازہ پھل، پنیر اور سوکھا گوشت وغیرہ خرید لیا۔ قہوہ خانے کے مالک کی آنکھیں اس دوران میں سان پر لگی رہیں اور اسے بغور دیکھتا رہا جیسے کچھ یاد کرنے کی کوشش کر رہا ہو۔ قدرے تامل کے بعد اس نے سان سے مخاطب ہو کر فرانسیسی میں کچھ کہا۔ پاسکل نے

حزب کے فرائض انجام دیتے ہوئے بتایا کہ پوچھ رہا ہے کہ کون سے ملک سے آئے ہو؟

سان کے منہ سے ابھی پاکستان کے الفاظ پوری طرح ادا بھی نہ ہوئے تھے کہ اس نے گرم جوشی سے کاؤنٹر کے پیچھے کھڑے کھڑے اس کے کندھے پکڑ لیے۔
”الحمد للہ“ لہجہ خالصتا عربی تھا۔

کمر کے گرد بندھا ہوا سفید اپرٹن اتار کر وہ کاؤنٹر کے پیچھے سے باہر نکل آیا اور سان کو گلے لگا کر اس کے دونوں گالوں پر بوسہ دیا (سان کو اب معلوم ہوا کہ فرانسیسیوں نے یہ عادت کہاں سے مستعار لی تھی۔)

”الحمد للہ مسلمان“ وہ کہہ رہا تھا ”الجزائری محمد بکر۔“

الجزائر کے رہنے والے محمد بکر نے مہمان نوازی کا ایسا بھرپور مظاہرہ کیا جیسے سان اور پاسکل پیرس کی کسی قہوہ خانے کی بجائے صحرا میں اس کے خیمے میں مہمان بن کر آ گئے ہوں۔ کافی پلائی۔ سینڈوچ کھلائے اور جاتے وقت خوراک کی ٹوکری میں ایک کیم یک تھپے کے طور پر رکھ دیا۔

”اس الجزائر نے اس طرح تمہارا استقبال کیا ہے جیسے تم آپس میں رشتہ دار ہو۔“

پاسکل نے قہوہ خانے سے باہر قدم رکھتے ہی بڑی حیرت سے کہا۔

”ہم دونوں ایک ہی ڈور میں بندھے ہوئے ہیں جس کا نام اسلام ہے ہاں! ہم اس ناطے سے رشتہ دار ہوتے ہیں۔“

پاسکل بے حد متاثر نظر آ رہی تھی۔

ایک مرتبہ پھر کارکن کو روڈ کے چوک میں سے دائیں ہاتھ مڑی۔ شانز کو طے کر کے وہ فتح کی محراب تک آ گئے جس کے گرد ایک بڑے گول چکر میں سینکڑوں کاریں چیونٹیوں کی مانند رینگ رہی تھیں۔ بارہ خوبصورت سڑکیں اپنی ساری ٹریفک اس گول چکر میں اگل رہی تھیں اور پھر وہی ٹریفک دوبارہ انہی سڑکوں میں جذب ہو جاتی۔

جہئے ڈی بولون” فتح کی محراب کے دوسری طرف نکلتی ہوئی سڑک ایونیوفاک کے سرے پر تھا۔ پاسکل نے اپنی منہی منی کار گول چکر میں ڈال دی جو دیو قامت ٹرکوں اور لمبی امریکی کاروں کے درمیان واقعی چیونٹی کی طرح لگ رہی تھی۔ خاصی دیر کے بعد سان کو احساس ہوا کہ پاسکل ایونیوفاک میں مڑنے کی بجائے متواتر گول چکر کے گرد گھومے جا رہی ہے۔

”یہ کیا ہو رہا ہے؟“ سان نے حیران ہو کر پوچھا۔

”پاسکل سنی ان سنی کیے چکر کے گرد ہی کار چلاتی رہی۔ اس کا چہرہ چکیلی دھوپ کے اثر سے سرخ ہو رہا تھا۔

”آخر تم ایونیوفاک میں کار کیوں نہیں موڑتیں؟ یوں فتح کی محراب کے گرد بے مقصد چکر کیوں کاٹ رہی ہو؟“ سان نے پھر پوچھا۔

”میں آج بے حد خوش ہوں!“ پاسکل نے اس کی طرف دیکھے بغیر جواب دیا۔

”مان لیا! مگر ہم پچھلے دس منٹ سے ایک ہی دائرے میں گھوم رہے ہیں!“

”میں اگر رقص نہیں کر سکتی تو کیا ہوا؟“ پاسکل کی نیلی آنکھیں چمک رہی تھیں

”کم از کم کار میں بیٹھ کر ایک دائرے میں تو گھوم سکتی ہوں۔ ایک دو تین — اور گھوم جاؤ — ایک دو تین اور —“

پاسکل ایک دو تین کے الفاظ جلدی سے ادا کرتی اور پھر گھوم جاؤ کتے کتے پوری محراب کے گرد چکر کاٹ لیتی۔ سان اس صورت حال سے بے حد پریشان ہوا اور اسے بڑی مشکل سے سمجھایا کہ اکثر کاروں کے ڈرائیور انہیں بری طرح گھور رہے ہیں بلکہ ابھی ابھی ٹریفک کے سپاہی نے ان کی اس حرکت کو دیکھ کر سیٹی بھی بجائی ہے۔

بالآخر پاسکل نے کار ایونیوفاک میں موڑ دی اور وہ نیوی کے پل سے دائیں ہاتھ ہو کر بوئے ڈی بولون کے علاقے میں آ گئے۔ پاسکل کالینٹ پیچھے رہ گیا تھا۔ انہوں نے فٹ پاتھ کے کنارے پر کار کھڑی کی اور اسی راستے پر چلنا شروع کر دیا جہاں چند روز قبل سان کیمپنگ کی تلاش میں سرگرداں تھا۔ اس کے ایک ہاتھ میں خوراک کی

ٹوکی جھول رہی تھی اور کندھوں پر بنسیاں اٹھا رکھی تھیں۔ پاسکل سہارے کے بغیر اس کے ساتھ ساتھ چل رہی تھی۔

”کتنی عجیب بات ہے کہ میں یہاں پاس ہی رہتے ہوئے بھی کبھی اس طرف نہیں آئی؟“ پاسکل کہہ رہی تھی۔

”اور میں۔۔۔“ سان نے خوراک کی ٹوکی جو اب قدرے وزنی لگ رہی تھی دوسرے ہاتھ میں منتقل کرتے ہوئے کہا ”اتنی دور رہتے ہوئے بھی آج یہاں آگلا ہوں۔“

”صرف میرے لیے۔ ہے نا سان؟ تم اتنی دور سے یہاں صرف میرے لیے آئے ہو۔“ پاسکل کھڑی ہو گئی۔

”ہاں صرف تمہارے لیے۔“ سان نے اس کا بازو تھام لیا اور وہ دونوں پھر چلے گئے۔

تھوڑی دور چلنے کے بعد رہائشی مکانات اور ہاؤس بوٹوں کا سلسلہ ختم ہو گیا۔ اب فٹ پاتھ کے ساتھ ساتھ ایک آہنی جنگلا جا رہا تھا جس کے ساتھ ایک سرسبز ڈھلوان نیچے دریا تک جاتی تھی۔ چند گز کے فاصلے پر جنگل کے درمیان ایک سفید رنگ کا پھانک دکھائی دیا۔ سان نے پھانک کا بھاری کنڈا کھول دیا اور وہ پتھر کی بنی ہوئی میڑھیوں سے اتر کر نیچے دریا کی سطح تک آگئے۔ فٹ پاتھ اور سڑک پر واقع رہائشی مکان نظروں سے اوجھل ہو چکے تھے اور ان کی جگہ اب صرف سبزے کی ہمیں اور درختوں کے جھنڈ تھے سامنے دریائے سین بہہ رہا تھا۔ شہر کے درمیان میں سے گزرنے والے دریا کے حصے کی نسبت یہ حصہ زیادہ خوبصورت اور پرسکون تھا۔ یہاں دریا کے ساتھ ساتھ چوڑے فٹ پاتھ کی بجائے صرف گھاس اور جنگلی بیلین تھیں۔ شہر میں بننے والا دریا شہریوں کی مانند آراستہ و پیراستہ تھا۔ سینٹ کے فٹ پاتھ، پینچے کے لیے ٹکڑی کے پنچ۔ ارد گرد تاریخی عمارتیں اور پھر درجنوں خوبصورت پل۔ لیکن یہاں وہی دریا ایک دیہاتی دوشیزہ کی مانند تھا جس کا حسن صرف قدرتی ماحول میں کھرا

چ

دریا کے ساتھ ساتھ دور تک شاہ بلوط اور بید کے کھنے درخت کھڑے تھے۔ جنگلی بیلین دریا کی سطح تک آئی ہوئی تھیں۔ ہوا چلتی تو ان کے خوشنما پھول اور ہرے بھرے پتے دریا کے پانی میں جھک کر ڈبکی لگاتے اور پھر باہر آ جاتے جیسے کوئی راج ہنس اپنی پیاس بجھا رہا ہو۔ سورج کی کرنوں میں اب حدت نمایاں ہو رہی تھی۔

سان نے درختوں کے جھنڈ میں ایک سایہ دار اور پرسکون جگہ کا انتخاب کر کے وہاں اپنی سفید برساتی بچھا دی اور پاسکل کو بیٹھنے کے لیے کہا۔

”شکریہ موسیو“ پاسکل نے ایک نازک اندام نیلے رینا کی مانند دونوں ہاتھوں سے اپنے سفید لباس کے کونے پکڑ کر انہیں قدرے اوپر اٹھایا اور پھر سفید برساتی پر ایک خوبصورت راج ہنس کی مانند براہمن ہو گئی۔

سان اسے دیکھتا رہ گیا۔ وہ اس وقت بے حد حسین لگ رہی تھی۔

”سان!“

”ہوں؟“ اس نے ایک دم چونک کر کہا۔ ”کیا ہے؟“

”وہ بے چاری مچھلیاں اپنے کپڑے کھوڑوں کا انتظار کر رہی ہوں گی۔“ راج ہنس کا چہرہ ایک پھول کی مانند کھلا ہوا تھا۔

”ہاں۔۔۔ تم یہیں بیٹھو“ سان نے جھک کر بنسیاں اٹھالیں مگر اس کی نظریں ابھی تک پاسکل پر جمی تھیں۔ سفید برساتی اور سفید لباس کے پس منظر میں صرف اس کا خوبصورت گول چہرہ نمایاں تھا۔

”کیا دیکھ رہے ہو سان؟“ پاسکل کی نیلی آنکھیں بے حد شفاف تھیں۔

”بس۔۔۔ یونانی دیو مالا کے بارے میں میری معلومات تمہاری طرح وسیع نہیں

ورنہ میں بھی تمہیں کسی حسین دیوی سے تشبیہ دے دیتا۔“

پاسکل نے فوراً نظریں جھکا لیں ”وہ بے چاری مچھلیاں۔“

”جاتا ہوں بھی“ سان ہنس دیا۔ وہ بنسیاں اور نقلی کپڑے کھوڑوں کی ڈبیا لے کر

ل جاتا ہے اور کبھی وہاں تعطیل ہو جاتی ہے۔ میں کل ضرور دیکھنا چاہتا ہوں۔“ سان لے پوچھا۔

”کل بہت دور ہے۔ اس وقت میں صرف آج کے بارے میں سوچ سکتی ہوں۔“ اس نے رسالہ پھیل کر اپنا چہرہ ڈھانپ لیا اور نگٹنٹانے لگی۔

”ہے پاسکل بی بی“ سان نے رسالے پر اس جگہ انگلی بجائی جہاں اس کی ستواں ہاں ابھری ہوئی تھی ”اگر مجھے صرف پھیلیوں کی رفاقت ہی پسند ہوتی تو بازار سے رجن بھر خرید کر اپنے کمرے میں ٹانگ لیتا اور خوش ہو جاتا۔ بھلا اتنے تردد کی کیا ضرورت تھی؟“

”میرے عین اوپر درختوں کے پتے بے حد چھدرے ہیں۔ سورج کی تیز کرنیں جن چمن کر میرے چہرے پر پڑ رہی تھیں۔ اس لیے میں نے رسالہ اوپر رکھ لیا۔“ اس نے رسالے کا ایک کونا اٹھا کر سان کی جانب دیکھا اور پھر آنکھیں موند لیں ”تم باتیں کرتے رہو۔ میں سن رہی ہوں۔“

سان نے ایک نظر کنڈیوں کی جانب دیکھا جو ابھی تک ساکن پانی کی سطح پر تیر رہی تھیں اور وہیں نرم اور ٹھنڈی گھاس پر بچھے اپنے نیلے کوٹ پر لیٹ گیا۔ پاسکل نے ٹھیک کہا تھا۔ سان کے کبھی عین اوپر پتوں میں سے دھوپ کے دائرے چمکتے اور آنگھوں کو خیرہ کر کے غائب ہو جاتے ہوا سرسراتی ہوئی گھنے پتوں میں سے گزرتی تو ایک بم سے شور کے ساتھ خوشگوار خنکی کا احساس ہوتا۔ آج کا دن کافی گرم تھا۔ دریا کی چمیلی سطح پر سورج کی ترجمی کرنیں جذب ہو رہی تھیں۔ غبار کی ایک دھندلی ڈھانی پر معلق تھی۔

سان کی آنکھیں بند ہونے لگیں۔ اسے بے حد نیند آ رہی تھی۔ دوسرے کنارے کے گھنے درختوں میں کوئی جنگلی پرندہ چھپانے لگا۔ اسے گرمیوں کی وہ چتی لہریں یاد آ گئیں جب وہ اپنے گاؤں سے نکل کر راہٹ کی جانب جاتا ہوا راستے میں لکڑی کے درخت کی پر خار اور چھدری چھاؤں میں دم لینے کے لیے رکتا تو شاخ پر

جانے کو تھا کہ اسے کچھ یاد آ گیا۔ پھولوں کے بازار سے خریدا ہوا کانڈ میں لپٹا زرد گلاب ابھی تک اس کی جیب میں تھا۔

”پاسکل“ اس نے جیب میں ہاتھ ڈالا اور راج ہنس پر جھک گیا۔

”سان لوگ دیکھ رہے ہیں“ پاسکل ایک دم گھبرا گئی۔

”تم غلط سمجھ رہی ہو“ سان مسکرا دیا اور جیب میں سے گلاب کا پھول نکالا اور پاسکل کے سفید لباس پر لگا دیا ”میں نے تمہارے لیے پھولوں کے بازار میں سے خریدا تھا۔“

”شکریہ“ اس نے گردن جھکا کر پھول کی مہک محسوس کی ”لوگ دیکھ بھی رہے ہوں تو کیا فرق پڑتا ہے ہوں؟“

”جی نہیں“ سان نے سر ہلایا اور بنسیاں کندھے پر رکھ کر دریا کی جانب چل دیا۔

دریا کا پانی دھلی دھلائی سفید چادر کی مانند سلوٹوں سے پاک تھا اور اس پر ایک پرسکون جمیل کا گمان ہو رہا تھا۔ دوسرے کنارے پر جنگل زیادہ گھٹا تھا یا کم از کم دکھائی دے رہا تھا۔ کبھی کبھار کوئی کشتی ران دریا کی سطح کو چیرتا ہوا نیولی کے پل کی جانب سے نکلتا تو تلاطم برپا ہو جاتا۔ ہلکی لہریں کناروں تک پہنچتیں اور چھپاک چھپاک پتوں اور پھولوں کو بوسے دیتیں۔ سان وہیں گھاس پر بیٹھ گیا اور دونوں کنڈیوں کے ساتھ ایک ایک نقلی مینڈک لگا کر انہیں پانی میں ڈال دیا۔ بنسیوں کو کنارے کے ساتھ گیلی مٹی میں اچھی طرح گاڑھ کر وہ واپس پاسکل کے پاس آ گیا جو اب سفید برساتی پر لپٹی ہوئی ”پیرس ویگلے انفریشن“ کے صفحات پلٹ رہی تھی۔ دھوپ کی تمازت سے اس کا چہرہ لال بھبھوکا ہو رہا تھا۔

سان نے اپنا نیلا کوٹ اتارا اور پاسکل کے پہلو میں بچھا کر وہیں بیٹھ گیا۔ وہ رسالہ پڑھنے میں مگن رہی۔

”اس میں دیکھ کر بتانا کہ کل لودر کا عجائب گھر کھلے گا یا نہیں؟ کبھی کوئی دوست

جھلستی ہوئی اکلوتی فاختہ کو کو، کو کو کی دہائی چا دیتی۔ فاختہ کی آواز سان کے لیے ایک گرم اور چپتی دوسرے کی علامت بن گئی۔

”سو گئے ہو؟“ پاسکل نے رسالے کا کوٹا اٹھا کر جھانکا۔ اس کی آنکھیں بند رہیں۔

سان نے آنکھیں کھول دیں اور پاسکل کی طرف دیکھ کر مسکرا دیا۔ وہ اپنے آپ کو بے حد سست اور ہلکا پھلکا سا محسوس کر رہا تھا اسے یوں لگا جیسے وقت ٹھہر گیا ہو۔ ہر چیز اپنی اپنی جگہ پر ساکت ہو کر رہ گئی ہو۔ دریا میں پڑی ہوئی دو ساکن کنڈیاں ہیں اور — پاسکل کا سفید لباس ہے۔ زرد گلاب — بس!

”کیا تم پاکستان میں بھی مچھلیاں پکڑنے جایا کرتے تھے؟“ پاسکل نے کنڈیوں کی جانب اشارہ کرتے ہوئے پوچھا۔

سان اس سوال کا جواب دینے کے لیے بچپن کی حدوں تک چلا گیا۔ اس کی نظروں کے سامنے دھول میں اٹا ہوا ایک گرم اور دور افتادہ گاؤں ابھرنے لگا۔

”اب تو کبھی اتفاق نہیں ہوا البتہ بچپن میں جب گرمیوں کی چھٹیاں ہوتیں تو میں اپنی ثانی اماں کے پاس گاؤں چلا جاتا تاکہ وہاں کے پرسکون ماحول میں سکول میں دیا ہوا چھٹیوں کا کام کرنے میں آسانی ہو۔ چونکہ ان دنوں وہاں بجلی وغیرہ تو تھی نہیں اس لیے ہمارے کچے مکان کے گوشے پر دو چار پائیاں ایک دوسرے کے سارے ترچھی کھڑی کر دی جاتیں اور ان کے نیچے زمین پر ایک دوہرا کھیس بچھا دیا جاتا۔ اس طرح کھلی فضا میں ایک خیمہ سا تیار ہو جاتا جہاں تیز دھوپ سے بچاؤ ہوتا اور گرم ہوا بھی لگتی رہتی۔ میں چند روز تو پوری دلچسپی سے وہاں بیٹھ کر صبح سے شام تک حساب کے سوال حل کرنے اور جواب مضمون لکھنے میں گزارتا اس کے بعد میری نظریں بے اختیار مسجد سے پرے جلاہوں کے گھروں کے ساتھ واقع گدلے جوہڑ کی طرف اٹنے لگتیں۔ ان دنوں مچھلی پکڑنے کا کاٹنا ایک آنے میں مل جاتا تھا۔ بانس جوہڑ کے کنارے سے توڑ کر لے آتا اور ڈوری ٹانگی اماں بٹ دیتیں۔ چلے وہ نوے فرانک والا مچھلی

پکڑنے کا سامان مکمل ہو گیا۔ مچھلی پھانسنے کے لیے نقلی مینڈک اور کیڑے کوڑے زہر تو ملتے نہ تھے۔ اس لیے میں اصلی کینچوں کی تلاش میں فاجو جاٹ کے ماٹوں کے باغ کے پہلو میں بہتی ہوئی پانی کی ٹالی پر چلا جاتا۔ میں اپنے ننھے ننھے ہاتھوں سے ٹالی کی نم اور سیلی مٹی کھودتا تو نرم نرم کینچوے ادھر سے رینگ کر ادھر سا جاتے۔ میں انہیں دم سے پکڑ کر مٹی سے باہر نکالنے کی کوشش کرتا تو ان میں سے اکثر ٹوٹ جاتے۔ ان قیمتی کینچوؤں کو گیلی مٹی کے ساتھ ملا کر کپڑے کی ایک تھیلی میں ڈال کر واپس جوہڑ پر آ جاتا۔ جوہڑ کے کنارے بے حد اونچے تھے اور جون جولائی کے ایلنے ہوئے سورج کی حدت سے ان پر بیٹھنا مشکل ہو جاتا۔ بہر حال میں جھولی میں سے اپنا مارا سامان نکال کر زمین پر رکھتا اور پھر بڑے پیار سے ایک کینچوا نکال کر اس کے دو گولے کر لیتا آدھا کینچوا کاٹنے پر کھینچ کر اسے تھوک سے بھگوتا اور جوہڑ کے گدلے گلی زدہ پانی میں ڈال دیتا۔ اس کے بعد میری آنکھوں سے جھپکنے کا عمل غائب ہو جاتا میں پوری گرم دوسرے دیدے پھاڑے بانس کے تنکے پر نظریں جمائے اکڑوں بیٹھا اس کی ڈبکی کھانے کا انتظار کرتا رہتا۔ اس سے پہلے میں کنارے کے ساتھ ایک گڑھا کھود کر اس میں پانی بھر دیتا تاکہ شکار کی گئی مچھلیاں اس میں رکھی جاسکیں مگر اس کی نوبت کم ہی آتی۔ کبھی کبھار کوئی کچھوا میری قیمتی کنڈی ہڑپ کر کے بانس اور ڈوری سمیت جوہڑ کے گدلے پانی کی تہ میں جا بیٹھتا۔ تم نے کبھی کچھوا دیکھا ہے پاسکل؟“

پاسکل کی جانب سے کوئی جواب نہ آیا۔ وہ سو چکی تھی۔

سان آہستہ سے اٹھا اور دریا کے کنارے چلا گیا۔ کنڈیوں کو پانی میں سے نکال کر اچھی طرح دیکھا۔ نقلی مینڈک جوں کے توں تھے انہیں مچھلی نام کی کوئی چیز چھو کر بھی نہیں گئی تھی۔

وہاں سے کچھ دور دریا کے کنارے پر دو نہایت موٹے فراہیسی اور ان کی اتنی ہی موٹی بیویاں چمک مٹا رہے تھے۔ ان کے ساتھ ایک چھوٹی سی لڑکی پانی میں پاؤں لگائے منہ بنائے بیٹھی تھی۔ گھاس پر بچھے ایک سفید کپڑے پر خوراک کی ٹوکریاں اور

محل تھی اب موجود نہ تھی۔ سورج کی کرنوں میں پیلاہٹ کا عنصر نمایاں ہو رہا تھا۔ پاسکل اپنے پاؤں کو خم دے کر کنارے کی گدلی مٹی ناخنوں سے کھینچتی تو وہ کچھز آلود ہو جاتا۔ پھر وہ اپنا لباس اوپر کھینچ کر پاؤں پانی میں ڈال کر ہلاتی تو کچھز دریا کی ست رو اہوں سے آہستہ آہستہ گھلتا اور اس کا شفاف پاؤں دھل کر ایک سفید مچھلی کی طرح تیرنے لگتا۔

پاسکل نے نظر اٹھا کر سان کی جانب دیکھا۔

”اس خزانہ بوڑھے نے ہمیں مچھلیاں پھانسنے کے لیے جو نقلی مینڈک دیے تھے وہ استعمال شدہ ہیں“ اس نے لوہے کا مینڈک سان کو دکھاتے ہوئے سر ہلا کر کہا ”ان کا رنگ اتر چکا ہے اس لیے مچھلیاں فوراً پہچان جاتی ہیں کہ یہ اصلی نہیں ہیں۔“

”اصلی مینڈک تو اہل فرانس ویسے ہی شام کے کھانے پر ہڑپ کر جاتے ہیں“ سان نے ہنس کر کہا۔

”اس وقت مجھے اتنی بھوک لگ رہی ہے کہ اگر اور کچھ کھانے کو نہ ملا تو شاید میں یہ لوہے کا مینڈک ہی کھا جاؤں“ اس نے پیٹ پر ہتھیلی جما کر منہ بتا لیا۔

”اس کی ضرورت پیش نہیں آئے گی“ سان وہاں سے اٹھا اور ٹوکری میں خوراک نکال کر برساتی پر رکھنے لگا۔

پاسکل ابھی تک پانی میں پاؤں ڈالے بیٹھی تھی۔

”وہ مینڈک اگر اصلی نہیں ہیں تمہارا پاؤں تو جھج کا ہے نا“ کوئی نہ کوئی مچھلی ضرور کاٹ لے گی۔“

”جھج؟“ پاسکل نے ایک دم پاؤں باہر نکال لیے اور دونوں ہاتھ بلند کر کے کہنے لگی ”سان پلینڈرا میری مدد کرو۔“

سان نے آگے بڑھ کر اس کے بازو تھام لیے اور وہ اٹھ کھڑی ہوئی۔ اس کے سفید لباس پر جا بجا کچھز لگا ہوا تھا۔

”اتنے اچھے لباس کا تم نے یہاں بیٹھ کر ستیا ناس کر لیا ہے“ سان نے زمین پر

سرخ فراہیسی شراب کی متحد بوتلیں رکھی تھیں۔ عورتیں اوندھی لیٹی دھوپ سیک رہی تھیں اور مرد خاموشی سے اخبار پڑھنے کے ساتھ ساتھ بوتلوں سے منہ لگائے شراب بھی پی رہے تھے۔ ان کے سامنے بندھی ہوئی کشتی پر جو شاید ان کی اپنی مچھلی پکڑنے والی چند کنڈیاں پانی میں پڑی تھیں۔ ایک مرد نے شراب کی خالی بوتل دبا میں بھینکی جو غراب سے پانی میں ڈوب گئی۔ ہلکا سا ارتعاش پیدا ہوا اور پھر ہر مرد خاموشی چھا گئی۔

سان نے نقلی مینڈکوں کو ایک مرتبہ پھر مضبوطی سے کنڈیوں کے ساتھ لگایا اور انہیں بے دلی سے پانی میں پھینک کر واپس چلا آیا۔ پاسکل ابھی تک سو رہی تھی۔ دبا کی جانب سے ہوا کا ایک جھونکا آیا۔ درختوں کے پتوں میں ہلکا سا شور ہوا اور پھر وہی سکوت طاری ہو گیا۔ سان نے اپنا نیلا کوٹ نہ کر کے سر کے نیچے رکھا اور گھاس پر لیٹ گیا اور پھر جانے کب نیند نے اسے اپنی ٹھنڈی اور آرام دہ آغوش میں لے کر تھک تھک کر سلا دیا۔

اس کی آنکھ کھلی تو درختوں کے پتوں میں سے چمکنے والی سورج کی تیز روشنی میں زراہٹ آچکی تھی۔ اس نے کروٹ بدل کر دوسری جانب دیکھا۔ وہاں صرف اس کی ٹکٹوں سے بھرپور سفید برساتی سمنی پڑی تھی۔ وہ اٹھ کر بیٹھ گیا۔ پاسکل دریا کے کنارے پانی میں پاؤں لٹکائے بیٹھی تھی۔ وہ کنڈیوں کو پانی میں سے نکال کر الٹ پلٹ کر دیکھتی اور پھر واپس ڈال دیتی۔ دوپہر ڈھل چکی تھی اور درختوں تلے اب قدرے خنکی کا احساس ہو رہا تھا۔ سان نے خوراک کی ٹوکری اور برساتی اٹھائی اور دریا کے کنارے کی طرف چل دیا جہاں ابھی تک دھوپ تھی۔ پاسکل نے اس کے قدموں کی آہٹ سن کر اپنی گردن کو ہلکا سا خم دے کر پیچھے دیکھا اور پھر مسکرا کر منہ پھیر لیا۔ اس نے کنارے کے ساتھ برساتی بچھا دی اور خوراک کی ٹوکری وہاں رکھ کر خود پاسکل کے ساتھ آبیٹھا۔

دریا کی سطح پہلے کی طرح پرسکون تھی مگر غبار کی ہلکی نہ جو دوپہر کو پانی کے اوپر

بیٹھ کر رومال سے لباس پر لگا ہوا کیچڑ صاف کرنا شروع کر دیا۔

”نہیں سنان“ پاسکل نے اس کا ہاتھ پکڑ لیا ”اس لباس کو یونہی میلا پھیلا اور کچڑ سے بھرا ہوا رہنے دو۔“

”وہ کیوں؟“ سنان کھڑا ہو گیا۔

”تمہارا دیا ہوا زرد گلاب کا یہ پھول ہمیشہ اس کیچڑ آلود لباس پر لگا رہے گا۔ اس کی شکنیں مجھے اس خوبصورت دوسرے کی یاد دلائیں گی جب میں تمہاری برساتی پر لیلیٰ درختوں کے چھدرے پتوں میں کرنوں کی جھلک دیکھ رہی تھی۔ اس پر لگی ہوئی یہ گھاس چند پتے مٹی اور پھر یہ کیچڑ مجھے بوئے ڈی بولون میں سین کے کنارے تمہارے ساتھ گزارے ہوئے آج کے دن کی یاد دلائیں گے۔ ان سب میں یادوں کی مہک رچ گئی ہے۔“

سنان نے کیچڑ سے بھرا ہوا رومال جب میں ڈال لیا۔

”تم نے خود ہی تو کہا تھا میں کل کے بارے میں نہیں سوچا کرتی۔“

”یہ کل کی بات تو نہیں سنان۔ یہ تو آئندہ صدیوں کے تذکرے ہیں۔“

”بہر حال“ سنان برساتی پر بیٹھ گیا ”تم ضرور اس کیچڑ آلود لباس کو جوں کا توں سنبھال کر رکھ لو مجھے کوئی اعتراض نہیں بلکہ یہ محمد بکر الجزاوی کا دیا ہوا ایک بھی آئندہ صدیوں کے لیے رکھ چھوڑو!“

”یہ تو ابھی کھایا جائے گا“ پاسکل کو ایک دم اپنی بھوک یاد آگئی اور وہ سنان کے پاس آ بیٹھی۔

کھانے کے بعد سنان نے سگرت سلگا لیا۔ اب شام ہونے کو تھی۔ درختوں کے سائے لمبے ہو کر دریا کے درمیان تک چلے گئے تھے۔ سامنے والے کنارے پر بیٹھے ہوئے لوگ بھی جا چکے تھے۔ کشتی پر آیا ہوا فرانسیسی خاندان بھی اب وہاں موجود نہ تھا۔ بوئے ڈی بولون اور دریائے سین کے کناروں پر ایک ہلکی سرمئی چادر بچھ رہی تھی۔ ہوا اب قدرے تیز ہو چکی تھی اور خنکی خوشگوار ہونے کی بجائے اب ہلکے ہلکے

بدن کو کاٹ رہی تھی۔ پاسکل اپنے دونوں بازو آغوش میں سیٹھے گھٹنوں پر سر رکھے دریا کی سطح پر نظریں جمائے کچھ سوچ رہی تھی۔ ہوا کا ایک جھونکا آیا اور اس نے ایک ہرجمری سی لی۔ سنان نے گھاس پر پڑی برساتی اٹھا کر اسے اوڑھا دی اور اپنا بازو اس کے کندھوں پر رکھ دیا۔ پاسکل سمٹ کر اس کے ساتھ آ گئی۔ اس کی دودھیا باہوں میں سے نم سنگ مرمر کی خوشبو اٹھ رہی تھی۔ تھوڑی دیر کی خاموشی کے بعد سنان نے پاسکل کی جانب دیکھا تو اس کی نظریں بدستور دریا کی سطح پر جمی تھیں۔ اس نے کنارے سے بھر بھری مٹی کا ایک ڈھیلا اٹھا کر عین اس جگہ پھینکا جہاں پاسکل دیکھ رہی تھی۔ ایک چھوٹا سا دائرہ ابھرا اور پھر پھیلتا ہوا اس کے قدموں میں آ لگا۔ پاسکل مسکرا دی۔

”کیا سوچ رہی ہو؟“ سنان نے پیار سے پوچھا۔

”میں سوچ رہی ہوں کہ کیا اس کرمس پر بھی میں اپنے کمرے میں کرمس کا درخت سجائے اکیلی ہی بیٹھی رہوں گی؟“ اس نے یہ فقرہ اس انداز میں ادا کیا جیسے وہ اس کا قطعی جواب سننا چاہتی ہو۔

”نہیں“ سنان نے اس کا کندھا آہستہ سے دبایا ”تم اس مرتبہ بالکل اکیلی نہیں ہو گی پاسکل“

”اس کا مطلب ہے کہ — وہ ایک دم سیدھی ہو کر بیٹھ گئی۔“

”اس کا مطلب وہ نہیں جو تم سمجھ رہی ہو پاسکل — جس طرح تم جسمانی طور پر معذور ہو اسی طرح دنیا کا ہر شخص کسی نہ کسی وجہ سے معذور ہوتا ہے۔ بعض اوقات مجبوریاں بھی انسان کو اپناج بنا دیتی ہیں۔“

”کیسی مجبوریاں؟“ پاسکل کا چہرہ اتر گیا۔

”ایک مشرقی معاشرے کی مجبوریاں“ سنان نے آہستہ سے کہا ”جنہیں شاید تم — ایک مغربی لڑکی سمجھنے میں ناکام رہے۔ پاسکل پاکستان میں میرے ماں باپ اور بہن بھائی میرا انتظار کر رہے ہیں۔ میں نے ان سے وعدہ کیا تھا کہ میں چند ماہ میں

ہے اپنے جذبات کا اظہار جان بوجھ کر نہیں کرتا رہا۔ مجھے معلوم تھا کہ میں ہر صورت
 یہاں سے چلا جاؤں گا۔ میں نہیں چاہتا تھا کہ میرے جانے پر تم ایک مرتبہ پھر اٹھا
 مہرائیوں میں ڈوب جاؤ۔“

”نان ایک صورت اور بھی تو وہ سکتی ہے“ پاسکل کی نیلی آنکھیں جذبات کی
 شدت سے جل رہی تھیں۔

نان نے اپنی ہتھیلی سختی سے لیوں پر جمالی۔ اسے معلوم تھا کہ پاسکل اب کیا کہنے
 والی ہے۔

”میں جب تمہیں پیرس میں رہنے کے لیے کہتی ہوں تو اس کا یہ مطلب ہوتا ہے
 کہ تم میرے پاس رہو۔ اور۔ اور اگر تم میرے پاس رہو۔ کہیں بھی۔
 کسی شہر میں بھی۔ لاہور میں؟“

”نہیں پاسکل“ نان نے قدرے درشتی سے کہا۔

”مگر کیوں؟ میں تمہارے ساتھ چلنے کو تیار ہوں۔“

”پیرس میں دریائے سین کے کنارے آج شب یہ حسین منصوبے بنا لیتا بے حد
 آسان ہے مگر وہاں لاہور میں گوالمنڈی اور چوہدر مفتی باقر جیسے علاقوں میں زندگی بسر
 کرنا بے حد دشوار ہے۔ میں ایک درمیانے درجے کی حیثیت کا انسان ہوں۔ ایک
 یورپی بیوی کے لیے جن لوازمات کی ضرورت ہے وہ میں کبھی بھی میسر نہیں کر سکوں
 گا۔“

”لیکن میں تو کچھ بھی نہیں مانگ رہی۔ میں اپنا حج ہوتے ہوئے بھی گھر کا سارا کام
 کالج خود کر سکتی ہوں۔ کل میں نے تمہارے لیے کافی اور سیٹھوچ بنائے تھے نا! میں
 نوکری بھی کر لوں گی۔“

”پاسکل مجھے اپنے معاشرے کی اونچ نیچ کا علم ہے۔ ہمارے ہاں شادی صرف ایک
 فرد کی نہیں ہوتی۔ اس میں خاندان کے تمام افراد کی خواہشات کا دخل ہوتا ہے ایک
 کامیاب شادی کے لیے جہاں میاں بیوی کا باہمی اتفاق ضروری ہے اس سے کہیں زیادہ

واپس لوٹ آؤں گا۔ میں ان کے پیار اور خلوص کے خوبصورت بندھنوں میں بکلی
 طرح جکڑا ہوا ہوں۔ یورپ میں تو ایسے مشرقی پیار اور خلوص کو جانچنے کے لیے پناے
 بھی نہ ہوں گے۔ مجھے ہر صورت واپس جانا ہے۔ میری بہنیں ایک ایسے بھائی کا انتظار
 کر رہی ہیں جو انہیں دنیا جہان سے پیارا ہے۔ میرے بھائی ایک ایسے دوست کے
 انتظار میں ہیں جس کے ساتھ وہ اپنا دکھ سکھ بانٹ سکیں۔ میرا باپ مجھے اس لیے اپنے
 پاس دیکھنا چاہتا ہے کہ میں اس کی کمزور باہوں کا سہارا بن سکوں اور پھر میری
 ماں۔ وہ ایک بیٹے کی راہ تک رہی ہے جس کے چہرے پر وہ سرے سجانا چاہتی
 ہے۔ مجھے ہر صورت واپس جانا ہے۔“

”اور اگر یہ تمام جذبات ایک ہی ہستی میں موجود ہوں تو؟۔ میں بھی تمہیں
 بے پناہ پیار کرتی ہوں۔ میں بھی تمہارے ساتھ اپنے دکھ بانٹنا چاہتی ہوں۔ میں بھی
 چاہتی ہوں کہ تم میری کمزور باہوں کا سہارا بن جاؤ اور۔ مجھے بھی زندگی کے طویل
 اور اذیت ناک سفر کے لیے ایک ساتھی کی ضرورت ہے۔ تم پھر کو گے کہ ایک
 پاکستانی لڑکی اپنے جذبات کا اظہار اس طریقے سے نہیں کرتی۔ تم ہی بتاؤ نان میں اور
 کیا کروں۔ تم خود جانتے ہو کہ میرے احساسات تمہارے بارے میں پسندیدگی اور
 صرف دوستی تک ہی محدود نہیں رہے۔ ان میں شدت آچکی ہے۔ ادھر تم نے کبھی
 بھی اپنے جذبات کا اظہار مجھ سے نہیں کیا۔ نان اگر تم صرف مجھے ایک مرتبہ یہ کہہ
 دو کہ تم مجھے پسند نہیں کرتے تو میں ابھی اسی وقت یہاں سے چلی جاؤں گی لیکن اگر
 تمہارے دل میں میرے لیے تھوڑی سی جگہ بھی ہے تو پلیز کہہ دو۔ میں ترس گئی
 ہوں۔“

”پاسکل تمہیں معلوم ہے کہ پیرس آتے وقت گاڑی میں میں نے ہی تم سے ملنے
 کی خواہش کا اظہار کیا تھا۔“ نان بے حد سنجیدہ تھا اور رک رک کر باتیں کر رہا تھا
 ”ایک خواہش جو پسندیدگی سے شروع ہوئی۔ پھر تمہاری طرح میرے احساسات بھی
 پسندیدگی اور دوستی کی حدیں عبور کر کے ایک طوفانی کیفیت سے دوچار ہو گئے۔ میں تم

ہو اور ہمیشہ رہو گی۔“

”صرف احساس اور یادوں سے روح کی تنہائی دور نہیں ہو سکتی۔“

”ہو سکتی ہے پاسکل — کرمس کی شام کو یہاں سے ہزاروں میل دور میں اپنے کمرے میں بیٹھا اپنے پہلے پیار کو — تمہیں — اور پیار کے پہلے شہر — پیرس کو یاد کروں گا۔ کرمس کی شام کو جو تفصیلات تم نے مجھے بتائی ہیں وہ میرے ذہن میں محوم رہی ہوں گی۔ تم اپنے کمرے میں کرمس درخت کی شاخوں اور پتوں کو چھو کر دیکھنا ان میں حدت ہو گی۔ میرے احساس کی لو یہ طویل فاصلے طے کر کے تم تک پہنچ جائے گی۔ تم اکیلی نہیں ہو گی پاسکل!“

”کرمس تک نہ سہی چند ہفتے تو اور ٹھہر جاؤ“ پاسکل کی آنکھوں سے آنسوؤں کی لڑی بہ نکلی۔

”نہیں پاسکل! پیرس میں میرے قیام کی طوالت سے یہ جذبات اور بھی شدید ہو جائیں گے اور پھر ہم دونوں کے لیے اس لمحے کا سامنا کرنا بے حد دشوار ہو جائے گا جس سے کسی صورت بھی مفر نہیں“

”سان اگر میں اپناج نہ ہوتی تو کیا تم اپنا ارادہ بدل دیتے؟“

”تم اور اپناج؟“ سان نے اسے اپنے قریب لاتے ہوئے کہا ”میں نے پہلے بھی تمہیں بتایا ہے تم اپناج نہیں ہو۔ اپناج تو میں ہوں جو تمہیں اپنا لینے کی خواہش کے باوجود ایسا نہیں کر سکتا۔“ اس کی آواز بھرا گئی۔

پاسکل نے سفید برساتی کے کونوں کو مٹھیوں میں بھینچ رکھا تھا جیسے وہ اس سے جدا نہ ہونا چاہتی ہو۔

”میں جو کچھ بھی ہوں۔ جیسا بھی ہوں لیکن میں نے آج تک جان بوجھ کر کسی کو دھوکا نہیں دیا۔ تم جو مجھے اتنی عزیز ہو میں تم سے بھی کوئی غلط وعدہ نہیں کرنا چاہتا۔ پاسکل میں کرمس تک یہاں نہیں ٹھہر سکتا۔ میں تمہیں اپنے ساتھ بھی نہیں لے جا سکتا۔ چند روز تک میں پیرس سے چلا جاؤں گا اور جتنی جلدی تم اس حقیقت کا سامنا

رشتہ داروں کی خوشنودی کا خیال رکھنا پڑتا ہے تم ایک اجنبی معاشرے کے فرد کی حیثیت سے اس میں ناکام رہو گی اور میں تمہیں کسی حال میں بھی سوگوار نہیں دیکھ سکتا“

”تم اپنے خاندان سے علیحدہ کیوں نہیں رہ سکتے؟“

”یہ میرے بس کی بات نہیں۔ وہ میرے وجود کا لازمی حصہ ہیں۔ میں ان کے بغیر بھی خوش نہیں رہ سکتا۔“

”سان میں تمہاری زبان سیکھ لوں گی۔ تمہاری معاشرت کو اپنالوں گی۔ تمہارے ہاں کی لڑکیوں جیسا لباس پہنوں گی — تم ہی نے تو کہا تھا کہ میں جیمکے پہن کر بالکل ایک پاکستانی لڑکی لگتی ہوں۔“

”نہیں پاسکل — نہیں!“ سان نے بار بار سر ہلایا۔

”پھر تمہارے جذبات میں اتنی شدت پیدا نہیں ہو سکی جو تمہیں سب کچھ چھوڑ کر میرے پاس رہنے پر مجبور کر دے۔“

”نہیں یہ بات نہیں پاسکل — مجھے تم سے بے انتہا محبت ہے اور اس احساس نے میرے اندر پہلی مرتبہ جنم لیا ہے۔ اس احساس کی وجہ سے میں تمہیں دیکھ نہیں دیکھ سکتا — مجھے معلوم ہے تم وہاں خوش نہ رہ سکو گی“

”اور اگر میں تمہارے ساتھ رہ کر دکھی ہوتا ہی پسند کروں تو؟“

”تو پھر تم مجھے بھی بے حد دکھی کر دو گی۔“

”لیکن تم نے گفتگو کے آغاز میں یہ کیوں کہا تھا کہ میں اس مرتبہ کرمس پر اکیلا نہیں ہوں گی؟“

”میرا مطلب تھا کہ تمہارے پاس ان دنوں کی حسین یادیں ہوں گی۔ ایک خوبصورت احساس — جو بہت کم لوگوں کے نصیب میں ہوتا ہے۔ کیا تم اپنے آپ کو آج کا چمکیلا دن یہاں گزارنے کے بعد مختلف محسوس نہیں کرتیں؟ میں آج سے چند روز پہلے کا سان نہیں رہا۔ تم میرے خیال اور میرے وجود کا ایک لازمی حصہ بن چکی

کرنے کے لیے تیار ہو جاؤ اتنا ہی یہ ہم دونوں کے حق میں بہتر ہو گا۔“

”جو کچھ میں نے کہنا تھا وہ کہہ چکی۔ تم نے جو مجبوریاں بیان کی ہیں میں انہیں سمجھ تو نہیں سکی۔ بہر حال تم کہتے ہو تو ٹھیک ہی کہتے ہو۔ اب ہمیں یہاں سے چلنا چاہئے۔ اندھیرا ہو چلا ہے۔“ پاسکل نے اٹھنے کی کوشش کی۔

”نہیں ابھی نہیں“ شان نے اس کے کندھوں کو مضبوطی سے پکڑ لیا ”پہلے تم وعدہ کرو کہ تم میرے جانے سے اداس نہیں ہو گی۔“

”میں آنے والے کل کے بارے میں کیسے وعدہ کر سکتی ہوں؟“

”ابھی تو چند روز تک میں یہیں ٹھہروں گا۔ ہم روزانہ ملیں گے اور ہر نیا دن ہمارے لیے اتنا ہی خوبصورت ہو گا جتنا آج تھا۔ یہ تو سوچو کہ آنے والے کل کے بعد ہزاروں کل اور آئیں گے بقول تمہارے آنے والی صدیاں! اور ان طویل برسوں میں کیا تمہیں اس احساس سے خوشی حاصل نہ ہو گی کہ کم از کم ہم دونوں نے اتنے خوبصورت لمحے اس شہر میں۔ سین کے کناروں پر اکٹھے گزارے تھے۔ اور پھر یہ احساس کبھی بھی تم سے جدا نہ ہو گا۔ ہمیشہ کے لیے۔ آج سے ایک سال بعد۔ دس سال بعد۔ ہزاروں میل دور ایک ایسا شخص ہو گا جو تمہیں اس لمحے بھی یاد کر رہا ہو گا۔ ان دنوں کی مسرتیں اس کے دل میں ایک ایسی لو جلائیں گی جس کی گری زندگی کی تاریک اور سرد راہوں میں اسے سکون اور اطمینان بخشیں گی۔ صرف تمہاری وجہ سے پاسکل۔“

”شان تم ایک لمحے کے لیے بھی یہ نہ سوچو کہ میں ان ڈھیر ساری خوبصورت یادوں کے لیے شکر گزار نہیں ہوں۔ میں تو بہت ہی خوش قسمت ہوں۔ مجھے تم نے اتنی خوشیاں دی ہیں کہ میں ان کا تصور بھی نہیں کر سکتی تھی۔ صرف۔ میں بھی تو انسان ہوں۔ میرے اندر بھی دوسرے انسانوں کی طرح خواہشیں سر اٹھاتی ہیں۔ مجھے ایک خوشی ملتی ہے تو میں اس کے دوسرے سرے پر جا کر ایک اور خوشی کی تلاش کرتی ہوں اور پھر اسی طرح میرا جی چاہتا ہے کہ خوشیوں اور مسرتوں کا یہ سلسلہ کبھی

ختم نہ ہونے پائے“

”یہ سلسلہ کبھی ختم نہ ہو گا پاسکل! خوشی اور اطمینان کے ان لمحوں کو اپنے اندر سونو۔ تمہارے اندر بھی جو لو جمل رہی ہے وہ ان لمحوں کو ہمیشہ تائینا رکھے گی۔“

”تم ٹھیک ہی کہتے ہو شان۔ میں پہلے سے بہت بہتر محسوس کر رہی ہوں اور اب میرے لیے تم سے جدائی کا تصور اتنا اذیت ناک نہیں رہا۔ کم از کم اب۔۔۔ اس وقت۔“

”آج کا دن کتنا خوبصورت تھا؟ کل بھی ایک ایسا ہی دن آئے گا۔ میں وعدہ کرتا ہوں۔ بس اب تم یہ آنسو پونچھ ڈالو۔ بلکہ۔۔۔ شان نے جیب سے رومال نکال کر پاسکل کی آنکھوں پر رکھ دیا۔ پاسکل نے رومال اس کے ہاتھ سے لے لیا اور اپنے آنسو پونچھنے لگی۔ رومال پر لگی ہوئی تھوڑی سی مٹی پاسکل کے گالوں پر بھی لگ گئی۔

شان نے جیب سے سگریٹ نکال کر سلگایا اور اٹھ کھڑا ہوا۔ پاسکل نے سر اٹھا کر اس کی جانب دیکھا اور مسکرا کر اپنے ہاتھ پھیلا دیے۔ شان نے آگے بڑھ کر اسے سہارا دیا اور وہ اٹھ کر چلنے کی بجائے خاموشی سے اس کے ساتھ آگئی۔ کٹے ہوئے سنہری بالوں میں خوشبو تھی۔ زرد گلاب کی خوشبو۔ شان نے دھیرے سے اپنا ہاتھ اس کی گردن پر رکھ دیا۔

”تمہارا ہاتھ بے حد سرد ہے!“ شان نے پاسکل کے جسم کی تھر تھراہٹ محسوس کی اور فوراً ہاتھ پرے کر لیا۔

”نہیں نہیں“ پاسکل نے اس کا ہاتھ پکڑ کر پھر اپنی گردن پر رکھ لیا ”رہنے دو۔ مجھے اچھا لگتا ہے۔ ابھی پرسوں کی ہی تو بات ہے تم نے اپنا ہاتھ اسی طرح میری گردن پر رکھا تھا۔ یوں لگتا ہے جیسے صدیاں بیت گئی ہوں“ اس نے شان کے کوٹ کے بٹن ایک ایک کر کے کھولے اور بڑے مزے سے اپنا چہرہ اس میں چھپا لیا۔

”کل صبح اگر میرے کوٹ پر ایک سنہری بال اٹکا ہو تو تم ہنگامہ نہ برپا کر دینا

کیونکہ وہ تمہارا ہی ہو گا۔" سان کے لب اس کے نرم اور گھنے بالوں میں تھے۔ زور گلاب کی نرم پتیوں میں۔

"ایک بال نہیں — درجنوں ہوں گے" اس نے سان کے سینے پر سر رکھ کر زور سے دبایا۔

بوئے ڈی بولون کا سرمئی اندھیرا اب تاریکی میں بدل چکا تھا۔ دریا کے دوسرے کنارے پر رہائشی مکانوں اور پانی میں ساکن رہائشی کشتیوں کی روشنیاں جل رہی تھیں ان روشنیوں کے جھللاتے عکس کے علاوہ پورا دریا ایک سیاہ چادر کی طرح تھا۔ ہوا میں بے حد خنکی تھی۔

"میرا خیال ہے اب ہمیں چلنا چاہئے" سان نے آہستہ سے اپنا منہ اس کے بالوں میں رگڑتے ہوئے کہا "ہر طرف تاریکی ہے۔"

"میں تو تمہارے کوٹ میں چہرہ چھپائے ہوئے ہوں۔ یہاں بے حد سکون ہے۔ مجھے معلوم ہے کہ اگر میں نے باہر دیکھا تو واقعی ہر طرف تاریکی ہو گی۔"

"تم ساری زندگی یونہی میرے کوٹ میں چہرہ چھپائے تو نہیں گزار سکتیں؟ ہمیں کبھی نہ کبھی تو باہر دیکھنا ہی ہو گا۔"

"ہاں کبھی نہ کبھی — مگر ابھی نہیں" پاسکل کا موڈ اب کافی حد تک بحال ہو چکا تھا۔

ہر طرف خاموشی تھی۔ چند روشنیاں۔ دریا کی لہروں کا ہلکا سا ارتعاش اور ان دونوں کی سرگوشیاں، اس مکمل سکوت میں دور سے پانی کی سطح پر تیرتی ہوئی موسیقی کا ایک تان ان تک پہنچی۔ دھیمے سروں میں — اور پھر اسی لمحے وی آنا کے ایک مشورہ والٹر کی دھن پورے ماحول پر حاوی ہو گئی۔ لہروں کا تلاطم زیادہ ہوتا تو دھن ایک لمحے کے لیے قدرے دب جاتی اور پھر ابھر آتی۔

"وی آنا کے جنگل" کی دھن "پاسکل نے سرگوشی کی۔

"ہاں! ایک دو تین اور گھوم جاؤ۔" سان کے کان بھی دھن پر لگے تھے۔

"ایک دو — سان؟" پاسکل نے یکدم اپنا چہرہ کوٹ میں سے باہر نکالا اور اسے جنہوڑ کر کہنے لگی "یاد ہے اس روز دریائے سین کے کنارے میں نے تمہیں رقص سکھانے کی پیش کش کی تھی۔"

"ہاں!" سان گھبرا گیا۔

"اور پھر تم بے حد بزدل نکلے اور خواہ مخواہ اعتراض کیا کہ موسیقی کے بغیر رقص نہیں کیا جاسکتا۔ ہوں؟" پاسکل نے شوخی سے کہا۔

سان خاموش رہا اسے معلوم تھا کہ اس کے بعد وہ کیا کہنے والی ہے۔

"یہاں تو موسیقی بھی ہے نا! ذرا غور سے سنو بے حد خوبصورت دھن ہے دریا کے دوسرے کنارے پر شاید کسی ہاؤس بوٹ میں پارٹی ہو رہی ہے" پاسکل نے اپنے کان دھن پر لگا دیے۔

"لیکن یہاں تو اس قدر تاریکی ہے کہ ہاتھ کو ہاتھ بھائی نہیں دیتا۔"

"ایک ہاتھ تمہاری کمر پر — اور دوسرے تمہارے کندھے پر" پاسکل نے پیچھے ہٹ کر کہا۔ "رقص دیکھ کر نہیں بلکہ محسوس کر کے کیا جاتا ہے۔"

"پاسکل — بھئی پھر کبھی سسی — رات بہت ہو چکی ہے۔"

"اعتراض کی کوئی گنجائش نہیں — تم اس طرح میرا ہاتھ تھام لو۔"

پاسکل اسے رقص سکھانے پر تلی ہوئی تھی۔ سان نے مجبوراً ہتھیار ڈال دیے اور اس کی ہدایت کے مطابق اس کا ایک ہاتھ تھام لیا اور دوسرے کمر کے گرد ڈال دیا۔

"اب کیا حکم ہے؟" سان نے اکڑوں کھڑے ہو کر دریافت کیا۔

"اب؟ اور اب تم دھن کے اس حصے کا انتظار کرو جہاں وائلیٹس قدرے رک کر دوبارہ ابھرتی ہیں" اس نے بوئے غور سے موسیقی سنی اور پھر ایک جھٹکے سے سان کو آہستہ سے ایڑیوں پر گھمایا اور رقص شروع کر دیا — ایک دو تین اور پھر — گھوم جاؤ — ایک دو تین — بالکل آسان ہے" اس کے ساتھ ہی پاسکل زیر لب

وہی دھن گنگنا نے لگی ”ہوں—اوں—ہوں ہوں“

پہلے پہل تو سان کا ہر قدم ہی غلط اٹھتا رہا اور وہ ہر بار پاسکل کا پاؤں مل رہا لیکن وہ ایک اچھی استاد کی طرح بالکل شکایت نہ کرتی۔ رقص کے دوران میں اس کے قدم اتنے پنے تلے تھے کہ یہ گمان بھی نہ ہوتا تھا کہ وہ اپاچ ہے۔

”قدموں پر زیادہ دھیان نہیں دینا چاہئے۔ تم موسیقی غور سے سنو قدم خود بخود اٹھتے چلے جائیں گے۔“ پاسکل نے اسے گھماتے ہوئے ہدایت دی۔

تھوڑی سی مشق کے بعد سان کو محسوس ہوا کہ یہ والٹر کچھ اتنا مشکل رقص نہ تھا۔ بس تین تک گنتے جاؤ اور گھومتے جاؤ۔ اب وہ پاسکل کو باہوں میں لیے بڑی خود اعتمادی سے قدم اٹھانے لگا۔ اس کے کان وائٹنوں کی مدد بھری تانوں پر لگے تھے۔

”تم تو بڑا اچھا رقص کر لیتے ہو“ پاسکل اپنا سر پیچھے ڈال کر ہنس دی۔
”شکریہ میڈم“ سان ایک لمحے کے لیے رکا۔ اپنے آپ کو پاسکل کی باہوں سے آزاد کیا اور جھک کر کورٹس بجالایا۔

پاسکل بھی بڑی سنجیدگی سے جواباً جھک گئی اور پھر نرمی سے اس کے بازوؤں میں تکی گئی۔

”تمہارے ہاں بھی تو لوگ رقص کرتے ہوں گے؟“

”ہاں کرتے ہی ہیں“

”تو پھر تم مجھے پاکستانی رقص سکھا دو“ پاسکل نے چل کر کہا۔

”میں نے یہ نہیں کہا تھا میں بھی کر سکتا ہوں“

”تم دراصل مجھے سکھانا ہی نہیں چاہتے۔ بزدل!“ پاسکل نے اسے چھیڑا اور

پھر اتنی زور سے گھمایا کہ وہ گرتے گرتے بچا۔

دریا کی پرسکون سطح پر ایک خوبصورت اور روشن کشتی آہستگی سے تیر گئی۔

ایک بڑی ہاؤس بوٹ تھی۔

”آج میں بھی رقص کر سکتی ہوں“ پاسکل نے سرگوشی کی۔

تھوڑی دیر بعد گھنے درختوں کی اوٹ سے چاند نکل آیا اور دریا کی سطح پر ایک پہلی قالین بچھ گیا۔ شاہ بلوط اور بید کے درختوں کے پتے چمکنے لگے۔ موسیقی کب کی نہ ہو چکی تھی مگر اب اس کی جگہ پاسکل کی حترنم گنگناہٹ نے لے لی تھی۔

”اورد— میں اب بے حد تھک گئی ہوں“ پاسکل ہاتھ چھوڑ کر اس کے ساتھ لگ گئی۔

دریائے سین کے کنارے والٹر کا پہلا سبق ختم ہو چکا تھا۔

”پاسکل؟“ سان نے تھوڑی تلے انگلی رکھ کر اس کا چہرہ اپنی طرف کیا۔

”کیا ہے سان؟“ پاسکل نے اس کی گردن پر ہاتھ رکھ کر پیار سے کہا۔

”تم یہ جان لو کہ میری سب سے بڑی خواہش یہی ہے کہ میں تمہارے پاس کرس تک رہوں۔ میں دل و جان سے یہ چاہتا ہوں کہ تم میرے ساتھ چلو مگر—“

”پلیز سان“ پاسکل نے اس کے لبوں پر انگلی رکھ دی ”پلیز اب کچھ مت کہو۔

میں تمہاری ہی خواہش کے مطابق اداس نہیں ہونا چاہتی۔“

سان نے اس کا ہاتھ تھام کر اپنے گرم لبوں سے لگا لیا۔ پاسکل کا ہاتھ بالکل سرد تھا۔

”یاد ہے ڈاکٹر نے تمہیں آرام کرنے کا مشورہ دیا ہے اور اس طرح آدمی رات کو دریا کے کنارے رقص کرنے کو تو آرام نہیں کہا جاسکتا۔ تمہیں سردی لگ جائے گی۔“

پاسکل خاموشی سے اپنی ستواں ناک سان کے سینے پر رگڑتی رہی اور چپکے چپکے ہنسی رہی۔

”پاسکل تمہاری خالہ—“

”ہاں خالہ—“ پاسکل ایک دم چوکی اور اپنے آپ کو سان کی گرفت سے علیحدہ کر کے کہنے لگی ”غلطی ہو گئی۔ میں نے تو انہیں کہا تھا کہ میں شام ہونے سے پہلے ہی

لوٹ آؤں گی۔ وہ یقیناً پریشان ہو رہی ہوں گی۔“

”تو پھر چلتے ہیں“ اس نے اپنا ہاتھ پاسکل کے کندھوں پر رکھ دیا اور وہ آہستہ آہستہ ان میڑھیوں کی طرف بڑھنے لگے جو اوپر سڑک تک جاتی تھیں۔

”ارے ہاں وہ جسی اور کنڈیاں؟“ پاسکل نے ایک دم رک کر اسے یاد دلایا۔

”انہیں وہیں دریا میں رہنے دیتے ہیں۔ کسی کچھوے کے کام آئیں گی“ شان نے

نہس کر کہا۔ پاسکل بھی نہس دی اور پھر چلنا شروع کر دیا۔

میڑھیاں طے کر کے جب وہ سڑک پر پہنچے تو پاسکل آہستہ چلنے کے باوجود صحن سے تڑھال ہو رہی تھی۔ کار میں بیٹھ کر اس نے تھوڑی دیر آرام کیا اور پھر ایک ٹھنڈی سانس بھر کر بولی ”شان تمام خوبصورت چیزوں کا انجام خوبصورت کیوں نہیں ہوتا؟“ اور پھر کار شارٹ کر دی۔ شان اس کی یہ بات نہ سمجھ سکا۔

”تم یہاں سے سیدھی اپنے فلیٹ پر چلی جاؤ۔ خالہ انتظار کر رہی ہوں گی۔ میں نیولی کے پل تک پیدل چلا جاتا ہوں وہاں سے ٹرام مل جائے گی۔“

”اونہوں“ پاسکل نے سر ہلایا ”میں تمہیں تمہارے مکان تک چھوڑ کر ہی آؤں گی۔ تم نے آج رقص کرنا سیکھ لیا ہے اس لیے اب میں پیرس جیسے شہر میں اکیلے گھومنے پھرنے کی اجازت نہیں دے سکتی۔“

نیولی کے پل کے پاس پہنچ کر جب وہ دائیں ہاتھ مڑے تو ایونیوفاک کی تمام روشنیاں منور تھیں اور ٹریفک کا بے پناہ جھوم تھا۔ تمام دن سورج کی گرم کرنوں تلے سلگنے کے بعد پیرس ایک مرتبہ پھر بیدار ہو چکا تھا۔ شان سوچ رہا تھا کہ وقت نہیں تھا۔ سین کے پانی میں بڑی ہوئی ساکن کنڈیاں اور پاسکل کا سفید لباس اب خواب کی باتیں لگ رہی تھیں۔ ایک سراب!

کار فچ کی محراب کے بڑے چکر میں داخل ہوئی تو پاسکل شان کی طرف دیکھ کر بے اختیار نہس دی۔

”نکرنہ کرو۔ میں اب اس چکر کے گرد بے مقصد نہیں گھوموں گی۔ اب تو میں

رقص بھی کر سکتی ہوں۔“

”تم اگر مجھے یہاں اتار دو تو میں پیدل ہی گھر چلا جاؤں گا۔ تمہاری خالہ انتظار کر رہی ہوں گی۔“

”بالکل نہیں۔ تمہاری نیت خراب لگتی ہے۔ میں تمہیں گھر تک ہی چھوڑ کر آؤں گی۔“

”تمہاری مرضی“ شان پیچھے ہٹ کر بیٹھ گیا اور سگرت سلگا لیا۔ ”پاسکل پچھلے چند روز سے تم سارا سارا دن میرے ساتھ گزارتی ہو۔ تمہاری خالہ برا تو نہیں مناتیں؟“

”اوہ خالہ“ اس نے سر جھٹک کر کہا ”انہوں نے تو سیکرے کر کے کلیسا میں مریم کے مجسمے تلے موم بتیاں جلا کر شکر کیا ہو گا کہ ان کی بھانجی نے بھی بالا خر گھر سے باہر لٹنا سیکھ لیا ہے۔“

موبارت کا علاقہ آیا تو وہاں خوب رونق تھی۔ تمام قہوہ خانے بھرے پڑے تھے۔ کئیں کئیں موسیقی بھی بج رہی تھی۔

شان کے مکان کے سامنے پہنچ کر پاسکل نے فٹ ہاتھ کے کنارے پر کار کھڑی کر دی۔ شان اترنے لگا تو اس نے اس کا بازو تھام لیا۔

”زندگی میں پہلی بار آج مجھے اس بوجھ کا احساس تک نہیں جس کے تلے میں ہر وقت پستی رہی ہوں۔ آج میں بھی عام انسانوں کی طرح تھی۔ مجھے ایسا محسوس ہوا جیسے میں کبھی بھی اپناج نہ تھی۔ یہ احساس عارضی ہی سہی لیکن شان یہ صرف تمہاری وجہ سے ممکن ہوا ہے۔ میں تمہارا شکریہ ادا کرنا چاہتی ہوں“ پاسکل کی آنکھیں بھیگ گئیں۔

”شکریہ تو مجھے ادا کرنا چاہئے۔ تم نے مجھے آج رقص جو سکھا دیا ہے“ شان نے نہس کر کہا۔

”میرا تو خیال ہے تمہیں رقص کرنا پہلے سے ہی آتا تھا ورنہ اتنی جلدی نہ سیکھ لیتے“ اس کی آنکھیں ابھی تک نم تھیں۔

میں داخل ہو گیا۔

کپڑے بدلنے سے پہلے اس نے یونی کھڑکی سے نیچے جھانکا تو کار ابھی تک فٹ پاتھ کے ساتھ کھڑی تھی اور اس میں بیٹھی ہوئی پاسکل کی نظریں کھڑکی پر جمی تھیں۔
 سان کو دیکھ کر وہ قدرے جھینپ گئی۔
 ”جاتی ہوں“ اس نے زور سے کہا اور پھر کار شارٹ کر کے گلی کی ککڑ پر مڑ گئی۔



”تم بہت تھک چکی ہو پاسکل“ سان نے اس کے چہرے کو پیار سے چھوئے ہوئے کہا ”بہتر یہی ہے کہ جلد از جلد گھر پہنچ کر بستر پر لیٹ جاؤ“
 ”اور مجھے لوری کون سنائے گا؟“ پاسکل نے اپنے آنسو پونچھ ڈالے۔
 ”آج تم اتنی تھک چکی ہو کہ لوری کے بغیر ہی نیند آجائے گی۔ شب بخیر!“
 سان یہ کہہ کر دروازے کے پاس پہنچا تو پاسکل نے کار کے ہارن پر ہاتھ رکھ دیا۔
 ”ہارن مت بجاؤ پاسکل۔ کہیں وہ میڈم ڈی باہر نہ آجائے“ سان جلدی سے واپس آ گیا۔

”کل کے بارے میں تم نے مجھے کچھ نہیں بتایا۔“ پاسکل نے قدرے غصے سے کہا اور ہارن سے ہاتھ اٹھا لیا۔

”کل؟— ڈاکٹر کے مشورے—“

”پھر کو گے کہ یہ بلیک میل ہے۔ لیکن اگر تم کل مجھے ملنے نہ آئے تو بس پھر ایسا درد ہو گا— ایسا درد ہو گا کہ—“

”آجاؤں گا“ سان نے فوراً ہار مان لی۔

”کتنے بجے؟“ پاسکل خوش ہو گئی۔

”واقعی نو بجے تک آجاؤں گا۔ لودر کا عجائب گھر دیکھنے چلیں گے“

”ٹھیک ہے“ پاسکل نے خوش ہو کر پھر کار کا ہارن بجا دیا۔

سان نے دروازے کے پاس پہنچ کر مڑ کر دیکھا تو پاسکل ٹھوڑی تلے ہاتھ رکھے اس کی طرف دیکھے جا رہی تھی۔

”تم جاتی کیوں نہیں؟“

”چلی جاتی ہوں“ پاسکل نے منہ بنا کر کہا اور کار شارٹ کر دی۔

”تو پھر کل نو بجے“ سان نے ہاتھ ہلایا اور دروازہ کھول کر اندر آ گیا۔

سیڑھیوں پر چڑھتے وقت اس نے ساتھ والے دروازے کی جانب دیکھا۔ وہاں بالکل تاریکی تھی۔ اس نے نہایت خاموشی سے قفل کھولا اور دبے پاؤں اپنے کمرے

فہ وہ اپنے لاجبے بازو بلند کرتیں تو لہادے فضا میں تیرتے اور پھر آہستہ آہستہ ان کے جسوں کے ساتھ آگلتے تھے۔

پاسکل کی نیلی آنکھیں سان پر جمی تھیں۔

”میں آج اپناج نہیں ہوں۔“ نہیں ہوں۔“ اس کی آواز سٹیج کی عمیق گمرائیوں

سے ایک فریاد کی صورت میں لگی۔ وہ بار بار یہی فقرہ دہرا رہی تھی ”میں آج اپناج

نہیں ہوں۔“ نہیں ہوں۔“ وہ سان کی جانب اداس نظروں سے دیکھتی اور پھر ایک ماہر

بیلے رینا کی طرح اپنے پنچوں پر گھوم جاتی۔ ”میں آج — نہیں ہوں۔“ نہیں ہوں۔“

کی آواز پورے ہال میں گونج رہی تھی۔ پھر وہ ایک لمحہ کے لیے رکی۔ اپنے بازو

گیلری کی جانب بلند کیے اور پھر تیزی سے اپنے پنچوں پر گھومنا شروع کر دیا۔ اب وہ

ایک چابی کی گڑیا کی مانند اتنی بے تابی اور بے قراری سے رقص کر رہی تھی جیسے

رک جانا اس کے بس میں نہ رہا ہو۔ باقی رقصاؤں کے انداز پہلے کی طرح آہستہ رو

تھے۔ پاسکل اب سان کی طرف بالکل نہیں دیکھ رہی تھی۔ وہ اپنے والمانہ رقص میں

اس طرح مگن تھی جیسے کسی درویش پر وجد طاری ہو جائے تو وہ دنیا جہان سے بے خبر

ہو جاتا ہے۔

”پاسکل اتنی تیزی سے مت ناچو“ سان اپنی نشست سے اٹھ کر گیلری کو مضبوطی

سے تھامے اس سے التجا کر رہا تھا ”تمہارا درد شدت اختیار کر جائے گا۔ تم مرجاؤ گی

پاسکل!“

”آج میں اپناج نہیں ہوں۔ میں ضرور ناچوں گی“ پاسکل کی آواز گونجی۔

”پاسکل! پاسکل“ سان خطرناک حد تک آگے جھکا ہوا پاگلوں کی طرح چیخنے لگا۔

”خدا کے لیے ناچنا بند کر دو۔“

لیکن پاسکل تو اس کی آواز سن ہی نہیں رہی تھی۔

اب وہ تیزی سے پوری سٹیج کا چکر لگاتے ہوئے پنچوں پر گھوم رہی تھی۔ ایک دو

نمن اور گھوم جاؤ۔ ایک دو تین۔ پھر اس کی رفتار ست پڑنے لگی۔ اس کی

”آج میں بھی عام انسانوں کی طرح تھی اور مجھے ایسا محسوس ہوا جیسے میں بھی

بھی اپناج نہ تھی“ کہیں دور تاریکی میں پاسکل کی آواز گونجی اور ایک چھٹا کے سے سان

کے خوابیدہ ذہن کے پردوں سے آنکرائی۔ پھر تاریکی چھٹنے لگی۔ دور پاسکل کا حسین

چہرہ دکھائی دیا جو لحظہ بہ لحظہ سان کے قریب تر ہوتا گیا اور پھر آہستگی سے اس کی بند

آنکھوں میں اتر گیا۔

پاسکل کے لبوں پر مرونی چھائی ہوئی تھی اور اس کی گہری نیلی آنکھیں سان پر جمی

تھیں وہ ایک سفید ریشمی لباس میں ملبوس تھی۔ بازوؤں کو کمان کی صورت میں اوپر

اٹھائے ایک ٹانگ کو ہلکا سا خم دیے وہ ایک نازک اندام بیلے رینا کی مانند ایک عظیم

سٹیج پر بے حس و حرکت کھڑی تھی۔ بالکل ایک بے جان بت کی مانند۔ اس کے گرد

سینکڑوں خوبصورت رقصائیں گھیرا ڈالے کھڑی تھیں۔ ان کا لباس سیاہ تھا۔ ٹھنڈا

وسیع ہال بالکل خالی پڑا تھا اور سان سب سے اونچی گیلری میں ایک نشست کے سرے

پر بیٹھا سٹیج پر نظریں جمائے ہوئے تھا۔ پاسکل نے ایک جمر جھری سی لی۔ جیسے کسی

بھیانک خواب سے بیدار ہو رہی ہو اور پھر سر جھکا کر اپنے تیلے قدموں کے ساتھ

رقص کرنے لگی۔ دوسری رقصاؤں کے ساکن پیکروں میں بھی حرکت ہوئی اور انہوں

نے پاسکل کے چاروں طرف رقص کرنا شروع کر دیا۔ ان کے چہرے کسی قسم کے

جذبات سے عاری تھے۔ بے جان حرکت کرتے ہوئے مردہ چہرے۔ ان سب کی سلتی

ہوئی آنکھیں پاسکل کا پیچھا کر رہی تھیں۔ رقصاؤں کے آہستگی سے ہوا میں اڑتے سیاہ

لبادوں کے زیر و بم سے اس تمام منظر پر کالے راج ہنوں کی ایک جھیل کا گمان ہوتا

آواز مدھم پڑتی گئی۔ ایک دم وہ سٹیج کے درمیان ساکن گھڑی ہو گئی اس کی بانیں فضا میں بلند تھیں۔ ”نان پلیر میری مدد کرو“ ایک سسکتی ہوئی آواز نان تک پہنچی۔ پاسکل کا آنسوؤں سے تر چہ زرو پڑنے لگا۔ اس نے ایک جھرجھری سی لی اور پھر مدھمال ہو کر فرش پر گر گئی۔ دوسری رقصاؤں نے اس کے گرد اپنا گھیرا تنگ کرنا شروع کر دیا اور پھر جھک کر اپنی نرم و نازک، باہوں سے اس کا پورا جسم ڈھک دیا۔ راج ہنس مچکا تھا۔

نان کی آنکھ کھلی تو اس کا پورا جسم پسینے سے شرابور تھا اور اس کا تکیہ بھیجا ہوا تھا۔ وہ اٹھ کر بیٹھ گیا۔ کھڑکی سے باہر پیرس کے گلی کوچوں میں ایک سیاہ اور اندھی رات اتری ہوئی تھی۔ اس نے بستر کی چادر کے ایک کونے سے اپنا چہرہ پونچھا۔

”پیرس سے چلے جاؤ نان“ ایک آواز نے کہا۔

”مجھے ہر صورت اب پیرس سے چلے جانا چاہیے۔“ اس نے سوچا۔ اسے معلوم تھا کہ جوں جوں دن گزرتے جائیں گے پاسکل اس کی رفاقت کی عادی ہوتی جائے گی اور پھر جدائی کا تصور اسے انہی عمیق گھائیوں میں دھکیل دے گا جہاں سے وہ کبھی نہ ہونے کی صرف اس کے لیے باہر آئی تھی۔ اس نے فیصلہ کر لیا کہ کل پیرس میں اس کا آخری دن ہو گا اور وہ پاسکل سے آخری مرتبہ مل کر رات کی گاڑی سے غریبہ کے لیے روانہ ہو جائے گا۔



”دروازہ کھلا ہے“ نان نے سہری رضائی میں سے منہ باہر نکال کر ترشی سے کہا۔

جانے کون اتنی سویرے دروازہ پیٹے جا رہا تھا۔

دروازے کا ہینڈل گھوما اور جینی اندر آ گئی۔ اس نے ایک ٹرے اٹھا رکھی تھی۔

”میں ابھی سو رہا تھا۔ آخر صبح صبح یوں دروازے پر دستک دینا کہاں کی

شرافت ہے؟“

”صبح صبح؟“ جینی نے ٹرے میز پر رکھ دی اور منہ پر ہاتھ رکھ کر بولی ”دس بج

رہے ہیں نان!“

نان نے جلدی سے تپائی پر رکھی گھڑی اٹھا کر دیکھی۔ جینی ٹھیک کہہ رہی تھی۔

”ادفہ مجھے تو۔۔۔“ وہ فوراً بستر سے باہر آ گیا ”کہیں جانا تھا“

جینی اس کی طرف دیکھ دیکھ کر مسکرائے جا رہی تھی۔

”اگر میں بوجھ لوں کہ تم نے کہاں جانا ہے تو؟“

”ہاں ہاں پاسکل سے ملنے جانا ہے۔“ اس نے تیزی سے کہا اور اپنے سوٹ کیس

میں سے کپڑے نکالنے لگا۔

”رات جانے تم کس وقت اپنے کمرے میں واپس آئے۔“ میرے کان

تمہارے قدموں کی آہٹ پر لگے رہے۔ شاید میں اونگھ گئی تھی۔“

نان جواب دیے بغیر کپڑے بدلنے لگا۔

”ہائے تو کر لو“ جینی نے ٹرے آگے بڑھا دی ”تمہارا کافی کا ڈبہ بھی آج ختم ہو

کیا ہے۔“

سان نے سفید قیص کے ساتھ سلک کی سفید ٹائی باندھی اور واپس چنگ پر آکر بیٹھ گیا۔

بہت بہت شکریہ۔

اس کا سوڈا قدرے بحال ہو چکا تھا وہ دل ہی دل میں جینی کا شکر گزار تھا کہ اس نے اسے جگا دیا ورنہ جانے وہ کب تک سوتا رہتا۔

جینی نے کمسن لگائیں اور کافی کی پیالی اسے تھماتے ہوئے پوچھا۔

”پاسکل کیسی ہے؟“

”ٹھیک ہے۔“

”کل سارا دن کہاں گزارا؟“

”سین کے کنارے۔ بوئے ڈی بولون میں“

”آہا بوئے ڈی بولون۔ بے حد خوبصورت جگہ ہے میں وہاں ایک مرتبہ ایک پارٹی میں گئی تھی۔ ایک ہاؤس بوٹ میں۔“

”اور پھر وہاں“ وی آنا کے جنگل ”کے والٹر کی دھن پر رقص بھی کیا تھا۔ ہوں؟“ سان نے کافی کی چسکی لگا کر پوچھا۔

”نہیں تو“ جینی حیران ہو کر بولی ”رقص کی پارٹی تھی۔ صرف۔۔۔ خیر چھوڑو۔“

”تمہارا دن کیسے گزرا؟“

”میں نیوزی لینڈ کے سفارت خانے میں اپنی درخواست کے بارے میں دریافت کرنے گئی تھی۔“

”پھر کیا نتیجہ نکلا؟“

”میری درخواست منظور ہو گئی ہے سان۔ میں اگلے ماہ نیوزی لینڈ چلی جاؤں گی۔“

”واقعی؟ جینی یہ تو بہت اچھا ہوا۔“ سان نے مسکرا کر کہا۔

”مجھے وہاں ایک چھوٹے سے قصبے کے ایک سکول میں فرانسیسی زبان پڑھانے کے لئے رکھ لیا گیا ہے۔ کونسلر کہہ رہا تھا کہ وہ قصبہ جمیل واکاٹیپو کے کنارے واقع ہے اور اس کا نام کوئین ٹاؤن ہے۔ قصبے کے نواح میں میلوں تک سرسبز چراگاہیں پھیلی ہوئی ہیں۔ میں وہاں پہلی فرانسیسی لڑکی ہوں گی۔ اس طرح وہاں کسی کو بھی معلوم نہ ہو گا کہ میں ماضی میں کسی پیشے سے تعلق رکھتی تھی۔“

”سب سے ضروری بات تو یہی تھی نا؟“

”ہاں بالکل“ جینی نے سر ہلایا ”سان تمہیں معلوم ہے کہ نیوزی لینڈ کی کل آبادی بیس لاکھ افراد پر مشتمل ہے۔“

”ہمارا لاہور اس سے بڑا ہوا پھر؟“

”کون سا لاہور؟“ جینی نے دلچسپی لیتے ہوئے پوچھا۔

”میرا سوہنا شہر لاہور نہیں“ سان نے لہک کر پنجابی میں کہا۔

”کیا کہتے ہو؟“ جینی کی آنکھیں حیرت سے پھیل گئیں۔

”کچھ نہیں“ سان سنجیدہ ہو گیا ”بہر حال جینی مجھے بے حد خوشی ہوئی ہے۔ اس نئی زندگی کے آغاز پر میری نیک خواہشات تمہارے ساتھ ہیں۔“

”شکریہ۔۔۔ اور اسی خوشی میں میں نے آج رات پارٹی کا اہتمام کیا ہے“ جینی اس کے پاس آکر بیٹھ گئی ”میری ایک دو سیلیاں ہوں گی اور تم ہو گے۔ بس!“

وہ بے حد خوش نظر آ رہی تھی۔

”آج رات؟“ سان نے اپنی سفید ٹائی کی گرہ درست کرتے ہوئے پوچھا۔

”ہاں ہاں آج رات۔ تقریباً نو بجے۔“ جینی نے گھبرا کر کہا۔

”مجھے افسوس ہے کہ میں تمہاری پارٹی میں شامل نہیں ہو سکوں گا۔“ سان نے معذرت کی۔

”لیکن کیوں؟“ میرا مطلب ہے“ وہ رک کر بولی ”تم چاہو تو پاسکل کو بھی ساتھ لا سکتے ہو۔“

”پارٹی میں شامل نہ ہونے کی وجہ پاسکل نہیں ہے۔“

”تو پھر اور کیا ہے سنان — تمہیں اب میرے ساتھ میل جول رکھتے ہوئے شرم نہیں آتی چاہیے۔ میں اب ایک اچھی لڑکی ہوں — میرا پیشہ تو آج سے فرانسیسی کی معلمہ ہے سنان۔“

”تم مجھے غلط سمجھ رہی ہو — سنان نے اس کا ہاتھ تھام لیا۔“ میں تمہاری پارٹی میں اس لیے شامل نہیں ہو سکتا کہ میں آج پیرس سے جا رہا ہوں — آج رات“

”آج ہی رات“ سنان نے پھر کہا۔

”تم جا رہے ہو؟“ جینی نے بے یقینی سے پھر کہا۔

”ہاں“

”پاسکل کو چھوڑ کر؟“

”میں اس بارے میں گفتگو کرنا پسند نہیں کرتا۔“

جینی نے اپنا ہاتھ کھینچ لیا اور خاموش ہو گئی۔ تھوڑی دیر بعد کہنے لگی۔

”تم کل چلے جانا سنان — آخر ایک دن سے کیا فرق پڑ جائے گا؟“

”میں نے آج رات کے لئے اپنی نشست ریزرو کروا لی ہے“ سنان نے پچھا
چھڑانے کی غرض سے کہہ دیا۔

”تمہاری گاڑی کتنے بجے روانہ ہونی ہے؟“

”دس بجے۔“

”تو پھر ٹھیک ہے — میں اپنی سیلیوں کو کہہ دوں گی کہ وہ آٹھ بجے ہی آجائیں اور پھر ہم سب تمہیں ساڑھے نو بجے کے قریب اسٹیشن پر چھوڑ آئیں گی۔“
اب انکار کی گنجائش نہ تھی۔

”جیسے تمہاری مرضی“

”اوہ! تم کتنے اچھے ہو سنان“ جینی نے اپنے ہاتھ اس کے کندھوں پر رکھ دیے
اور منہ نزدیک لا کر بڑے پیار سے کہا۔

”میں بہت اچھا ہوں مگر اتنا بھی نہیں کہ تم —“ سنان نے اس کے دونوں ہاتھ پکڑ کر نیچے کر دیے ”میں آٹھ بجے آجاؤں گا — اب مہربانی کر کے تم اپنے کمرے میں چلی جاؤ میں نے تیار ہونا ہے — ناشتہ کے لیے شکریہ“

”بھولنا نہیں۔ میں نے سب سیلیوں کو تمہارے بارے میں بہت کچھ بتا رکھا ہے“ جینی نے تپائی سے خالی ٹرے اٹھائی اور کمرے سے باہر نکل گئی۔

اس کے باہر جاتے ہی سنان نے اپنا نیلا کوٹ پہنا اور نیچے آگیا۔ آج میڈم ڈی سے بھی ملاقات ہو گئی۔ وہ صدر دروازے کے ساتھ ٹھیک لگائے ایک الجزائر قالین بچے والے کے ساتھ ایک عامیانہ سے قالین کا بھاؤ طے کر رہی تھی۔ سنان کو دیکھتے ہی اس نے قالین والے کو چلتا کر دیا۔ ”کیا حال ہے؟ آج کل نظر نہیں آرہے؟“

”میں آج رات سے بالکل نظر نہیں آؤں گا“

”کیوں کیا مکان پسند نہیں آیا — یا ہمسایوں سے کھٹ پٹ ہو گئی ہے؟“

”دونوں میں سے کوئی بات بھی نہیں — میں آج رات ہسپانیہ جا رہا ہوں“
”آج رات؟ تو پھر وہ بقیہ دس فراک بھی ادا کرتے جاؤ۔ کرایہ پورے ہفتے کا طے پایا تھا!“

سنان نے جیب سے بڑا نکالا اور دس فراک کا ایک نوٹ میڈم ڈی کے حوالے کر دیا۔ میڈم نے الٹ پلٹ کر دیکھا اور پھر اپنے پہلے سے ہی ٹکسے ہوئے بلاؤز میں ٹھونس لیا۔ ”شکریہ موسیو!“

سنان چلنے لگا تو میڈم نے آواز دی۔

”اور ہاں جانے سے پہلے میرے کمرے سے ہو کر جانا۔ ایک الواڈی جام اکٹھے نہیں گئے ہوں؟“

سنان نے مسکرا کر سر ہلا دیا اور باہر گلی میں نکل آیا۔ گھڑی پر وقت دیکھا تو ساڑھے دس بج رہے تھے۔ اس نے سوچا دیر تو ہو چکی ہے کیوں نہ ایک نظر اس مصور پال کو دیکھ لیا جائے۔ اس کا مکان وہاں سے نزدیک ہی تو تھا اور پھر اسے آج

عائب! بہر حال مجھے شکایت نہیں کرنی چاہیے۔ اس عمارت کو عرصہ دراز سے غیر محفوظ قرار دے کر وہاں کے اصل کینوں کو نکال دیا گیا تھا اور اب وہاں صرف تلاش معور اور چند آوارہ گرد رہتے تھے۔ پرسوں صبح بلدیہ کے کارندے آدمکے ان بچاروں کا چھوٹا موٹا سامان باہر پھینک دیا اور ایک ہی روز میں ساری عمارت کو مسمار کر دیا گیا۔ اب وہاں ایک سپر مارکیٹ بنے گی۔“

”اس کا مطلب ہے آپ کو پال کا اتہ پتہ معلوم نہیں؟“
 ”معلوم ہوتا تو اپنے بیس فرانک وصول نہ کر لیتا“ دکان کے مالک نے فرج میں سے گھوڑے کا سر نکال کر اس کے کھڑے کرنے شروع کر دیے۔ ”گھوڑے کا مغز بے حد لذیذ ہوتا ہے“ اس نے سر ہلا کر بتایا ”کبھی کھا کر دیکھئے“

”ہاں ضرور۔“ سان کو یوں محسوس ہوا جیسے گھوڑے کے لامبے کان ابھی تک مل رہے ہیں۔ ان میں جان ہو۔ وہ جلدی سے باہر آ گیا۔ گلی کے کونے پر ایک ٹیکسی کھڑی تھی ”نہیں۔ ٹرام پر چلا جائے“ اس نے فیصلہ کیا اور کلیسا سیکرے کر کی جانب چل دیا جہاں ٹرام اسٹیشن تھا۔ قہوہ خانہ پگال آیا تو سان نے سوچا ہو سکتا ہے قہوہ خانے کے مالک کو پال کے بارے میں کچھ معلوم ہو۔ وہ اندر چلا گیا۔ چونکہ ابھی صبح کا وقت تھا اس لیے وہاں زیادہ لوگ نہ تھے۔ ایک کونے میں چند پریشان حال اشخاص بڑے زور شور سے کسی موضوع پر گرم گرم بحث کر رہے تھے۔ پال کی آواز ان سب میں سے بلند تھی۔

پال کا منہ کھلا کا کھلا رہ گیا۔ اس نے سان کی طرف ایسے دیکھا جیسے پہچان نہ پایا ہو اور پھر کرسی سے اٹھ کھڑا ہوا۔

”ہیلو میرے پاکستانی دوست۔ ادھر آ جاؤ“ اس نے داڑھی پر ہاتھ پھیرتے ہوئے پکارا۔

پال کے ساتھ اس کے معور دوست براجمان تھے۔ ان میں سے کچھ تو کئی برسوں سے مہارت میں مقیم تھے اور اس قہوہ خانے کے مستقل گاہکوں یا مستقل بیٹھنے والوں

میں سے بھی تو چھوڑ دینا تھا۔ جب وہ قہوہ خانہ پگال کے پاس سے گزرا تو اس نے ارادہ کیا کہ اندر جا کر دیکھ لے شاید پال وہیں بیٹھا ہو مگر پھر اسے خیال آیا کہ پال جیسا شخص گیارہ بجے سے پندرہ بستر سے اٹھ جائے؟ ناممکن! اپنے کمرے میں ہی ہو گا چنانچہ سان آگے بڑھ گیا۔

کلیسا سیکرے کر کے سفید گنبد دھوپ میں چمک رہے تھے اور ہمیشہ کی طرح میڑھیوں پر بچوں، عورتوں، سیاحوں اور معوروں کا ہنگامہ تھا۔ وہ کھنٹی والا معور آج بھی وہاں موجود تھا اور ایک موٹے جرمن سیاح کو اپنی تصویر خریدنے پر آمادہ کر رہا تھا۔ سان میڑھیاں اتر کر ساتھ والی گلی میں مڑ گیا جس کے آخری کونے پر پال کا مکان تھا۔ لیکن جب وہ وہاں پہنچا تو اس کی حیرت کی کوئی انتہا نہ رہی۔ جس جگہ اس نے اس روز پال کا مکان دیکھا تھا وہاں اب ایک وسیع کھنڈر تھا جس میں بے شمار بچے کھیل رہے تھے۔ سان اس کے پہلو میں واقع ایک گوشت کی دکان پر چلا گیا۔

”فرمائیے موسیو“ دکاندار نے اپرن سے ہاتھ پونچھ کر مسکراتے ہوئے پوچھا۔
 ”آج میرے پاس آئرلینڈ کے فریہ گھوڑوں کا گوشت ہے۔“

”مجھے گوشت نہیں چاہیے۔“
 ”گھوڑے کا گوشت ہے موسیو۔“

”گھوڑے کا بھی نہیں چاہیے“ سان نے جلدی سے کہا ”در اصل یہ ساتھ والے مکان میں۔ جہاں یہ مکان ہوا کرتا تھا میرا ایک معور دوست پال رہا کرتا تھا۔ ہو سکتا ہے آپ کو اس کے بارے میں کچھ علم ہو۔“

”پال۔ پال۔ آہا وہ داڑھی والا اور اس کی چھٹی سی ناک والی داشتہ؟“

”ہاں ہاں۔ بالکل“

”بیس فرانک“

”کیا مطلب“

”مطلب یہ کہ انہوں نے مجھ سے پورے بیس فرانک کا ادھار خریدا تھا اور پھر

میں پورے پچیس فرانک تھے چنانچہ میں نے ان تمام حضرات کو— اس نے مصوروں کی طرف اشارہ کرتے ہوئے کہا— جو کہ میرے نہایت عزیز دوست ہیں اسی تودہ خانے میں برانڈی پلائی۔“

”ہمارا نام تو بدنام ہے“ ایک لمبی ناک والے پستہ قد مصور نے اعتراض کیا ”ورنہ یہ پال تو ایک گھونٹ ہمیں پلاتا ہے اور بقیہ شراب کی بوتل خود ختم کر جاتا ہے۔“

”بہر حال— پال نے سلسلہ کلام جاری رکھتے ہوئے کہا“ برانڈی ہمارے اندازے سے کچھ زیادہ ہی تیز نکلی اور ہم سب خاصے موڈ میں آ گئے— اب کھانے کا مسئلہ درپیش تھا چنانچہ میں نے ان شرقا کو اپنے سٹوڈیو میں ڈبل روٹی اور پنیر کا مشہور طعام کھلانے کے لیے مدعو کر لیا۔“

پال ابھی اتنا ہی کہہ پایا تھا کہ باقی مصوروں نے بے تحاشا ہنسا شروع کر دیا۔ ان کی ہنسی کی پرواہ نہ کرتے ہوئے پال کہتا چلا گیا ”اب جو ہم رات کے دس بجے اس جگہ پہنچے ہیں جہاں میرا مکان واقع تھا—“ پال نے ہاتھ پھیلا کر خود بھی ہنسا شروع کر دیا۔ ”تو وہاں کچھ بھی نہ تھا— کھنڈر!— اور تمہیں معلوم ہے سان کہ یہ سب لوگ اس کھنڈر کو دیکھ رہے ہیں اور زبان سے کچھ نہیں کہہ رہے کیونکہ ہر ایک کا یہی خیال تھا کہ اس نے آج شراب کچھ زیادہ ہی چڑھا رکھی ہے اس لیے مکان دکھائی نہیں دے رہا ورنہ یہ کیسے ہو سکتا ہے کہ صبح کے وقت وہاں ایک سہ منزلہ عمارت کھڑی تھی اور اب وہاں کچھ بھی نہ ہو۔“

”پھر تم نے کیا کیا؟“ سان نے مسکراتے ہوئے پوچھا۔

”بس ہم لوگ تقریباً دس منٹ بدھوؤں کی طرح اس کھنڈر کو تکتے رہے اور زبان سے کچھ نہ کہا۔ میں نے ہمت کر کے کہا کہ دوستو یا تو ہم غلط جگہ پر آ گئے ہیں اور یا بھروسہ کم بخت عمارت یہاں سے غائب ہو گئی— ہمارے نشے کا اس میں قصور نہیں۔“

میں سے تھے اور چند ایک نووارد تھے جو ان تجربہ کار بزرگوں کے ساتھ مصوری کی نئی قدروں کے بارے میں بحث کر رہے تھے۔ پال نے سب کا تعارف کروایا۔

”کیا پو گے؟“ اس نے تعارف کے بعد پوچھا اور پھر خود ہی ہنس کر کہنے لگا ”ویسے ہم لوگ تو کچھ نہیں پتی رہے۔“

میز پر خالی خولی بحث ہی ہو رہی تھی— کھانے پینے کی کوئی چیز نہ تھی جس سے ظاہر ہوتا تھا کہ وہاں بیٹھے تمام حضرات کی جیبیں خالی تھیں۔

”میں تو کافی پیوں گا۔“

”کافی؟“ پال کے اوسان خطا ہو گئے۔

”ہاں کافی— مگر بل میں ادا کروں گا۔ آپ لوگ کیا پینا پسند کریں گے“ سان نے دعوت دی۔

وہاں بیٹھے ہوئے تمام حضرات سان کے بے حد مشکور ہوئے اور اپنی اپنی پسند فوراً بتا دی— کافی— کوکا— پرنو— کوئی آگ وغیرہ وغیرہ۔

میرے خیال میں تو اگر سب کے لیے سرخ شراب کی ایک بوتل منگوائی جائے تو بہتر رہے گا— صرف چار فرانک کی ہے۔ پال نے تجویز پیش کی۔

”مجھے کوئی اعتراض نہیں“ سان کہنے لگا۔

باقی لوگوں نے بھی تائید کر دی۔

ایک نوجوان مصور سان سے پیسے لے کر کاؤنٹر سے کافی کی ایک پیالی اور سرخ شراب کی بوتل خرید کر لے آیا— بوتل دیکھ کر جیسے پوری محفل میں جان پڑ گئی ہو— ہر ایک چمکنے لگا۔

”میں ابھی ابھی تمہارے مکان سے ہو کر آ رہا ہوں۔“ سان نے کافی کا گھونٹ

بھرا“ بلکہ یہ کہنا زیادہ مناسب ہو گا کہ جہاں کسی زمانے میں تمہارا مکان ہوا کرتا تھا۔“

”ہاں—“ پال ہنسنے لگا ”وہ تو دوسرے روز ہی مسمار کر دیا گیا تھا۔ اس روز میں

سکڑے کر سیڑھیوں پر تین تصویریں فروخت کرنے میں کامیاب ہو گیا تھا۔ میری جیب

”وہ تمہاری بیوی کہاں تھی اس وقت؟“

”میری بیوی! — ہاں لوکیں — وہ تو اسی رات جب ہم کھانے کے لیے باہر گئے تھے تو مجھ سے جھگڑ کر چل گئی تھی — بل ادا کرنے کے بعد! — ہاں تو میں کر رہا تھا کہ ہم وہاں بیوقوفوں کی طرح کھڑے تھے اور پھر اس گلی میں رہنے والی ایک بیوی نے ہمیں بتایا کہ آج صبح بلدیہ والے آئے تھے اور تمام سامان باہر پھینک کر عمارت ڈھا گئے ہیں — کم بخت میرے رنگ کے ڈبے اور کینوس بھی اٹھا کر لے گئے۔“

”ہاں ان کی تفصیل مجھے گھوڑوں کے گوشت کی دکان سے معلوم ہو چکی ہے۔“

”گھوڑوں کے گوشت؟ — مالک نے تم سے اور کچھ تو نہیں کہا؟“ پال نے گہرا

کر پوچھا۔

”ہیں فرانک“ شان نے مسکرا کر کہا۔

”نہیں دوں گا“ پال نے انگلیاں نہنائیں ”کم بخت کہتا ہے کہ آئرلینڈ کے فربہ گھوڑوں کا گوشت ہے حالانکہ ہوتے وہ فرانس کے ہی ہیں۔ کھیتوں میں کام کرنے والے ناکارہ گھوڑوں کا گوشت!“ اس نے منہ بنا لیا۔

”آج کل کہاں قیام ہے؟“ شان نے پوچھا۔

”قیام؟ دریائے سین کے پلوں کے نیچے! سیکرے کر کی سیرٹیوں پر! پگال پارک مونیک اور اس قسم کی لاتعداد شاندار جگہوں پر — جہاں شام ہوتی ہے وہیں سو رہتا ہوں — تمہیں معلوم ہے آج کل پیرس کے آسمان پر ستارے بے حد چمکیے ہو گئے ہیں۔ خیر چھوڑو ان باتوں کو تم سناؤ پیرس پسند آیا؟“

”پسندیدگی تو نہایت عام سا جذبہ ہے —“ شان کو پاسکل کا خیال آگیا۔

”بہت خوب — میری مانو تو یہ سیاحت وغیرہ کا چکر چھوڑو — پیرس میں عیاد

جاؤ اور مصوری شروع کر دو۔“

”برا خیال نہیں — لیکن میں آج شام ہسپانیہ جا رہا ہوں“

”بارسلونا کا پکا سو میوزیم ضرور دیکھنا“ لمبی ناک والے مصور نے لقمہ دیا۔

”پھر تو تمہیں ایک الوداعی دعوت دینی چاہیے —“ پال نے سر کھجا کر کہا

”مگر — آج کل مالی حالات کچھ —“

”اس کی ضرورت نہیں! شکریہ!“ شان اس کے خلوص سے متاثر ہو کر کہنے لگا

”میں آج سارا دن بے حد مصروف ہوں — میں تمہارے مکان — جہاں تمہارا مکان تھا وہاں اس لیے گیا تھا کہ تمہیں خدا حافظ کہہ سکوں۔“ اس نے کافی کا آخری گھونٹ بھرا اور اٹھ کھڑا ہوا ”مجھے افسوس ہے اس سے پہلے ملاقات نہ ہو سکی۔“

پال اسے دروازے تک چھوڑنے آیا۔

”تم خوش قسمت ہو جو یہاں سے جا رہے ہو۔ پیرس ایک نشہ ہے۔ انسان اس کا عادی ہو جائے تو کہیں کا نہیں رہتا۔ میں نے بھی آئے دن کے فاقوں سے تنگ آ کر فیملہ کیا ہے کہ مصوری چھوڑ کر بڑھتی وغیرہ کا کام سیکھ لوں اور نیوزی لینڈ میں جا کر مستقل رہائش اختیار کروں۔“

”نیوزی لینڈ؟“ شان چونکا ”سنا ہے فضول قسم کی جگہ ہے“ اسے وہم سا ہو گیا کہ وہاں پال کی ملاقات جینی سے ہو جائے گی اور اس بے چاری کا راز فاش ہو جائے گا۔

”تو پھر کینیڈا چلا جاؤں گا“ پال نے لاپرواہی سے کہا۔

”عمدہ جگہ ہے —“ شان نے ہاتھ آگے کر دیا ”اچھا دوست خدا حافظ“

”ہوں وائچ — سفر کے لیے ٹیک تمنائیں“ پال نے گرم جوش سے ہاتھ ملایا

”اور ہاں اگر تم آج رات پیرس سے جا رہے ہو تو تمہارا کمرہ تو خالی ہو گا۔“ اس نے رک کر پوچھا۔

”بالکل خالی ہو گا — مگر پال تمہارے پاس تو کرایہ —“

”اس کی فکر نہیں۔ میڈم ڈی کو کرائے کا نعم البدل مل جائے گا“ پال آنکھ میچ کر مسکرا دیا۔

کی جانب چلنا شروع کر دیا۔

مکان کے سامنے پہنچ کر اس نے آہنی دروازے کھولا اور باغیچے میں داخل ہو گیا۔ اس کی نظریں غیر ارادری طور پر دوسری منزل پر اٹھ گئیں۔ کھڑکی کے آگے پردہ تھا اور پاسکل وہاں نہ تھی۔ وہ میز چایاں طے کر کے قلیٹ کے دروازے تک آیا اور کھٹی کے بٹن پر انگلی رکھ دی۔ کھٹی بجنے کی ہلکی سی آواز سنائی دی۔ شان کے کان زدموں کی چاپ پر لگے تھے۔ تھوڑی دیر بعد اس نے کھٹی دوبارہ بجائی مگر اندر سے کوئی جواب نہ آیا۔ شان کے ماتھے پر پسینے کے قطرے ابروئے لگے۔ اس کے لیے یہ خیال ناقابل برداشت تھا کہ پاسکل قلیٹ میں موجود نہیں اور وہ روائگی سے قبل اس سے مل نہ پائے گا۔ اس نے گھبراہٹ میں لگاؤ کھٹی بجانا شروع کر دی۔ خاصی دیر بعد قلیٹ کے اندر قدموں کی آواز آئی اور پھر دروازہ کھل گیا۔ شان کے لبوں پر مسکراہٹ پھیل گئی۔ پاسکل اس کے سامنے ایک سرخ رنگ کے بوئے تولیے میں لپی لپٹائی منہ بنائے کھڑی تھی۔ اس کا ایک ہاتھ تولیے کی گرہ پر مضبوطی سے جما تھا اور دوسرا دروازے کے ہینڈل پر تھا۔ پانی کی بوندیں اس کے چھوٹے چھوٹے بالوں میں سے رس رس کر دبیز تولیے میں جذب ہو رہی تھیں۔ بدن سے نچوڑنے والے پانی سے قالین کا وہ حصہ بھیگ چکا تھا جہاں وہ کھڑی تھی۔ ”میں نہا رہی تھی“ اس نے تولیے کی گرہ پر رکھا ہاتھ فضا میں بلند کر کے غصے سے کہا۔

شان خاموش کھڑا مسکراتا رہا۔

”اس میں اس طرح بیوقوفوں کی طرح مسکرانے کی کون سی بات ہے؟“ اس نے تنک کر کہا۔ تولیہ کندھے سے ڈھلکنے لگا۔

”اچھی لگ رہی ہو“ شان نے بوئے سکون سے جواب دیا۔

”میں صبح نو بجے سے اچھی لگ رہی ہوں“ اس نے بے دھیانی میں کلائی کی طرف دیکھا جہاں کھڑکی کے سٹریپ کا ہلکا سا نشان تھا۔

”اگر وقت دیکھتا ہے تو۔“ شان نے اپنا بایاں ہاتھ آگے کر دیا۔ میری کھڑی

شان قہوہ خانے سے باہر نکلا اور تیزی سے سیکرے کر کی جانب چلنے لگا۔ ٹرام شیشن تک پہنچنے پہنچنے گیارہ بج گئے۔ شیشن کے ساتھ فٹ پاتھ پر ایک بوڑھا آدمی ایک کندے کپڑے پر چھوٹے چھوٹے مجتھے سجائے بیٹھا تھا۔ شان کھڑا ہو کر دیکھنے لگا۔

مجتھے فی اعتبار سے بے حد نفیس بنے ہوئے تھے۔ ان میں سے اکثر مشہور اطالوی اور یونانی مجتھوں کی نقل تھے۔ داؤد۔ مریم اور عیسیٰ کے مذہبی مجتھوں کے ساتھ ساتھ یونانی دیومالا کے کرداروں۔ نوکیں اپالو ڈانٹا وغیرہ کے چھوٹے چھوٹے مجتھے بھی رکھے تھے۔

شان کو سنگ مرمر کا بنا ہوا ونس کا ایک مجسمہ پسند آ گیا۔ لمبائی چھ انچ کے قریب ہوگی۔

”پاسکل یقیناً اسے پسند کرے گی۔“ اس نے سوچا اور پندرہ فرانک میں خرید لیا۔ بوڑھے نے ایک بھورے کانڈ میں مجسمہ لپیٹ کر اس کے حوالے دیا۔ اسی اثنا میں ٹرام بھی آگئی اور شان اس میں سوار ہو گیا۔ پرسوں کے ناگوار تجربے کی وجہ سے وہ کہیں بیٹھنے کی بجائے دروازے میں ہی کھڑا ہو گیا۔

نیولی کے پل پر اترتے ہی اسے خنکی کا احساس ہوا۔ تھوڑی دیر قبل کا چمکا ہوا سورج اب چمکل ہو چکا تھا اور آسمان پر سرمئی بادل تیر رہے تھے۔ آج صبح موسم اتنا خوشگوار تھا کہ وہ برساتی کمرے میں ہی چھوڑ آیا تھا۔ اس نے مجسمہ کوٹ کی اندرونی جیب میں رکھا اور دونوں ہاتھ پتلون کی جیبوں میں ڈال کر تیزی سے پاسکل کے قلیٹ

دیکھ لو— بارہ بج رہے ہیں۔“

”ہاں۔“ پاسکل نے غصے سے سر ہلایا۔ سر جھٹکنے سے اس کے بالوں میں چمکے ہوئے پانی کے قطرے سنان کے چہرے پر پڑے ”ہوں۔“ پھر؟“

”پھر کیا؟“ سنان نے دونوں ہاتھ چٹلون کی جیبوں میں اڑس کر لاپرواہی سے پوچھا۔

”اوہ“ پاسکل نے اپنے لب سختی سے بھیج کر کہا ”آخر تم تین گھنٹے دیر سے کیوں آئے ہو؟“

”اوہ۔“ سنان نے ہتھیلی منہ پر جما کر بڑے اطمینان سے کہا ”اتنی ذرا سی بات پر۔“

”ذرا سی بات؟“ پاسکل کی نیلی آنکھیں حیرت سے پھیل گئیں اور اس نے مٹھیاں بھیج کر دونوں ہاتھ زور سے جھٹکے۔

”تم نے اگر ایک مرتبہ پھر اسی طرح زور سے ہاتھ جھٹکے تو تولیے کی گرہ کھل جائے گی اور۔“

پاسکل نے جلدی سے دونوں ہاتھ تولیے پر جمادیے اور سر اٹھا کر سنان کی جانب دیکھا۔ سنان کو محسوس ہوا کہ اس کی نیلی آنکھیں بھیگ رہی تھیں مگر ان میں پانی کے قطرے نہ تھے۔

”بس یونہی دیر ہو گئی پاسکل۔ رات دیر سے سونے کی وجہ سے۔“

”میں نے تمہیں پورے ساڑھے نو بجے تمہارے مکان کے سامنے اتارا تھا۔ دیر سے کیسے سوئے؟“ پاسکل نے اسے شک بھری نظروں سے دیکھا۔

”بس سو نہیں سکا“ سنان کے ذہن میں پچھلی شب کا بھیانک خواب گھومنے لگا۔

”اور پھر آج صبح میں اپنے ایک مصور دوست پال سے ملنے چلا گیا۔ میں نے سوچا۔ وہ کہتے کہتے رک گیا کہ میں نے سوچا اسے پیرس چھوڑنے سے پہلے آخری بار مل لوں لیکن وہ ابھی پاسکل کو اپنی روانگی کے بارے میں نہیں بتانا چاہتا تھا۔“

”اور میں۔“ پاسکل کے لہجے میں شکایت تھی ”صبح آٹھ بجے سے گیارہ بجے تک اپنی کھڑکی میں بیٹھی تمہارا انتظار کرتی رہی۔ تم نہ آئے تو میرا دل گھبرانے لگا۔ چنانچہ صرف وقت گزارنے کے لئے میں نے۔“ اس نے تولیے کا ایک کونہ ہنچوڑتے ہوئے کہا۔ ”ویسے غسل خانے میں جانے سے پہلے میں نے دروازے کی چابی کھول دی تھی لگا تار گھنٹی بجانے کی بجائے اگر تم ذرا سی عقل استعمال کرتے اور دروازے کو دھکیلتے تو تمہیں معلوم ہو جاتا کہ یہ بند نہیں۔“

”اور اگر تم ذرا سی عقل استعمال کرو تو تمہیں معلوم ہو گا کہ پچھلے پانچ منٹ سے میں باہر راہداری میں کھڑا کڑ رہا ہوں اور تم ٹھاٹھ سے وہاں قالین پر تولیے میں لپٹی کھڑی ہو مجھے اندر بلانے کا ارادہ نہیں کیا؟“

”اوہ“ وہ بے دھیانی میں گرہ پر جما ہاتھ ہونٹوں تک لے گئی۔ تولیہ کندھے سے ڈھٹکنے لگا تو اس نے دونوں ہاتھوں سے اسے پھر تھام لیا ”اندرا آجاؤ نا!“

”شکریہ“ سنان نے جھک کر کہا اور قلیٹ میں داخل ہو کر دروازہ بند کر لیا اس نے ادھر ادھر نگاہ دوڑائی۔

”خالہ نہیں ہیں“ پاسکل نے شاید اس کی بے چینی بھانپ لی تھی۔

”بہت خوب“ اس نے تسلی سے ہاتھ ملے۔

”اوہ“ پاسکل اس کا ہاتھ پکڑ کر اپنے کمرے میں لے گئی۔

کمرہ بالکل تاریک تھا۔ پاسکل نے آگے بڑھ کر کھڑکی سے پردہ ہٹا دیا۔ پورے کمرے میں روشنی پھیل گئی۔

”میں کپڑے پہن لوں؟“ پاسکل نے سنان کے قریب آ کر سر ہلا کر بڑی معصومیت میں پوچھا۔

”نہیں اس کی کیا ضرورت ہے۔ یونہی باہر چلے چلتے ہیں البتہ تولیے کی گرہ کو مضبوطی سے تھامے رکھنا۔“

”پلیز سنان“ پاسکل اس کے قریب آگئی اور گردن میں باہیں ڈال دیں ”تجک نہ

”وینس ڈی ملو“ اس کا چہرہ مسرت سے دیکھنے لگا۔

”تمہیں یہ مجسمہ پسند ہے؟“

پاسکل نے جواب میں بچوں کی طرح بار بار سر ہلایا اور مجھے کو کتابوں کے شیلٹ کے اوپر رکھ دیا ”شکریہ سان“

سان نے ہاتھ اوپر کر کے کندھے سکیڑ دیے۔

”حسن کی دیوی وینس غسل کے بعد سمندر سے نکلتی ہوئی — چھوٹے چھوٹے نم آلود بال — متناسب جسم پر سے ڈھلکتا ہوا لبادہ —“ سان نے اپنی نظریں پاسکل پر جمادیں۔

”ہاں سنگ مرمر کا یہ مجسمہ بے حد خوبصورت ہے“ پاسکل نے اپنی نازک انگلیاں مجھے کے خدو خال پر پھیرتے ہوئے کہا۔

”میں مجھے کی نہیں بلکہ تمہاری بات کر رہا ہوں پاسکل —“ سان نے مسکرا کر کہا۔ پاسکل کے چہرے پر حیا کی سرخی کھیلنے لگی۔ ایک یورپی لڑکی کے لیے قاتل شرم بات مگر ایک مشرقی لڑکی کی سب سے بڑی خوبی۔

”اچھا اب تو کچھ پن لوں؟“ اس نے سان کے بازو پکڑتے ہوئے کہا ”تم آج میرے لباس کا انتخاب کرو گے“

پاسکل نے آگے بڑھ کر اپنی کپڑوں والی الماری کے پٹ کھول دیے۔ الماری میں درجنوں خوبصورت لباس لٹک رہے تھے۔ ہر لباس ڈیزائن اور کاٹ کے لحاظ سے یکساں تھا۔ یورپ میں لڑکیوں کی اکثریت ڈیپارٹمنٹل سٹورز سے اپنے ملبوسات خریدتی ہے۔ ان سٹورز میں ایک ہی رنگ اور ڈیزائن کے لاکھوں لباس بک جاتے ہیں۔ اکثر اوقات کسی سینما ہال یا محفل میں متعدد لڑکیاں ایک ہی رنگ اور وضع قطع کا لباس پہن کر آجاتی ہیں اور ایک لڑکی کے لیے اس سے بڑھ کر اور کیا ہتک ہو سکتی ہے کہ کسی دوسری لڑکی نے بھی بعینہ اس جیسا لباس پہن رکھا ہو۔ اس ناخوشگوار صورت ہال سے نکلنے کے لیے نفیس ذوق رکھنے والی لڑکیاں یا تو چھوٹی چھوٹی فیشن کی دکانوں سے منگے

کرو“ اس نے اپنا چہرہ سان کے کوٹ میں چھپا لیا ”سنگ کو گے تو رو دوں گی۔“

پاسکل نے آہستہ سے اپنی ٹھنڈی ناک اس کے سینے پر رکڑی —

”پاسکل ذرا میری سفید ٹائی کو اپنے لیوں سے بچانا۔“

”کیوں؟“ اس نے سراٹھایا۔

”سفید ٹائی پر سرخ لپ سنگ نہایت آسانی سے لگ جاتی ہے۔“

”بہت خوب — میں نے کہا تھا ذرا سی عقل —“ بھی نما کر آ رہی

ہوں — لپ سنگ تو دھل چکی —“

سان شرمندہ ہو گیا۔

”میں تھوڑی دیر تک اسی طرح کھڑا رہا تو میری سردی دور ہو جائے گی۔“ اس نے کوٹ کا بٹن کھول کر اپنے ہاتھ اندر رکھ لیے۔ اس کے بھیگے ہوئے بال سان کے لیوں کو چھو رہے تھے اور تویلیے کی نمی کوٹ میں منتقل ہو رہی تھی۔

”اور اگر میں تھوڑی دیر اسی طرح کھڑا رہا تو مجھے نمونیہ ہو جائے گا“ سان نے اس کے بالوں میں پھونک مار کر کہا۔

”یہ جیب میں کیا لیے پھر رہے ہو؟“ پاسکل نے اس کی اندرونی جیب ٹٹولی۔

”ارے! میں تو بھول ہی گیا تھا“ سان نے دونوں ہاتھ اس کے کندھوں پر رکھ کر اسے علیحدہ کیا اور پھر جیب میں سے بھورے کانڈ میں لپٹا ہوا مجسمہ نکال کر میز پر رکھ دیا ”تمہارے لیے“

پاسکل نے وہیں کھڑے کھڑے کانڈ میں لپٹے مجھے کی جانب دیکھا اور پھر اپنی نیلا آنکھیں کھول کر بولی ”اس میں ہے کیا؟“

”خود ہی دیکھ لو“ سان نے ہاتھ آگے کر دیا۔

پاسکل آہستہ آہستہ قدم اشاعتی میز تک آئی۔ وہاں کھڑے ہو کر کچھ دیر مجھے کو گھورا جیسے وہ کانڈ میں لپٹی اس نامعلوم شے سے خوفزدہ ہو اور پھر اسے اٹھا کر کانڈ کھول دیا۔

اور وضع قطع کے لحاظ سے منفو لباس خریدتی ہیں اور یا پھر خود گھر پر بنالیتی ہیں۔
 ”یہ تمام لباس میں نے خود ڈیزائن کیے ہیں اور خالہ کی ایک سیپلی نے سی کر دیے ہیں“ پاسکل نے اس کے کندھے پر سے جھانکتے ہوئے کہا۔
 الماری کے اوپر والے خانے میں درجنوں سکارف اور چند خوبصورت زنانہ ہیٹ پڑے تھے۔

”میرا خیال ہے آج تم یہ بڑا سارا ہیٹ پہن لو۔“

”اور اس کے ساتھ کون سا لباس؟“ پاسکل نے معصومیت سے پوچھا۔
 ”بس صرف ایک ہیٹ!“

پاسکل نے پیچھے سے اس کی کمر میں زور سے انگلیاں گھسیڑ دیں ”کیا فضول باتیں کرتے ہو۔“

الماری میں کل والا سفید رنگ کا کپڑے سے اٹا ہوا لباس بھی مٹکا تھا۔ زرد گلاب کا مرجھایا ہوا پھول ابھی تک کالر پر لگا تھا۔

”بڑے بڑے کاروں والا یہ ہلکا زرد لباس کیسا رہے گا؟“ شان نے ایک ڈیگر باہر نکال کر پاسکل کو دکھایا۔

”بالکل ٹھیک رہے گا“ اس نے فوراً ہاں میں ہاں ملائی۔

”اور اس کے اوپر وہ سرخ کوٹ پہن لو۔“

”سرخ کوٹ؟“

”ہاں ہاں وہی سرخ کوٹ جو تم نے اس شب سٹیئر پر پہن رکھا تھا!“

”وہ سرخ کوٹ تو مجھے بھی بے حد پسند ہے۔ میں اسے اتنی کثرت سے پہنتی ہوں کہ میری کئی سیلیاں یہ سمجھتی ہیں کہ میرے پاس صرف وہی ایک کوٹ ہے حالانکہ میرے پاس تو انگریز اور دن کا۔“

”انگریز اور دن والا کوٹ نہیں چاہیے۔ صرف سرخ کوٹ“ شان نے فیصلہ سنایا۔

”پہن لوں گی۔ اگر ہم باہر گئے تو!“

”ہم باہر ضرور جا رہے ہیں کیونکہ میں آج ہر صورت لودر کا عجائب گھر دیکھنا چاہتا ہوں کیونکہ۔“ شان ایک دم رک گیا اور پھر کہنے لگا ”کیونکہ۔۔۔ یعنی اگر ہم نے باہر نہیں جانا تو لباس کے معاملے میں اتنی لمبی چوڑی جانچ پڑتال کس لیے ہو رہی تھی؟۔۔۔ ایک اچھا لباس تو صرف اس لیے پہنا جاتا ہے کہ انسان باہر جائے اور دوسرے لوگ۔“

”ایک اچھا لباس صرف اس لیے پہنا جاتا ہے کہ انسان اسے پہن کر اچھا محسوس کرے۔ اچھا لگے۔ کسی دوسرے انسان کو۔۔۔ ضروری نہیں کہ باہر جا کر اس کی نمائش ہی کی جائے“ پاسکل نے شان سے زرد لباس والا ڈیگر لیا اور ساتھ والے کمرے میں چلی گئی۔

شان کتابوں کے شیلف کے پاس جا کھڑا ہوا۔ یوں لگتا تھا جیسے ونس کا مجسمہ اس شیلف پر رکھنے کے لیے ہی بنایا گیا ہو۔ بے حد خوبصورت لگ رہا تھا۔ اس نے ایک نظر کتابوں پر ڈالی اور پھر جبکہ کر شیلف کے نیچے جھانکا۔ بیساکھیاں وہاں نہیں تھیں۔
 ”کیا دیکھ رہے ہو؟“ اس لمحے پاسکل کمرے میں داخل ہوئی۔ وہ زرد لباس پہنے ہوئے تھی اور اس کے بالوں میں بالکل ننھے ننھے بچوں کی طرح ایک زرد رنگ کا رین بھی بندھا ہوا تھا۔

”کچھ نہیں۔“ شان ایک دم سیدھا کھڑا ہو گیا۔

”اگر تمہیں بیساکھیوں کی تلاش ہے تو وہ وہاں نہیں ہیں۔ میں نے انہیں قاتلو

چیزوں کے ستور میں پھینک دیا ہے۔“

شان خاموش کھڑا رہا۔

”کیسی لگتی ہوں؟“ وہ بچوں کے بل گھوم گئی۔ اس کا زرد لباس لحظہ بھر کے لیے کمر تک اٹھ آیا اور پھر آہستگی سے گر کر اس کی ٹانگوں کے گرد لپٹ گیا۔

”تم کبھی بھی بری نہیں لگیں!“

”اور ہاں۔“ وہ چلتی ہوئی الماری کے پاس آگئی اور سفید لباس پر لگا ہوا زرد

گلاب اتر کر اپنے کالر پر لگا لیا ”اس زرد لباس کے ساتھ میچ کرتا ہے۔“
 ”پھر کیا ہوا؟ اس کی خوشبو تو ابھی تک برقرار ہے نا؟“ اس نے سر جھکایا اور
 پھول کو سونگھنے کی بجائے اس پر اپنے لب جما دیے ”اور یہ خوشبو ہمیشہ رہے گی۔“
 سان کتا کتا رہ گیا کہ پاسکل میں تمہیں کل ایک اور پھول لا دوں گا۔
 لیکن اسے تو آج رات کی گاڑی سے ہسپانیہ چلے جانا تھا۔
 پاسکل نے سراٹھا کر بڑے پیار سے پھول کی نکھری ہوئی پتیوں کو درست کیا اور
 پھر ڈرنک ٹیبل کے سامنے بیٹھ کر لب سنک لگانے لگی۔

”بے حد ہلکی لب سنک لگا رہی ہوں تاکہ تمہاری سفید ٹائی پر اس کے نشان نہ پڑ
 جائیں“ اس نے مڑ کر سان کی طرف دیکھا۔ پاسکل کی آنکھوں میں شرارت ناچ رہی
 تھی۔

سان کا دل اسے ملامت کرنے لگا۔ وہ اپنے آپ کو مجرم محسوس کر رہا تھا۔ اس
 ہنسی کیلاتی اور زندگی سے بھرپور لڑکی کو یوں چھوڑ کر چلے جانا جرم ہی تو تھا۔ اس نے
 سر جھکا لیا۔

”منہ بنائے کیوں کھڑے ہو؟“ پاسکل میک اپ سے فارغ ہو کر اس کے پاس چلی
 آئی۔

”کون منہ بنائے کھڑا ہے؟“ سان نے مسکرانے کی کوشش کی اور اپنے پیچھے مڑ کر
 ایسے دیکھا جیسے پاسکل نے اس کے سینے پر انگلی رکھ دی اور پھر اس کی نظریں پنگ
 کے ساتھ دیوار پر اٹھ گئیں ”جھمکے بھی پن لوں؟“

”ہاں ضرور“

پاسکل نے فوراً جوتے اتارے اور پنگ پر چڑھ کر تصویروں کے اوپر کھٹے ہوئے
 جھمکے اتار لیے۔ سان نے ہاتھ آگے کیا اور وہ سارا لے کر نیچے اتر آئی۔

”آج بھی تم ہی پہنا دو“ اس نے جھمکے سان کے آگے کر دیے اور آنکھیں بند
 کر کے کھڑی ہو گئی۔

سان نے پاسکل کا یہ روپ دیکھا تو بے حد ادا اس ہو گیا۔ کتنی معصومیت تھی اس
 کے چہرے پر۔ اس نے کانپتے ہاتھوں سے جھمکے اس کے کانوں میں ڈال دیے۔ پاسکل
 نے آنکھیں کھول دیں اور دونوں ہتھیلیاں کانوں پر رکھ کر مسکرا دی۔
 ”جھمکے“ اس نے آہستہ سے کہا۔

”پاسکل چلو باہر چلتے ہیں“ سان نے منہ پھیر لیا ”یہاں میرا جی گھبراتا ہے۔“
 ”تم اس کرسی پر بیٹھو“ پاسکل نے کھڑکی کے سامنے رکھی کرسی کی طرف اشارہ
 کیا۔

”ابھی تھوڑی دیر بعد چلے جائیں گے۔ آج جانے کیوں میرا دل باہر جانے کو
 نہیں چاہ رہا۔“

سان کرسی پر بیٹھ گیا۔ اس نے پنگ کے ساتھ دیوار کی طرف دیکھا جس پر
 پاسکل کی پسندیدہ تصاویر بڑی نفاست سے آویزاں تھیں۔ رقص کے بے شمار
 انداز۔ ان میں روسی نیلے ریتا اولانووا کی تصویر سب سے نمایاں تھی۔ سفید
 لباس میں ملبوس پروقار نیلے ریتا ایک خوبصورت راج ہنس کی مانند کھڑی تھی۔
 سان کے ذہن میں ایک مرتبہ پھر پچھلی رات کے خواب کی پرچھائیاں ابھرنے لگیں۔
 اس نے تصویر پر سے نظریں ہٹالیں۔ یکدم اسے خیال آیا کہ اس دیوار پر
 اسی تصویر کے ساتھ اس روز دنیا کا ایک نقشہ بھی تو لٹکا ہوا تھا۔

”پاسکل“ اس نے گردن موڑ کر پیچھے دیکھا۔

”کیا ہے سان؟“ پاسکل اس کے قریب پنگ پر بیٹھ گئی۔

”میں پہلے روز جب تمہارے کمرے میں آیا تھا تو نیلے ریتا کی تصویر کے ساتھ دنیا

کا ایک نقشہ بھی آویزاں تھا۔“

”میں نے وہ نقشہ جلا دیا ہے۔“

”کیوں سان؟“ سان نے حیرت زدہ ہو کر پوچھا۔

”تم اس روز نقشے پر مجھے اپنے واپسی سفر کا راستہ بتا رہے تھے۔ اس کے بعد میں

جب بھی رات کو اپنے بنگ پر لیٹی تو میری نظریں بے اختیار نقشے پر اٹھ جاتیں۔
 غرناطہ، استنبول، تران میرے لیے شہر نہ رہے۔ وہ چھوٹے چھوٹے سنو لیے بن گئے۔
 مجھے یوں محسوس ہوا جیسے وہ مجھے ڈس لیں گے۔ آج صبح میں نے نقشے کو دیوار سے
 اتار کر جلا دیا۔ اپنے دشمن کو۔ اسے میرا پاگل پن کہہ لو مگر مجھے وہ نقشہ جلا کر بے
 حد تسکین ہوئی۔ مجھے یوں لگا جیسے میں نے دنیا بھر کے نقشے جلا دیے ہوں اور ان
 کے جلنے سے۔۔۔ ان کے جلنے سے سان تم۔۔۔ تم کہیں بھی نہ جا سکو گے۔ نقشے نہ
 ہوں گے تو سیاح سفر کیسے کرے گا؟ راتے کیسے ڈھونڈے گا۔۔۔ پیرس سے پرے کچھ
 بھی نہیں۔۔۔ تمام راہیں مسدود ہو چکی ہیں۔“

”پاسکل میرا خیال ہے کہ اب ہمیں ضرور باہر چلنا چاہیے“ سان کرسی سے اٹھ
 کھڑا ہوا۔ پاسکل کی ان باتوں سے جرم کا احساس تقویت پکڑتا جا رہا تھا۔
 ”باہر؟“ پاسکل نے چونک کر کہا۔

”ہاں! کہیں لوور کا عجائب گھر بند نہ ہو جائے اور میں آج۔۔۔“

”کل چلے جائیں گے سان“ پاسکل نے التجا کی۔

”نہیں“ سان نے تیزی سے کہا۔

”ناراض کیوں ہوتے ہو؟“ پاسکل نے دکھ سے کہا ”آج ہی چلے جائیں گے۔“

سان نے جیب سے سگرٹ نکال کر سگایا اور خاموشی سے پینے لگا۔

”ٹھیک ہے آج لوور کا عجائب گھر دیکھیں گے اور پھر کل ہم پیرس سے باہر وار
 سیز کے محلات دیکھنے چلیں گے۔ ہوں؟“ پاسکل بنگ سے اٹھ بیٹھی۔

”ہاں آج ہم لوور کا عجائب گھر دیکھنے جائیں گے لیکن کل۔۔۔ تم نے خود ہی تو
 کہا تھا میں کل کے بارے میں نہیں سوچا کرتی۔“

”ہاں کہا تھا مگر وہ پرانے زمانوں کی بات ہے۔ تمہارے آنے سے جہاں مجھے
 ڈھیروں خوشیاں ملی ہیں وہاں مجھ میں کل کے بارے میں سوچنے کی حس بھی جاگ اٹھی
 ہے۔ میں اب کل کے بارے میں سوچنا چاہتی ہوں سان!“

سان کا جی چاہا کہ وہ اسے ابھی اور اسی وقت اپنی روانگی کے بارے میں بتا دے
 مگر وہ خاموشی سے سگرٹ پیتا رہا۔

”سان کیا بات ہے آج تم کھوئے کھوئے سے ہو۔“

”نہیں تو“ سان نے جلدی سے کہا۔

”تم نے جب سے اس فلیٹ میں قدم رکھا ہے ایک بات بھی اپنے طور پر نہیں
 کہی۔ میں ہی بولتی جا رہی ہوں۔“

”بولنا عورت کا پیدائشی حق ہے بولتی ہوئی عورت کی باتیں سننا مرد کی پیدائشی
 بد قسمتی!“ سان نے زبردستی مسکرائے کی کوشش کی۔

”میں اتنی باتونی بھی نہیں ہوں۔“ پاسکل نے مصنوعی ناراضگی کا اظہار کیا اور پھر
 یکدم کہنے لگی ”اوہو میں آج بھی اچھی میزبان ثابت نہیں ہوئی تمہیں کافی وغیرہ کا تو
 پوچھا ہی نہیں۔ آج کچھ کھا کر آئے تھے یا اس روز کی طرح ناشتہ کیے بغیر ہی منہ اٹھا
 کر چلے آئے ہو؟“

”میں ناشتہ کر چکا ہوں۔“

”تو پھر صرف کافی بنا لاتی ہوں“ سان کے کچھ کہنے سے قبل ہی پاسکل کمرے سے

باہر جا چکی تھی۔

آج کھڑکی سے باہر سورج نہیں چمک رہا تھا۔ بادل چھا جانے سے یوں گمان ہوتا
 تھا جیسے شام ہو رہی ہو۔ فٹ پاتھ بالکل سنسان پڑا تھا اور ہوا کی غیر موجودگی میں شاہ
 بلوط کے پتے بالکل ساکن تھے۔ پتوں کا رنگ گہرے سبز سے بھورے رنگ میں بدل
 رہا تھا۔ خزاں کی آمد آمد تھی۔

تھوڑی دیر میں پاسکل کافی بنا کر لے آئی۔ ٹرے میں صرف ایک ہی پیالی تھی۔

سان نے والیہ نظروں سے پاسکل کی جانب دیکھا۔

”بڑی مشکل سے ایک پیالی کے لیے کافی ملی ہے مجھے معلوم نہ تھا کہ کافی کا ڈبہ
 خالی ہو چکا ہے۔ مجھے یاد دلانا آج بازار سے اور لے آئیں گے۔ کل کے لیے!“

اس نے پیالی سان کے آگے رکھ دی۔

”تم کیوں نہیں پی لیتیں میں تو ابھی ابھی ناشتہ کر کے آ رہا ہوں!“

”میں صرف ایک گھونٹ لوں گی“ پاسکل نے پیالی لیوں سے لگا کر ایک چسکی لی اور سان کے آگے کھسکا دی ”باقی تم پی لو۔“

کافی ختم کرنے کے بعد سان کرسی سے اٹھ کھڑا ہوا ”پاسکل۔“

”ہاں ہاں چلتے ہیں“ اس نے بے دلی سے کہا اور پھر الماری میں سے سرخ کوٹ نکال کر اپنے بازو پر ڈال لیا ”پلیز ذرا کھڑکی کے آگے پردہ کر دو۔“

سان نے پردے کھینچ دیے۔ شیفٹ پر پڑا وینس کا مجسمہ اندھیرے میں ڈوب گیا۔

○○○

وہ دونوں فلیٹ سے باہر نکلے تو آسمان پر بادل گھنے ہو چکے تھے اور اب ہوا بھی ہل رہی تھی۔ پاسکل نے سرخ کوٹ پہن لیا۔

”تم آج اپنی برساتی کیوں نہیں لائے؟“ اس نے سان کا بازو تھام کر چلنا شروع کر دیا۔

”آج صبح تو سورج پوری آب و تاب سے چمک رہا تھا۔ میں نے سوچا اتنے خوشگوار موسم میں بارش تو ہو نہیں سکتی خواہ مخواہ برساتی ساتھ لیے پھرنے سے فائدہ۔ اور اب چمکتی دھوپ کی جگہ ہر سو تاریکی چھا رہی ہے۔“

”ہاں پیرس میں موسم ہل بھر بدل جاتا ہے۔“

نیولی کے پل کے پاس آکر انہوں نے ایک ٹیکسی روک لی۔

”لنکورد کے چوک میں چلو“ پاسکل نے ڈرائیور سے فرانسیسی میں کہا۔

”نہیں۔“ سان کہنے لگا ”اسے کہو کہ ہمیں فتح کی محراب کے پاس اتار دے وہاں کسی ریستوران میں دوپہر کا کھانا کھائیں گے اور پھر شانز پر سیر کرتے ہوئے لودر چلے جائیں گے۔“

”آرک ڈی ٹرانمٹ“ پاسکل نے ڈرائیور کو ہدایت کی۔ اس نے جواب میں کندھے سیٹھے اور ٹیکسی شارٹ کر دی۔

آج فتح کی محراب کے گول چکر کے گرد کاروں کی تعداد بھی کم تھی اور شانز کے فٹ پاتھ پر بھی زیادہ رونق نہ تھی۔ شاید یہ خنکی کا اثر تھا۔ فرانسیسی لوگوں کا موڈ موسم پر منحصر ہوتا ہے۔ چمکتی دھوپ میں تو وہ خوش مزاج ہو جاتے ہیں اور جس وقت

سورج کی روشنی نظر نہ آئے تو ان کے چہرے لگ جاتے ہیں۔

ٹیکسی ڈرائیور نے انہیں محراب کے ادھر ایونیوفاک کے آخر میں اتار دیا۔ فٹ پاتھ کے ساتھ ہی ایک چینی ریسٹوران کا بورڈ آویزاں تھا۔ نیم تاریکی میں روشنی چینی حروف بے حد بھلے لگ رہے تھے۔

”کیوں نہ بیس کھانا کھا لیا جائے؟“ سان نے تجویز پیش کی ”میں تو چاولوں کے لیے ترس گیا ہوں۔ چینی ریسٹوراں میں چاول بھی تو ملتے ہیں۔“

”یہ ریسٹوران چینی نہیں بلکہ ویت نامی ہے“ پاسکل نے بتایا۔

”ایک ہی بات ہے چٹپٹے ناک والی تمام قومیں چاول کھاتی ہیں۔“ سان نے پاسکل کا ہاتھ پکڑا اور وہ دونوں ریسٹوران کا دروازہ کھول کر اندر چلے گئے۔

ریسٹوران کا ماحول سراسر چینی یا ویت نامی تھا۔ ایک چھوٹے سے نیم تاریک کمرے میں بانس کی بنی ہوئی چند کرسیاں اور پستہ قد میزیں فضا سے جچی تھیں۔ چھت سے ایک منقش لائین لٹک رہی تھی جس سے پھوٹنے والی ہلکی سرخ روشنی کی وجہ سے کمرہ بے حد پرسرار لگ رہا تھا۔ ریسٹوران بالکل خالی تھا۔ جب ان کی آنکھیں اس نیم تاریکی کی عادی ہو گئیں تو وہ دونوں ایک کونے میں بیٹھ گئے۔

”یہاں تو ویٹر بھی نظر نہیں آ رہا“ سان نے ادھر ادھر دیکھتے ہوئے کہا۔

”ابھی صرف ایک بجا ہے اور فرانسیسی اپنے دوپہر کے کھانے کا آغاز دو اڑھائی بجے سے پہلے نہیں کرتے۔ شاید اسی لیے ویٹر کہیں اندر بیٹھا آرام کر رہا ہو گا“ یہ کہتے ہوئے پاسکل نے میز پر پڑی ایش ٹرے اٹھا کر میز پر کھٹکھٹائی۔ تھوڑی دیر بعد ایک تاریک کونے میں ایک نہایت خوش شکل چٹنی ناک والی لڑکی ہاتھ میں مینو لیے برآمد ہوئی۔ اس نے چست قسم کا ریٹھی لباس زیب تن کیا ہوا تھا جس پر اڑدھوں اور رنگ برنگے پھولوں کی تصویریں کاڑھی ہوئی تھیں۔ لباس کی کٹ دونوں طرف سے گولوں تک چلی گئی تھی۔ اس نے قریب آ کر مینو میز پر رکھ دیا اور مسکرائے گئی۔ اس کے اگلے دو دانتوں پر سونے کی پتڑی چڑھی ہوئی تھی۔

”پاسکل تم آرڈر دے دو۔ مجھے نہ تو ویت نامی میں شدہ بدھ ہے اور فرانسیسی امی بھی کورا ہوں“

پاسکل نے مینو کا بغور مطالعہ کیا اور پھر ویٹرس کو آرڈر لکھوا دیا۔ وہ اپنی طلائی سٹراہٹ کی سنہری کمریں بکھیرتی واپس اسی تاریک کونے میں غائب ہو گئی۔

”میں نے تمہارے لیے بھورے چاول اور سویا بین جیل میں پکی ہوئی مچھلی منگائی ہے۔“

”اور اپنے لیے“

”مجھے زیادہ بھوک نہیں۔“ پاسکل نے اپنی کہنیاں میز پر رکھ دیں ”میں نہاری ڈش میں سے تھوڑا سا کچھ لوں گی۔“

سان کے ذہن پر ایک بوجھ سا تھا۔ وہ یہ فیصلہ نہ کر پایا تھا کہ پاسکل کو اپنی روانگی کے بارے میں کب اور کیسے بتائے۔

”کوئی بات کرو سان“ پاسکل نے اس کا بازو چھوتے ہوئے کہا ”کیسے تم میری رفاقت سے آگتا تو نہیں گئے؟“

”نہیں ایسا تو نہیں“ سان نے اس کا ہاتھ تھام لیا ”ایسا بالکل نہیں“

”تو پھر آج تم اتنے بچے بچے سے کیوں ہو؟“

”کوئی خاص بات تو نہیں۔“ حمیس غلط فہمی ہوئی ہے“

”دور کا عجیب گھر دیکھنے کے بعد ہم کہاں جائیں گے؟“

”جہاں تم چاہو!“

”دریائے سین کے کنارے۔“ پاسکل نے خوش ہو کر کہا ”جہاں میں کئی

مدیاں پشتر ہر شام اکیلی گھوما کرتی تھی۔ کلیسا نوٹڈیم کے سائے میں اسی بیچ پر بیٹھیں گے لیکن آج میں نوٹڈیم کے کبڑے کے بارے میں باتیں نہیں کروں گی۔ وہ

لار تو بیت چکا۔ تمہارے آنے سے۔“

”ٹھیک ہے۔ ٹھیک ہے“ سان نے جلدی سے کہا۔

اتنی دیر میں ویٹرس کھانا لے آئی۔

کھانے سے فارغ ہو کر جب وہ باہر نکلے تو ایونیوفاک کے درخت صاف شفاف پانی میں نمائے کھڑے تھے۔ فٹ ہاتھ بھی دھل کر صاف ہو چکا تھا۔ بادل چھٹ چکے تھے اور دھوپ کی چمک سے آنکھیں چند حیا کی جاتی تھیں۔

”پیرس کے موسم کا تغیر“ پاسکل ہنس دی اور اس کا بازو تھام لیا ”یہاں اکثر ایسا ہوتا ہے۔ صبح تیز دھوپ پھر گھٹنے بادل اور پھر یکفخت تیز بارش کے بعد مطلع صاف ہو جاتا ہے۔ شکر ہے ہم بارش کے دوران میں رستوران میں بیٹھے تھے ورنہ برساتی کے بغیر تم بالکل بھگ جاتے۔“

وہ گول چکر پار کر کے فتح کی محراب کے پاس آ گئے۔ محراب کے عین نیچے ایک غیر معروف سپاہی کی قبر پر ابدی شعلہ روشن تھا۔ وطن کی خاطر جان دینے والے ان گنت سپاہیوں کو اہل فرانس کا روشن اور ابدی خراج تحسین۔

”سان لفٹ کے ذریعے محراب کی چھت پر چلتے ہیں۔ وہاں سے پورا پیرس نظر آتا ہے“ پاسکل نے تجویز پیش کی۔

”ٹھیک ہے“ سان نے سر ہلا دیا۔

”آج تو تم میری ہر بات مان رہے ہو!“ پاسکل نے اس کو بازو سے پکڑ کر بچنے ہوئے کہا۔

”ہاں آج۔۔۔ سان نے اداس ہو کر کہا۔ اس نے ٹکٹ کی کھڑکی سے دو ٹکٹ خریدے اور چھت تک جانے والی لفٹ میں سوار ہو گئے۔

محراب سان کے اندازے سے کہیں زیادہ بلند نکلی۔ چھت پر تو ایک وسیع میدان کا گمان ہو رہا تھا۔ اس نے چار دیواری کو مضبوطی سے تھاما اور نیچے جھانکا۔ محراب کے سینے میں سے نکلتی ہوئی متعدد سڑکوں پر ریختی ہوئی کاریں کھلونوں کی مانند لگ رہی تھیں دائیں ہاتھ پر عمارتوں سے پرے آتھل ٹاور کا زنگ آلود پتھر آسمان سے بائیں کر رہا تھا۔ سامنے شانزے لیزے کے اخیر میں کنکور دچوک کے مجسمے اور یادگاریں سر

اٹھائے کھڑی تھیں۔ ان سے پرے لودر کی عمارت دکھائی دے رہی تھی۔ اور پھر بائیں ہاتھ پر پیرس کے قدیم مکانوں کے گھنے جنگل میں سیکرے کر کے سفید گنبد چمک رہے تھے۔

”اہل پیرس کو اپنے شہر پر بجا طور پر فخر ہے“ اس نے مڑ کر پاسکل سے کہا۔

لین پاسکل وہاں نہ تھی۔ اس نے گھبراہٹ میں ادھر ادھر دیکھا۔ وہ چھت کے دوسرے سرے پر حفاظتی دیوار پر جھکی نیچے جھانک رہی تھی۔ خطرناک حد تک آگے جھکی ہوئی۔ سان کی نظروں میں پچھلی شب کے خواب کے پر تو جھلکنے لگے۔ اسے یوں محسوس ہوا جیسے وہ ابھی سینکڑوں فٹ نیچے گر جائے گی۔ سان تیزی سے چلتا ہوا اس کے پاس پہنچ گیا۔

”پاسکل!“ سان نے اس کے سرخ کوٹ کا کالر سختی سے پکڑتے ہوئے کہا ”بیچھے ہٹ جاؤ“

پاسکل نے مڑ کر دیکھا ”سان میں تو۔۔۔“

”تم یہاں سے نیچے گر جاؤ گی۔ تم مر جاؤ گی پاسکل“ اس نے بھرائی ہوئی آواز میں کہا اور کالر کو زور سے پیچھے کھینچا۔

”تمہیں کیا ہو گیا ہے سان“ اس نے اپنا کالر اس کی مضبوط گرفت سے چھڑانے کی ناکام کوشش کی ”میرا دم گھٹ رہا ہے سان۔ پلیز میرا کالر چھوڑ دو“ سان نے اپنی گرفت ڈھیلی کر دی ”بس تم مت جھانکو۔ مجھے ڈر لگتا ہے“ پاسکل جلدی سے پیچھے ہٹ گئی۔ اس کے چہرے پر خوف اور حیرت کے طے جلے آثار تھے۔

”آؤ نیچے چلیں“ سان نے اس کی کمر میں ہاتھ ڈال کر سہارا دینے کی کوشش کی۔

”میں خود چل سکتی ہوں“ پاسکل نے اس کا ہاتھ جھٹک دیا۔ وہ بے حد دکھی نظر آ رہی تھی۔

سان کو اپنے رویے پر افسوس ہونے لگا۔ اسے پاسکل کو اتنی سختی سے نہیں ٹوکنا چاہیے تھا۔

”قرب سے جا کر دیکھتے ہیں“ سان نے جھٹ سے موضوع بدل دیا اور وہ دونوں بیٹے کی بڑی کھڑکیوں میں سے دفتر کے اندر جھانکنے لگے۔

”تم تو خواہ مخواہ ناراض ہو گئی ہو۔“ اس نے مسکراتے کی کوشش کی ”مجھے بلندیوں سے ہمیشہ خوف آتا ہے۔ مجھے افسوس ہے!“

پاسکل نے خاموشی سے اس کا ہاتھ پکڑ لیا اور وہ دونوں لفٹ میں سوار ہو کر نیچے آ گئے۔

شانزے لیزے کا چوڑا فٹ پاتھ جہاں پیرس کی زندگی کا دل دھڑکتا ہے بارش ختم ہونے کے بعد ایک مرتبہ پھر ہمیشہ کی طرح پر ہجوم تھا۔

سان پاسکل کو سارا دیکھ رہا تھا اور وہ دونوں شاہ بلوط کے درختوں کی قطار تلے آہستہ آہستہ کنکورڈ کے چوک کی طرف جا رہے تھے۔ ہوا کا ہلکا سا جھوٹکا بھی ان پر چوں پر چپکتے ہوئے پانی کے قطرہوں کی پھوار برساتا۔ چوک کے دوسری طرف لودر کا عجائب گھر تھا۔

جب وہ اس قہوہ خانے کے قریب پہنچے جہاں چند روز قبل ان کی اتفاقیہ ملاقات ہوئی تھی تو پاسکل لحظہ بھر کے لیے رکی۔ اس نے اس میز کی جانب دیکھا جہاں وہ اس روز بیٹھے تھے اور پھر مسکرا کر آگے چل دی۔

تھوڑی دور چلنے کے بعد پاسکل پھر رک گئی۔

”سان بیا کا دفتر!“

”کون بیا؟“

”پی آئی اے۔ تمہاری بین الاقوامی ہوائی کمپنی۔ ہم پی۔ آئی۔ اے کو ملا کر بیا کہتے ہیں۔ تمہیں معلوم ہے کہ اطالوی زبان میں بیا ایک خوبصورت لڑکی کو کہتے ہیں۔“

”ہمارے ہاں بیا محبوب کو کہتے ہیں چاہے وہ خوبصورت نہ بھی ہو۔“

”سچ؟“ پاسکل نے حیرت سے کہا۔

سان نے سر ہلایا۔

پاسکل کو بتایا۔

”اس پر تو تاج محل کا دھوکہ ہوتا ہے۔“ پاسکل کہنے لگی ”مشرق میں باغ کا تخیل بھی ہمارے ہاں سے کس قدر مختلف ہے! یورپ کے باغوں میں سنگ مرمر کی سفید بارہ دریاں تعمیر کرنے کا خیال آج تک کسی کو نہیں آیا۔ لاہور کے شالیمار کے مقابلے میں پیرس کا تیلیرز باغ کتنا بے جان لگتا ہے۔“

”یہ تو ایک مشرقی لڑکی کے احساسات ہیں۔“

”تم ہی نے تو کہا تھا کہ پاکستانی جھیکے پن کر مجھے ایک مشرقی لڑکی کی مانند سوچنا

چاہیے“

”تمہاری یہ سوچ صرف باغوں کے بارے میں ہی محدود نہیں ہونی چاہیے۔“

سان نے ہنس کر کہا۔ پاسکل خاموش رہی اور وہ دونوں پھر آگے چل دیے۔

وہ جب بھی کسی قہوہ خانے کے قریب سے گزرتے تو فٹ پاتھ پر ہنسی کر سیوں پر

بیٹھے لوگ ان کی طرف دیکھتے۔ کچھ پاسکل کے چاندی کے مجسموں کی وجہ سے اور اکثر اس کی ٹاہوار چال کی وجہ سے۔

کنکور و چوک کے درجنوں نوادروں کی پھوار سے بچتے وہ تویئرز کے باغ میں داخل ہو گئے جنہیں تھوڑی دیر پہلے پاسکل بے جان قرار دے چکی تھی مگر درختوں اور پھولوں کی باندق سجاوٹ کی بنا پر یہ باغ بھی بے حد دیدہ زیب نظر آ رہا تھا۔ باغ کے پہلو میں لوور عجائب گھر کی پر شکوہ عمارت کھڑی تھی جو اپنے وسیع ہالوں میں دنیا کے نادر ترین مجسموں، شاہکار تصاویر اور لاتعداد فن پاروں کو سمیٹے ہوئے ہے۔ یہ عمارت اتنی وسیع ہے کہ اس کے تمام حصوں کو سرسری نظر دیکھنے کے لیے کم از کم پورا ایک دن درکار ہے۔

لوور میں رکھے گئے اکثر مجسموں اور ہزاروں تصاویر کے لیے اہل فرانس کو پولین کا شکر گزار ہونا چاہیے جس نے اپنی فتوحات کے دوران میں مفتوح ممالک میں جھاڑو پھیر کر تمام نوادرات جمع کیے اور پیرس پارسل کر دیے۔ اپنے عجائب گھروں کو پر کرنے کا یہ نادر نسخہ آج کل امریکی آزما رہے ہیں۔ طریقہ کار یا واردات قدرے مختلف ہے۔ پچھلے زمانوں میں لوگ بڑی شرافت سے نوادرات لوٹ کر اپنے ملکوں میں لے آتے تھے اور اب پہلے دوسرے ملکوں کی دولت لوٹی جاتی ہے اور پھر بعد میں اسی دولت سے نوادرات خرید لیے جاتے ہیں۔ حال ہی میں ایک امریکی عجائب گھر نے ہسپانوی مصور دلا سکنز کی ایک عامیانہ تصویر کے لیے پانچ کروڑ روپے کی خطیر رقم ادا کی ہے۔

شان نے آگے بڑھ کر ٹکٹ کی کھڑکی سے دو ٹکٹ خریدے اور وہ عجائب گھر کے صدر دروازے سے اندر داخل ہو گئے۔

لوور کی زیارت کرنے والے اکثر غیر ملکی سیاح یہاں صرف اطالوی مصور لیونارڈو ڈی ونچی کی مشہور تصویر ”مونا لیزا“ کا دیدار کرنے آتے ہیں۔ چنانچہ آج بھی اس تصویر کو دیکھنے کے لیے بے پناہ لوگ جمع تھے۔ پاسکل اور شان صرف اس تصویر کے

مرد و نواح میں ہی پہنچ سکے کیونکہ تصویر کے سامنے سیاحوں کی ٹولیاں بھد احترام اپنے اپنے گانڈوں کے تیزی سے ہلتے ہوئے لیوں پر نظریں جمائے تصویر کی مکمل تاریخ اور فنی خوبیوں کی تفصیل سننے میں ہمہ تن گوش تھے۔ گائیڈ کی تیز طرار زبان لمحہ بھر کے لیے رکتی تو سیاح تصویر کو بھی ایک نظر دیکھ لیتے۔

جیسے آج تک فن کے ہزاروں قدردان اور نقاد ”مونا لیزا“ کی مشہور زمانہ مسکراہٹ کا راز نہیں پاسکے اسی طرح شان پر بھی اس عام سی گنوار عورت کی تصویر کی شہرت اور عظمت کا راز نہ کھل سکا تھا۔ کیا یہ ضروری ہے کہ جو عورت بھی لیوں کو قدرے سکیڑوے اس کی مسکراہٹ کے پیچھے سر بستہ رازوں کے انبار لگے ہوں۔ اس بارے میں شان نے پاسکل کی رائے دریافت کی۔ اس نے اپنی نیلی آنکھیں شان کے چہرے پر جمادیں اور مسکرا دی۔ ”مونا لیزا کی مسکراہٹ ماند پڑ گئی۔ جب ہجوم قدرے کم ہوا تو انہوں نے بھی تصویر پر ایک اچھتی ہوئی نگاہ ڈالی اور آگے بڑھ گئے۔

کی بھی ضرورت ہے۔ پورے یونان میں میری نگاہ انتخاب تم پر پڑی ہے تم ایک ایسا مجسمہ تراشو گے جس میں دیوی ہونے کے علاوہ ایک خوبصورت اور بھرپور انسانی خدوخال کی عورت کی حیثیت سے بھی ابھروں۔ مجھے جی بھر کے دیکھ لو۔“

حسن کی دیوی ونس نے وہ شب غریب سنگتراش کے جھونپڑے میں گزاری اور اور روشنی کی پہلی کرن پھوٹنے ہی اپنے آسمانی مسکن کو پرواز کر گئی۔ اس کے جاتے ہی سنگتراش نے تیشہ سنبھالا اور اپنی دیوی — اپنی محبوبہ ونس کا مجسمہ تراشنے کی خاطر سنگ مرمر کے ایک تودے میں کھو گیا۔ ماہ و سال گزرتے گئے — تیشے کی ہر کاٹ ایک نئے نقش کو جنم دیتی گئی — بالآخر مجسمہ مکمل ہو گیا — حسن کی دیوی ونس غسل کے بعد سمندر سے نکلتی ہوئی — اس کے ایک ہاتھ میں سیب تھا اور دوسرے سے وہ اپنا لبادہ تھامے ہوئے تھی جو اس کے مناسب خدوخال سے ڈھلک کر کولہوں پر اٹکا ہوا تھا۔ ایک پاکیزہ دیوی کا چہرہ اور انسانی جذبات کو ابھارنے والا ایک دل کش اور خوبصورت جسم، میلو کے باشندوں نے جب یہ مجسمہ دیکھا تو بے اختیار پکار اٹھے۔

”ہم آج سے صرف ونس کی پرستش کریں گے۔ وہ میلو کی واحد دیوی ہو گی۔“

چنانچہ ایک عظیم الشان معبد تعمیر ہوا اور ونس کا مجسمہ ایک بلند ستون پر آویزاں کر کے اس کی پرستش شروع کر دی گئی۔

آہستہ آہستہ مجتھے کے بے پناہ حسن کا شرہ نیلے پانیوں کے اس پار طاقتور شاہ یونان تک بھی جا پہنچا۔ اکثر جابر حکمرانوں کی طرح یونان کا بادشاہ بھی یہ برداشت نہ کر سکا کہ اتنا نادر مجسمہ چند کوس دور ایک چھوٹے سے جزیروں کے باسیوں کی ملکیت میں رہے۔ چنانچہ اس نے اہل میلو کو پیغام بھجوایا کہ مجسمہ فوراً اس کے پاس بھیج دیا جائے۔ میلو کے باشندے بھلا اپنی محبوب دیوی کی جدائی کیونکر برداشت کر سکتے تھے۔ انہوں نے انکار کر دیا۔

ایک کمر آلود صبح کو معبد کے اونچے مینار پر تعین سپرہ دار کی نظریں نیلے سمندر پر ٹہرتے ہوئے شاہ یونان کے جنگی جہازوں پر پڑی۔ ان کا رخ میلو کی جانب تھا۔ سپرہ دار

عجائب گھر کے طویل و عریض ہال کے پہلو میں ایک چھوٹا سا دروازہ کھلتا ہے جس کے باہر ایک سفید تختی پر ”ونس ڈی میلو“ کے الفاظ کندہ ہیں۔ ونس کے اس مجتھے کی شہرت مونالیزا کی تصویر سے کسی طور کم نہیں۔

ساحل یونان کے قریب آئیونین سمندر میں سینکڑوں خوبصورت اور چمکیلے جزیرے نکھرے پڑے ہیں۔ ان میں سے سب سے خوبصورت جزیرے کا نام ”میلو“ ہے۔ اس جزیرے پر زمانہ قدیم میں ایک ماہر مگر غریب سنگتراش رہا کرتا تھا۔ نوجوان سنگتراش کی مردانہ وجاہت کے قصے جزیرے میں رہنے والی تمام لڑکیوں کی زبان پر تھے مگر وہ ان کے التفات سے بے خبر ہمیشہ پتھروں کے ڈھیروں میں کھویا رہتا — اس کا ہاتھ کبھی نہ رکتا۔ تیشے کا ہر وار پیار اور فنی مہارت کے ملاپ سے جنم لیتا۔

ایک شب حسن کی دیوی ونس اپنے آسمانی معبد سے اتر کر اس غریب فنکار کے جھونپڑے میں جلوہ افروز ہوئی۔

صدیوں سے سنگتراش میرے ملکوتی حسن کو پتھر میں ڈھالنے کی کوشش کرتے رہے ہیں ”ونس مبسوت کھڑے سنگتراش سے گویا تھی۔“ وہ سب ناکام رہے۔ اس لیے نہیں کہ وہ فنی مہارت سے عاری تھے بلکہ اس لئے کہ انہوں نے مجھے ہمیشہ احترام کی نظروں سے دیکھا — صرف ایک دیوی کے روپ میں۔ اس طرح ان کے بنائے ہوئے مجتھے پاکیزگی اور روحانیت کا منظر تو بن گئے لیکن ان میں میرے نسوانی حسن کا کوئی پہلو نمایاں نہ ہوا۔ میں حسن کی دیوی ہونے کے علاوہ ایک عورت بھی ہوں — میرا مجسمہ تراشنے کے لیے پاکیزگی کے پہلو بہ پہلو خواہش اور پیار کے انسانی جذبات

نے فوراً معبد کے پروتوں کو خبر کر دی۔ میلو ایک چھوٹا سا جزیرہ ہونے کی حیثیت سے طاقتور شاہ یونان کے حملے کی تاب نہ لا سکتا تھا۔ مداخلت بے سود تھی۔ ادھر اہل میلو اور پروت ہر قیمت پر اپنی دیوی کو یونانیوں سے بچانا چاہتے تھے انہوں نے ایک انتہائی کٹھن فیصلہ کیا مجتے کو اس حد تک بد صورت بنا دیا جائے کہ یونانی اسے ناکارہ سمجھ کر واپس لوٹ جائیں۔ یہ کام اس غریب سنگتراش کے سپرد کیا گیا۔ اس نے اپنا پیشہ تیز کیا اور دل پر پتھر رکھ کر وینس کے خوبصورت بازو کندھوں تک کاٹ دیے۔ ان کٹے ہوئے بازوؤں کو بعد احترام میلو کے ساحل کے ساتھ گمرے نیلے پانیوں میں غرق کر دیا گیا۔ مگر یہ ترکیب بھی کام نہ آئی۔ کٹے ہوئے بازوؤں کی وینس کی جسمانی خوبصورتی اب بھی سحر انگیز تھی اور یونانی اسے اسی شکستہ حالت میں اٹھا کر اپنے ساتھ لے گئے۔

آج سے چند برس پیشتر ایک یونانی نژاد امریکی نے غوطہ زنوں کی مدد سے میلو کے گرد کا تمام ساحل اس امید میں چھان مارا کہ شاید وینس کے کٹے ہوئے بازو مل جائیں اور انہیں نامکمل مجتے کے ساتھ جوڑ کر ایک مرتبہ پھر اس دیوی کو ہزاروں برس پہلے کا ملکوتی حسن عطا کر دیا جائے۔ اسے ناکامی ہوئی۔

آج پاسکل اور سان اس دروازے کے سامنے کھڑے تھے جس کے اندر میلو کی دیوی وینس کا مجسمہ دھرا تھا۔

وہ کمرے کے اندر داخل ہوئے تو انہیں یوں محسوس ہوا جیسے وہ ہزاروں سال قبل کے اس عالی شان معبد میں پہنچ گئے ہیں جہاں قربان گاہ کے ستون پر وینس کا مجسمہ نصب تھا۔ فرق صرف اتنا تھا کہ آج وینس کے خوبصورت بازو میلو جزیرے کے گرد پھیلے ہوئے پانیوں کی تہ میں کالی آلود ہو چکے ہیں۔

سان نے دیکھا کہ مجتے کے سنگ مرمر کا دودھیا رنگ اب دھندلا چکا ہے خوبصورت جسم کے اکثر حصوں سے کربچیں اتر چکی ہیں اور وہاں گڑھے بن گئے ہیں۔ اس شکستہ حالت میں بھی وینس ایک ذی روح دیوی کی مانند مسرور کن حد تک خوبصورت تھی۔ یوں لگتا تھا جیسے وہ ابھی اپنا ڈھلکا ہوا لبادہ سنبھالتی ستون سے نیچے اتر

آئی گی اور بڑی حیرت سے پوچھے گی ”میں میلو کے چمکتے جزیرے سے نکل کر اس سرد ریس میں کیسے آگئی؟ میرے بازو کہاں ہیں؟ میں اپناج کیسے ہو گئی؟“

”مجھے تو اس مجتے میں کوئی خاص بات نظر نہیں آئی“ پاسکل نے مجتے کے گرد محوم کر اسے تنقیدی نظروں سے دیکھتے ہوئے فیصلہ دے دیا ”اسے دنیا کی خوبصورت زین عورت کا خطاب دیا گیا ہے۔ یہاں تک کہ فرانس میں اس کے خدو خال کی پائسل کو نسوانی جسم کے تناسب کا آخری معیار قرار دے کر ایک مقابلہ حسن بھی منعقد کیا جاتا ہے“ پھر اس نے ایک نگاہ وینس کے سڈول کولہوں اور سینے پر ڈالی اور ہانک چھا کر بولی ”میرے خیال میں تو وینس بے حد موٹی ہے۔“

پاسکل نے آخری فقرہ رشک آمیز لہجے میں اتنی معصومیت سے ادا کیا کہ سان مسکرائے بغیر نہ رہ سکا اور اس کے کندھے پر ہاتھ رکھ کر کہنے لگا ”دراصل تم وینس کے خوبصورت جسم سے جلتی ہو۔“

پاسکل تیزی سے پیچھے مڑی۔ اس کی نیلی آنکھیں جل رہی تھیں۔ وہ تھوڑی دیر خاموش رہی اور پھر رندھی ہوئی آواز میں کہنے لگی ”میں کیسے جل سکتی ہوں؟“

سان بدستور مسکراتا رہا۔

”وہ بھی تو میری طرح اپناج ہے“ پاسکل نے ایک دم چیخ کر کہا۔

سان سکتے میں آگیا۔ اسے گمان بھی نہ تھا کہ پاسکل اس خوبصورت مجتے میں بھی اپنی دل آزادی کا جواز تلاش کر لے گی۔

”ہاں وہ بھی تمہاری طرح اپناج ہے۔ لیکن اس نے اپنے اپناج پن کو خود اذیتی کا ذریعہ نہیں بنالیا“ سان کو ایک دم غصہ آگیا۔ اتنے روز سے وہ اپنی جسمانی خامی کو نظر انداز کرنے کی کوشش کرتی رہی تھی اور آج جب کہ اس نے پیرس سے چلے جانا تھا وہ ایک مرتبہ پھر درد کی انہی راہوں پر چل نکلی تھی۔

پاسکل سر جھکائے چمکیلے فرش کو گھورتی رہی۔ اور پھر اس کے گالوں پر آنسوؤں کی ایک لڑی بہہ نکلی۔

آنسوؤں سے تر معصوم چہرے اور بھیگی ہوئی نیلی آنکھوں کو تکتا رہا اور سوچتا رہا۔
آج پھر پاسکل کو اپنے اپانج پن کا احساس اتنی شدت سے کیوں ہو رہا ہے؟ کیا وہ اس
کے بھید کو جان گئی ہے؟ وہ کیوں اپنے کئے ہوئے بازوؤں کو نہیں بھول جاتی یا پھر اسے
کھسکھسرتی ہوئی بوڑھی عورتیں۔ لڑکیاں اور مرد بھلانے نہیں دیتے؟

شام ہونے ہی باغ کے مختلف حصوں میں نصب شدہ قدیم کھبوں کی روشنیاں
جل اٹھیں۔ سرمئی اندھیرا دودھیا روشنی میں بدل گیا اور چل پھل شروع ہو
گئی۔ باہوں میں باہیں ڈالے نوجوان جوڑے جو پیرس کی پرفسوں شب کا حسن سمیٹنے
ادھر آ نکلے تھے۔ غیر ملکی سیاح جو اپنے مختصر قیام کے دوران میں اسی حسن کا حصہ
بانٹنے ادھر چلے آئے تھے۔ ان کے بچ کے گرد بے شمار چھوٹے چھوٹے بچے کھیل
کود میں مگن تھے۔ ایک گڑیا سی لڑکی نے اپنا سرخ گیند اچھالا جو لڑکھتا ہوا پاسکل کے
قدموں میں آ گیا۔ وہ گیند اٹھانے کے لیے جھکی تو گڑیا بھاگتی ہوئی ان کے پاس چلی
آئی۔ پاسکل نے جلدی سے اپنے آنسو پونچھ ڈالے اور اسے گود میں اٹھالیا۔

”فرانسا۔۔۔ میڈموزیل کا لباس خراب نہ کرو۔ تمہارے جوتوں پر کیچڑ لگا ہے“
ایک بوڑھی عورت جو گڑیا کے پیچھے چلی آئی تھی اس سے مخاطب ہو کر بولی اور پھر
پاسکل سے معذرت کر کے اسے گود سے اٹھا کر اپنے ساتھ لے گئی۔
کتنی خوبصورت بچی تھی سان“ پاسکل نے پچھلے کئی گھنٹوں کے بعد پہلی مرتبہ لب
کھولے۔

”ہاں۔ بے حد پیاری تھی“ سان نے نرمی سے کہا۔
”تمہیں بچے اچھے لگتے ہیں؟“ پاسکل نے اس کے کندھے پر سے سر اٹھا کر
پوچھا۔

”بچے؟“ وہ سوچ میں پڑ گیا ”ہاں۔۔۔ شاید اچھے ہی لگتے ہیں۔“
”شاید؟“

”ہاں اگر وہ پانچ چھ برس کی عمر سے کم کے نہ ہوں تو! چھوٹے بچے دیکھ کر جانے

سان کو اپنی حماقت کا احساس ہوا۔ آج صبح سے ہی اس کے لمبے میں تیزی تھی۔
وہ خود اپنی نظروں میں مجرم تھا اور اسی احساس جرم کے تحت پاسکل کے ساتھ اس کا
رویہ اتنا درشت ہو گیا تھا۔ اس نے آگے بڑھ کر پاسکل کو کندھوں سے تھام لیا اور
نہایت نرمی سے کہنے لگا ”پاسکل۔۔۔ اس دیوی کو۔۔۔ اس وینس کو اب بھی اپنے
حسن پر اتنا ناز ہے کہ لوگ اس کے کئے ہوئے بازوؤں کو بھول گئے ہیں۔ تمہیں
معلوم ہے کہ تم بے حد حسین ہو۔۔۔ پاسکل تم بھی اپنے کئے ہوئے بازوؤں کو بھول
کیوں نہیں جاتیں؟“

”میں نہیں بھول سکتی“ اس نے آہستہ سے کہا۔

سان نے اس کی ٹھوڑی تلے انگلی رکھ کر اس کا چہرہ اوپر کیا ”میرے لیے۔۔۔
پاسکل۔۔۔“

وہ لگاتار سسکیاں بھر رہی تھی۔ اس کی نیلی آنکھوں سے آنسوؤں کے فوارے
چھوٹ رہے تھے اور تمام چہرہ تر ہوتا تھا۔

”میں نہیں بھول سکتی۔۔۔ نہیں بھول سکتی“ وہ بار بار کہہ رہی تھی اور بچوں کی
طرح سر ہلا رہی تھی۔

کمرے میں جمع چند لوگ ان کی طرف دیکھنے لگے۔ ان کی نظروں میں رحم اور
ہمدردی کی پرچھائیاں تھیں۔ سان نے جیب سے رومال نکال کر اس کے آنسو پونچھے
اور سارا دے کر عجائب گھر سے باہر لے آیا۔

باہر ابھی تک دھوپ چمک رہی تھی۔ ہر طرف زندگی تھی مگر ان تمام چیزوں
سے بے خبر پاسکل اپنے آپ میں کھوئی ہوئی تھی۔ آج چلتے وقت اس کے پاؤں
گھٹ رہے تھے۔ یوں لگتا تھا جیسے وہ بے جان ہوں۔

سان نے اپنے کیلے رومال سے تولیہ بازوؤں میں لگے ایک بچ کی سطح صاف کی اور
پاسکل کو وہاں بٹھا دیا۔ وہ شام تک وہیں بیٹھے رہے۔ پاسکل خاموشی سے اس کے
کندھے پر سر رکھے روتی رہی اور سسکیاں بھرتی رہی۔ سان چپ چاپ اس کے

کا بازار اس وقت بند ہو گا۔ چلو وہاں چلتے ہیں“ اس کا چہرہ بالکل زرد ہو رہا تھا۔
 ”اگر تمہاری طبیعت ٹھیک نہیں تو میں تمہیں گھر چھوڑ آتا ہوں۔“
 ”نہیں۔“ پاسکل نے تیزی سے کہا ”میرا مطلب ہے۔ اب میں بالکل
 ٹھیک ہوں“ اور مسکراتے کی کوشش کی۔
 ”جیسے تمہاری مرضی“ سان نے بے دلی سے کہا۔
 ”تم شاید مجھ سے ناراض ہو گئے ہو؟“ اس نے سان کا ہاتھ اپنے ہاتھوں میں
 لے لیا۔

”نہیں تو۔“

”مجھے افسوس ہے کہ وہاں عجائب گھر میں اتنے سارے لوگوں کے سامنے تمہیں
 میری بے وقوفی کی وجہ سے شرمندگی اٹھانا پڑی۔ میں بے اختیار سی ہو گئی تھی سان
 — آج صبح جب میں نے تمہارے دیے ہوئے تحفے کا کاغذ کھولا تو ٹھٹھک گئی۔
 وینس کا مجسمہ اور اس کے کئے ہوئے بازو۔ مجھے ایسا لگا جیسے تم نے جان بوجھ کر
 مجھے میرے اپناج ہونے کا احساس دلایا ہو۔ مجھے معلوم ہے کہ میری یہ سوچ درست نہ
 تھی۔ اور اب عجائب گھر میں میں نے جب اسی مجسمے کا اصل روپ دیکھا تو
 تمہارے ایک بے ضرر سے فخرے سے میرے اندر پکے والا لاوا ابل پڑا۔ مجھے
 معاف کر دو۔ پلیز سان!“

”خیر چھوڑو اس قصے کو۔ پاسکل اس میں تمہارا اپنا ہی بھلا ہے۔ آخر کب تک
 اس محرومی کا ماتم کرو گی؟“

”اسی ایک محرومی نے تو سینکڑوں محرومیوں کو جنم دیا ہے۔ میں کس کس کا گلا
 گھونٹوں؟“

”یہ محرومیاں تمہارے اپنے تخیل کی پیداوار ہیں“ سان نے نرمی سے کہا ”جس
 روز تم نے اپنے آپ کو لوگوں کی نظر سے نہیں بلکہ اپنے اندر کی آنکھ سے دیکھنے کی
 صلاحیت پیدا کر لی یہ محرومیاں اپنی موت آپ مرجائیں گی۔ تم حسین ہو ایک

کیوں میں عجیب سا محسوس کرتا ہوں۔ مثلاً میرے دل میں کبھی بھی یہ خواہش پیدا
 نہیں ہوئی کہ میں کسی بچے کو گود میں اٹھا لوں“ سان جان بوجھ کر اس گفتگو کو طوالت
 دینا چاہتا تھا تاکہ اس کا دھیان بٹا رہے۔

”مرد بے حد خود غرض ہوتے ہیں“ پاسکل نے دکھ سے کہا ”مجھے معلوم ہے جب
 تمہارے اپنے بچے ہوں گے تو تمہارے احساسات آج سے مختلف ہوں گے۔“
 ”اپنے بارے میں کیا خیال ہے؟“

”ہر لڑکی کی طرح مجھے بھی بچے بے حد اچھے لگتے ہیں۔ میری بھی یہ خواہش
 ہے کہ میرے اپنے بچے ہوں۔ میں بھی ماں بنوں“ پاسکل کی آنکھوں سے پھر آنسو
 بننے لگے اور وہ خاموش ہو گئی۔

”پلیز پاسکل! آخر اس میں رونے کی کون سی بات ہے؟“

”وینس کے مجسمے نے مجھے اپنے اپناج پن کا احساس دلایا اور اس منہی منی بچی
 نے اسی اپناج پن کی مجبوریوں کا۔ مجھے بچے اچھے لگتے ہیں لیکن مجھے معلوم ہے کہ
 میری شادی نہ ہو سکے گی۔ میں ماں نہ بن سکوں گی۔ تم شاید اسے نہ سمجھ سکو
 مگر ایک عورت کے لیے اس سے بڑا المیہ اور کیا ہو سکتا ہے۔“

”تم خواہ مخواہ دل چھوٹا کرتی ہو۔“ سان نے اسے دلاسا دیا ”مجھے پورا یقین
 ہے کہ ایک نہ ایک دن وہ اجنبی ضرور آئے گا جس کا انتظار ہر لڑکی کو ہوتا ہے اور
 پھر۔۔۔“

میرا انتظار تو کب کا ختم ہو چکا۔ اب مجھ میں مزید انتظار کی تاب نہیں
 سان خاموش ہو گیا۔

تھوڑی دیر بعد بولیوارڈ سان ٹرمین کی جانب سے نوجوان لڑکوں اور لڑکیوں کا
 ایک گروہ شور مچاتا ہوا برآمد ہوا اور وہ سب ان کے قریب ہی گھاس پر بیٹھ گئے ان
 میں اکثر شراب کے نشے میں دھت تھے اور گندے فراہمیسی گانے الاپ رہے تھے۔
 پاسکل بچ سے اٹھ کھڑی ہوئی ”میں کسی پرسکون جگہ بیٹھنا پسند کروں گی۔ پھولوں

کا تو ہو سکتا ہے کل بھی نہ جاسکے — آئندہ کبھی بھی نہ جاسکے۔

”پاسکل“ سان نے اس کی ٹھوڑی تلے انگلی رکھ کر اس کا خوبصورت چہرہ اپنی جانب دیکھا نیلی آنکھیں بالکل خشک تھیں ”میں آج صبح سے تمہیں ایک نہایت اہم بات بتانا چاہتا تھا — مگر اس شرط پر کہ تم —“

”تمہیں شرطیں عائد کرنے کی ضرورت نہیں سان!“ پاسکل نے بالکل ساٹ لبے میں کہا ”مجھے معلوم ہے کہ تم پیرس چھوڑ کر جا رہے ہو“ اور اس کا ہاتھ ہٹا کر سر جھکا کر بیٹھ گئی۔

”لیکن تمہیں اس بارے میں کیسے معلوم ہو گیا؟“ سان نے حیرت زدہ ہو کر

پوچھا۔

”مجھے؟ — میں ایک نارمل لڑکی نہیں ہوں اس لیے دوسرے لوگوں کا رویہ بھی میرے ساتھ نارمل نہیں ہوتا۔ وہ کبھی بھی میرے ساتھ کھل کر بات نہیں کرتے۔ انہی لوگوں کے رویے نے میرے اندر ایک ایسی حس کو جنم دیا ہے کہ جب بھی مجھے کوئی چھوڑنا چاہتا ہے تو مجھے خود بخود علم ہو جاتا ہے — آج صبح سے ہی تمہارا رویہ میرے ساتھ نارمل نہیں تھا۔ تم ضرورت سے زیادہ خاموش تھے — جب بھی بات کرتے اس میں درشتگی ہوتی اور پھر بار بار مجھے اپنی زندگی پر قناعت کرنے کی تلقین کا آخر کیا جواز ہو سکتا تھا؟ — یہی ناکہ تم میرے پاس نہیں رہو گے اور مجھے یہ زندگی تمہارے بغیر ہی گزارنا ہوگی۔“

”میں نے تمہیں پہلے دن ہی بتا دیا تھا کہ میں کسی صورت بھی پیرس میں نہیں ٹھہر سکتا۔“

”ہاں تم نے تو مجھے بتا دیا تھا۔ لیکن کیا میں نے تمہارے اس فیصلے کو قبول کر لیا تھا؟ میں نے تمہیں کہا تھا ناکہ سان مجھے ایک خوشی ملتی ہے تو میں اس کے دوسرے سرے پر جا کر ایک اور خوشی تلاش کرتی ہوں اور پھر اس طرح میرا جی چاہتا ہے کہ خوشیوں اور مسرتوں کا یہ سلسلہ کبھی ختم نہ ہو — انسان اپنا جی ہو یا نارمل اس کی

سوچنے والا ذہن رکھتی ہو اور پھر یہاں میری موجودگی کیا تمہارے اس اندیشے کو باطل نہیں ثابت کرتی کہ لوگ اس غامی کی بنا پر تمہیں رفاقت کی اہل نہیں سمجھتے؟“

”تم؟“ پاسکل بے اختیار مسکرا دی — اور اس کی پلکوں تلے صاف شفاف نیلی آنکھیں جھانکنے لگیں ”تم تو — تم ان سب لوگوں سے مختلف ہو سان!“

”اس دنیا میں بے شمار لوگ میرے جیسے ہی ہیں — تم اپنے اس خود اذیتی کے خول سے باہر تو جھانک کر دیکھو۔“

”نی الحال مجھے اس کی ضرورت نہیں — آؤ پھولوں کے بازار میں جا کر بیٹھتے ہیں“ اس نے سان کا ہاتھ پکڑ کر اپنی کمر کے گرد ڈال لیا۔

وہ تلیئرز کے وسیع باغات میں سے چلتے ہوئے پھولوں کے بازار میں آگئے سان کو یاد آیا کہ ابھی کل صبح ہی تو انہوں نے وہاں سے مچھلیاں پکڑنے کا سامان خریدا تھا لیکن ایسا لگتا تھا جیسے اس بات کو برسوں بیت چکے ہوں — پاسکل کا سفید لباس — سین کے پانی میں تیرتی ہوئی ساکن کنڈیاں — جانے کب کی بات تھی۔

آج شب پھولوں کے انباروں سے بھرے ہوئے لکڑی کے کھوکھے بند پڑے تھے اور پورا بازار ویران تھا۔ ان چھوٹے چھوٹے ویران کھوکھوں کو دیکھ کر گمان بھی نہ ہوتا تھا کہ دن کے وقت یہاں ہر سو خوشبو ہوتی ہے اور رنگ بکھرتے ہیں۔ بازار کے دونوں طرف درختوں کی قطاریں تھیں جن کے سوکھے ہوئے پتے ادھر ادھر بکھرے پڑے تھے۔ ایک کھوکھے کے باہر چند شکستہ کرسیاں رکھی تھیں۔ سان اور پاسکل وہیں بیٹھ گئے۔ ہر طرف مکمل خاموشی تھی۔ پیرس کے ہنگاموں میں سکون کا ایک اجاڑ جزیرہ۔

سان نے اپنی گھڑی پر نگاہ ڈالی۔ آٹھ بجنے کو تھے اور اسے ہر صورت دس بجے تک شیشن پر پہنچ جانا چاہیے۔ وہ جینی کی پارٹی کے بارے میں یکسر بھول چکا تھا۔ اس نے فیصلہ کیا کہ اب اسے ہر صورت پاسکل کو اپنی روائگی کے بارے میں بتا دینا چاہیے — ورنہ وہ پورے وقت شیشن پر نہ پہنچ پائے گا اور اگر آج پیرس سے نہ جا

بنیاد ثابت ہوا ہے۔“

”تم نہیں دیکھ رہے تھے سنان مگر میرے جسم کو ان لوگوں کی نگاہوں کی تیز سونیاں چھید رہی تھیں اور یہ سونیاں — میرا مقدر بن چکی ہیں۔ انہیں میرے جسم سے نوج پھینکنے کے لیے اب کوئی شہزادہ نہیں آئے گا۔ میں ایک مرتبہ پھر رحم اور ہمدردی کے جذبات کی بھکاری بن جاؤں گی۔“

”پاسکل“ سنان کی آواز شدت جذبات سے رندھ گئی ”پلیز ایسی باتیں نہ کرو — میں چند روز اور بھی ٹھہر سکتا تھا — لیکن اگر میں آج نہ گیا تو کبھی نہ جاسکوں گا۔ پلیز مجھے مت روکو — اور پھر چند ہفتوں میں سردیاں شروع ہو جائیں گی۔ مجھے ہر حالت میں اس سے پہلے ترکی عبور کرنا ہے ورنہ برف گرنی شروع ہو جائے گی۔“ سنان نے نظریں جھکا لیں۔ اس کا دل ان تمام باتوں کی نفی کر رہا تھا۔

”سردیاں شروع ہو جائیں گی تو کیا ہوا۔ بالآخر ختم بھی تو ہوں گی“ پاسکل نے اس کے دونوں ہاتھ سختی سے بھینچ لیے ”تم موسم بہار میں واپس وطن لوٹ جانا سنان“

”پاسکل —“

”ہاں سنان تم مجھے سینکڑوں مرتبہ بتا چکے ہو کہ تم پیرس میں نہیں ٹھہر سکتے — تمہیں اندلس جانا ہے — سردیوں سے پیشتر ترکی عبور کرنا ہے — اپنے خاندان کے پاس وطن لوٹنا ہے۔ مجھے سب کچھ معلوم ہے — لیکن میں تمہارے بغیر نہیں رہ سکتی سنان — تم —“

سنان نے اپنی ہتھیلی پاسکل کے خنک لبوں پر رکھ دی ”خاموش ہو جاؤ پاسکل۔ مجھے اپنی ہی نظروں میں اتنا نہ گراؤ۔“

پاسکل نے سنان کا ہاتھ لبوں سے ہٹا دیا ”تم میرے پاس رہ جاؤ سنان —“

”پاسکل —“

”میں دوسروں سے رحم اور ہمدردی کی بھیگ مانگنے کی بجائے تمہارے آگے نکل کر پھیلائے دیتی ہوں — مجھے بھیک —“

نفرت تو نہیں بدلتی — مجھے تم سے کوئی شکایت نہیں — تم نے کبھی بھی مجھ سے کوئی وعدہ نہیں کیا۔ میں ان چند دنوں میں جہاں اتنی خوش تھی وہاں تم سے جدائی کا خیال بھی میرے ذہن میں کانٹے کی طرح پیوست تھا۔ میں نے اس کانٹے کو نکال دینے کی بہت کوشش کی — میں کامیاب نہیں ہو سکی۔ میں اپنے آپ کو تم سے جدائی کے لیے تیار نہیں کر سکی — کتنے بجے جا رہے ہو؟“

”غریبہ جانے والی گاڑی رات دس بجے پیرس کے سٹیشن سے چلتی ہے“ سنان نے سر جھکا کر کہا ”پاسکل سوچو تو سہی مجھے آخر ایک روز تو یہاں سے جانا ہی تھا“ وہ احساس ندامت تلے دبا جا رہا تھا۔

”تم بھی ٹھیک کہتے ہو اور ادھر میں بھی یہ نہ سوچ سکی — میں یہ نہ سوچ سکی کہ تم ایک سیاح ہو اور سیاح کسی قسم کے بندھنوں کو برداشت نہیں کر سکتا — اور پھر اپنا بچہ بندھنوں کو؟ میں نے ساری عمر ایک مفرور مجرم کی مانند لوگوں کی نظروں سے بچنے میں گزاری ہے۔ میں کسی پر بھروسہ نہ کر سکتی تھی — ممکن ہی نہ تھا اور پھر میں نے اپنی ایک علیحدہ دنیا بسالی جس میں صرف خوابوں کے لوگ بستے تھے۔ تم نے خواب کی اس دنیا سے مجھے نکال کر باہر لا کھڑا کیا — میری آنکھیں چندھیا گئیں — مجھے کبھی اتنی روشنی نہ ملی تھی — اور جب — جب میری آنکھیں اس چکا چوند روشنی کی عادی ہو چلی تھیں تم پھر مجھے انہی اتھاہ گمراہیوں میں لوٹ جانے کا کہہ رہے ہو؟ میں آج ایک مرتبہ پھر بے بس اور لنگڑی محسوس کر رہی ہوں۔ مجھے پہلے کی طرح لوگوں کی نظروں سے چھپ کر زندگی گزارنا ہو گی — ایک مفرور مجرم کی طرح“ پاسکل کی آنکھیں بالکل خنک تھیں اور وہ بڑے اطمینان سے باتیں کر رہی تھی۔

”تم اب کبھی ان اتھاہ گمراہیوں میں نہیں ڈوبو گی — تم کبھی بھی اس خواب کی دنیا میں واپس نہیں جاؤ گی“ سنان نے اس کا ہاتھ تھام کر کہا ”تم نے دیکھ لیا ہے کہ تمہیں دیکھ کر کسی بوڑھی عورت نے کھسر پھر نہیں کی۔“ سی نوجوان لڑکی نے ناک بھون نہیں چڑھائی اور کسی مرد نے میری عقل پر ماتم نہیں کیا — تمہارا خوف بے

”نہیں۔“ سان نے ایک دم چیخ کر کہا۔

”سان۔“ پاسکل نے اس کا چہرہ اپنے ہاتھوں میں لے لیا اور آنکھیں بند کر لیں ”مت جاؤ۔“ میں نے تو دنیا کے تمام نقشے جلا دیئے ہیں۔“ اس کی بند آنکھوں سے آنسو رسنے لگے۔ چاندی کے جھمکے اندھیرے میں ٹیالے لگ رہے تھے۔

سان کا دماغ دہکنے لگا۔ اسے یوں محسوس ہوا جیسے وہ پاگل ہو جائے گا۔ اس کے اندر لاوا ابل رہا تھا۔ ”مت جاؤ سان۔ مت جاؤ۔“ یہ اس کے دل کی آواز تھی جو ذہن پر مسلسل ضربیں لگا رہی تھی۔ نقشے بھی جل چکے ہیں۔ راستے بھی محدود ہو چکے ہیں۔ وہ کیا کرے؟ کیا نہ کرے؟۔ اس کا دماغ ماؤف ہو چکا تھا۔ وہ پاسکل کی طرف خاموشی سے دیکھتا رہا۔ جس کی لامبی پلکیں آنسوؤں سے ٹپو رہی تھیں۔ تھوڑی دیر بعد پاسکل نے آنکھیں کھول دیں۔ وہ سان کو ٹکٹکی باندھے بکتی رہی جیسے اس کے دل کی آواز کی منتظر ہو۔ اور پھر اس کے ہاتھ لرزنے لگے اور اس نے یک دم سان کا چہرہ چھوڑ دیا۔

سان نے دیکھا کہ پاسکل کا چہرہ بالکل سفید پڑ گیا تھا۔ جیسے وہ موم کی بنی ہو۔ لیکن اس کی اضطرابی کیفیت ختم ہو چکی تھی۔ وہ بے حد پر سکون لگ رہی تھی۔ جیسے اسے قرار آ گیا ہو۔ وہ کرسی سے اٹھ کھڑی ہوئی۔

”میں کتنی پرتوقع ہوں“ اس کے لبوں پر ایک پھکی مسکراہٹ لرزنے لگی۔

”مجھے معاف کر دو سان! میں نے تم سے جو کچھ کہا وہ سب دیوانگی کی باتیں تھیں۔ مجھے ایسا نہیں کرنا چاہیے تھا۔“

سان بھی وہاں سے اٹھ کھڑا ہوا اور آگے بڑھ کر پاسکل کا ہاتھ تھانے کی کوشش کی۔ وہ پیچھے ہٹ گئی۔

”نہیں سان۔ مجھے مت چھوؤ ورنہ میں پھر دیوانگی کی باتیں کرنا شروع کر دوں گی۔“ میں پھر سے بے بس ہو جاؤں گی۔“

سان ایک مجرم کی مانند کھڑا رہا۔

”تم کہہ رہے تھے کہ تمہیں سردیاں شروع ہونے سے پہلے ہی ترکی عبور کرنا ہے ورنہ وہاں برفباری شروع ہو جائے گی۔ تمہیں معلوم ہے کہ موسم سرما کی آمد تمہاری نبت میرے لیے زیادہ اذیت ناک ثابت ہوگی۔ تب تو میں اپنے کمرے میں قید ہو کر رہ جاتی ہوں۔ میرے تمام بدن میں شدت کا درد اٹھنے لگتا ہے۔ جب خزاں کا ہانڈ ہو گا تو میں اپنے کمرے کی کھڑکی میں بیٹھی فٹ پاتھ پر شاہ بلوط کے تانبے کی طرح رکتے سرخ چوں کو گرتے دیکھ کر تمہیں یاد کروں گی اور پھر میرا درد کم ہو جائے گا۔“ اس نے آہستگی سے سان کا ہاتھ اپنے ہاتھوں میں لیا اور اسے اپنے خنک لبوں سے لگا ہا ”خدا کرے تم اپنے وطن خیریت سے پہنچ جاؤ۔ خدا حافظ!“

”میں تمہیں ٹیکسی پر گھر چھوڑ آتا ہوں“

”نہیں نہیں“ اس نے بچوں کی طرح انکار میں سر ہلایا ”میں ابھی دریائے سین کے کنارے جانا چاہتی ہوں تاکہ مجھے ایک ایک مرتبہ پھر وہاں اکیلی گھومنے کی عادت ہو جائے۔“ یہ کہہ کر اس نے سان سے منہ موڑ لیا اور پھر بے حد آہستہ آہستہ پھولوں کے بازار کے درمیان چلنے لگی۔ ہر طرف خاموشی اور ویرانی تھی۔ صرف چوں کی کڑکڑاہٹ۔ ان کے کچلے جانے کی سسکیاں۔ سوکھے ہوئے خزاں رسیدہ پتے۔ وہ لمبی طرح لنگڑا رہی تھی۔ وہ ایک قدیم روشنی کے کعبے کے پاس سے گزری۔ اس کے چاندی کے جھمکے چمکے اور اسی لمحہ پھر دھندلا گئے۔ پاسکل اس سے دور ہوتی گئی اور وہ ایں بت بنا کھڑا اسے دیکھتا رہا۔ کھوکھوں کی خالی قطاروں کے درمیان پاسکل کا گھسٹا ہوا خوبصورت پاؤں سوکھے چوں کو سمیٹا چلا جا رہا تھا۔ بازار کے سرے پر پہنچ کر وہ ایک لمحہ کے لیے رکی۔ اور پھر پیچھے دیکھے بغیر دائیں ہاتھ پر دریائے سین کو جاتی ہوئی سڑک پر مڑ گئی۔

سان تم نے وعدہ کیا تھا کہ — جینی کے لمبے میں خوف تھا۔
میں نے کسی سے کوئی وعدہ نہیں کیا — میں کسی کی دل آزاری نہیں چاہتا
تھا۔ پھر مجھے ہر کوئی مجرم کیوں سمجھتا ہے! — کیوں؟ کیوں؟
جینی ٹھٹھک گئی۔ اس کی آنکھوں میں خوف کی پرچھائیاں تھیں۔ ”میری سیلیاں
تم سے ملنا چاہتی ہیں — میں آٹھ بجے سے تمہارا انتظار کر رہی ہوں —
پارٹی —“

”جینی! یہاں سے چلی جاؤ۔“
لیکن میری پارٹی! اس کی زبان میں لکنت تھی۔
”چلی جاؤ“ سان دھاڑا —
جینی چپکے سے باہر نکل گئی۔

سان دوبارہ اپنا سامان پیک کرنے میں مگن تھا — پاسپورٹ — شیونگ کا
سامان — تولیہ، سلپر — رات کے سفر کے پیش نظر اس نے کوٹ کے نیچے ایک
سوئٹر پہن لیا — سفری کتابچے — سکارف ٹائی — سفید ٹائی پر ایک ہلکا سا سرخ نشان
تھا — پاسکل کی لپ سنک کا نشان — سان نے ٹائی طے کئے بغیر تھیلے میں پھینک
دی — تھیلا بند کرنے سے قبل اس نے کمرے میں ایک طائرانہ نظر ڈالی — کہیں کوئی
چیز رہ نہ گئی ہو پلنگ کے ساتھ تپائی پر ایک کتاب رکھی تھی — پاسکل کی دی
ہوئی — سان نے نہ چاہتے ہوئے بھی ورق الٹ کر دیکھا ”شہزادے کے نام —
بد صورت لوگوں کو بھی محبت جیسے جذبے کی چاہت ہوتی ہے۔ مگر ان کا دل اس بات کو
نہیں مانتا کہ وہ صرف اس وجہ سے محبت سے محروم کر دیئے جائیں — پیرس کی
پاسکل کی طرف سے پیار کے ساتھ — سان نے کتاب کو ایک دم اپنے تھیلے میں یوں
ڈال دیا جیسے کتاب سفید کانڈ کی بجائے دیکھتے ہوئے تانبے کی ہو — خزاں رسیدہ شاہ
بلوط کے چوں کی رنگ کی — اس نے سامان کانڈھے پر رکھا اور کمرے سے باہر نکل
آیا —

خاموشی مکمل ہو گئی۔ اجڑے ہوئے خزاں رسیدہ پتے مردہ پڑے تھے پھولوں کا
بازار دھندلا رہا تھا۔ سان کی آنکھوں میں نمی کی ہلکی سی تیرنے لگی۔ اس نے جیب
سے رومال نکالا اپنے آنسو پونچھے اور بھاری قدموں سے چلتا ہوا اپنے مکان کی طرف
روانہ ہو گیا۔ اس کی آنکھیں جل رہی تھیں اور سارا وجود تپ رہا تھا اسے یوں
محسوس ہوا جیسے اس کا جسم دہکتی ہوئی آگ میں جھونک دیا گیا ہو — ایک جگہ رہنے
سے ہی — ساکت ہونے سے ہی پھول جینی کی آواز گونجی — میں نے آج نقشے کو
جلا دیا ہے — اپنے دشمن کو — اس کے ذہن میں آوازیں گونڈھ ہوتی چلی
گئیں — پاسکل دریا کے کنارے اکیلے ہو گی۔ وہ مرجائے گی — نہیں مجھے وطن
واپس جانا ہے۔ ترکی میں برف باری شروع ہو جائے گی۔ میرے ماں باپ، بہن بھائی
میرا انتظار کر رہے ہیں۔ میں سیاح ہوں۔ ایک جگہ رہنے سے میرے پاؤں زمین میں
دھنس جائیں گے — ایک جگہ رہنے سے ہی پھول کھلتے ہیں۔ پھول — زرد گلاب!
جانے وہ کب اور کیسے اپنے مکان تک پہنچا۔ اس نے رک کر گھڑی کے چمکتے
ہوئے ڈائل پر نظر ڈالی — شاید نو بج رہے تھے — دس بجے گاڑی — وہ تیزی
سے سیڑھیاں طے کر کے کمرے میں آگیا — اور اپنے بکھرے ہوئے سامان کو تھیلے میں
ٹھونسنے لگا —

اسی وقت جینی کمرے میں داخل ہوئی۔ وہ ایک سیاہ لباس میں ملبوس تھی۔
”سان تم —“

”کیا ہے؟“ سان نے ایک دم پلٹ کر اپنی جلتی ہوئی آنکھیں جینی پر جمادیں۔

جینی اپنے دروازے کی اوٹ میں کھڑی تھی۔ اسے دیکھتے ہی باہر نکل آئی۔ اس کے ہاتھ میں شراب کا گلاس تھا۔ کمرے میں ہلکی سی روشنی تھی چہرہ لڑکیاں صوفے پر بیٹھی تھیں۔ ان سب کی نظریں سان پر لگی تھیں۔

سان آج تو ہمارے اپنے ڈبے کی کافی بھی ختم ہو گئی ہے ورنہ تمہیں جانے پہلے ایک پیالی ضرور بنا کر دیتی جینی نے آگے بڑھ کر کہا۔ اس کی آنکھوں میں نمی تھی ”میری ایک سیبلی کے پاس کار ہے۔ اگر تم چاہو تو۔“

”نہیں جینی شکریہ!“ سان نے اس کی جانب دیکھے بغیر کہا اور آگے چلنے لگا۔ ”تمہاری صحت کا جام“ جینی نے ہاتھ میں تھا ہوا گلاس حلق میں انڈیل لیا۔ ”میدھیوں دیکھ کر اتنا سان۔“ پچھلی شب کی کرچیں ابھی تک بکھری پڑی ہیں۔ کہیں کوئی ٹوٹا ہوا شیشہ ہمارے پاؤں میں چبھ نہ جائے۔ سفر بخیر“ سان قدرے ٹھٹکا۔ اور پھر تیزی سے نیچے اتر گیا۔

مکان سے باہر نکلتے ہی اسے ٹیکسی مل گئی اور وہ اس میں سوار ہو کر پیرس کے شیشوں پر آگیا جہاں پلیٹ فارم پر ہسپانیہ جانے والی گاڑی تیار کھڑی تھی اس نے غریبہ تک کا ٹکٹ خریدا اور ڈبے میں سامان رکھ کر گاڑی کے دروازے پر آکھڑا ہوا۔ اس کی نظریں بے اختیار پلیٹ فارم کے آخر میں داخلے کے پھانگ پر لگ گئیں پلیٹ فارم پر خاصی گھما گھمی تھی لوگ اپنے رشتہ داروں اور دو بہتوں کو الوداع کہنے آئے تھے۔ برقی روشنیوں سے پورا شیشوں منور تھا اور یہ گمان بھی نہ ہوتا تھا کہ رات کے دس بجتے کو ہیں۔

سرزمین اندلس کی طرف سفر کرتے ہوئے اس کا دل خوشی سے بھرپور ہونا چاہیے تھا مگر آج اس ڈور میں جھول آچکا تھا جس نے سان کو اب تک اپنے سے غریبہ کے ایوانوں اور قرطبہ کے محرابوں سے باندھ رکھا تھا۔ اس کے ذہن میں صرف پاسکل کا بھولا بھالا اداس چہرہ ڈھٹا اور ابھرتا۔ ابھرتا اور ڈوب جاتا۔ جیسے وہ خیالوں میں بھی لنگڑا رہی ہو۔ انگلستان سے فرانس آتے ہوئے سٹیمر کے عرشے پر ٹھہرنا

ہوا سرخ کوٹ۔ بوئے ڈی بولون میں سین کے کنارے ایک چمکیلا دن اور ایک پرسوں شام۔ اور پھر کٹے ہوئے بازوؤں کی وینس کا مجسمہ جس نے اسے رلا دیا تھا۔ وہ انہی خیالوں میں گمن تھا کہ انجن نے وسل دے دی۔ پلیٹ فارم پر کھڑے مسافر جلدی سے گاڑی میں سوار ہونے لگے۔ سان کی نظریں ابھی تک داخلے کے پھانگ پر لگی تھیں۔ وہ یہ فیصلہ نہ کر پایا تھا کہ وہ وہاں دروازے کے ساتھ لگ کر اس پھانگ پر کیوں نظریں جمائے ہوئے ہے۔ انجن کے دیو زاد پچھے آہستہ سے سر کے اور پھر گاڑی کے ڈبے آپس میں بھڑک کر حرکت میں آ گئے۔ مسافروں کو الوداع کہنے والوں کا رخ اب باہر جانے والے پھانگ کی طرف تھا۔ پلیٹ فارم خالی ہو رہا تھا وہاں نصب روشنی کے کعبے بھی حرکت میں تھے۔ سان بھی اپنی نشست پر واپس جانے کے لیے پیچھے ہٹنے کو تھا کہ پلیٹ فارم کے آخر میں جھوم کے درمیان اسے پاسکل کا چہرہ دکھائی دیا۔ سرخ کوٹ اور چاندی کے جھمکوں کے درمیان ایک چہرہ زرد۔ وہ جھوم کو چیرتی۔ دونوں ہاتھوں سے لوگوں کو دھکیلتی اس انبوہ کثیر کے درمیان راستہ بنانے کی کوشش کر رہی تھی۔ سان دروازے سے اتر کر پائیدان پر کھڑا ہو گیا۔ ”پاسکل!“ سان نے پوری قوت سے پکارا۔

وہ لمحہ کے لئے ٹھکی۔ اس کی نظریں گاڑی کی کھڑکی اور دروازے میں سے جھانکتے ہوئے چہروں پر پھسلتیں سان پر آریں۔ اس نے ایک بھرپور کوشش سے اپنے آپ کو ریلے سے آزاد کیا اور سان کی جانب دوڑنے کی کوشش کرنے لگی، وہ ایک ہاتھ سے اپنی ران کو دبائے تیز بھاگنے کی کوشش کر رہی تھی اور اس کا دوسرا ہاتھ سختی سے لیوں پر جما ہوا تھا۔ وہ بری طرح لنگڑا رہی تھی۔ اس کے پاؤں اس کے جسم کے پیچھے گھسٹتے چلے آ رہے تھے گاڑی کی رفتار اگرچہ ابھی بے حد کم تھی لیکن ناسلہ بتدریج بڑھ رہا تھا۔ سان کا جی چاہا کہ وہ اپنا سامان وغیرہ ڈبے میں ہی چھوڑ کر پلیٹ فارم پر چھلانگ لگا دے تاکہ پاسکل بھاگنے کی اذیت سے بچ جائے۔

پاسکل بھاگنا بند کرو۔ اس نے منہ پر ہاتھ رکھ کر زور سے کہا۔ لیکن وہ شاید

سن ہی نہیں رہی تھی۔ اس کا سرخ کوٹ گاڑی کے تیزی سے گھومتے ہوئے پیوں میں سے خارج ہوتی ہوئی ہوا کے زور سے فضا میں پھڑپھڑا رہا تھا۔ سنان نے ہینڈل کو مضبوطی سے پکڑا اور خطرناک حد تک آگے جھک کر اپنا ہاتھ پاسکل کی جانب بڑھا دیا۔ اس کے لب بل رہے تھے اور وہ سنان سے کچھ کہہ رہی تھی مگر پیوں کی مہیب گڑگڑاہٹ میں اس کی آواز دب گئی۔ گاڑی کی رفتار اب تیز ہو چلی تھی۔ اس کا خوبصورت گول چہرہ آنسوؤں سے تر تھا اور نیلی آنکھیں بالکل کھلی تھیں۔ ان کے درمیان فاصلہ بڑھنے لگا۔ پاسکل کے چہرے پر اذیت کے آثار تھے۔ وہ بری طرح لنگڑا رہی تھی۔ اس نے انگلیاں لیوں سے چھو کر ہاتھ سنان کی طرف بڑھا دیا۔

پاسکل خدا کے لیے دوڑنا بند کر۔ تم مر جاؤ گی پاسکل! سنان نے ایک مرتبہ پھر اسے پکارا۔

ادھر اسی لمحے وہ دھڑام سے پلیٹ فارم پر گر گئی۔ اس نے نہ تو وہاں سے اٹھنے کی کوشش کی اور نہ ہی سنان کی جانب دیکھا۔ اس کا سرخ کوٹ اس کے گرد ہالا بنائے ہوئے تھا جس کے درمیان پاسکل ایک خوبصورت راج ہنس کی مانند بے حس و حرکت پڑی تھی۔ گاڑی پلیٹ فارم سے باہر آئی تو پاسکل گٹھڑی بنی ایک نئی نویلی دلہن کی طرح دکھائی دے رہی تھی۔ آہستہ آہستہ اس کا چہرہ دھندلا کر سرخ کوٹ میں مدغم ہو گیا اور پھر سرخ کوٹ رات کی تاریکی میں جذب ہو کر ایک نکتے کی صورت اختیار کر گیا جو بالا آخر سنان کی نظروں سے غائب ہو گیا۔